

తీరస్తు

35
5

శ్రీ భాష్య సారము

55402

శ్రీబాదరాయణమహర్షి వ్రణితములైన బ్రహ్మసూత్రములకు

భగవద్రామానుజుల శ్రీభాష్యము ననుసరించి

వ్రాయబడిన ఆంధ్రవ్యాఖ్యానము

ప్రథమభాగము (1, 2 అధ్యాయములు)




రచయిత :

K. S. రామానుజాచార్యులు M A.,

ప్రిన్సిపాల్

శ్రీ వేదసంస్కృత కళాశాల, నెల్లూరు - 524 003

1990



ఆంధ్రభీకా రచయిత :
 కె.ఎస్ రామానుజాచార్యులు
 జననీ చినకులు 1
 శ్రీ ల నా జానకమ్మ గారు
 శ్రీమాన్ కిదాంబి వేంకట
 నరసింహాచార్యులు గారు
 విద్యాభ్యాసము 1
 శ్రీ వేదసంస్కృత కళాశాల,
 నెల్లూరు

విద్యార్హతలు :
 సాహిత్యవిద్యాప్రవీణ,
 భాషాప్రవీణ M A (Sanskrit)

వృత్తి : ప్రిన్సిపాల్, శ్రీ వేదసంస్కృత కళాశాల, నెల్లూరు - రి
 ప్రవృత్తి : అధ్యక్షులు, శ్రీమదనమోహనమాళియ సాహిత్యమండలి,
 నెల్లూరు.

రచనలు - ముద్రితములు

- 1 శుకసందేశః - సంస్కృత ఖండకావ్యము
- 2 శ్రీ సంస్కృతభాషా ప్రవేశిక - వ్యాకరణము
 (శ్రీ ఆకేశ్వ అచ్చనశాస్త్రి గారితో కలిసి)
- 3 శ్రీ వైకుంఠనాథ వంశాశత్ - స్తోత్రము
- 4 శ్రీ నున్మహారిల (పంచలకోన) గిరీశ్వర సుప్రభాతమ్
- 5 సాగతమ్ - సంస్కృత అఘాకావ్యము
- 6 హాహహహహః - శ్రీ విశ్వనాథ సత్యనారాయణ గారి
 తెలుగు నవలకు సంస్కృతానువాదము.
- 7 ఉల్లేఖమండరి - డాక్టర్ బెజవాడ గోపాలరెడ్డి గారి
 కవితాఖండికలకు సంస్కృత పద్యానువాదము
- 8 శర్వరీ - శ్రీ ఆకిలి శ్రీరామశర్మ గారి ఆంధ్రపద్య
 కావ్యమునకు సంస్కృతానువాదము.
- 9 సతీస్మృతిః - రమణీయ రామాయణకర్త శ్రీ దుర్గిశెట్టి
 వేంకటరమణయ్యగారి (అడిటర్) "సతీస్మృతి" అను స్మృతి
 కావ్యమునకు సంస్కృతానువాదము.
- 10 శ్రీ భగవద్గీతామృతము - ఆంధ్రమున అఘటిక
 ప్రథమ, ద్వితీయ పట్కములు

త్వరలో వెలువడనున్నవి :

- 1 శ్రీభాష్యసారము - రెండవభాగము
- 2 శ్రీ భగవద్గీతామృతము - తృతీయ పట్కము
- 3 ఉపనిషచ్చంద్రికా - దశోననిష్ఠత్తులకు టీక
- 4 అచింతితోపనతమ్ - నాటకానువాదము - మూలము -

తీరస్తు

శ్రీ భాష్య సారము

శ్రీబాదరాయణమహర్షి ప్రణీతములైన బ్రహ్మసూత్రములకు

భగవద్రామానుజుల శ్రీభాష్యము ననుసరించి

వ్రాయబడిన ఆంధ్రవ్యాఖ్యానము

ప్రథమభాగము (1, 2 అధ్యాయములు)



రచయిత :

K. S. రామానుజాచార్యులు M.A.,

ప్రిన్సిపాల్

శ్రీ వేదసంస్కృత కళాశాల, నెల్లూరు .. 524 002

1990

సర్వస్వామ్యములు రచయితవి

ప్రథమ ముద్రణము - 1990

శుక్ల మీనము

కాపీలు : వేయి

నెల : రూ. 25-00

*This book is published with the Financial Assistance
of Tirumala - Tirupati Devasthanams under their
Scheme, " AID TO PUBLISH RELIGIOUS BOOKS "*

ప్రతులకు :

కె. ఎన్. రామానుజాచార్యులు,

వానమామలైమఠం,

మూలపేట, నెల్లూరు - 524 002

శ్రీ జయలక్ష్మి పబ్లికేషన్స్

కూకట్‌పల్లి (రాష్ట్రాలయంవద్ద)

హైదరాబాదు.


గోదా గ్రంథమాల,

ముసునూరు, కృష్ణాజిల్లా - 52

ముద్రణ :

శ్రీ సత్యసాయి ప్రింట్స్,


6-2-151-సి, టి. నగర్, తిరుపతి.





శ్రీరస్తు

శ్రీ శ్రీనివాసవరబ్రహ్మచే నమః



ప్రార్థనా

శ్లో॥ అఖిలభువనజన్మస్థేమభంగాదిలీలే,
 వినతవివిధభూతవ్రాతరక్షై కదిక్షే ।
 శ్రుతిశరసి విదిప్తే బ్రహ్మణి శ్రీనివాసే,
 భవతు మను పరస్మిన్ శేముషీ భక్తిరూపా ॥

శ్రీరస్తు

:- ప్రరోచనా :-

శ్లో॥ పరాశర్యవచస్సుధా మువనిషర్థుగ్ధా బ్ధిమధ్యోద్భృతాం,
సంసారాగ్నివిదిపనవ్యచగత ప్రాణాత్మపంజీవనీమ్ ।
పూర్వాచార్యసురక్షితాం బహుమతివ్యాపూతదూరస్థితాం,
జగితాం తు నిజాక్షరై స్సమనసో భానూః పిబంత్యన్వహమ్ ॥

:- ప్రతిజ్ఞా :-

“ భగవద్వేదాయనకృతాం విస్తీర్ణాం బ్రహ్మసూత్రవృత్తిం
పూర్వాచార్యాః సంచిక్షిపుః. అథ తస్మాత్తామసారేణ సూత్రాక్షరాణి
వ్యాఖ్యాన్యతేం. ”

శ్రీరస్తు

శ్రీమతే రామానుజాయ నమః



భగవద్రామానుజానాథు

శ్లో॥ యోగీత్య మమ్యుతవదాంబుజయగురుశ్చ |
 వ్యాసాహత సునితరాటి శ్చబాయ మేనే
 అన్యద్భుతో ర్భగవతోఽన్య దర్శితసింధోః,
 రామానుజస్య చరణౌ శరణం వ్రవవద్యే ||



ఈ పే. ట్రిమాన్ కేజీలోని పేంకటనరసింహారెడ్డిపైమీనః
(గొంధకర్ టు పిశ్చిపామలు, అచార్యులు)



ఈ పే. ట్రిమాన్ కేజీలోని గోపాలకృష్ణమారెడ్డిపైమీనః
(గొంధకర్ టు పిశ్చిపామలు, అచార్యులు)

శ్రీరస్తు
శ్రీమతే రామానుజాయ నమః

ఉపోద్ఘాతము

భారతీయులకు వేదములు పరమ ప్రమాణములు. ఇవి అపౌరుషేయములు. ప్రత్యక్షాదిప్రమాణములచే తెలిసికొనుటకు సాధ్యముకాని ఆధ్యాత్మిక - అధిదైవికవిషయములను తెలియజేయునవి గావున (వేదయతీతి వేదః) వీనికి వేదములు అను సార్థకనామము ఏర్పడినది. ఋగ్యజుస్సామాధర్వ భేదములచే ఈ వేదములు చాల్గువిధములు. ఒక్కొక్కవేదము మంత్రములు, బ్రాహ్మణములు, అరణ్యకములు అను అవాంతరవిభాగములను కలిగియున్నది. అరణ్యకముల చినది భాగములకు ఉపనిషత్తులు అనిపేరు. కావున వేదలతల తాంతములే ఉపనిషత్తులు. “ఉపనిషత్” అనగా పరబ్రహ్మ సన్నిధిని చేర్చునది. (ఉపనిషాదయతీతి ఉపనిషత్) అని అర్థము. ఈ ఉపనిషచ్చాస్త్రమే వేదాంతశాస్త్రము. ఈశ, కేన, కఠ, ప్రశ్న, ముండ, మాందూక్య, తైత్తిరీయ, ఛాందోగ్య, బృహదారణ్యక - ఐతరేయములు దశోపనిషత్తులుగా ప్రసిద్ధములైయున్నవి. శ్రీశంకరులు మొదలగు అనేకులు ఆచార్యులు వీనికి భాష్యములను వ్రాసియున్నారు.

వేదములు, కర్మకాండ బ్రహ్మకాండము అని రెండుకాండములుగ విభజింపబడియున్నవి. వీనికి పూర్వకాండము, ఉత్తరకాండము అని వ్యవహారము. బ్రహ్మతత్త్వమును బోధించునది ఉత్తరకాండము కాగా, తదారాధనాదూషములైన యజ్ఞయగాదికర్మలను బోధించునది పూర్వకాండము. కర్మకాండము ఆరాధనవిధాన బోధకము ; బ్రహ్మకాండము అధ్యాత్మస్వరూపబోధకము. ఇట్టి వేదముల అర్థములను చర్చించుటకై ఏర్పడిన శాస్త్రము మీమాంసాశాస్త్రము. మీమాంస

అనగా చర్మ లేక విచారము అని అర్థము. పూర్వకాంక్షార్థమును విచారించు శాస్త్రము పూర్వమీమాంసాశాస్త్రము. ఇది కర్మమీమాంస, దేవతామీమాంస అని రెండువిధములు. ఉత్తరకాంక్షార్థ విచారకశాస్త్రము ఉత్తరమీమాంసాశాస్త్రము. ఈ విషయము ఇట్లు చెప్పబడినది.

శ్లో॥ కర్మదేనతాబ్రహ్మగోచరా,
సా త్రిధోద్భృథా సూత్రకారతః ।
జైమినీర్మునేః కాశకృత్స్నతో
బాదరాయణాదిత్యనుక్రమాత్ ॥ (తత్త్వరత్నాకర)

జైమినిమహర్షిప్రవర్తించజేసినకర్మమీమాంసాశాస్త్రమునుపూర్వమీమాంస అనియు, బాదరాయణమహర్షి ప్రవర్తించజేసిన బ్రహ్మమీమాంసాశాస్త్రమును ఉత్తరమీమాంస అనియు వ్యవహరింతురు. కాశకృత్స్నమహర్షిప్రవర్తించజేసినదేవతాకాండకుసంకర్షణకాండ అనినామాంతరము గలదు. మూలముగా దొరకుట లేదని పలువురి అభిప్రాయము. కర్మమీమాంస ఇదిగానే యథాయందు పన్నెండు అధ్యాయములు, దేవతామీమాంసయందు నాల్గొక అధ్యాయములు బ్రహ్మమీమాంసయందు నాల్గొక అధ్యాయములు గలవు, కావుననే వృత్తికారుడు జోధాయనడు “సంహితమేతత్ శారీరకం జైమినీయేన పోదశలక్షణేనైతి శాస్త్రైకత్వసిద్ధిః” అని తెలిపినాడు. సమగ్రవేదార్థవిచారకమగుటచే పై మూడువిధములైన విభాగములుగల మీమాంసాశాస్త్రము.

“ అంగాని వేదాశ్చత్వారః
మీమాంసా న్యాయవిస్తరః ।
పురాణం ధర్మశాస్త్రం చ
విద్యాహ్యేతాశ్చతుర్థకమ్ ॥

అని పఠించిన చతుర్దశవిద్యలలో ఒకే శాస్త్రముగ పరిగణింపబడినది, కొందఱు పూర్వోత్తరమీమాంసాశాస్త్రములు భిన్న శాస్త్రములని తలచుదు

వీనిలో ఉత్తరమీమాంసాశాస్త్రమునకు బ్రహ్మమీమాంస, శారీరక

మీమాంస, వేదాంతశాస్త్రము అను నామాంతరములు గలవు. బాద
 రాయణమహర్షి రచించిన బ్రహ్మసూత్రములతో ఈ శాస్త్రము అరంభ
 మగుచున్నది. బాదరాయణులకాలమునకే ఉపనిషద్వాక్యములు
 వ్యాఖ్యాన సాపేక్షములై నవి. కావుననే వారు సూత్రరూపమున వాని
 అర్థములను సహేతుకముగ వివరించిరి. భగవద్గీతలలో “బ్రహ్మసూత్ర
 షదై శ్చైవ” అనియుండుటచే భగవద్గీతకు ముందే ఈ సూత్రములు
 రచింపబడినవని తలంపవచ్చును. పాణిని “పారాశర్యశిలాలిఖ్యాం
 భిక్షునటసూత్రయోః” అను సూత్రమున పారాశర్యవిరచిత భిక్షు
 సూత్రములను పేర్కొనియున్నాడు. అ భిక్షుసూత్రములే బ్రహ్మసూత్ర
 ములై యుండవచ్చునని వలుపురి ఆశయము. అట్లయినచో పాణినికి
 ముందే బ్రహ్మసూత్రరచన జరిగియుండును. వ్యాసబాదరాయణులు
 ఒక్కరే అని వంప్రదాయము. భిన్నులని అధునిక విమర్శకులు
 తలంచుచున్నారు.

ఈ బ్రహ్మసూత్రముల తొలివ్యాఖ్యానము శోధాయనవృత్తి.
 టంక లేక తంక అను వామాంతరముగల బ్రహ్మనంది రచించిన వాక్య
 గ్రంథము. వీరి వెనుక ద్రవిడాచార్యులు పై వాక్యగ్రంథమునకు
 భాష్యము రచించిరి. శంకరాదులకు పూర్వము భాష్యకారుడు అనగా
 ఈ ద్రవిడభాష్యకారుడు అనియే అర్థము. గుహాదేవుడు పై భాష్యము
 నకు టీకను వ్రాసెను. నేడు ఈ గ్రంథము లేవియు అభింతుటలేదు.

ద్వైతాద్వైతవిశిష్టాద్వైతములని ప్రసిద్ధిలో నున్న మతములను
 ప్రవర్తకులు శ్రీమధ్వ, శంకర, రామానుజులు. ఈమతములు అనాదిగా
 వచ్చుచున్నవే. వేదములలోను ఉపనిషత్తులలోను ఈ సిద్ధాంతము
 లకు సమర్థకములైన ప్రమాణవాక్యములు కోకొల్లలుగ కనిపించు
 చున్నవి. వీరు బ్రహ్మసూత్రములకు భాష్యములను తమతమ సిద్ధాంత

ములకు అనుగుణముగ రచించియున్నారు. వీరేశికాకథావృక్షర,యాదవ
వ్రకాశ, నింజారక్క, శ్రీకంఠ, శ్రీవతి, వల్లభ, శుక, విజ్ఞానలిక్ష్మ, బల
దేవాదులును భావ్యములను రచించినారు. బ్రహ్మసూత్రములయందు
సాంఖ్య - యోగ - వైశేషిక - బౌద్ధ - జైన - పాశుపత - పాంచరాయిత
మతములు విమర్శింపబడినట్లు భావ్యకారులు వివరించియున్నారు. ఆ
మతముల సంగ్రహ పరిచయము.*

సాంఖ్యమతము

శ్లో॥ “మూలవ్రకృతిరవికృతి

ర్మహదాశ్వాః వ్రకృతివికృతయస్సప్త ।

షోడశశ్చ వికారో

స వ్రకృతిర్నవికృతిః పురుషః ॥ (సాం. కా. 3)

సామ్యవస్థలో నుండు సత్త్వరజస్తమోగుణములుగలది మూలవ్రకృతి.
ఇది దేనికిని వికృతి (కార్యము) కాదు. ఇది అచేతనము చేతనుని
యొక్క భోగావస్థగములకు హేతువై పడి. మహత్తు, అహంకారము,
పంచకన్నాత్రలు, పంచజ్ఞానేంద్రియములు, పంచకర్మేంద్రియములు,
మనస్సు, అకాశాది పంచభూతములు-ఇవి వికృతములు. (కార్యములు)
వీనిలో మహత్తు, అహంకారము, పంచకన్నాత్రలును వ్రకృతులు, వికృ
తులుకూడ (కారణములు కార్యములు) అగుచున్నవి. తక్కినవి కేవల
వికృతులు. పురుషుడు వ్రకృతిగాని, వికృతిగాని కాదు. ఇతడు నిత్యుడు.

*గమనిక : ఈ మతములను గూర్చి వివరముగ తెలిసికొన గోరువారు
శ్రీ అనుభవావస్థస్వాములవారి (బాపట్ల) సర్వదర్శనసారభమును,
కులవతి, గీతాచార్య డి.వే. శ్రీమాన్ తె.కం. గోపాలాచార్య స్వామివారి
సర్వదర్శన సంగ్రహమును చదువగోరిక. అశ్రమం, నడిగడ్డపాలెం,
వయా చుండూరు, గుంటూరు (జిల్లా)

నిర్లిప్తుడు, చైతన్యమాత్ర స్వరూపుడు, కర్తృత్వభోక్తృత్వములు, ప్రకృతిధర్మములు గాని, పురుష ధర్మములు గావు. కుంటివాడు, గ్రుడ్డివాడు కలిసి ప్రయాణించురీతిని ఈ ప్రకృతిపురుషులు ప్రపంచ యాత్ర సాగించుచుందురు.

ఈ తత్త్వములయొక్క స్వరూపస్వభావములను చక్కగ తెలిసికొనలేకపోవుటచే పురుషుడు ప్రకృతిధర్మములను తనలో అర్థింపించుకొని, తానే కర్త, భోక్త, అని భ్రమించి, సంసారియగుచున్నాడు. ఈ తత్త్వములయొక్క స్వరూప స్వభావాదికములను చక్కగ తెలిసికొనినచో, కేవలచైతన్యస్వరూపుడై పురుషుడు ముక్తుడగును. మూల ప్రకృతియొక్క కార్యము ఈ జగత్తు. ఇది త్రిగుణాత్మకమైయున్నది. కావున దీనికి కారణమైన మూలప్రకృతియు త్రిగుణాత్మకమైయుండవలయును అని వీరి సిద్ధాంతము.

సాంఖ్యమతమునకు ప్రవర్తకుడు కపిలమహర్షి. ఇతడుసంకార్యవాది. అనగా నుప్పుగింజలో నూనెవలె, పాలలో వెన్నవలె, కొయ్యలో నిప్పువలె కారణమునందే కార్యము దాగియున్నది అని భావము. కారణమునందు లేనిది ఏదియు కార్యరూపము దాల్చలేదు అనిభావము. వీరు ఈశ్వరుని అంగీకరింపదు.

ఈ సాంఖ్యసిద్ధాంతమునే అంగీకరించుచు, ఈశ్వరునికూడా అంగీకరించువారు సేశ్వరసాంఖ్యులు. వీరివేయోగమతస్థులనియు అందురు.

వైశేషికమతము

గవాక్షరంధ్రములద్వారా వచ్చు సూర్యకిరణములలో సూక్ష్మాతి సూక్ష్మములైన కణములు చూపట్టుచుండును. కంటికి కనబడు ఇట్టి గుణములను త్రవణుకములు అని అందురు. ఇవి ద్వ్యణుకములచే ఏర్పడుచున్నవి. ఈద్వ్యణుకములు వరమాణువులచే రూపొందుచున్నవి వరమాణువులు నిరసయవములు.

ప్రళయకాలమున ఈ వరమాణువులు నిశ్చలములై యుండును. ఈశ్వరునకు జగత్తును సృష్టించవలయును అను సంకల్పము కలుగుట తోడనే, ఈ వరమాణువులయందు చలనము ఏర్పడి ఇవి ఒకదానితో కలియబడును. రెండు వరమాణువుల కలయికచే ద్వ్యణుకము ఏర్పడుచున్నది. మూడుద్వ్యణుకముల కలయికచే త్ర్యణుక మేర్పడును, ఈ రీతిగా వృధివ్యాదులు ఏర్పడుచున్నవి. ఈశ్వరాధిష్ఠితములైన వరమాణువులు జగత్కారణములు అగుటచే అవి అతేతనములైనములైనను ఈశ్వరేచ్ఛను పురస్కరించుకొని, జగత్సృష్ట్యాదులను గావించగలుగుచున్నది.

ఇట్లు అనేక వరమాణువులు జగత్కారణములు అనుటకంటె సాంఖ్యులు చెప్పిన రీతిగ మూలప్రకృతి జగత్కారణమనుట లాభపముగదా. అని తలంపరాదు. ఒకే వస్తువును సంయోగసంబంధము ఉండదు. సంయోగసంబంధము లేనిచో అది జగత్తునకు అరంభకము కాలేదు. కావున వరమాణువులే జగత్కారణములు.

ఈ మతమునకు ప్రవర్తకుడు కణాదమహర్షి. విశేషము అనుభర్మమును ప్రత్యేకముగ అంగీకరించుటచే ఇతని మతమునకు నైశేషికమతము అనిపేరు.

బౌద్ధులు

వైభాషికులు, సౌత్రాంతికులు, యోగాచారులు, మాధ్యమికులు అని బుద్ధుని శిష్యులు నాలుగవర్గములుగ ఏర్పడియున్నారు.

వీరిలో వైభాషికులు, సౌత్రాంతికులు బాహ్యపదార్థముల అస్తిత్వమును అంగీకరింతురు. ప్రత్యక్షముగ చూడబడుచున్న ఘట వటాదిబాహ్య పదార్థముల అస్తిత్వమును వైభాషికులు ఉన్నది ఉన్నట్లు అంగీకరించుచుండగా, సౌత్రాంతికులు జ్ఞానముచే అవి అనుమేయములు అని అనుచున్నారు.

వైభాషిక, సౌత్రానికుల తత్త్వప్రక్రియ —

- 1 రూపరసగంధస్పర్శస్వభావములుగల పార్థికవరమాణువులు,
- 2 రూపరసస్వభావములు గల జలవరమాణువులు,
- 3 రూపరసస్వభావములుగల తైజసవరమాణువులు,
- 4 స్పర్శస్వభావముమాత్రము గల వాయువరమాణువులు.

ఈ నాల్గువిధములైన వరమాణువులును వరస్పరము కలిసి జగకృష్టికి కారణములగుచున్నవి. తొలుత ఈ వరమాణువులనుండి వృథివ్యాధి భూతవతుష్టయము ఏర్పడును. వానినుండి శరీరేంద్రియాదులు వాని వాని గుణములతో ఏర్పడుచున్నవి. ఈ విధముగ వదార్థములు “అణు హేతుక” సముదాయములు, “భూతహేతుక” సముదాయములు అని రెండు విధములుగ ఏర్పడుచున్నవి. ఈ వదార్థములే స్రత్యక్ష విషయములగుచున్నవి అని వైభాషికుడు తలంచును.

సౌత్రానికులు — నీలాద్యాకారజ్ఞానముచే నీలఘటాది బాహ్య పదార్థములు అనుమేయముల నితలించుచున్నారు. వరమాణురూపము వరమాణుసంఘాతరూపము అయిన ఈజగత్తుక్షణికముఅని వీరిమతము.

యోగాదారులు — ఇతడు విజ్ఞానమొక్కటియే తత్త్వమని తలంచును. విజ్ఞానభిన్నమైన పదార్థమేదియు లేదు. ఘటఘటాది పదార్థములు అయా రూపాధికములతో జ్ఞానమున భాసించుచున్నవి. కావున ఘటవటాదులతో సమానమైన రూపాధికము జ్ఞానమునను కల చని అంగీకరింపవలయును. లేనిచో ఘటజ్ఞానముకంటె వటజ్ఞానము భిన్నము ఎట్లగును. కావున ఘటవటాద్యాకారముల దాల్చు విజ్ఞానము కంటె భిన్నముగ పదార్థములు లేవు. విజ్ఞానము ఉన్నపుడే ఇవి భాసించుచున్నవి. విజ్ఞానము లేనిచో ఇవి భాసించుటలేదు. వస్తువులు మన ఎదుట ఉన్నట్లు భాసించుట, ఆకాశమున ఉదయించుచున్న నక్షత్రములు నేలమీద ఉదయించుచున్నట్లు భాసించుటవంటిది, కావున

దాహ్యవదార్థములు బ్రాంతినిర్దములు. ఇది భతని సిద్ధాంతము.

మాధ్యమికులు — ఈ మతమున భూన్యమే తత్త్వము. అభావమునొందుటయే మోక్షము. అభావము స్వతస్సిద్ధము గదా! ఘటవటాదికార్యములు అభావమునుండి పుట్టి, అభావమునందేలయించుచున్నవి. కావున అభావమే వాస్తవము. ఘటమునకు పూర్వదశ మృత్పిండము. (మట్టిముద్ద)నినుండి ఘటముపుట్టుచున్నది. మృత్పిండము, ఘటము భావపదార్థములేగదా! అని శంకింపరాదు. మట్టిముద్ద మార్పుచెందనిచో ఘటముగ ఏర్పడదు గదా! ఘటముగా మార్పు చెందినదశలో అది మట్టిముద్ద కాదు. కావున అభావమునుండియే ఘటము పుట్టుచున్నది అని తలంపవలయును.

మరియు ఏ పదార్థము తననుండి తాను జన్మింపదు. మరియొక దానినుండియు జనింపదు. తననుండి తాను జనించుపక్షమున అత్మాశ్రయదోషము కల్గును. మరియొక వస్తువునుండి జనించుపక్షమున ఏ వస్తువునుండియు ఏ వస్తువైనను జనింపవచ్చును. కావున పదార్థముల ఉత్పత్తివినాశములు బ్రాంతిమూలకములే. ఈ రీతిగ పదార్థములు దాహ్యరూపమున గాని, అభ్యంతరరూపమున గాని ఉన్నవి అనుట సాధ్యము కాదు. కావున భూన్యమే తత్త్వము.

జై నమతము

జై నమతమున ద్రవ్యము ఆరువిధములు, 1 జీవులు, 2 దర్మము, 3 ఆధర్మము, 4 పుద్గలము, 5 కాలము, 6 అకాశము. పుద్గలము అనగా అణువు మొదలగు భూతములవరకుగల ద్రవ్యము. వీరు ఈశ్వరుని అంగీకరింపరు. పదార్థములన్నియు సత్త్వాసత్త్వ - నిత్యత్వాని నిత్యత్వ-భిన్నత్వాభిన్నత్వాది విరుద్ధదర్శములు కలిగి, అనైకాన్తికములై ఉండునని వీరు తలంతురు. దీనినే “సప్తభంగి” అని వ్యవహ

రింతురు. ఉదాహరణమునకు 1 స్వాదస్తి, 2 స్వాన్నాస్తి, 3 స్వాదస్తి
చ నాస్తి చ, 4స్వాదవక్తవ్యమ్, 5వ్యస్వాదస్తి చ అవక్తవ్యంచ 6స్వాన్నా
స్తి చ అవక్తవ్యం చ, 7 స్వాదస్తి చ నాస్తి చ అవక్తవ్యం చ. ఏ
వదార్థమును ఇదమితముగ నిర్ణయించుటకు సాధ్యము కాదని దీని తాత్ప
ర్యము. ఈ మతమున జీవులు అణువులుగాని, విభువులు గాని కారు.
మధ్యమవరిమాణులై యుందురు. అనగా ఆయా శరీరముల వరి
మాణమే జీవుల పరిమాణమై ఉండును. నత్కర్మాచరణద్వారా పాపము
లను తొలగించుకొని, ఆలోకాకాశమున సతతోద్భవగతి నందుటయే ముక్తి

పాశుపతమతము

కాపాలురు, కలాముఖులు, పాశుపతులు, శైవులు అని పరమ
శివోపాసకులు నాలుగు విధములుగి ఉందురు. వీరికి శివుడే పర
దైవము. శైవాగమములు ప్రమాణములు. శివుడు ప్రపంచమునకు
నిమిత్తకారణము మాత్రమే - ఉపాదానకారణము కాదు.

పశువులు, జీవులు, పశువతి ఈశ్వరుడు. పాశము సంసారము.
పశువులు పశువతి నాశ్రయించి పాశమును తొలగించుకొనవలయును.
ఇది వీరి సాధారణసిద్ధాంతము. వీరిలో మరికొన్ని ఆసాధారణసిద్ధాంత
ములు, అచారములును కలవు. ఇవి అన్నియు శైవాగమసిద్ధములే.
ఆగమోక్తకర్మల నాచరించుటచేతను భక్తిచేతను శివసాయుజ్యము
నందుయే ముక్తి.

పాంచరాత్రము

పాంచరాత్రమతమున జగత్కారణమైన వరబ్రహ్మము పరవాసు
డేవుడు. ఇతనినుండి సంకర్షణుడు అను జీవుడు, ఈజీవునినుండి ప్రదుక్
మ్ముడు అను మనస్సు, ఈ మనస్సునుండి అనిరుద్ధుడు అను అహం
కారము పుట్టుచున్నవి. ఇచట వాస్తవమున జీవునకు పుట్టుకలేదు.

అతడు నిత్యము. అయినను జీవుని ఉత్పత్తి గౌరవముగ చెప్పబడినది “స హ్యనాదిరనంత శ్చ వరమార్థేన నిశ్చితః” అనుచు జీవనిత్యత్వమును పాంచరాత్రము బోధించుచున్నది. ఈ సంకర్షణాదులు జీవాదులకు అదిష్టాంతలై యుందురు. వాసుదేవ, సంకర్షణ, ప్రద్యుమ్న, అనిరుద్ధులను” చతుర్వ్యూహములు అని వీరు వ్యవహరింతురు. ఇట్టి భగవంతుని అభిగమన, ఉపాదాన, ఇజ్ఞా, స్వాధ్యాయయోగములు అను పాంచకాలికవిధానములతో యావజ్జీవితము ఆరాధించి, భగవదనుగ్రహమును పొందవలయును. ఈ మతమున జగత్తునకు త్రివిధకారణములు భగవంతుడేవేదములు సర్వధావ్రమాణములు. అర్చోపాసన వ్రధానము శరీరావసానమున భగవత్పాఠ్యుజ్యప్రాప్తియే ముక్తి.

ఇక బ్రహ్మసూత్రభాష్యకారులలో సుప్రసిద్ధులు శ్రీమధ్వ శంకర రామానుజులు వీరి సిద్ధాంతములను సంక్షిప్తముగ తెలిసికొందము.

అద్వైతమతము

ఈ మతమునకు ప్రవర్తకులు శ్రీ శంకరభగవత్పాదులవారు. బ్రహ్మమొక్కటియే తత్త్వము. అది సచ్చిదానందాత్మకమైనది. జీవుడు బ్రహ్మముకంటె భిన్నుడు కాదు. కేవల పరితృప్తతనయము బ్రహ్మము కాగా, మాయావచ్చిన్నచైతన్యము ఈశ్వరుడు. అంతఃకరణావచ్చిన్నచైతన్యము జీవుడు. జీవుడు బ్రహ్మత్వమును పొందుటయే ముక్తి. ఇది నిత్యసిద్ధము. సాధ్యముకాదు. “అహంబ్రహ్మైస్మి” అను జ్ఞానముచే ఇది సిద్ధించును. ఈ మతమున జగత్తు మిథ్య. అనగా పైకి కనిపించుచున్నదే కాని వాస్తవమువ ఇది లేనిదే, త్రాచిని చూచి సర్పము అని భ్రమించునపుడు భ్రాంతిచే సర్పము చూపట్టుచున్నను వాస్తవమువ లేదుగదా! ఇట్లే జగత్తు భ్రాంతిసిద్ధము. మాయ ఈ భ్రాంతికి కారణము. నిశేతముగ పరిశీలించినచో ఈ మాయయు వత్పదార్థముకాదు. ఈ మతమున బ్రహ్మము నిర్గుణము, నిర్విశేషము.

ప్రపంచమునకు వివిధకారణములు బ్రహ్మమే. వీరు వ్యావహారిక నత్యము, పారమార్థికనత్యము, ప్రాతిభాసికనత్యము అని వత్సమును మూడువిధములుగ విశ్లేషించిరి. మనము చూచుచున్న ప్రపంచము వ్యావహారిక నత్యము. రజ్జుసర్పాదికము ప్రాతిభాసికనత్యము. బ్రహ్మ సుభూతి పారమార్థికనత్యము. వ్యావహారికనత్యమైన ఈ ప్రపంచము నకు నిర్గుణబ్రహ్మము వివర్తపాదానము. వ్యావహారికదశలో అది పరిణామోపాదానము అగుచున్నది. రాసిన వీరు పారమార్థికదృష్టితో వివర్తనాదమును, వ్యావహారికదృష్టితో పరిణామవాదమును ప్రవచింతురు. ముక్తికి ముఖ్యాధికారి సన్మానీ. అంతఃకరణమైన ధర్మనిర్మలము నేదచోదితకర్మలను ఆవరింపవలయును. మోక్షసాధనములలో భక్తి సులభమైనది. కాని అది సగుణబ్రహ్మమునొద్దకు చేర్చును. జ్ఞానము నిర్గుణబ్రహ్మప్రాపకము. ఇట్లు భక్తిద్వారా క్రమముక్తిని పొందవచ్చును. కావ సాధనచతుష్టయసంపన్నుడైన సన్మానీ మోక్షము మునకు ముఖ్యాధికారి.

ద్వైతమతము

ఈ మతమునకు ప్రవర్తకులు శ్రీమద్వాచార్యుల వారు. వీరికి పూర్ణప్రజ్ఞలని నామాంతరము గలదు. వీరు స్వతంత్రము. అస్వతంత్రము అని తత్త్వమును రెండువిధములుగ విభజించిరి. స్వతంత్ర తత్త్వము భగవంతుడు విష్ణువు. ఇతడు దోషరహిత - అనంతకళ్యాణ గుణాకరుడు. అస్వతంత్రతత్త్వము జీవుడు, జడము అని రెండు విధములు. ఇవి సరమాత్మాధీనములై యుండును. ప్రపంచమునకు భగవంతుడు సమిత్తకారణమే. కాని ఉపాదానకారణము కాదు. ఉపాదానకారణమైనచో ప్రపంచగతదోషములన్నియు భగవంతునియందును సంక్రమించునని వీరు భావించురు. వీరు 1 జీవేశ్వరభేదము 2 జడేశ్వరభేదము, 3 జీవవరస్పరభేదము, 4 జడజీవభేదము, 5 జడవర

స్వరభేదము అనుచు ఐదువిధములైన భేదములను అంగీకరింతురు. విష్ణుసాయుజ్యము మోక్షము. భక్తి దానికి సాధనము, అద్వైతవాదము అను వీరు అన్నివిధముల ప్రతిఘటింతురు.

విశిష్టాద్వైతమతము

శీవుడు, ప్రకృతి, ఈశ్వరుడు అను మూడు తత్త్వములను వీరు అంగీకరింతురు. శీవుడు అణువణుమాణుడు, జ్ఞానస్వరూపుడు, జ్ఞానమునే గుణముగా గలవాడు, కర్త. కాని పరమాత్మాధీనుడు. స్వతంత్రుడు కాదు. ప్రకృతి ఇరువదినాల్గు తత్త్వములుగ పరిణమించుచున్నది. ఇది జడము, అపగా జ్ఞానకూన్యము. ఇది శుద్ధసత్త్వమయము, మిశ్రసత్త్వమయము అని రెండువిధములు. శుద్ధసత్త్వమయప్రకృతి వైకుంఠమున నుండును. మిశ్రసత్త్వమయప్రకృతి ఈ జగద్రూపమున పరిణమించునది. ఈశ్వరుడు — ఇతడు శీవప్రకృతులకు నియంత. వీనియందు అంతర్యామియై, వీనిని తనకు శరీరముగ చేసికొనియుండును. కావున శీవప్రకృతులకును, పరమాత్మకును గల సంబంధము శరీరశరీరిభావరూపమైవది. ఈ సంబంధమును అంగీకరించుటచే భేదప్రతులు, అభేదప్రతులు చక్కగ సమన్వితము లగుచున్నవి. ఈ “శరీరాత్మభావసంబంధము” “యస్య వృథివీ శరీరం, యః వృథివ్యాం అంతరో యమయతి..... యస్యాత్మా శరీరం యః ఆత్మానం అంతరోయమయతి” ఇత్యాది శ్రుతివాక్యములు స్పష్టముగ తెలుపుచున్నవి అద్వైతులు వ్యావహారికపారమార్థికదశాభేదములచే భేదాభేదప్రతులను సమన్వయించుచుండగా విశిష్టాద్వైతులు శరీరశరీరిభావసంబంధముచే భేదాభేదప్రతులను సమన్వయింతురు. కావున వీరి సిద్ధాంతమున ప్రపంచము సత్యమే, మిథ్య కాదు. “యథార్థం సర్వవిజ్ఞానం ఇతి వేదవిదాం మతమ్” అనునది వీరి ముఖ్యాశయము.

నిర్గుణబ్రహ్మము మాయావచ్చిన్నమై జగత్కారణ మగుచున్నదని అద్వైతము బోధించుచున్నది. కాని ఆ పక్షమున ఈ క్రింది దోషములు అనివార్యములు. 1. ఆశ్రయానుపపత్తి :- జ్ఞానస్వరూపమైన బ్రహ్మము జ్ఞానబాధ్యమైన అవిద్యకు ఆశ్రయము కాజాలదు. 2. తిరోధానానుపపత్తి :- ప్రకృతైకస్వరూపమైన బ్రహ్మమును అవిద్య తిరోహితము ఒనర్చుజాలదు. బ్రహ్మస్వరూపము తిరోహితము కానిచో జగత్తు ఎట్లు భాసించును? 3. అనిర్వచనీయత్వానుపపత్తి :- ప్రతిపస్తువు “సత్తు” అనిగాని, “అసత్తు” అనిగాని భాసించును. కావున “అవిద్య” అనిర్వచనీయము అనుట అసంగతము. 4. స్వరూపానుపపత్తి :- నిర్విషయము, నిరాశ్రయము, నిర్విశేషము, స్వయంప్రకాశము అయిన జ్ఞానస్వరూప బ్రహ్మము స్వాశ్రయదోషభావమున తనను అనంతాశ్రయముగను, అనంతవిషయముగను తలంచుచుండును అనుట తగదు. బ్రహ్మము నాశ్రయించియున్న అవిద్య సత్యమని వారంగీకరింపరుగదా! అసత్యమైనచో జగద్బ్రాహ్మి ఎట్లు కలుగును? 5. ప్రమాణానుపపత్తి :- “నా సదాసీన్లో సదాసీత్” ఇత్యాదిశ్రుతులు అనిర్వచనీయజ్ఞానపరములు గావు. మాయాశబ్దము ఉపనిషత్తులయందును విచిత్రసృష్టిహేతువైన ప్రకృతిని బోధించును. కావున అది లేనిది కాదు. ఉన్నదే. పురాణేతి హాసములయందలి పత్, అసత్ పంటి వదార్థములు చిదచిద్వాచకములు కావున ప్రమాణము లేవియు నిర్విశేష బ్రహ్మమును బోధించుటలేదు. 6. నివర్తకానుపత్తి :- బ్రహ్మత్వైకత్వజ్ఞానము అవిద్యానివర్తకముఅనుట తగదు. జ్ఞానస్వరూపమైన బ్రహ్మమే అవిద్యాశ్రయమైనచో ఆ అవిద్యను తొలగించినదెవరు? 7. నివృత్త్యానుపపత్తి :- అవిద్యానివర్తకుడగు జ్ఞాత మరియొకడు లేనందువలన బ్రహ్మత్వైకత్వజ్ఞానము ఎన్నటికిని సిద్ధింపదు. కావున నిర్గుణబ్రహ్మనాదము సరియైనది కాదని శ్రీరామాజుల ఆశయము.

శ్రీరామానుజులమతమున ఈశ్వరుడుపర, వ్యూహ, విభవ, అర్పా,

అంతర్యామిరూపమున ఐదు విధములుగ నుండును. అతడు లీలకై జగత్సృష్టి గావించును. జీవులు నర్హాశమానుగుణములైన కర్మల నాచరించుచు, తత్త్వహితపురుషార్థములను చక్కగ తెలిసికొని, భక్తితో భగవంతుని ఆరాధించినచో అతని అనుగ్రహమేర్పడి ముక్తులగుదురు. ముక్తియనగా వైకుంఠలోకప్రాప్తి. శ్రీమన్నారాయణుడు వీరికి వరమప్రాప్యడు. ప్రవత్తి లేక శరణాగతి వరమసాధనము. భక్తి, ప్రవత్తులు, వివేకవిమోక్ష అభ్యాసస్మరియూ కళ్యాణఅనవసాద అనుద్ధర్షణల వలన కలుగుచున్నవి.

1. వివేకము :- పరిశుద్ధాన్నభోజనమువలన కలుగు కాయశుద్ధి,
2. విమోక్షము :- కామాదిదోషరహితత్వము, 3. అభ్యాసము - అనుదివము భగవద్ధ్యానము గావించుట, 4. క్రియ :- ఫలాపేక్ష లేక శ్రౌతస్మార్త కర్మలనాచరించుట, 5. కళ్యాణము :- సత్య-అర్హ-దయా-దానాది గుణములు, 6. అనవసాదము :- బాధలుకలిగినపుడు అతిగక్రంగిపోకుండుట, 7. అనుద్ధర్షము :- అనుకూలవరిస్థితులయందు అతిగా ఆనందింపకుండుట.

ముముక్షువై వ సాత్త్వికడు పైరితిని తనజీవితమును ముచుకొనవలయును. పేదములు, మన్వాదినృపులు, శ్రీవైభావసహించరాత్రాగమములు, ఆళ్వారుల దివ్యప్రబంధములు వీరికి ప్రమాణగ్రంథములు.

బ్రహ్మసూత్రముల ప్రమేయము

బ్రహ్మసూత్రములు “అథా 2. తోబ్రహ్మ జిజ్ఞాసా” అనుసూత్రముతో నారంభమై, “ఆనావృత్తిశ్చబ్ధాత్” అను సూత్రముతో పూర్తియగుచున్నవి. ఇందు శ్రీశంకరుల భాష్యమువనుసరించి 55వో సూత్రములు కాగా, శ్రీమద్రామానుజుల భాష్యముననుసరించి 54వో సూత్రములు గలవు. ఇట్లే అధికరణములును శంకరభాష్యానుసారము 191 కాగా, శ్రీరామానుజభాష్యానుసారము 156 అధికరణములు గలవు. శ్రీమద్రా

మానుజులు బోధాయనవృత్తిని అనుసరించి శ్రీభాష్యమును రచించిరి. శ్రీవేదాంతదేశికులు ఉపవర్షుడు, బోధాయనుడు అభిన్నులనితలించిరి. కాదరాయణమహర్షి ఆశ్మరభ్య, కాదరి, ఔడులోమి, కాశకృత్స్న, కార్ణాజిని ఆత్రేయ మహర్షులను బ్రహ్మసూత్రములయందు ప్రస్తుతించును. విరు కాదరాయణునికి పూర్వమున నుండివ బ్రహ్మతత్వోచారకులు.

బ్రహ్మసూత్రములయలదు బ్రహ్మము ఈ క్రిందివిధముగ నిర్దేశింపనడినది. బ్రహ్మము- నత్తు, ఈక్షిత (చూచునది, సంకల్పించునది) ఆనందమయము, అదిత్యాంతర్వర్తి, నేతాంతర్వర్తి, అకాశము, ప్రాణము, జ్యోతి, అత్త (భోక్త) అదృశ్యత్వాదిగుణకము, వైశ్వానరము (1.1) ద్యుభ్యావ్యాయతనము (ద్యులోకములకు అధారమైనది) ముక్తి వస్థుప్యము (ముక్త పురుషులచేపొందదగినది) భూమము, (అనంతమైనది) అక్షరము, (నాశరహితము) ప్రకాస్త, (సర్వమును శాసించునది) ఈక్షతికర్మభూతము, (ముక్త పురుషులచే దర్శింపబడునది) దహరము, (సూక్ష్మమైనది) అంగుష్ఠప్రమితము, కంపకము (1.2) ప్రకృతి (ఉపాదానము యోనికారణము) జగద్రూపమునవరిణమించువాడు, సర్వోపేతము, వికరణము, లీలైకరసము, వైషమనైర్ఘ్యజ్యరహితము, సంభవరహితము, చరాచరవ్యపాశ్రయము, అనాదికర్మసాపేక్షము, (1.4) ఉభయలింగము, సేతువు, ఫలప్రదాత, జీవునిబంధవివర్యయములకు కర్త (2.2)

జీవుడు- ఇతనినిగూర్చి బ్రహ్మసూత్రములు ఇట్లు చెప్పుచున్నవి. అత్మ నిత్యుడు, జ్ఞాని, కర్త, అణువు, జ్ఞానమునే గుణముగ గలవాడు, పరమాత్మాయత్త స్వరూపుడు, పరమాత్మయొక్క అంశము. దేహసంబంధమువలన విధినిషేధములను అనుసరించువాడు, పరమాత్మసంకల్పముచే తిరోహితమైన స్వభావము కలవాడు. ఇతని బంధమోక్షములు పరమాత్మాధీనములు. జగత్ప్రస్థాదికర్తృత్వము ఇతనికి ఎన్నటికి సంభవింపదు. మోక్షదశయందు బ్రహ్మభోగములను అనుభవించును.

జడము — జీవాత్మపరమాత్మలకు ఉత్పత్తివినాశములు లేవు.

అకాశము, వాయువు, తేజస్సు, జలము, సృధిని జనించునది. ఇవి పరమాత్మాధిష్ఠితములై సృజించుచున్నవి. పరమాత్మ నంకల్ప పూర్వకముగ జీవులద్వారా అకాశాదులయందు అనువ్రనేశము గావించి, జగత్సృష్ట్యాదికము చేయుచుండును. కావుననే జీవప్రకృతులు పరమాత్మకు శరీరములు. అతడు వీనికి ఆత్మ. ఇతనికి మించిన మరియొక ఆత్మ లేనందువలన ఇతడు పరమాత్మ అనబడుచున్నాడు. ఈ కారణముచే ఇంద్రప్రాణాకాశాది చేతనాచేతనవాచకపదములు పరమాత్మను సైతము బోధింపగల్గుచున్నవి. పరమాత్మాధిష్ఠితములు కాని కేవల, ప్రకృతి గాని, పరమాణువులు గాని జగత్కారణము కాజాలవు. ఈ ప్రపంచమంతయు బ్రహ్మముయొక్క నాల్గవభాగము. ఇది ఏనాటి కైనను పరిత్యజింపదగినది. ఇచట శాశ్వతానందము చేకూరదు.

శాశ్వతానందమును పొందుగోరువాడు వర్ణాశ్రమోచితములైన శ్రౌతస్మార్త కర్మములను యావజ్జీవితము అనుష్ఠించుచు, శమాదమాది గుణసంపన్నుడై, అహంకార నియమములు గలిగి, ఏదేని ఒక ఉపాసనమును గావించుచుండవలయును. ఇట్టి ముముక్షువునందు పరమాత్మకు అనుగ్రహము గల్గినచో శరీరావసానసమయమున పరమాత్మ ఇతని పుణ్యపావశేషములను తొలగించి అర్చిరారీమార్గమున పరమపదమువకు గొనిపోవును, ముక్త దేవుడు అచట పరమాత్మానుభవజనిత పరమానందములో నిమగ్నుడై ఉండును. అచటనుండి అతడు ఎన్నటికిని సంసార నుండలమునకు మరలిరాడు. ఇదియే ముక్తి. ప్రతియొక్కడును ఇట్టి ముక్తిని పొందుటకై ప్రయత్నింపవలయును. బ్రహ్మసూత్ర కారుని స్పష్టమైన ఉపదేశము.

అధికరణసూచిక

ప్రథమాధ్యాయము - సమన్వయాధ్యాయము

ప్రథమపాదము-అత్యంతా-స్పష్టజీవాదిలింగరపాదము

అధికరణము పేరు సూత్రసంఖ్య నుండి-వంట పు. సం

1	జిజ్ఞాసాధికరణము	1	1	1
2	జన్మాద్యధికరణము	1	2	2
3	శాస్త్రయోనిత్వాధికరణము	1	3	3
4	పమన్వయాధికరణము	1	4	5
5	ఈక్షత్యధికరణము	1	5 - 12	4
6	అనందమయాధికరణము	7	13 - 20	10
7	అంతరధికరణము	2	21 - 22	14
8	అకాశాధికరణము	1	23	16
9	ప్రపాణాధికరణము	1	24	17
10	జ్యోతిరధికరణము	4	25 - 28	17
11	ఇంద్రప్రపాణాధికరణము	4	29 - 32	20

ద్వితీయపాదము-అస్పష్టజీవాదిలింగరపాదము

1	సర్వత్రప్రసేద్యధికరణము	8	1 - 8	28
2	అత్తధికరణము	4	9 - 12	30
3	అంతరాధికరణము	8	13 - 18	32
4	అంతర్యామ్యధికరణము	3	19 - 21	35
5	అదృశ్యత్వాధికరణము	3	22 - 24	37
6	వైశ్వానరాధికరణము	9	25 - 33	39

తృతీయపాదము-స్పష్టజీవాదిలింగరపాదము

1	ద్యుత్వాద్యధికరణము	6	1-6	44
2	భూమాధికరణము	2	7-8	46
3	అక్షరాధికరణము	3	9-11	47
4	ఈక్షతికర్మాధికరణము	1	12	49
5	దహరాధికరణము	10	13-22	50

6	ప్రమితాధికరణము	2	23-24	55
7	దేవతాధికరణము	5	25-29	56
8	మధ్యధికరణము	3	30-32	59
9	అవశూద్రాధికరణము	9	33-41	61
10	అర్థాంతరత్వాదివ్యవధేశాధికరణము	3	42-44	66

చతుర్థపాదము - స్పష్టతరజీవాదిలింగకపాదము

1	అనుమూనికాధికరణము	7	1-7	69
2	చమసాధికరణము	3	8-10	73
3	వంఖోపసంగ్రహాధికరణము	3	11-13	75
4	కారణత్వాధికరణము	2	14-15	78
5	జగద్వాచిత్యాధికరణము	3	16-18	79
6	వాక్యాన్వయాధికరణము	4	19-22	81
7	ప్రకృత్యధికరణము	6	23-28	83
8	నిర్వ్యాఖ్యాధినాకరణము	1	29	87

ద్వితీయాధ్యాయము - అవిరోధాధ్యాయము

ప్రథమపాదము - స్మృతిపాదము

1	స్మృత్యధికరణము	2	1-2	90
2	యోగప్రత్యుక్త్యధికరణము	9	13	91
3	విలక్షణత్వాధికరణము	9	4-12	92
4	శిష్టాపరిగ్రహాధికరణము	1	13	96
5	భోక్తృవత్త్యధికరణము	1	14	97
6	ఆరంభదాధికరణము	6	15-20	97
7	ఇతరవ్యవధేశాధికరణము	3	21-23	102
8	ఉపసంహారదర్శనాధికరణము	2	24-25	103
9	కృతస్మిప్రస్తక్త్యధికరణము	6	26-37	104
10	ప్రయోజనవత్త్యాధికరణము	5	22-36	106

ద్వితీయపాదము - తర్కపాదము

1	రచనానుపవత్త్యధికరణము	9	1-9	111
---	----------------------	---	-----	-----

2	మహద్విధ్వాధికరణము	7	10-16	116
3	సముదాయాధికరణము	19	17 - 26	120
4	ఉపబిజ్జ్యధికరణము	3	27 - 29	126
5	సర్వభానువత్త్వధికరణము	1	30	128
6	వికస్మిన్నసంభవాధికరణము	4	31 - 34	129
7	వశువత్త్వధికరణము	4	35 - 38	131
8	ఉత్పత్త్యసంభవాధికరణము	4	39 - 42	133

తృతీయపాదము - వియత్పాదము

1	వియదధికరణము	9	1 - 9	137
2	తేజోఽధికరణము	8	10 - 17	141
3	అత్మాధికరణము	1	18	146
4	జ్ఞాధికరణము	14	19 - 32	147
5	కర్తృధికరణము	7	33 - 39	154
6	వరాయత్తాధికరణము	2	40 - 41	159
7	అంశాధికరణము	11	42 - 52	160

చతుర్థపాదము - ప్రాణపాదము

1	ప్రాణోత్పత్త్యధికరణము	3	1 - 3	168
2	నప్తగత్యధికరణము	2	4 - 5	169
3	ప్రాణానుత్వాధికరణము	2	6 - 7	171
4	వాయుక్రియాధికరణము	4	8 - 11	172
5	శ్రేష్ఠానుత్వాధికరణము	1	12	174
6	జ్యోతిరాద్యధిష్ఠానాధికరణము	2	13 - 14	174
7	ఇంద్రియాధికరణము	2	15 - 16	175
8	సంజ్ఞామూర్తిక్లుప్త్యధికరణము	3	17-19	176



శ్రీరస్తు

శ్రీమతే రామానుజాయ నమః

పార్థనా

ఓం నమో భగవతే వేదవ్యాసాయ

శ్రీమద్వైదికసిద్ధాంతప్రథమాచార్యమాశ్రయే ।

కల్పదౌ యస్స్వయం వేదాన్ బ్రహ్మణే సముపాదిశత్ ॥ 1

మత్స్యహంనహయగ్రీవదివ్యమూర్తి స్సమాశ్రయన్ ।

రరక్ష వేదాన్ దైత్యేభ్యః యో హరి స్తమపాశ్రయే ॥ 2

గీతాచార్య మహం వందే యోవిషీదన్త మర్జునమ్ ।

రణాన్తే నోష్వపదేశసుధయా సమతీవయత్ ॥ 3

వేదవ్యాస మహం నామి వరాశరతసూభవమ్ ।

శ్రుత్యన్తతత్త్వరత్నాని యస్స్వసూత్రై రబంధయత్ ॥ 4

బాదరాయణభావజ్ఞం బోధాయమునిం స్తుమః ।

యస్స్వప్నత్వై ద్రధీచక్రే బ్రహ్మసూత్రార్థ మచ్ఛలమ్ ॥ 5

కాశకృత్స్నమునిం స్థామి తత్త్వయాభాత్యుదర్శనమ్ ।

రత్నదీపాయతే యస్య సూక్తి ర్వేదాస్తమందిరే ॥ 6

రామానుజముని శ్రీమాన్ డయతాం మయ్యకించనే ।

శ్రీభాష్యోదితసూత్రార్థసంగ్రహే సహసోద్యతే ॥ 7

ఆతేయగోత్రనద్రత్నం శ్రీభాష్యస్య వ్రవర్తకమ్ ।

వేదాన్తోదయనం వందే ప్రణతార్తిహరం గురుమ్ ॥ 8

శ్రీమద్గోపాలకృష్ణార్థం పితామహ మహం స్తువే ।

శ్రీభాష్యకారకైంకర్యే వ్రవణం విదుషాం వరమ్ ॥ 9

శ్రీవేంకటనృసింహాఖ్యపితృపాదా నుపాశ్రయే ।

యత్కృపారేళమాత్రేణ సత్తా మయ ముపేయివాన్ ॥ 10

శ్రీ రస్తు
శ్రీమతే రామానుజాయ నమః
శ్రీ భాష్య సారము

ప్రథమాధ్యాయము - (సమన్వయాధ్యాయము)
ప్రథమపాదము - (అత్యంతాస్పష్ట జీవాదిలింగకపాదము)

శ్లో॥ ప్రణమ్య సర్వానాచార్యాన్ శ్రీభాష్యోదితవర్తనా॥
కుర్వే సతాం ప్రమోదాయ బ్రహ్మసూత్రార్థసంగ్రహమ్॥

1. జిజ్ఞాసాధికరణము

ముముక్షుః బ్రహ్మమును చక్కగా విమర్శించి తెలిసికొనవలయును.

1 సూత్రము — హరిఃఓమ్ — అథాఽత్ బ్రహ్మజిజ్ఞాసా 1.1.1
పదచ్ఛేదము :- అథ, అతః, బ్రహ్మజిజ్ఞాసా

ఆర్థము — అథ = అనంతరము, ఆనగా పేదమువ పూర్వభాగమైన కర్మకాండమును సమగ్రముగ విమర్శించి తెలిసికొనిన పిదప, అతః = ఇందువలన ఆనగా కేవల కర్మానుష్ఠానము ఆల్పము, అస్థిరము అయిన ఫలమునిచ్చునని తెలిసికొనుటవలన, బ్రహ్మజిజ్ఞాసా = ఆనంతము శాశ్వతమునైన ఫలితము నొసంగు బ్రహ్మమును గూర్చి విచారణ ప్రారంభింపవలయును.

ఇందులకు శ్రుతిప్రమాణము - “పరీక్ష్య లోకాన్ కర్మచిత్వాన్ బ్రాహ్మణో నిర్వేదమాయాత్ - నాన్త్యకృతః కృతేన....తద్విజ్ఞానార్థం స గురుమేవాభిగచ్ఛేత్ సమిత్పాణిః శ్రోత్రియం బ్రహ్మనిష్ఠమ్. తస్మై స విద్వాన్ ఉపసన్నాయ సమ్యక్ ప్రశాంతచిత్తాయ శమాన్వితాయ.

యోనాక్షరం పురుషం వేద సత్యం ప్రోనాచ తాం తత్త్వతో బ్రహ్మవి-
ద్యామి” [ముం 1 (2) - 12 - 13.]

“వేదాభ్యాసము గావించిన బ్రాహ్మణుడు కర్మలచే సంపాదిత ములైన లోకములు అనిత్యము అని తెలిసికొని నిత్యమైన బ్రహ్మ తత్త్వము సత్కార్యాచరణమాత్రముననే హిందశక్యము కాదని నిశ్చయించుకొని నిర్వేదమును పొందినవాడై ఆ బ్రహ్మతత్త్వమును తెలిసి కొనుటకు శ్రోత్రియుడు బ్రహ్మనిష్ఠుడు అయిన గురువుసన్నిధికి సమిత్పాడియై అనగా సమిధలను దేతనుంచుకొని, లేక చేతులను జోడించుకొని చేరవలయును. అచార్ముడును తనను వినయముతో చేరవచ్చిన అశిష్యునకు ఏ విద్యాబోధనచే “అనశ్చరము సత్యము అయిన పురుషతత్త్వము (బ్రహ్మ) బోధపడునో అట్టి బ్రహ్మవిద్యను ప్రశాంత చిత్తుడు శమాన్వితుడు అయిన అతనికి బోధింపవలయును”

బృహత్త్వగుణముగలది బ్రహ్మము. పెద్దది లేక గొప్పది అని భావము. స్వరూపముచేత, గుణములచేత దీనికి మించి పెద్దది మరియొకటి ఏదీయు నుండరాదు. ఇట్టి బృహత్త్వగుణము కలవాడు సర్వేశ్వరుడు శ్రీమన్నారాయణుడే. ఇతడే ఇచట జిజ్ఞాసుడు.

2. జ న్మా ద్య ధి త రణ ము - 2

జగత్కారణత్వము బ్రహ్మముయొక్క లక్షణము

2 సూ — జన్మా 2 ద్యస్యయతః

వద — జన్మ + ఆది; అస్య, యతః

అర్థ — అస్య = ఈ జగత్తునకు, యతః = దీనినుండి
జన్మాది = సృష్టిస్థితిలయములు కలుగుచున్నవో (తత్ బ్రహ్మ = ఆది బ్రహ్మము.)

ఏ వస్తువునను తెలిసికొన గోరునపుడు దాని లక్షణము ను వెలయుట తెలిసికొనవలయునుగదా! కావున “జగత్సృష్ట్యాదులకు కారణమైంది బ్రహ్మము” అని ఈ సూత్రముచే బ్రహ్మలక్షణము చెప్పబడినది. ఇటు కారణము అనగా ఉపాదానకారణము నిమిత్తకారణము అందును అని అర్థము. ఇందులకు ప్రతిప్రమాణము.

యతో వా ఇమాని భూతాని జాయంతే

యేన జాతాని జీవంతి

యదే ప్రయం తృణీనంవిశంతి.

తద్విజిజ్ఞానస్వ. తర్జునహృది. (తైత్తి.భృ - 1)

“ఈ చేతనాచేతనములు దీక్షించుచున్నవో జన్మించినవి దీనివలన జీవించుచున్నవో చివరికి దీనియందు లయించును అందుచున్నవో దానిని తెలిసికొనుము! అది బ్రహ్మము.”

3. శాస్త్రయోనిత్వాధిపరణము 3

బ్రహ్మము శాస్త్రైకవేద్యము

3 సూ — శాస్త్రయోనిత్వాత్ 1-1-3

అర్థ-శాస్త్రయోనిత్వాత్ = బ్రహ్మము శాస్త్రమునే కారణముగా కలిగి యుండుటచే (ఈ వేదాంతశాస్త్రమును అధ్యయన మొనర్పవలెను.)

వివ — బ్రహ్మతత్త్వము ప్రత్యక్షప్రమాణముచేత గాని అనుమానప్రమాణముచేత గాని తెలిసికొనతగినది కాదు. శేషము “యతోవా ఇమానిభూతాని జాయంతే” అను ఈ మొదలైన ఉపనిషద్వాక్యములద్వారానే తెలియదగి యున్నది. కావున ఈ శాస్త్రోపన్యాయము సార్థకము.

4. సమన్వయోధిపరణము 4

వేదాంతవాక్యము లన్నియు బ్రహ్మమునే జగత్కారణముగ పోషించును.

4 సూ — తత్తు సమన్వయోత్. 1-1-4

పద — తత్, తు, సమన్వయాత్

అర్థ — తత్తు = ఆ బ్రహ్మము శాస్త్రము చేతనే తెలియతగినది అను విషయము. సమన్వయాత్ = వేదాంతవాక్యములన్నియు నిరతిశయపురుషార్థభూతమైన బ్రహ్మమునందే చక్కగా అన్వయించుట వలన ఉపపన్నము అగుచున్నది.

వివ — ఉపనిషత్తులయందు జగత్కారణత్వమును చెప్పునపుడు “సత్”, “అత్మ”, “బ్రహ్మ”, “అకాశః”, “అనన్దః”, “నారాయణః” ఈ మొదలగుపదములు జగత్కారణవస్తువాచకములుగ ప్రయోగింపబడుచున్నవి. ఈ పదములు పరస్పరము భిన్నార్థకములుగ కనుపించుచున్నవి. కాని ఈ శబ్దము లన్నియు పరబ్రహ్మమును బోధించునపుడే, ఉపనిషత్తులకు ఏకార్థకత సిద్ధించును. లేనిచో అవి విరుద్ధార్థబోధకములై అప్రమాణములు కావలసివచ్చును. కావునబ్రహ్మతత్త్వము ఉపనిషచ్చాస్త్రమూలముననే తెలియతగియున్నదని సిద్ధింపినది. ఉపనిషత్తులలోని ఇట్టి నిగూఢభావములను వివరించుటకొరకే గదా ఈ బ్రహ్మసూత్రములు ఏర్పడినవి.

ఈ నాలుగు సూత్రములకు “వతుస్సూత్రి” అను ప్రసిద్ధ వ్యవహారము కలదు. ఇవి శాస్త్రోరంభ సమర్థకములు.

5. ఈ ష్ట త్య ధి క రణ ము 5 (8)

ప్రకృతి జగత్కారణము కాదు

4 సూ — ఈక్షతేర్నాశబ్దం (1) 1-1-5

పద — ఈక్షతేః, న; అశబ్దం.

అర్థ — అశబ్దం = (వేదముచే జగత్కారణముగ పేర్కొనబడిని) ప్రకృతి, న = ‘సత్’ అను శబ్దముచే చెప్పబడదు, ఈక్షతేః = ‘సత్’ శబ్దవాచ్యమైన తత్త్వము చూచినది (సంకల్పించినది) అని ఉండుటవలన.

వివ — చాందోగ్యమున సద్విద్యావ్రకరణమునందు “సదేవ
సోమ్య! ఇదమగ్గ్ ఆ సీత్. ఏకమేవాద్వితీయమ్” (ఛాం-గీ 2.1.1)
అని ప్రారంభించి, “తద్వైక్షత ఐహు స్మిం ప్రజాయే యేతి, తత్తేజోఽ
స్సృజత” (ఛాం-గీ-2.1.3) అనికలదు. “సృష్టికి పూర్వము ఈ కనుపిం
చుచున్నదండయు ఏకము, అద్వితీయము అయిన ‘సత్’ మాత్రము
గనే ఉండినది” అని ప్రారంభించిన ఈ వాక్యములలో జగత్కా
రణముగ పేర్కొనబడిన “సత్” తత్త్వము ప్రకృతి అని సాంఖ్యుని
వాదము. కాని, ఈ ప్రకరణమునగల వాక్యముల నన్నింటిని
పరిశీలించినచో సాంఖ్యునివాదము సరియైనది కాదని గ్రహింపగలము.
ఎట్లనగా “తద్వైక్షత ఐహు స్మిం ప్రజాయే యేతి, తత్తేజోఽస్సృజత.”
“ఆ సత్పదవాచ్యమైవ తత్త్వము తలంచినది” నేను అనేక విధములుగ
రూపొందుదునుగా కుగ్ అని వెంటనే “అది తేజస్సును సృజించినది”
అను తరువాతి వాక్యములలో ‘సత్’ పదవాచ్యమైన తత్త్వము
“సంకల్పించినది” అనుటచే అది అచేతన మగుటకు వీలు లేదు.
అచేతనమైన ప్రకృతి సంకల్పింపలేదుకదా? కావున “సదేవ సోమ్య”
అను వాక్యమున ‘సత్’ పదమువకు సర్వజ్ఞము, సర్వసంకల్పము
అయిన బ్రహ్మము అనియే అర్థము. ప్రకృతి జగత్కారణమని
ఉపనిషత్తులయం దెవ్వరును కానరాదు.

గీ సూ — గౌడశ్చేన్నాత్మ శబ్దాత్. (2) 1-1-6

పద — గౌడః, చేతే. న, అత్మశబ్దాత్.

అర్థ — గౌడశ్చేత్=సత్పదవాచ్యమైన తత్త్వము సంకల్పించి
నది. అనుట “వర్షప్రతీక్షాః శాలయః” “పైరులు వర్షమును ఎదురు

మాచుచున్నవి" వంటి వ్రయోగములవలె అవివక్షిత మని చెప్పబడినచో, న = అదియు సరిపడదు, అత్మశబ్దాత్ = తరువాతి వాక్యములలో ఆ తత్త్వమును 'అత్మ' అను శబ్దముచే పేర్కొనియున్నందువలన.

వివ — 'సత్' శబ్దవాచ్యమైన తత్త్వము, తరువాతి వాక్యములలో "సతత్వా (ఛాం 8-8-7) "అతడు అత్మ" అని అత్మశబ్దముచే పేర్కొనబడినందువలన వ్రకృతి "సత్" శబ్దవాచ్యము కాజాలదు. వ్రకృతి అచేతనము గదా.

7 వ సూ — తన్నిష్ఠస్య మోక్షోపదేశాత్ (3) 1-1.7

పద — తత్ + నిష్ఠస్య, మోక్ష + ఉపదేశాత్.

అర్థ — తన్నిష్ఠస్య = ఆ 'సత్' శబ్దవాచ్యమైన తత్త్వమును ఉపాసించు వారికి, మోక్షోపదేశాత్ = "అథ సంవత్సే" - (ఛాం - 8. 14.2) "నేనిక బ్రహ్మప్రాప్తిరూపమైన మోక్షమును పొందుచున్నాను" అని మోక్షమును ఉపదేశించుటవలనను అచేతనమైన ప్రధానము 'సత్' శబ్దవాచ్యము కాజాలదు. ప్రధానమును ఉపాసించుమనిగాని, అట్లు ఉపాసించిన వారికి మోక్షము కలుగునని గాని సాంఖ్యులు పైతము అంగీకరింపరుగదా!

8 సూ — హేయత్వావచనాచ్చ (4) 1-1.8

పద — హేయత్వ + అవచనాత్, చ

అర్థ — హేయత్వావచనాచ్చ = సత్ శబ్దముచే చెప్పబడిన తత్త్వము హేయము, అనగా పరిత్యజింప తగినదని ఉపనిషత్తులలో చెప్పకపోవుటవలనను. (సత్ శబ్దముచే వ్రకృతి చెప్పబడదు.)

వివ — "సత్" శబ్దవాచ్యము వ్రకృతి అగు పక్షమున, శ్రితి వాగిని వదలి పట్టుమని చెప్పియుండును. కాని ఆ తత్త్వమును ఉపా

సింపుమని చెప్పియున్న సాంఖ్యసిద్ధాంతమునను ప్రకృతి పరిత్యజింపఁగినదే కాని, ఉపాసింపఁగినది కాదు కదా! కావున “సత్” శబ్దవాచ్యము ‘బ్రహ్మ’మే గాని ప్రకృతి కాజాలదు.

9 సూ — ప్రతిజ్ఞావిరోధాత్ (5) 1-1-9

అర్థ — ప్రతిజ్ఞావిరోధాత్ = ప్రారంభమున చేసిన ఏకవిజ్ఞానేన సర్వవిజ్ఞాన ప్రతిజ్ఞకు విరోధ మేర్పడుటవలనను [ప్రకృతి జగత్కారణము కాజాలదు.]

వివ — “యేనాశ్రుతం శ్రుతం భవతి” (భాం. 6-1-3)

“దేనిని గురించి విన్నందువలన విననది కూడా విన్నట్లుగునో అది బ్రహ్మము” అని ప్రారంభమున చెప్పియున్నందువలన కార్యక్రమములకు సాజాత్యమును అంగీకరింప వలసియున్నది. ఈ చేతనాచేతనాత్మకమైన వ్రపంచమునకు అచేతనమైన ప్రకృతి కారణమగు వక్షమున దానిని తెలిసికొనుటచే చేతనతత్త్వమును తెలిసికొనగలమా? లేము. చేతనతత్త్వము అచేతన కార్యము కాదుగదా? కావున ప్రకృతి జగత్కారణము కాదు. ఈ సూత్రము శంకరభాష్యమున చూపట్టదు.

10 సూ — స్వావ్యయాత్ (6) 1-1-10

పద — స్వ + అవ్యయాత్

అర్థ — స్వావ్యయాత్ = “నిద్రించు సమయమున జీవుడు సచ్చిద్రవావ్యయైన ఆత్మయందు తీనమగును” అని చెప్పబడవలనను ప్రకృతి జగత్కారణము కాదు.

వివ — “సతా సోమ్య తదా నంపస్నో భవతి. స్వమపీతో భవతి” [భాం. 6-8-1]

పైవాక్యము “స్వపితి” = “నిద్రించుచున్నాడు” అనుపదమును స్వం, అపీతో భవతి” అని నిర్వచించినది. అనగా నిద్రతో జీవుడు

సత్ శబ్దవాచ్యమైన తత్త్వముతో లీనమైయుండును అని
చేతనుడైన జీవుడు అచేతనమైన ప్రకృతియందు ఎట్లు లీ-
కావున ఇచట సత్ శబ్దముచే బ్రహ్మమునే గ్రహింపవలయు

11 సూ — గతిసామాన్యాచ్చ (7) 1.1-11

అర్థ — గతిసామాన్యాత్ = ఉపనిషత్సిద్ధాంత వరి-
సరించియు, ప్రకృతి జగత్కారణము కాదు.

వివ — “తస్మాద్వా ఏతస్మాత్ అత్మన ఆకాశస
(తైత్తి - బ్ర - 1) “ఈ అత్మనుండి ఆకాశము ఏర్పడినది”
ఉపనిషద్వాక్యములు చేతనమగు అత్మనే జగత్కారణము.
యుండుటచే ఇచటి ‘సత్’ శబ్దము చేతను ఆ అత్మయే పే-
రున్నది గాని, ప్రకృతి కాదు

12 సూ — శ్రుతత్వాచ్చ (8) 1.1-12

పద — శ్రుతత్వాత్, చ

అర్థ — శ్రుతత్వాచ్చ = చేతనమగు బ్రహ్మము జగత
ఈ చాందోగ్యోపనిషత్తునందే స్పష్టముగ పేర్కొనబడి యున్న
‘సత్’ శబ్దనాచ్యము బ్రహ్మమే కాని ప్రకృతికాదు.

వివ — “అత్మన ఏవేదం సర్వం” (ఛాం. 8-28-1)
“అత్మనుండియే ఈ ప్రపంచ మంతయు ఏర్పడినది” అ-
ఛాందోగ్యము సర్వజ్ఞము, సత్యసంకల్పము అయిన బ్రహ-
త్కారణమని స్పష్టము చేయుచున్నది. కావున “సదే-
మగ్ర అసీత్” అను వాక్యమున జగత్కారణముగ పేర్కొనబ-
డెను అత్మను వరబ్రహ్మమే గాని ప్రకృతి కాదు అని సిద్ధిం-

అధికరణ సారాంశము

భాందోగ్యమున జగత్కారణతత్త్వము 'సత్' అని పేర్కొనబడినది. ఆ తత్త్వము సంకల్పపూర్వకముగ జగత్తును సృష్టించు బ్రహ్మమే, గాని సాంఖ్యులు చెప్పిన ప్రకృతి కాదు. ఆ తత్త్వము జగత్సృష్టికై సంకల్పించినది అనుట గౌఢమును కాదు. ఆ తత్త్వమును 'అత్మ' శబ్దముచే పరామర్శించెను గదా. మఱియు సద్విద్యా నిష్ఠునికి మోక్షము కలుగునని ఉపదేశించుచున్నాడు. మోక్షము బ్రహ్మ నిష్ఠునికే గాని ప్రకృతినిష్ఠునికి కాదు. కావున 'సత్' అనగా బ్రహ్మమే! ప్రకృతి పరిత్యజింపవలసినది. బ్రహ్మము ఉపాసింపవలసినది. 'సత్' తత్త్వమును ఉపాసింపుమని ఉపదేశించియుండుటచే అది ప్రకృతి కాజాలదు. మఱియు "దీనిని తెలిసికొనిన సర్వము తెలియగలదో, అట్టి దానిని తెలిసికొనుము" అని ప్రతిజ్ఞచేసియుండుటచే జగత్కారణతత్త్వమును బ్రహ్మముగా అంగీకరింపవలయును. సుషుప్తిదశలో జీవుడు తన కారణములో లీనమగును. కావుననే 'స్వపితి' అని అనుచున్నాము. ఇచట కారణమైన తత్త్వము బ్రహ్మమే. దానియందు జీవుడు లీనమగుట యుక్తమగును. ఇతర ఉపనిషత్తులన్నియు అత్మ, బ్రహ్మ, మున్నగు శబ్దములచే జగత్కారణ వస్తువు చేతనము అని తెలుపుచుండుటచే, ఇచటి 'సత్' శబ్దము నకును బ్రహ్మము అనియే అర్థము. ఇంత యేల? ఈ భాందోగ్యముననే, "అత్మన ఏవేదం సర్వం" అని ఉండుటచే ఇచటి 'సత్' శబ్దమునకును, బ్రహ్మ మనియే అర్థము. కాని ప్రకృతి యని కాదు.

6. ఆనన్దమయాధిపరణము 6 (8)

ఆనన్దమయుడు పరమాత్మ

13 సూ — ఆనందమయోఽభ్యాసాత్. (1) 1.1-12

పద — ఆనందమయః, అభ్యాసాత్.

అర్థ — ఆనందమయః = 'అన్యోఽన్తర ఆత్మాఽనందమయః' (తైత్తి-బ్ర-5) అను శ్రుతివాక్యమున, "ఆనందమయ శబ్దముచే బోధింపబడువాడు పరమాత్మ, అభ్యాసాత్ = ఆనన్దమును సూరేసి రెట్లు పెంచి చెప్పియున్నందువలన.

వివ — "సైషా నందస్య మీమాంసా భవతి." (తైత్తి-బ్ర-2-8) ఇది "ఆనంద మీమాంస" అని ప్రారంభించి "యతో వాచో నివర్తంతే, అప్రాప్య మనసా సహ, ఆనన్దం బ్రహ్మణో విద్వాన్ (తైత్తి-బ్ర-9) "ఏతత్త్వము నుడి మనస్సులతో సహ నాక్కులు మరలుచున్నవో, అట్టి బ్రహ్మనందమును పొందినవాడు" అను శ్రుతి మనుష్యానందము మొదలుకొని, బ్రహ్మనందము వరకు గల అనేక దేవతాదుల ఆనందములను ఒకదానికంటె, మరియొకటి సూరురెట్లు అధికమని తెల్పుచు బ్రహ్మనందము అవాఙ్మానస గోచరమని తెలిపియున్నది. అట్టి నిరతిశయానన్దము కలది వర బ్రహ్మమేగాని జీవుడు కాజాలడు. కావున "అన్యోఽన్తర ఆత్మాఽనందమయః" అను వాక్యమున "ఆనందమయ శబ్దముచే ఆవరిమితా నందమగు పరబ్రహ్మమే బోధింపబడుచున్నది.

14 సూ — వికారశబ్దాన్నేతిచేన్న ప్రాచుర్యాత్ (2) 1-1-14

పద — వికారశబ్దాత్, న ఇతి చేత్, న, ప్రాచుర్యాత్.

అర్థ — వికారశబ్దాత్ = ఆనందమయ శబ్దమున వికారమగు మాయత్ ప్రత్యయము నిదబడుటవలన, నేతిచేత్ = ఆనందమయ

శబ్దము బ్రహ్మమును బోధింపజాలదు అనుచో, 'న' = 'మయట్' ప్రత్యయము వికారార్థమున వచ్చినదికాదు, ప్రాచుర్యార్థ = ప్రాచుర్యార్థమున వచ్చినది. అనందమయ శబ్దము బ్రహ్మమును బోధించుచున్నది.

వివ — సంస్కృత పాఠకరణమున 'మయట్' అను ప్రత్యయము కలదు. అది మృణ్మయము, సువర్ణయము, మున్నగురూపములతో వికారార్థమున అవగా మూలవస్తువే పరిణమించినది అను అర్థమున వచ్చినది. మృణ్మయము అనగా మట్టితో తయారైనది, సువర్ణమయము అనగా బంగారుతోతయారైనది అని అర్థము. ఇచట మృణ్మయమైన కలశమునకు మూలపదార్థము మట్టి. ఆ మట్టి కలశముగా వికారమును = మూర్పును - పొందినది. ఇట్లే, స్వర్ణమయమైన ఆభరణమునకు మూలపదార్థము బంగారము. బంగారమే ఆభరణముగా మూర్పుచేందినది. ఈ మూర్పునే శాస్త్రకారులు వికారమని యందురు. అనందమయ శబ్దముచే బ్రహ్మము బోధింపబడుచో అతడు అనందవికారుడు కావలసియుండును. బ్రహ్మము సర్వికారము కదా! ఇది పూర్వపక్షము

సిద్ధాంతము. : 'మయట్' ప్రత్యయము వికారార్థముననే కాక, ప్రాచుర్యార్థమునను అనగా, అధికమైనది, లేక నిండినది, అను అర్థమునను వచ్చుచున్నది. జలమయము, అన్నమయము మొదలగునని ఇందులకు ఉదాహరణములు. ఎక్కువగైదు వ్యాపించినది, ఎక్కువ అన్నము విస్తరించియున్నది అని అర్థము. అనందమయ శబ్దమున, మయట్ ప్రత్యయము ఈ ప్రాచుర్యార్థమున వచ్చినది. అనందమయుడైనగా, అనందముతో నిండినవాడు అని అర్థము. ఇది బ్రహ్మమునకే తగ

యున్నది. జీవుడు బ్రహ్మమువలననే ఆనందమును పొందగలుగుచున్నాడు. జీవుల నందరిని ఆనందింపజేయగల బ్రహ్మము ఇచట ఆనందమయ శబ్దముచే పేర్కొనబడినది.

15 సూ — తద్దేతువ్యవదేశాచ్చ (3) 1-1-15

పద — తత్ + హేతువ్యవదేశాత్, చ

అర్థ — తద్దేతువ్యవదేశాచ్చ = “ఏష హ్యేవానన్దయాతి” (తైత్తి-బ్ర-7-1) “ఈ పరమాత్మయే జీవుల నానందించేయుచున్నాడు” అను ప్రతివాక్యము ఇతరుల ఆనందమునకు హేతువు పరమాత్మ అని చెప్పబడెను ఈ ఆనందమాయుడు పరమాత్మయే.

16 సూ — మాంత్రవర్ణికమేవ చ గీయతే (4) 1-1-16

పద — మాంత్రవర్ణికం, ఏవ, చ, గీయతే.

అర్థ — మాంత్రవర్ణికమేవ = “సత్త్వం జ్ఞానం అనంతం బ్రహ్మ” (తైత్తి-బ్ర-2-1) అను మాంత్రమున పేర్కొనబడిన బ్రహ్మమే, గీయతే = “అన్యోన్తర ఆత్మానందమయః” (తైత్తి-2-5) అను బ్రాహ్మణ వాక్యమున ఆనందమయముగ ప్రస్తుతించబడినది. కావున ఆనందమయము బ్రహ్మమే.

17 సూ — నేతరోనుపపత్తేః (5) 1-1-17

పద — న, ఇతరః, అనుపపత్తేః

అర్థ — ఇతర = బ్రహ్మముకంటెవేరైన జీవుడు ఆనందమయ శబ్దముచే బోధింపబడడు, అనుపపత్తేః = ఈ ప్రకరణమున బ్రహ్మమునకు చెప్పబడిన సర్వజ్ఞత్వాది గుణములు, సంకల్పపూర్వకముగ సృష్టి, స్థితి, లయాదుల గావించుట, మొదలగునవి జీవునియందు అనుపపన్నములగుటవలన.

వివ — ఈ ప్రకరణమున “సోఽకామయత బహుస్యామ్” (తైత్తి - బ్ర - 2-1) “ఆ బ్రహ్మము వివిధరూపములను తాల్చివలయు నని సంకల్పించినది” అనుచు బ్రహ్మము ఆతని జగత్కారణముగ పేర్కొనబడినది. ఇట్లే “సోఽశ్నుతే సర్వాన్ కామాన్ సహ బ్రహ్మదా వివశ్చితా” (తైత్తి - 2-1) “సత్యజ్ఞాన ఆనంత స్వరూపమైన బ్రహ్మమును దర్శించినవాడు సర్వజ్ఞమైన ఆ బ్రహ్మముతో బాటు సకల విధములైన అతని కళ్యాణగుణములను అనుభవించును” అని బ్రహ్మముయొక్క సర్వజ్ఞత్వము చెప్పబడినది. ఈ గుణము లేవియు జీవుని యందు సంగతములు గావు. కావున ఆనందమయ శబ్దము బ్రహ్మమును బోధించునే గాని, జీవుని బోధింపజాలదు. (కామ్యంతే ఇతి) కామాః = కోరబడు కళ్యాణ గుణములు.

18 సూ — భేదవ్యవదేశాచ్చ. (6) 1.1-18

పద — భేద వ్యవదేశాత్ చ.

అర్థ — భేదవ్యవదేశాచ్చ = “విజ్ఞానమయాత్ ఆనోన్మర అత్మానందమయః (తైత్తి - బ్ర - 2-4) విజ్ఞానమయుడైన జీవునికంటే వేరుగా అతనిలో ఉన్నవాడు ఆనందమయుడు” అని స్పష్టముగ, జీవాత్మకంటె ఆనందమయునికి భేదమును చెప్పియుండుటచేతను ఆ ఆనందమయుడు బ్రహ్మమే.

19 సూ — కామాచ్చ వాఽనుమానాఽపీజ్ఞ. (7) 1.1-19

పద — కామాత్, చ, న, అనుమాన + అపీజ్ఞ.

అర్థ — కామాత్ = “బహుస్యామ్” “వివిధరూపముల దాల్చును” అని బ్రహ్మము సంకల్పించుటవలన, అనుమానాఽపీజ్ఞ = అనుమానముయొక్క ఆనగా ప్రకృతియొక్క అవసరము, న = లేదు) కావున ఆనందమయము బ్రహ్మమే కాని జీవుడు కాదు.

వివ — పర్యక్తి సంబంధము ఈన్నప్పుడే జీవుడు ఏ కార్యమునను చేయుచున్నాడు. ఆనందమయ శబ్దముచే చెప్పబడినవాడు సంకల్పమాత్రముచేతనే సృష్టించుచున్నాడని చెప్పినందున అతడు బ్రహ్మమే.

20-నూ — అస్మిన్నస్య చ తద్యోగం శాస్తి. (8) 1-1-20

పద — అస్మిన్, అస్య, చ, తత్ + యోగం, శాస్తి.

అర్థ — అస్మిన్ = ఈ ఆనందమయునిలో (చేరినంతనే) అస్య = ఈ జీవునకు, తద్యోగం = ఆ ఆనందసంబంధమును ఈపనిషత్తు శాస్తి = బోధించుచున్నది.

వివ — “రసో వై సః రసం హ్యేవాచయం లభ్యాచనందీ భవతి” (తైత్తి - బ్ర - 2-8) “అతడు (బ్రహ్మము) రసము. అట్టి రసస్వరూపుడైన బ్రహ్మమును పొంది, ఈజీవుడు ఆనందము కలవాడగుచున్నాడు” అనుటచే జీవు లందరికి అన్ని దశలలోను ఆనందమును కలిగించు ఆ బ్రహ్మమే ఇచట ఆనందమయ మని పేర్కొనబడినది.

7. అంతరధికరణము 7 (2)

సూర్యుని యందు అక్షియందు ఈన్నవాడు వరమాత్మ

21 నూ — అంతస్తద్ధర్మోపదేశాత్. (1) 1-1-21

పద — అంతః, తత్ + ధర్మ + ఉపదేశాత్.

అర్థ — అంతః = సూర్యునియందును, నేత్రమునందును ఈన్నట్లు వర్ణింపబడినది బ్రహ్మమే, తద్ధర్మోపదేశాత్ = బ్రహ్మమునకు సంబంధించిన ధర్మములను ఉపదేశించి ఉండుటవలన.

వివ — చాందోగ్యమున, అథ య ఏషోఽంతరాదిత్యే హిరణ్మయః పురుషో దృశ్యతే” (భాం. 1-6-7) అను వాక్యమునందు ఆదిత్యునియందు హిరణ్మయుడైన పురుషుడు, దర్శింపబడుచున్నట్లు చెప్పబడియున్నది. ఇట్లే “అథ య ఏషోఽంతరక్షిణి పురుషః” (చాం-బ్ర- 15-1) అను వాక్యమున నేత్రమునందు పురుషుడు ధ్యానింపబడుచున్నట్లు చెప్పబడియున్నది. ఈ ఆదిత్యునియందును, నేత్రమునందును ధ్యానింపబడునట్లు చెప్పబడిన పురుషుడెవడు? అనుప్రశ్నకు ఈ సూత్రము సమాధానము. పై రెండు స్థలములందు ధ్యానింపబడుచున్నట్లు చెప్పబడిన పురుషుడు బ్రహ్మమే గాని, జీవుడు కాదు. ఏల యన “తస్య యథా కర్పానం పుండరీకమేవ మక్షిణి.” “ఆ పురుషునియొక్క నేత్రములు వికసించి. తామరపూలవలె ఉండుననియు, (కపి + ఆనం, ఈ పింతి ఇతి కపిః, అనగా నీటిని త్రాగువాడు = సూర్యుడు, అతనిచే ఆనం = వికసించియుబడిన) “స ఏష సర్వేభ్యః పాపభ్యః ఉదితః” (భాం-1- 6-7) “ఈ పురుషుడు అన్ని పాపములనుండి దూరముగ నుండు వాడ”నియు చెప్పియుండుటచే, ఈ ధర్మములు బ్రహ్మమునకే గాని, జీవునకు సంభవించవు. కావున ఆదిత్యాంతర్వర్తియైన పురుషుడు బ్రహ్మమే యని భావము.

22 సూ — భేదవ్యవహరేచ్ఛాన్యః (2) 1-1-22

పద — భేదవ్యవహరేచ్ఛాన్, చ, అన్యః.

అర్థ—భేదవ్యవహరేచ్ఛాన్ = “య ఆదిత్యే తిష్ఠన్ ఆదిత్యాదంబులొ యమాదిత్యో న నేద” (బృ- 5-7-9) “ఎవడు ఆదిత్యునియందు ఉన్నవాడగుచు అతనిని నియమించుచున్నాడో ఎవనిని ఆదిత్యుడు తెలియలేకున్నాడో” అనియు, “య ఆత్మని తిష్ఠన్ ఆర్మన్ఽస్తరః యమాత్మా న నేద” (బృ- 5-7-12) “ఎవడు ఆత్మలో ఉన్నవాడ

గుచు అతనిని నియమించుచున్నాడో, ఎవనిని ఆత్మ తెలియలేకున్నదో" అనియు జీవాత్మవరమాత్మలకు జేదమును చెప్పుటవలనను, అన్యః = ఆదిత్యుని యందున్న పురుషుడు జీవునికంటె భిన్నుడు.

8. ఆకాశాధికరణము. 8

జగత్కారణమని పేర్కొనబడిన ఆకాశము పరమాత్మ.

వి సూ — ఆకాశస్తలింగాత్.

పద — ఆకాశః, తత్ + లింగాత్.

అర్థ — ఛాంద్యోగమున “అస్య లోకస్య కా గతిరితి, ఆకాశ ఇతిహోవాచ” (ఛాం-1-9-1) అనియున్నది. “ఈ లోకమునకు ఏది గతి” అని ప్రశ్నింపగా “ఆకాశము” అని సమాధానము చెప్పబడినది. ఇచటి ఆకాశ శబ్దమునకు “బ్రహ్మము” అని అర్థము. ఆకాశమనగా అంతట వ్యాపించి, ప్రకాశించునది. కావున ఈ సృష్టత్పత్తిప్రకారము బ్రహ్మము ఆకాశ శబ్దముచేత పేర్కొనబడినది, తల్లింగాత్ = తరువాతి వాక్యములలో బ్రహ్మమునకు సంబంధించిన ముఖ్యలక్షణములు పేర్కొనబడియున్నందువలన.

వివ — “సర్వాణి హ వా ఇమాని భూతాని ఆకాశదేవ సముత్పద్యంతే, ఆకాశం ప్రత్యస్తంయంతి, ఆకాశో హ్యేవై భ్యో జ్ఞాయాన్ ఆకాశః పరాయణః” (ఛాం- 1-9-1) “ఈ ప్రాణులన్నియు ఆకాశము నుండియే పుట్టుచున్నవి. ఆకాశమునందే లీనమగుచున్నవి. వీని కన్నిటి కంటె ఆకాశము చాల పెద్దది. ఆకాశము ఈ ప్రాణుల కన్నింటికి స్థానముగా. అని చెప్పబడియున్నది. ఇచట ఆకాశమును గురించి చెప్పిన, ఈ లక్షణము లన్నియు బ్రహ్మమునకు సంబంధించినవే కాని, పంచభూతములలో ఒకటైన ఆకాశమునకు సంబంధించినవి కావు. ఇట్లు బ్రహ్మలక్షణములను చెప్పుటవలన జగత్కారణముగ చెప్పబడిన ఆకాశశబ్దమునకు బ్రహ్మమనియే అర్థము.

9. ప్రాణాభివరణము 9 (1)

జగత్కారణమైన ప్రాణము పరమాత్మ

24 సూ — అర ఏవ ప్రాణః 1-1-24

నద — అతః, ఏవ, ప్రాణః

అర్థ — ఆతఏవ = బ్రహ్మ లక్షణములు చెప్పబడినవి అను ఈ కారణమువలననే ; ప్రాణః = ప్రాణశబ్దవాచ్యుడు పరమాత్మ.

ఏవ — “సర్వాణి హ వా ఇమాని భూతాని ప్రాణమేవాభి సంవిశంతి” (భా-1-11-5) అని భాందోగ్యమున కలదు. ఈ “ప్రాణులన్నియు ప్రళయమున ప్రాణమును ప్రవేశించుచున్నవి” అని చెప్పబడినది. ఇచటి “ప్రాణ” శబ్దమునకును (పై అకాశశబ్దము నకువలె) బ్రహ్మ మనియే అర్థము. కాని పంచప్రాణములలో ఒకడైన ప్రాణము అని కాదు. ప్రాణము అనగా జీవించేయునది. “ప్రకర్షేణ అనయతీతి ప్రాణః” అని ఘృశ్పతి.

10. జ్యోతిరధివరణము 10 (4)

ద్యులోకమునకు పైన వెలుగు జ్యోతి పరమాత్మ.

25 సూ — జ్యోతిశ్చరణాభిధానాత్ (1) 1-1-25

పద — జ్యోతిః, చరణ + అభిధానాత్.

అర్థ — జ్యోతిః = “అథ యదతః పురో ఽవోజ్యోతిః దీప్యత్యే (భా- 3- 13-7) “ఇక ద్యులోకముకంటె పైగా ఏ జ్యోతి వెలుగు చున్నదో” అను వాక్యమున జ్యోతిశ్శబ్దము బ్రహ్మమును బోధించును; చరణాభిధానాత్ = “పాదోఽస్య విశ్వా భూతాని. త్రిపాదస్యాఽమృతం దివి” (భా- 3- 12-6) “జ్యోతిస్సుయొక్క ఒకపాదము (*) ఈ వ్యక్తమైన వ్రవంచము” అని చెప్పబడవలసిన, - “దీనియొక్క

అనశ్వరముపై న మిగిలిన మూడు పాదములు ద్యులోకమున ఉన్నవి.

28 సూ — ఛందోఽభిధానాన్నేతి చేన్న, తథా చేతోఽర్పణ నిగమాత్తథా హి దర్శనమ్ (2) 1-1-28

పద — ఛందః, అభిధానాత్, ఇతిచేత్, న, తథా, చేతః+అర్పణ నిగమాత్, తథాహి, దర్శనమ్.

అర్థ — ఛందః + అభిధానాత్ = గాయత్రీఛందస్సును చెప్పి యున్నందునలన, నేతిచేత్ = ఇచటి జ్యోతిశ్శబ్దము బ్రహ్మమును బోధించదు అనినచో న = అట్లుకాదు, తథా = అట్లు గాయత్రీసాదృశ్యముతో జ్యోతిరూపమగు బ్రహ్మమును, చేతోఽర్పణ నిగమాత్ = మనస్సున భావించవలసినట్లు నిశ్చయింపబడుటవలన ; తథాహి దర్శనం = ఆ విధముగనేగదా గాయత్రీఛందము నాల్గుపాదములతో చూపట్టుచున్నది

వివ — “అథ యదక్షః షరో దినోజ్యోతిః దీపత్యే ” (ఛా-3-12-7) అను వాక్యమున పేర్కొనబడిన జ్యోతిస్సు “గాయత్రీ వా ఇదం సర్వం ” (ఛా- 3-12-1) “ఇదియంతయు గాయత్రీయే ” అనుటచే గాయత్రీఛందస్సే ఇచట ప్రతిపాదించబడియున్నది. “గాయత్రీ మూడు పాదములే కదా “పాదోఽస్య విశ్వా భూతాని త్రీపాదస్యామృతం దివి ” (ఛా- 3-12-8) అను వాక్యమున వాలుగు పాదములు ప్రస్తావించబడియున్నవే” అను సందేహమువలదు.. గాయత్రీ ఛందస్సు వాల్గు పాదములతోడను చూపట్టుచున్నది ఇందులకు ఉదాహరణము—

“ ఇంద్రశ్శచీవతిః, వలేన పీడితః

దుశ్శ్చవనో వృషా, సమిత్సు సా సహిః. ”

ఈ నాల్గుపాదముల గాయత్రియే ఇదివరలో జ్యోతిస్సుగా ప్రస్తుతింపబడినది అని పూర్వపక్షము.

సిద్ధాంతము ; “ గాయత్రీ వా ఇదం వర్ణం ” అనుచు గాయత్రీ ఛందస్సును ప్రస్తావించి, అది దాల్గుపాదములు కలదిగా ప్రశంసించబడినది. అంతమాత్రముచేత ఇచ్చటి జ్యోతిశ్శబ్దము గాయత్రీ ఛందస్సును బోధించునని తలంపరాదు. జ్యోతిశ్శబ్దముచేత బోధింపబడు బ్రహ్మమును గాయత్రీ రూపమున ధ్యానింపుమని తెలుపుటకే గాయత్రి ఇచ్చట ప్రస్తావించబడినది. గాయత్రీఛందస్సునకు వలెనే, బ్రహ్మము నక్షగు వాల్గుపాదములు కలవు.

శ్రీ శంకరుల భాష్యమున “ ఛందోఽభిధావాన్నేతి చేన్న తథా చేతోఽర్పణ నిగమాత్తథాహి దర్శనమ్ ” అని యీ సూత్రము పరింటింపబడినది.

27 సూ — భూతాది పాద వ్యవదేశోపపత్తే శ్చైవం (3) 1-1-27

పద — భూత + ఆది, పాద వ్యవదేశ + ఉపపత్తే, చ, ఏవం

అర్థ — భూతాది = భూత, పృథివీ, శరీర, హృదయములను నాల్గింటిని పాదవ్యవదేశ = నాలుగుపాదములనుగా చెప్పుట ఉపపత్తే శ్చ = బ్రహ్మమునకు మాత్రమే పరిపడుచున్నందువలనను, ఏవం = జ్యోతిశ్శబ్దమునకు ఇట్టి బ్రహ్మమని అర్థమును గ్రహింపవలయును.

28 సూ — ఉపదేశ భేదాన్నేతి చేన్నో భయస్మిన్నవ్యవరోధాత్ (4) 1-1-28

పద — ఉపదేశభేదాత్, న, ఇతి, చేత్, న, ఉభయస్మిన్, అపి, అఋరోధాత్.

అర్థ — ఉపదేశభేదాత్ = ద్యులోకమున అని ఒకచోట ద్యు

లోకముకంటె పైన అని మరియొకచోట చెప్పియున్నందువలన ఈ రెండు స్థలములలో బ్రహ్మమే చెప్పబడినది అనుట, న = తగదు. ఇతిచేన్న = ఇట్లు చెప్పట యుక్తముకాదు, ఉభయస్మిన్ అపి = పైన రెండు పద్ధతులలోను, అవిరోధాత్ = విరోధము లేనందువలన.

వివ — ఛాందోగ్యమున “త్రిపాదస్యామృతందివి ” (ఛా- 3-13-7) “ ఈ బ్రహ్మముయొక్క మూడు పాదములు (భాగములు) ద్యులోకమునందు ఉన్నవి ” అని చెప్పబడినది. ఆ ఉపనిషత్తునందే మరియొకచోట “ అథ యదతః పరోదివో జ్యోతిః దీప్యతే ” (ఛా- 3-12-8) “ ఈ ద్యులోకముకంటె పైన ఏ జ్యోతి వెలుగుచున్నదో ” అని చెప్పబడినది. ద్యులోకమున ఉన్నది, ద్యులోకముకంటె పైన ఉన్నది ఒకటి ఎట్లుగును? కావున ద్యులోకముకంటె పైన ఉన్నజ్యోతిస్సు బ్రహ్మము కాజాలదు అని పూర్వపక్షము.

సిద్ధాంతము : ద్యులోకమున ఉన్నది అన్నను, ద్యులోకము కంటె పైన ఉన్నది అన్నను అర్థములో భేదము కలుగదు. కావున పై రెండు వాక్యములలో చెప్పబడినది బ్రహ్మమే : ఇందుకు ఒక ఉదాహరణము.

“ సృజాగ్రీ శ్యేనః ” చెట్టు కొనలో డేగ యున్నది. ”

“ వృక్షాగ్రీత్ ” పరతః శ్యేనః ” “ వృక్షము కొనకంటె పైన డేగ యున్నది ” అను ఈ రెండు వాక్యముయొక్క భానము ఒక్కటే కదా ?

11. ఇంద్ర ప్రాణాధికరణము (4)

ఇంద్రప్రాణశబ్దములు పరమాత్మ వాచకములు

9. ప్రాణాధికరణము 9 (1)

జగత్కారణమైన ప్రాణము పరమాత్మ

24 సూ — అత ఏవ ప్రాణః 1-1-24

పద — అతః, ఏన. ప్రాణః

అర్థ — అతఏవ = బ్రహ్మ బక్షణములు చెప్పబడిఉన్నవి అను ఈ కారణమునలననే ; ప్రాణః = ప్రాణశబ్దవాచ్యుడు పరమాత్మ.

ఏవ — “నర్వాణి హ వా ఇమాని భూతాని ప్రాణమే వాభి సంవిశంతి” (భా-1-11-5) అని భాందోగ్యమున కలదు. ఈ “ప్రాణులన్నియు, ప్రళయమున ప్రాణమును ప్రవేశించుచున్నవి” అని చెప్పబడినది. ఇచటి “ప్రాణ” శబ్దమునకును (పై అకాశశబ్దము నకునలె) బ్రహ్మ మనియే అర్థము. కాని పంచప్రాణములలో ఒకటైన ప్రాణము అని కాదు. ప్రాణము అనగా జీవింపచేయునది. “ప్రకర్షణ అనయతీతి ప్రాణః” అని ప్యశ్నత్తి.

10. జ్యోతిరధికరణము 10 (4)

ద్యులోకమునకు పైన వెలుగు జ్యోతి పరమాత్మ.

25 సూ — జ్యోతిశ్చరణాభిధానాత్ (1) 1-1-25

పద — జ్యోతిః, చరణ + అభిధానాత్.

అర్థ — జ్యోతిః = “అథ యదతః పురో నివోజ్యోతిః దీప్యత్యే (భా- 3- 12-7) “ఇక ద్యులోకముకంటె పైగా ఏ జ్యోతి వెలుగు చున్నదో” అను వాక్యమున జ్యోతిశ్శబ్దము బ్రహ్మమును బోధించును; చరణాభిధానాత్ = “పాదోఽస్య విశ్వా భూతాని. త్రిపాదస్యాఽమృతం దివి” (భా- 3- 12-8) “జ్యోతిస్సుయొక్క ఒకపాదము (1) ఈ వ్యక్తమైన ప్రపంచము” అని చెప్పబడవలన, - “దీనియొక్క

అనశ్వరముపై న మిగిలిన మూడు పాదములు ద్యులోకమున ఉన్నవి.

28 నూ — ఛందోఽభిధానాన్నేతి చేన్న, తథా చేతోఽర్పణ నిగమాత్తథా హి దర్శనమ్ (2) 1-1-28

పద — ఛందః, అభిధానాత్, ఇతిచేత్, న, తథా, చేతః+అర్పణ నిగమాత్, తథాహి, దర్శనమ్.

అర్థ — ఛందః + అభిధానాత్ = గాయత్రీఛందస్సును చెప్పి యున్నందువలన, నేతిచేత్ = ఇచటి జ్యోతిశ్శబ్దము బ్రహ్మమును బోధించదు అనినచో న = అట్లుకాదు, తథా = అట్లు గాయత్రీసాదృశ్యముతో జ్యోతిరూపమగు బ్రహ్మమును, చేతోఽర్పణ నిగమాత్ = మనస్సున భావించవలసినట్లు నిశ్చయింపబడుటవలన ; తథాహి దర్శనం = ఆ విధముగనేగదా గాయత్రీఛందము నాల్గుపాదములతో చూపట్టుచున్నది

విన — “అథ యదతః పరో దివోజ్యోతిః దీపిత్యే ” (భా-3-12.7) అను వాక్యమున పేర్కొనబడిన జ్యోతిస్సు “గాయత్రీ వా ఇదం సర్వం ” (భా- 3-12-1) “ఇదియంతయు గాయత్రీయే ” అనుటచే గాయత్రీఛందస్సే ఇచట ప్రతిపాదించబడియున్నది. “గాయత్రీకి మూడు పాదములే కదా! “పాదోఽస్య విశ్వా భూతాని త్రిపాదస్యామృతం దివి ” (భా- 3-12-8) అను వాక్యమున నాలుగు పాదములు ప్రస్తావించబడియున్నవే” అను సందేహమునలదు.. గాయత్రీ ఛందస్సు నాల్గు పాదములతోడను చూపట్టుచున్నది ఇందులకు ఉదాహరణము—

“ ఇంద్రశ్శచీవతిః, వరేన పీడితః

దుశ్శ్చివనో వృషా, సమిత్సు సా సహిః. ”

ఈ నాల్గుపాదముల గాయత్రియే ఇదివరలో జ్యోతిస్సుగా ప్రస్తుతించబడినది అని పూర్వపక్షము.

సిద్ధాంతము : “ గాయత్రీ వా ఇదం పర్వం ” అనుచు గాయత్రీ ఛందస్సును ప్రస్తావించి, అది దాల్గుపాదములు కలిదిగా ప్రళంసించబడినది. అంతమాత్రముచేత ఇచ్చటి జ్యోతిశ్శబ్దము గాయత్రీ ఛందస్సును బోధించునని తలంపరాదు. జ్యోతిశ్శబ్దముచేత బోధించబడు బ్రహ్మమును గాయత్రీ రూపమున ధ్యానింపుమని తెలుపుటకే గాయత్రీ ఇవట ప్రస్తావించబడినది. గాయత్రీఛందస్సునకు వలెనే, బ్రహ్మమునకును నాల్గుపాదములు కలవు.

శ్రీ శంకరుల భాష్యమున “ ఛందోఽభిధానాన్నేతి చేన్న తథా చేతోఽర్పణ నిగమాత్తథాహి దర్శనమ్ ” అని యీ సూత్రము పరింటబడినది.

27 సూ — భూతాది పాద వ్యవదేశోపపత్తేత్తైవం (3) 1-1-27

పద — భూత + అది, పాద వ్యవదేశ + ఉపపత్తేః, చ, ఏవం

అర్థ — భూతాది = భూత, పృథివీ, శరీర, హృదయములను నాల్గింటిని పాదవ్యవదేశ = నాలుగుపాదములనుగా చెప్పట ఉపపత్తేః = బ్రహ్మమునకు మాత్రమే సరిపడుచున్నందువలనను, ఏవం = జ్యోతిశ్శబ్దమునకు ఇట్లే బ్రహ్మమని అర్థమును గ్రహింపవలయును.

28 సూ — ఉపదేశభేదాన్నేతి చేన్నోభయస్మిన్నవ్యవిరోధాత్
(4) 1-1-28

పద — ఉపదేశభేదాత్, స, ఇతి, చేత్, స, ఉభయస్మిన్, అపి, అవిరోధాత్.

అర్థ — ఉపదేశభేదాత్ = ద్యులోకమున అని ఒకచోట ద్యు

లోకముకంటె పైన అని మరియొకచోట చెప్పియున్నందువలన ఈ రెండు స్థలములలో బ్రహ్మమే చెప్పబడినది అనుట, న = తగదు. ఇతిచేన్న = ఇట్లు చెప్పట యుక్తముకాదు, ఉభయస్మిన్ అపి = పైన రెండు పద్ధతులలోను, అవిరోధాత్ = విరోధము లేనందువలన.

వివ — ఛాందోగ్యమున “త్రిపాదస్యామృతందివి ” (ఛా- 3-13-7) “ ఈ బ్రహ్మముయొక్క మూడు పాదములు (భాగములు) ద్యులోకమునందు ఉన్నవి ” అని చెప్పబడినది. ఆ ఉపనిషత్తునందే మరియొకచోట “ అథ యదతః పరోదివో జ్యోతిః దీప్యతే ” (ఛా- 3-12-6) “ ఈ ద్యులోకముకంటె పైన ఏ జ్యోతి వెలుగుచున్నదో ” అని చెప్పబడినది. ద్యులోకమున ఉన్నది, ద్యులోకముకంటె పైన ఉన్నది ఒకనే ఎట్లగును ? కావున ద్యులోకముకంటె పైన ఉన్నజ్యోతిస్సు బ్రహ్మము కాజాలదు అని పూర్వపక్షము.

సిద్ధాంతము : ద్యులోకమున ఉన్నది అన్నను, ద్యులోకము కంటె పైన ఉన్నది అన్నను అర్థములో భేదము కలుగదు. కావున పై రెండు వాక్యములలో చెప్పబడినది బ్రహ్మమే ! ఇందుకు ఒక ఉదాహరణము.

“ వృక్షాగ్రీ శ్రేణః ” చెట్టు కొనలో డేగ యున్నది. ”

“ వృక్షాగ్రాత్ ” పరకః శ్రేణః ” “ వృక్షము కొనకంటె పైన డేగ యున్నది ” అను ఈ రెండు వాక్యముయొక్క భావము ఒక్కటే కదా ?

11. ఇంద్ర ప్రాణాధికరణము (4)

ఇంద్రప్రాణశబ్దములు పరమాత్మ వాచకములు

21 నూ — ప్రాణస్తథాను గమాత్ (1) 1.1.29

పద — ప్రాణః, తథా, అనుగమాత్.

అర్థ — ప్రాణః = “ప్రాణోస్మి ప్రజ్ఞాత్మా” (కౌషీతకీ 3-2)
 “ప్రజ్ఞా స్వరూపుడైన ప్రాణమునై వున్నాను” అను వాక్యమున
 “ప్రాణ” శబ్దము బ్రహ్మమును బోధించుచున్నది; తథా = బ్రహ్మము
 నకు సంబంధించినట్లు; అనుగమాత్ = తర్వాతి వాక్యములద్వారా
 తెలియుటవలన.

వివ — “కౌషీతకీ” ఉపనిషత్తున “వ్రతర్దనుని” బలిహ్య
 మొకటి కలదు. “దివోదాసుని కుమారుడు వ్రతర్దనుడు. ఇతడుయుద్ధ
 రంగమున పౌరుషమును చూపుటచే ఇంద్రుని సన్నిధిని చేరెను.
 ఇంద్రుడు. ఏదేని వరమున కోరుకొనమనెను వ్రతర్దనుడు మనుష్యు
 నికి ఏది హితమని నీవు తలంతువో, అద్దానిని ప్రసాదింపుమనెను.
 అంతట ఇంద్రుడు “నన్ను పుసాసింపుము; నేను ప్రజ్ఞాస్వరూపమైన
 ప్రాణమై యున్నా”నని పువదేశించెను. వాస్తవమున ఈ సన్ని
 వేశమును పరిశీలించినచో ఇచటి ప్రాణశబ్దముచేత ఇంద్రుడే బోధింప
 బడుచున్నాడని స్ఫురించుచున్నది. కాని సమగ్రముగా ఈ పువనిష
 ద్వాక్యములను పరిశీలించినచో “ప్రాణ” శబ్దముచేత బ్రహ్మము
 బోధింపబడునే కాని ఇంద్రుడుకాదు. ఏలన “సవిషప్రాణవిష ప్రజ్ఞాత్మా
 అనందః అజరః అమృతః” (కౌషీతకీ. 3-9) “ఈ ప్రాణశబ్ద
 వాచ్యుడే ప్రజ్ఞాస్వరూపుడు, ఆనంద స్వరూపుడు, జరామరణములు
 లేనివాడు” అని వర్ణింపబడియున్నది. ఆనందమయుడు, జరామరణ
 రహితుడు అయినవాడు బ్రహ్మము కానలయునే కాని ఇంద్రుడుగాని,
 ప్రాణముగాని కాదు.

30 నూ — న పత్తరాత్మోపదేశాది తేత్ అధ్యాత్మ సంబంధ భూమా హ్యస్మిన్ (2) 1-1-30

వద — న, వత్తుః, ఆత్మోపదేశాత్, ఇతి, తేత్, అధ్యాత్మ సంబంధభూమా, హి, అస్మిన్.

అర్థ — వత్తుః = వత్తయైన ఇంద్రునియొక్క, ఆత్మోపదేశాత్ = తనను ప్రాణముగ ఉపాసింపుమని ఉపదేశించుటవలన; నేతి తేత్ = ఇవటి ప్రాణశబ్దమునకు బ్రహ్మము అర్థముకాదు అనినచో, (అది సరికాదు) అస్మిన్ = ఈ ప్రాణశబ్దముచే బోధింపబడిన వానియందు, అధ్యాత్మసంబంధభూమా హి = బ్రహ్మమునకు సంబంధించిన అనేక విషయములు చూపబడుచున్నవి గదా!

వివ — ఇంద్రుడు “నేను ప్రాణము; నన్ను ఉపాసింపుము” అని ఉపదేశించినను, ప్రాణశబ్దము ఇంద్రుని బోధించదు ఈ ప్రాణశబ్దవాచ్యుడు మంచినను అను, చెడువను అను చేయించు ననియు, ఇతడు ఆనందము, ఆజరము, అమృతము అనియు, లోకాధిపతి, సర్వేశ్వరుడు అనియు చెప్పబడిన అనేక విషయములు బ్రహ్మము వందే సంగతములు కాని, ఇంద్రునియందు సంగతములు కాకపోవుటచే ఈ ఇంద్రప్రాణశబ్దములకు బ్రహ్మమనియే అర్థము.

31 నూ — శాస్త్రదృష్ట్యా తూపదేశో వామదేవవత్. (2) 1-1-31

వద — శాస్త్రదృష్ట్యా, తు, ఉపదేశః, వామదేవవత్.

అర్థ — ఉపదేశస్తు = “నన్నే ఉపాసింపుము” అను దేవేంద్రుని ఉపదేశము ఎట్లు సంగతమగును? అనినచో, శాస్త్రదృష్ట్యా = శాస్త్రమును దృష్టిలో ఉంచుకొనుటచేత, (సంగతమగును) వామదేవ

వర్ = "అహం మనురభవం సూర్యశ్చ" (బృ-1-4-10) "నేను నునుపునైతి, సూర్యుడనైతిని" అని పలికిన వానుడేవుని వర.

వివ — బ్రహ్మసూ చేతనాచేతనములయందు అంతర్యామిగ ఉండుటచే, చేతనాచేతనవాచకములైన పదములు బ్రహ్మమును బోధించవచ్చును. ఆకారణాచేతనే నామదేవుడు "నేనే మనువును అయితిని; సూర్యుడనైతిని" అని పలికినాడు. ఈ దృష్టితోనే ఇవట ఇంద్రుడును "నన్ను ఉపాసంపుము, నేను ప్రాణమైయున్నాను" అని చెప్పెను. ఇచట "నన్ను అనగా నాయందు అంతర్యామిగా ఉన్న పరమాత్మను" అని అర్థము.

32 సూ — జీవముఖ్యప్రాణలింగాన్నేతి చేష్టాపాసాత్తై విద్యాదాశ్శితత్వాదిహ ఉద్యోగాత్ (4) 1-1-32

పద — జీవముఖ్యప్రాణలింగాత్, న, ఇతి, చేత్, న, ఉపాసాత్తై విద్యాత్, ఆశ్శితత్వాత్, ఇహ, తత్ + యోగాత్.

అర్థ — జీవముఖ్యప్రాణలింగాత్ = జీవునికి వశజంధించిన అంగములు ఉండుటవలన, నేతిచేత్ = ఈ ఇంద్ర ప్రాణ శబ్దములు బ్రహ్మబోధకములు కావు అనినచో, న = అది యుక్తముకాదు. ఉపాసాత్తై విద్యాత్ = ఉపాసనలు మూడు విధములుగ ఉండుటవలన; ఆశ్శితత్వాత్ = మూడు విధములైన ఉపాసనలు, ఉపనిషత్తులలో బోధించబడినందువలనను, ఇహ = ఇవట, అనగా ఇంద్రప్రాణాదిపదముల నిషయమున, తద్యోగాత్ = ఆ మూడు విధములైన ఉపాసనలు సరి పడుటవలనను, ఇంద్రప్రాణశబ్దములచే బ్రహ్మమేబోధింపబడుచున్నది.

వివ — ఇంద్రుడు వ్రతర్థసునితో "మాముపాన్వ" "నన్ను

పుపాసింపుము" అని చెప్పి "అశీర్వాదం, త్వాష్ట్ర మహనం" (కౌషీ తకీ-2 "మూడుతలలుగల త్వాష్ట్రుని అనగా త్వష్ట్ర ప్రజాపతియొక్క పుత్రుని చంపితిని అని చెప్పుటచేత పుపాస్యునిగా చెప్పినది ఇంద్రుడు అనుజీపుని గూర్చియే యని స్పష్టమగుచున్నది. ఇట్లే "పాణోఽస్మి" "నేను ప్రాణమైయున్నాను" అని చెప్పి, "యావదస్మిన్ శరీరే ప్రాణోవసతి తావదాయుః" (కౌషీ-3-2) "ఎంతవరకు ఈ శరీరమున ప్రాణముండునో అంతవరకే ఆయువు" అని చెప్పుటచే ప్రాణ శబ్దమునకు ముఖ్య ప్రాణమనియే అర్థమని స్పష్టమగుచున్నది. కావున ఈ వదములు బ్రహ్మబోధకములుకావు అని పూర్వపక్షము.

ఇక సిద్ధాంతము !

పుననిష్ఠత్తులలో బ్రహ్మము మూడు విధములుగ వర్ణింపబడుచున్నది. 1) శుద్ధబ్రహ్మము. ఇది సత్య, జ్ఞాన, అనంద స్వరూపము. 2) జీవాంతర్యామియైన బ్రహ్మము "య ఆత్మని తిష్ఠన్ ఆత్మానం అంతరోయమయతి" (బృహ-3-7-9, "ఎవడు ఆత్మలో పున్నవాడై ఆత్మను పేరేరిపించుచుండునో" అని తెలుపబడినది. 3) అచేత నాంతర్యామియైన బ్రహ్మము. "యః పృథివ్యాం తిష్ఠన్" (బృహ-3-7-9, "ఎవడు భూమిలోపల పున్నవాడై దానిని ముందుకు సదిపించుచున్నాడో అతడు" అని తెలుపబడినది. ఈ మూడు రూపములలోను బ్రహ్మమును పుపాసింపవచ్చును. దీనిచే ఈ ఉపాసన మూడు విధములగుచున్నది.

- 1) శుద్ధబ్రహ్మోపాసన,
- 2) జీవాంతర్యామి బ్రహ్మోపాసన,
- 3) అచేతనాంతర్యామి బ్రహ్మోపాసన.

వ్యక్తము ఈ మూడు విధములైన పుపాసనలు ఇచట తెలుపబడినవి

ఇందుడు “ మా ముపాస్య ” నన్ను “ ఉపాసింపుము ” అనుటచే జీవాంతర్యామిబ్రహ్మోపాసనము ; “ ప్రాణోఽస్మి ” “ ప్రాణమై యున్నాను ” అనుటచే అచేతవాంతర్యామి - బ్రహ్మోపాసనము, “ ఆనందః, అజరః, అమృతః ” “ అనందమయుడు జరామరణరహితుడు ” అనుటచే శుద్ధబ్రహ్మోపాసనము అగుచున్నవి. కావున వ్రతర్థునిః ఇందునిచే ఉపదేశింపబడినది బ్రహ్మోపాసనము కాని, శేవల చేతనా చేతనోపాసనలు కావు.

వ్రథమాధ్యాయ వ్రథమపాదము సమాంతము

అధికరణములు || - సూత్రములు 32

శ్రీమతే నిగమాంతమహాదేశికాయ నమః

అధికరణ సారావళి

వ్రథమాధ్యాయ వ్రథమపాదార్థ సంగ్రహశ్లోకము.

శ్లో॥ స్వేచ్ఛాతస్పర్శహేతు శ్శుభగుణవిభవానంతనిస్పీమహర్షః
శుద్ధాకర్మోత్త దివ్యాకృతి రనవధికాఽకాశనాదిస్వభావః |
సప్రాణాఽప్రాణభేదవ్యతిభిదురజగత్ప్రాణినో దివ్యదీప్తిః
ప్రాణేంద్రాద్యంతరాత్మా వ్రథురధికరణై స్సస్తభిః వ్రత్యపాది ||

భావము : ఈక్షత్రధికరణమున సంకల్పపూర్వకజగత్ప్రజ్జుత్వము, అనందమయాధికరణమున అనందమయత్వాద్యసంత కళ్యాణగుణా కరత్వము, అంతరధికరణమున అకర్మవశ్యదివ్యమంగళవిగ్రహ త్వము, ఆకాశాధికరణము సర్వత్ర వ్రకాశమానత్వము, ప్రాణాది కరణమున చేతనాచేతనాత్మక జగత్ప్రాణినత్వము, జ్యోతిరధికరణమున దీప్తి మత్త్వము, ఇంద్రప్రాణాదికరణమున సర్వాన్తర్యామిత్యము అను కళ్యాణగుణములు వరమాత్మకు కలవని ఈ వ్రథమాధ్యాయ వ్రథమ పాదమున నిరూపింపబడినవి.

శ్రీరస్తు
శ్రీమతే రామానుజాయ నమః

ప్రథమాధ్యాయ - ద్వితీయపాదము

అస్పష్ట జీవాది లింగకపాదము

12 సర్వత్రప్రసిద్ధ్యధికరణము (8)

సునోమయత్వాదిగుణములుగల బ్రహ్మము పరమాత్మయే.

33 — సర్వత్ర ప్రసిద్ధోపదేశాత్ (1) 1-2-1

అర్థ — సర్వత్ర = “సర్వం ఖల్విదం బ్రహ్మ” (ఛా-3-14-12) “ఇది యంతయు బ్రహ్మము గదా” అను వాక్యమున అన్నింటికి అత్యున్నతమైన బ్రహ్మము పరబ్రహ్మమే; ప్రసిద్ధ + ఉపదేశాత్ = బ్రహ్మమునకు పంపించించి ప్రసిద్ధమైన జగత్కర్తృత్వము చెప్పబడినందువలన.

వివ — ఛాందోగ్యమున “సర్వం ఖల్విదం బ్రహ్మ శబ్దలానితి శాస్త్ర ఉపాసిత” (ఛా- 3-14-12) “ఇది యంతయు బ్రహ్మముగదా; ఖాన్దిముంధి ఇదియంతయు పుట్టుచున్నది. దానియందే అయిండుచున్నది. దానినలననే జీవించుచున్నది, అని, బ్రహ్మమును శాంతుడై ఉపాసింపవలయును” అను వాక్యమునగల బ్రహ్మశబ్దము పరబ్రహ్మమునుబోధించుచున్నది. జగత్సృష్ట్యాదులు పరబ్రహ్మకార్యములు గదా! బ్రహ్మశబ్దము జీవాత్మనుగూడ బోధించుచున్నది. కావున ఇచట బ్రహ్మశబ్దము జీనబోధకముగాదు అనుటకై ఈ అధికరణము ప్రారంభింపబడినది.

34 నూ — వినక్షితగుణోపపత్తిశ్చ (2) 1-2-2

అర్థ — వినక్షిత = ఇచట ఉపాసనమునకు అనుకూలముగ చెప్పదలచిన, గుణమునోమయత్వాది గుణములు, ఉపపత్తిః + చ=

“సర్వం ఖల్విదం బ్రహ్మ” అను వాక్యమున గల బ్రహ్మశబ్దమునకు, “పరబ్రహ్మము” అని అర్థము చెప్పినపుడే ఉపపన్నము అగుటవలనను ఇచట బ్రహ్మశబ్దము పరమాత్మవాచకము.

వివ — “సర్వం ఖల్విదం బ్రహ్మ తజ్జలానితి శాస్త్ర ఉపాసిత” అని ప్రారంభించి, “మనోమయః, ప్రాణశరః భారూహః వత్సనంకల్పః అకాశాత్మా, సర్వకర్మా, సర్వకామః,” (భా- 3-14-15) “నరిశుద్ధ మైవమనస్సుచే తెలియబడువాడు, సర్వప్రాణములను శరీరముగా గలవాడు, అనగా సర్వప్రాణములకాధారము, నియంత, శేషి అయిన వాడు, ప్రకాశమాన దివ్యమంగళ విగ్రహ విశిష్టుడు, సత్యసంకల్పుడు, అకాశస్వరూపుడు, సర్వకర్మప్రేరకుడు, అవాప్తపమస్త కాముడు” అని అ బ్రహ్మము వర్ణింపబడినది. ఈ గుణములన్నియు పరమాత్మ యందే ఉపపన్నము అగుటవలన ఇచటి బ్రహ్మశబ్దము పరమాత్మమే బోధించుచున్నది.

35 నూ — అనుపవత్తేస్తు న శారీరః (3) 1-2-3

అర్థ — అనుపవత్తేః + తు = పై మనోమయశ్వాదిగుణములు జీవునియందు ఉపపన్నములు కానందువలన, శారీరః = శరీర సంబంధము గల జీవుడు, న = ఈ బ్రహ్మశబ్దమునకు అర్థము కాజాలదు.

36 నూ — కర్మకర్తృవ్యవధేశాచ్చ (4) 1-2-4

అర్థ — కర్మకర్తృవ్యవధేశాత్ + చ = పరబ్రహ్మమును కర్తృత్వము గను, జీవుని కర్తృగను చెప్పుటవలనను ఇచటి “బ్రహ్మ” శబ్దము చే జీవుడు బోధింపబడదు.

వివ — “విశమితః ప్రీత్య అభిసంభవిత్తాఽస్మి” (భా-3-14-4)

“ఇచదీనుండి బయలుదేరి జగత్కారణమైన ఈ తత్త్వమును హింద గలను” అనుటచే బ్రహ్మమును హిందువులో జీవుడు కర్తయగుచున్నాడు. బ్రహ్మము జీవునిచే హిందబడుటనలన అది కర్మము అగుచున్నది. ఈ రీతిని జగత్కారణముగ పేర్కొనబడిన బ్రహ్మము కంటె దానిని హిందునట్టి జీవుడు వేరగుటవలన ఇచటి బ్రహ్మశబ్దము వరబ్రహ్మమనియే అర్థము.

37 సూ — శబ్దవిశేషాత్ (5) 1-2-5

అర్థ — శబ్దవిశేషాత్ = “విషమ అత్మా అస్తర్హదయే” (భా-3-14-3) “ఇతడు వాకు అత్మగా హృదయములోనల ఉన్నాడు” అని స్పష్టముగా పేర్కొనుటచే ఈ బ్రహ్మశబ్దము జీవవాచకము కాదు. జీవునకు అంతరాత్మగా బ్రహ్మమున్నది అనిగదా పై వాక్యమునకు భానము!

38 సూ — స్మృతేశ్చ (6) 1-2-6

అర్థ — స్మృతేః + చ = స్మృతివాక్యమువలనను ఈ విషయము స్పష్టమగుచున్నది.

వివ — “వర్వస్య చాహం హృది సన్నివిష్టః” (భ.గీ. 15-15) “అందరి హృదయములయందు నేను ఉన్నాను” అను గీతావచనము వరబ్రహ్మము జీవులందరి హృదయములలో ఉన్నట్లు తెలుపుచున్నది.

39 సూ — అర్థకౌకస్త్విత్తద్వ్యవదేశాచ్చ సేతిచేన్న నిచాయ్యత్వా దేవం హ్యేమవచ్చ (7) 1-2-7

వద — అర్థక + ఓకస్త్వాత్, తత్ + వ్యవదేశాత్, చ, స, ఇతిచేత్ + స, నిచాయ్యత్వాత్, ఏవం, హ్యేమవత్, చ.

అర్థ — అర్థక + ఓకస్త్వాత్ = వ్యల్పమైన హృదయమును

స్థానముగ కలిగియుండుటవలనను, తత్ + వ్యవదేశాచ్చ = “ అదీ యాన్ ప్రీహిర్వా యవాద్యా ” (భా- 3-14-3) “ధాన్యపు గింజకంటెను, గోధుమ గింజకంటెను, సూక్ష్మమైనవాడు ” అని స్పష్టముగ చెప్పి యున్నందువలనను, నేరిచేత్ = “ఏషమ ఆత్మా అస్తర్హదయే” (భా- 3-14-3) అను వాక్యమున హృదయమునందు ఉన్నట్లు చెప్పబడిన వాడు పరమాత్మ కాజాడు. అనుచో, న=అట్లుకాదు. నివాయ్యత్వాత్ = ఉపాసకునిచేహృదయమున ధ్యానింపఁడవలసియుండుటవలన ఏవం = ఈ విధముగ “ప్రీహికంటెను, యవముకంటెను సూక్ష్మముగనున్నాడు” అని పరబ్రహ్మమే చెప్పబడినది. వ్యోమవచ్చ = పరబ్రహ్మము ఇట్లు సూక్ష్మమైనదే గాక ఆకాశమువలె సర్వవ్యాపియును అగుచున్నది. ఇందులకు ప్రమాణము — “జ్యాయాన్ పృథివ్యాః, జ్యాయాన్ అస్తరి ఖైత్” (భా- 3-14-3) “ఇతడు పృథివికంటెను పెద్దవాడు, ఆకాశము కంటెను పెద్దవాడు.”

40 సూ — సంభోగప్రాప్తిరిచేన్న వైశేష్యాత్ (8) 1-2-8

ఆర్థ — సంభోగప్రాప్తిః ఇరిచేత్ = పరబ్రహ్మము ఉపాసకుని శరీరమునగల హృదయమునందు ఉండుపక్షమున జీవునివలె ఇతడును సుఖదుఃఖములను అనుభవించవలసివచ్చును గదా అనుచో న = అట్టి అవసరములేదు ; వైశేష్యాత్ = కారణవిశేషమువలన.

వివ — జీవాత్మవలె పరమాత్మయు ఉపాసకుని శరీరమందు ఉన్నను సుఖదుఃఖానుభవము పరమాత్మకు సంభవించదు. అతడు అపహతపావృత్వాది (పాపము లేకుండుట) గుణములు కలవాడు గదా ; కావుననే “తయోరన్యః పిప్పలం స్వాద్యత్తి అనశ్చన్నన్యో ఆభివాక శీతి” (ముం- 3-1-1) “ఆ రెండువక్షలలో ఒకటి కర్మఫలమును అనుభవించును. రెండవది కర్మఫలమును అనుభవించక

అనందముతో నుండును ” అని చెప్పబడినది. ఇచట కర్మఫలమును అనుభవించక అనందముతో నుండు పక్షి పరమాత్మ. వాస్తవమున నుఖదుఃఖానుభవమునకు కారణము పుణ్యపావరూపకర్మములే గాని కేవల శరీరసంబంధముకాదు. అట్టి పుణ్యపావరూపకర్మలు జీవునకే గాని పరమాత్మకు ఉండవు గదా!

13. ఆత్మగ్రాధికరణము 2 (4)

ప్రళయకాలమున జగద్భక్షకుడు సరమాత్మ

41 సూ — ఆత్మా చరాచరగ్రహణాత్. (1) 1-2-9

అర్థ — ఆత్మా=కథవల్లిలో “యస్య బ్రహ్మ చ క్షత్రం చ ఇభే భవత పీదనః” (కథ- 1-2-24) “బ్రహ్మక్షత్రములు అనగా బ్రాహ్మణులు, క్షత్రియులు, ఈ ఇభయులును ఎవరికి అన్నమో” అని వర్ణించబడిన జగద్భోక్త పరబ్రహ్మమే, చరాచర గ్రహణాత్ = “బ్రహ్మ చ క్షత్రం చ” అనుచు చరాచరములను అతనికి అన్నముగ చెప్పుటవలన

వివ — కథవల్లిలోని “యస్య బ్రహ్మ చ క్షత్రం చ” అను మంత్రమునందు జగద్భోక్తగా వర్ణించబడినవాడు పరబ్రహ్మమే కాని జీవుడుకాదు. జగత్తును సృష్టించినవాడే గదా దానిని లయమొనర్చునది. అ లయమునే ఇచట భోజనము అనుచున్నాడు. ఇచటి బ్రహ్మక్షత్రపదములు చరాచరములకును ఉపలక్షకములు.

42 సూ — ప్రకరణాచ్ఛ. (2) 1-2-10

అర్థ — ప్రకరణాత్+చ= ప్రకరణమునుబట్టియు ఈ జగద్భోక్త పరబ్రహ్మమే.

వివ — “యస్య బ్రహ్మ చ క్షత్రం చ” అను మంత్రము

గల ప్రకరణమంతయు పరమాత్మనే బోధించుటచే ఈ జగద్భోక్త పర బ్రహ్మ మని భావము.

43 — గుహం ప్రవిష్టవాత్మానా హి తద్దర్శనాత్ (2) 1-2-11

అర్థ — గుహం = హృదయగుహను, ప్రవిష్టా = ప్రవేశించిన వారు, ఆత్మానా హి = జీవాత్మ పరమాత్మలుగదా. తత్+దర్శనాత్=ఆ ఆ విధముగ జీవాత్మతో కలసి పరమాత్మయు హృదయగుహలో ప్రవేశించినట్లు చూపట్టుచున్నందునలన.

వివ — “ఋతంపిబన్తా నుకృతస్య లోకే గుహం ప్రవిష్టా” (కఠ- 1-3-1) “కర్మఫలము ననుభవించుచు ఇద్దరు హృదయగుహను ప్రవేశించిరి” అని కఠపల్లియందు చెప్పబడినది. ఈ గుహలో ప్రవేశించినవారు జీవాత్మపరమాత్మలు అని గ్రహింపవలయును. పరమాత్మ గుహలో ప్రవేశించునని ఈ కఠపల్లియందే “తం దుర్దర్శం గూఢము ప్రవిష్టం గుహాహితం గహ్వరేష్టం పురాణమ్” (కఠ- 2-2-12) “అతడు చూచుటకు శక్యముకాదు. పదార్థములలో గూఢముగ ప్రవేశించి యుండును. గుహలో ఉండును. అతిపురాతనము” అను మంత్రమున స్పష్టముగ చెప్పబడినది. ఇట్లే “యా ప్రాణేన సంభవత్యన్తిర్దేవతా మయీ । గుహం ప్రవిశ్య తిష్ఠన్తి యా భూతేభిర్వృజాయత ” (కఠ- 2-4-7) “ప్రాణములతో కలసియుండునది ఇంద్రియాధీనములైన భోగములు గలది, హృదయగుహలో ప్రవేశించినదియువై పృథివ్యాది భూతములతో ఏది జనించినదో” అనుచు ఈ శ్రుతి జీవుడు హృదయ గుహలో ప్రవేశించినట్లు తెలుపుచున్నది. ఇచట “అదితి” అను పదమునకు కర్మఫలభోక్తయైన జీవుడు అని అర్థము. కావున హృదయ గుహలో ప్రవేశించి యుండువారు జీవాత్మ పరమాత్మలే అని భావము. జీవాత్మ కర్మఫలమును అనుభవించును. పరమాత్మ

అతనిచే కర్మఫలమును అనుభవింపజేయును. కాని కొంత మాత్రకు కర్మఫలభోగము ఆనంభావితము గావున అంతఃకర డైన జీవుడు ఇచట భోక్తగా వర్ణింపబడినట్లు తలచుదు. సంగతము కాదు.

44 సూ — విశేషణాచ్చ (4) 1-2-12

అర్థ — విశేషణాత్ + చ = జీవాత్మ పరమాత్మలకు సచిన విశేషణములు చూపట్టుటవలనను ఈ గుహలో ప్రవేశించి జీవాత్మ పరమాత్మలే.

వివ — “మహాంతం విభుమాత్మానం మత్వా ధీరో న (కఠ- 1-2-22) “మహాత్తు విభువునైన పరమాత్మను ఉపాసించుచుండైన ఉపాసకుడు దుఃఖింపడు” అని పరమాత్మను చూగను, జీవాత్మను పరమాత్మోపాసకునిగను అనేకమంత్రముల చెప్పియున్నందువలనను గుహలో ప్రవేశించినవారు పరమాత్మలే.

14 అస్తరాధికరణము 3 (6)

అక్షియందు ధ్యానింపబడు పురుషుడు పరమాత్మ.

45 సూ — అస్తర ఉపపత్తేః (1) 1-2-13

అర్థ — అస్తరః = “య ఏషోఽస్తరక్షిణి పురుషో దృశ్య 4-15-1) “నేత్రమునందు ఏ ఈ పురుషుడు ధ్యానింపబడుచు అను వాక్యమునందు ధ్యానగోచరుడుగా ప్రస్తావించబడిన పరమాత్మయే. ఉపపత్తేః = ఆ ప్రకరణమున చెప్పబడిన ఆ పురుషశబ్దమునకు పరమాత్మయని అర్థము చెప్పబడినప్పుడు పన్నము లగుటనలన.

వివ — ఛాందోగ్యమున “ఉపకోసవిద్యాయందు ఆ

ప్రస్తావించబడినది. దక్షిణనేత్రమునందు పురుషుని ధ్యానించుట ఈ ఉపాసనలో ప్రధానవిషయము. ఇట్లు ధ్యానింపబడు పురుషునిగూర్చి ఛాందోగ్యము ఈ విధముగా చెప్పుచున్నది. “ ఏష ఆత్మేతి హోవాచ ఏతదమృత మభయమేతద్భ్రష్మితి ” (ఛా— 4-15-1) “ ఈ పురుషుడు అత్మ. ఇతడే అమృతము, అభయము. ఇతడు బ్రహ్మము.” ఈ అమృతత్వాదికళ్యాణగుణములు పరమాత్మకు సంబంధించినవే కాని జీవునకు సంబంధించినవి కావు. కావున అక్షిపురుషుడు పరమాత్మయే అని భావము.

46 సూ — స్థానాదివ్యవదేశాచ్చ (2) 1.2.14

అర్థ — స్థానాదివ్యవదేశాత్ + చ = పరబ్రహ్మమునకు నేత్రాదులు స్థానములు, నియామ్యములు అని చెప్పబడియున్నందు వలనను ఈ అక్షిపురుషుడు పరమాత్మయే.

వివ — “ యశ్చక్షుషి తిష్ఠన్, చక్షుషోఽన్తరః, యం చక్షుర్న వేద, యవ్య చక్షుశ్శరీరం, యశ్చక్షురన్తరో యమయతి ఏషత ఆత్మా ఆన్తర్యామ్యమృతః ” (ఐ— 3-7.18) “ ఎవడు నేత్రమున నున్నాడో, ఎవనిని నేత్రము తెలిసికొనలేకున్నదో, ఎవనికి నేత్రము శరీరమో, ఎవడు నేత్రములోనల నున్నవాడై అ నేత్రమును నియమించుచున్నాడో అతడు నీకు ఆత్మ. అతడు అంతర్యామి. అనగా లోనలి మండి నియమించువాడు. అతడు మరణస్వభావము లేనివాడు ” అను బృహదారణ్యకవాక్యము పరబ్రహ్మమునకు నేత్రాదులయందు స్థితి నియమనాదులను బోధించుటచే “య ఏషోఽన్తరక్షిణీ పురుషోద్భవ్యతే” అను ఛాందోగ్యవాక్యమున ప్రస్తుతుడైన అక్షిపురుషుడు పరమాత్మయే.

47 సూ — సుఖవిశిష్టాభిధానాదేవ చ (3) 1.2.15

అర్థ—సుఖవిశిష్ట + అభిధానాత్ + ఏవ + చ = అక్షిపురుషుడు

సుఖముతో కూడినవాడు అని చెప్పుటవలనను అతడు వరమాత్మ.

వివ — “ప్రాణోబ్రహ్మ, కం బ్రహ్మ, ఓం బ్రహ్మ” (భా-4-10-5)
 “ప్రాణము బ్రహ్మము, సుఖము బ్రహ్మము, ఆకాశము బ్రహ్మము”
 అని బ్రహ్మమును సుఖముతో కూడిన దానినిగ చెప్పియున్నందు
 వలన అట్టి బ్రహ్మమే అక్షివిద్యలో ఉపాసనార్థమై స్వీకరింపబడినది.

48 సూ — అత ఏవ చ స బ్రహ్మ (4) 1-2-16

అర్థ — అతః + ఏవ + చ = సుఖవిశిష్టము అని చెప్పుటవలననే,
 సః = “ఖం బ్రహ్మ” అనువాక్యమున “ఖ” శబ్దముచే బోధించబడుబడు
 వాడు, బ్రహ్మ = వరమాత్మయే (ప్రసిద్ధాకాశముకాదు) కావుననే “యద్వాప
 కం తదేన ॥౦. యదేవ ఖం తదేవ కం” (భా- 4-10-5) ఏది “క,
 శబ్దవాచ్యమో అదియే “ఖ” శబ్దవాచ్యము, నీది ఖ శబ్దవాచ్యమో అదియే
 క శబ్దవాచ్యము” అనువాక్యము “ఖ” శబ్దమునకు వరమాత్మ అను
 అర్థమును ధ్రువీకరించుచున్నది.

49 సూ — శ్రుతోపనిషత్కగత్యభిధానాచ్చ (5) 1-2-17

అర్థ — శ్రుత + ఉపనిషత్క, గతి + అభిధానాత్ + చ = ఉప
 నిషత్తత్వమును తెలిసిన ఉపాసకునకు ఆర్చిరాదిగతిని ఉపదేశించి
 యుండుటవలనను ఈ అక్షిపురుషుడు వరమాత్మయే.

వివ — “తేఽర్చిషమభినంభవన్తి” (భా- 4-15-5) “బ్రహ్మో
 పాసకులు ఆర్చిస్తున్న ప్రవేశింతురు” అనుటచేతను అక్షిపురుషుడు
 వరబ్రహ్మము కావలసియున్నది. అట్లు కాకున్నచో అక్షిపురుషోపాసకు
 నకు ఆర్చిరాదిగతి సంభవించదుగదా!

50 సూ — అననస్థితేరసంభవాచ్చ నేతరః (6) 1-1-18

అర్థ — ఆనవస్థితేః = జీవుడు నియతముగ నేత్రమునందు ఉండ

జాలడు కావునను, అసంభవాత్ + చ = అమృతత్వాదిగుణములు సంసారిక జీవునకుసంభవించవు కావునను, ఇతరః = జీవుడు, న = అక్షిపురుషుడు కాదు.

15 అంతర్వామ్యధికరణము 4 (3)

సర్వాంతర్వామి పరమాత్మ

51 నూ — అంతర్వామ్యధిదైవాధిలోకాది సుతద్ధర్మవ్యవదేశాత్
(1) 1-2-1⁹

అర్థ -- అధిదైవ + అధిరోక + అదిశు = పృథివ్యాదులయందును ప్రాణాదులయందును, అంతర్వామి = అంతర్వామిగా ఉపదేశింపబడినవాడు పరబ్రహ్మమే, తత్ + ధర్మవ్యవదేశాత్ = అ బ్రహ్మమునకు సంబంధించిన గుణములను పేర్కొనియున్నందువలన.

వివ -- “ యః పృథివ్యాం తిష్ఠన్ పృథివ్యాః అంతర, యం పృథివీ న వేద, యన్య పృథివీ శరీరం, యః పృథివీం అంతరోయమయతి, ఏష త తత్త్వా అంతర్వామ్యస్యతః ” (బృ-3-7-7) “ ఎవడు పృథిలోనున్నాడో, ఎవనిని పృథివి తెలిసికొనలేకున్నదో, ఎవనికిపృథివి శరీరమో, ఎవడు పృథివిలోపల నుండి దానిని నియమించుచున్నాడో ఆతడు నీ లోపల ఆత్మగానున్నాడు. అతడు మరణరహితుడు ” అని ప్రపారంభించి పృథివ్యాధి పంచభూతములయందును వాగాదీంద్రియములయందును అంతర్వామిగా నున్నట్లు ఉపదేశింపబడినవాడు పరమాత్మయే. ఆ నగ్రకణమున “ పశ్యత్యచక్షుః న శృణోత్యకర్ణః ” (బృ-3-7-3) “ అతడు కన్నులు లేకయే చూచును. చెవులు లేకయే వినును ” అని ఆ అంతర్వామినిగురించి చెప్పబడియున్నది. ఈ గుణములు పరమాత్మయందే గాని జీవునియందు ఉపపన్నములుగావు గదా! కావున ఆతడు పరమాత్మ అని భావము.

52 సూ — వచ స్మార్తమతద్వర్కాభిలాపాచ్చారీరశ్చ (2) 1.2.20

అర్థ — స్మార్తం = కపిలస్మృతియందు జగత్కారణముగ చెప్పబడిన ప్రకృతి, వచ = పై అంతర్యామి కాజాలదు. అతద్వర్క + అభిలాపితే = దానికి సంబంధించని ధర్మములను చెప్పియున్నందునలన, శారీరః + చ = ఈ కారణముచేతనే జీవుడును పై అంతర్యామి కాజాలడు.

వివ — “అదృష్టో ద్రష్టా, అహృతః శ్రోతా, అమతో మంత్రా ఆవిజ్ఞాతో విజ్ఞాతా” (బృ-3-7-23) “ఎవడు మనచే చూడబడడు. తాను చూడగలడు. మనకు వినబడదు, తాను వివగలడు. మనచే కనుగొనబడదు, తాను కనుగొనగలడు. మనచే తెలియబడదు. కాని తెలిసికొనగలడు.” అని అంతర్యామినిగురించి చెప్పబడియున్నది. చూచుట, వినుట, తెలిసికొనుట ఈ మొదలైన గుణములు ఆచేతనమైన ప్రకృతికి సంభవించవు, జీవునకు ఇవి కొంతవరకు సంబంధించియున్నను, కన్నులు లేక చూచుట, చెవులు లేక వినుట, మొదలైన మరికొన్ని ధర్మములు ఇతనియందు అన్వయించవు. కావున ప్రకృతి, జీవుడు అంతర్యామి కాదు. అంతర్యామి పరమాత్మయే.

53 సూ — ఉభయేఽపి హి భేదేనైవమధీయతే (3) 1.2.21

అర్థ — ఉభయే + అపి = ఇరువురును ఆనగా మాధ్యంధిన శాఖీయులు, కాణ్వశాఖీయులును, వివం = ఈ జీవాత్మను, భేదేన = భేదములతో (అంతర్యామికంటె భిన్నునిగా) అధీయతే హి = పఠించుచున్నారుగదా!

వివ — “యోవిజ్ఞానే తిష్ఠన్” (బృ-3-7-22) “ఎవడు విజ్ఞా

నమున అనగా జీవునియందు ఉప్పువాడై " అని కాణ్వులును, "య ఆత్మని తిష్ఠన్...." " ఎవడు ఆత్మ యందున్నవాడై " అని మాధ్యం దినులును జీవునియందు నయితము పరమాత్మ అంతర్యామిగనున్నట్లు స్పష్టముగ చెప్పబడె జీవుడు అంతర్యామి కాణాలడు. కావున సర్వాంతర్యామి పరమాత్మ.

ముందుసూత్రమున చివరనగల "శారీరశ్చ" అను పదములు రెండును శ్రీశంకరుల భాష్యమున ఈ సూత్రప్రారంభమున చేర్చబడినవి.

16. అదృశ్యత్వాదిగుణకాధికరణము 5 (3)

అదృశ్యత్వాదిగుణములు కలవాడు పరమాత్మ

54 సూ — అదృశ్యత్వాదిగుణకో ధర్మోక్తిః (1). 1-2-22

అర్థ — అదృశ్యత్వాదిగుణకః = ముండకోపనిషత్తున అదృశ్య త్వాదిగుణములు కలవాడుగ వర్ణింపబడినవాడు పరమాత్మ, ధర్మ + ఉక్తిః = బ్రహ్మమునకు సంబంధించిన దర్శములను చెప్పబడనలవ.

వివ — ముండకోపనిషత్తునందు "అథ పరా యయా తదక్షర మధిగమ్యతే, యత్తదద్రదేశ్యమగ్రాహ్యం" (ముం— 1-1-5) "ఇక పరా విద్య దేనిచే ఆ అక్షరతత్త్వము నొందబడుచున్నదో, అది చూడబడదగి వది కాని గ్రహింపబడతగినది కాని కాదు" అని, "యద్భూతయోనిం పరివశ్యన్తి ధీరాః" (ముం— 1-1-5) "ప్రపంచమునకు కారణమైన దేనిని ధీరులైన ఆ పానకులు దర్శింతురో" అనియుచెప్పబడియున్నది. ఇట్లు చూడబడని, గ్రహింపబడని తత్త్వము పరబ్రహ్మమే కాని మరి యొకటికాదు. విలయన తరువాతి మంత్రములలో "యస్సర్వజ్ఞ స్సర్వవిత్, యస్య జ్ఞానమయం తపః" (ముం— 1-1-9) "ఎవడు సర్వజ్ఞుడు, సర్వవీత్తయునై యున్నాడో, ఎవని తపస్సు జ్ఞానమయ మైయున్నదో" అని ప్రస్తావించబడినది. ఈ సర్వజ్ఞత్వాది గుణములు సరబ్రహ్మమునకు సంబంధించినవే కాని జీవునకు సంబంధించినవి

కావు. కావున అదేశ్యత్వ, అగ్రాహ్యత్వాదిగుణములు కలవాడు వరమాత్మయే.

55 సూ — విశేషణభేదవ్యవధేశాత్కారం చ నేతరౌ (2) 1-2-23

అర్థ — విశేషణభేదవ్యవధేశాత్కారం చ = బ్రహ్మమునకు సంబంధించిన విశేషణములను చెప్పియుండుటవలనను, జీవవ్రక్కతుల కంటె భేదములను తెలిపియున్నందువలనను, ఇతరే = జీవవ్రక్కతులు, న = అదృశ్యత్వాదిగుణములు కలవి అని చెప్పుట తగదు.

వివ — “కన్యీన్ము భగవో విజ్ఞాతే యదం పర్యం విజ్ఞాతం భవతి” (ముం- 2-1-2) “భగవహి! ఎవనిని తెలిసికొనినచో ఇదియంతయు తెలియగలదు.” అని ఏకవిజ్ఞానముచే సర్వవిజ్ఞామును విశేషించి చెప్పుటచే ఈ అదృశ్యత్వాదిగుణములు కలది పరబ్రహ్మమని స్పష్టమగుచున్నది. మరియు “అక్షరాత్ పరతః పరః” (ముం- 2-1-3) “అక్షరము (వ్రక్కతి) కంటె పరుడైన జీవునికంటె పరమైనవాడు” అని చెప్పుటచే జీవవ్రక్కతుల కంటె పరబ్రహ్మము ఫిన్నమైనదిని స్పష్టమగుచున్నది. కావున ఈ అదృశ్యత్వాదిగుణములు కలది పరబ్రహ్మమే.

56 సూ — రూపోపన్యాసాచ్చ (2) 1-2-24

అర్థ — రూప + ఉపన్యాసాత్ + చ = ఈ అదృశ్యత్వాదిగుణములుకలవానికి విశ్వమంతయు రూపము అనిచెప్పుటవలనను అదృశ్యత్వాదిగుణకుడు వరమాత్మయే.

వివ — అదృశ్యత్వాదిగుణకుని గూర్చి చెప్పుచు “అగ్నిర్మూర్ధా చక్షుషీ చంద్రసూర్యౌ, దిశః త్రోత్రే, వాగ్వివృతాశ్చ పేదాః” (ముం- 2-1-4) “ఇతనికి అగ్ని, నీరస్సు, చంద్రసూర్యులు నేత్రములు, దిక్కులు చెవులు, పేదములు. వాక్కులు” అని చెప్పబడియున్నది. ఇటువంటి రూపము వరమాత్మకు మాత్రమే గదా సంభవము!

17 వైశ్వానరాధితరణము 6 (9)

ఉపాస్మృతైన వైశ్వానరుడు పరమాత్మ.

37 సూ — వైశ్వానరస్సాధారణశబ్దవిశేషాత్ (1) 1-2-25

అర్థ — వైశ్వానరః = “యస్త్వైతమేవం ప్రాదేశమాత్రం మభి
విమానమాత్మానం వైశ్వానరముపాస్తే ” (భా- 5-18-2) “ఎవడు
ప్రాదేశమాత్రుడు, అంతట వ్యాపించువాడు, ఆత్మ అయిన వైశ్వానరుని
ఉపాసించునో ” అనువాక్యమునగల “వైశ్వానర ” శబ్దము పర
బ్రహ్మమును బోధించుచున్నది, సాధారణ శబ్దవిశేషాత్ = అగ్నిని,
జలరాగ్నినికూడ బోధించు ఈ “వైశ్వానర ” పదమునకు ఇచట పర
మాత్మకు సంబంధించిన విశేషణములను ప్రయోగించియున్నందు
వలన.

వివ — భాదోగ్యమున “వైశ్వానరముపాస్య ” “వైశ్వా
నరుని ఉపాసించుము ” అని యున్నది. వైశ్వానరశబ్దమునకు పర
మాత్మసాధారణములైన సర్వాత్మకత్వాదివిశేషణములను ప్రయోగించి
యున్నందువలన ఇది పరమాత్మనే బోధించుచున్నది. అగ్నిని గాని,
జలరాగ్నిని గాని బోధించుట లేదు.

38 సూ — స్మర్యమాణమనుమానం స్యాదితి (2) 1-2-26

అర్థ — ఇతి స్మర్యమాణం = “అగ్నిర్మూర్తా చక్షుః చంద్ర
సూర్యౌ ” (ముం- 1-4-6) “అగ్ని శిరస్సు, చంద్రసూర్యులు నేత్ర
ములు” అని వర్ణించబడిన పరమాత్మయొక్క విశ్వరూపమే ఇచట వైశ్వా
నరునకు “వైశ్వానరస్మర్యద్యోః మూర్తా ఆదిత్యశ్చక్షుః, వాయుః ప్రాణః”
“వైశ్వానరునకు ద్యులోకము శిరస్సు, సూర్యుడు నేత్రము, వాయువు
ప్రాణము ” అని స్మరింపబడుచున్నది. ఇదియే, అనుమానం స్యాత్ =

వైశ్వానరశబ్దమునకు నరబ్రహ్మమని అర్థము చెప్పుటచో సూచకము కాగలదు. విశ్వరూపము పరమాత్మకే గదా సంభవించును:

వి శ్వా — శబ్దాదిభ్యోఽంతః ప్రతిష్ఠానాచ్చ నేతిచేన్న తథా
దృష్టువదేశాదసంభవాత్ పురుషమపి చై నవధీయతే (1) 1-2-27

పద — శబ్ద + ఆదిభ్యః, అంతః ప్రతిష్ఠానాత్, చ, న, ఇతిచేత్,
న, తథాదృష్టి + ఉపదేశాత్, అసంభవాత్, పురుషం, అపిచ, ఏనం
అధీయతే.

అర్థ—శబ్దాదిభ్యః=న ఏషోఽగ్నిరైశ్వానరః” (శతపథబ్రాహ్మ
ఉము. 10-6-1-11) “ఈ అగ్ని వైశ్వానరుడు” అని స్పష్టముగ చెప్పి
యనున్నందువలనను, అంతఃప్రతిష్ఠానాచ్చ = “హృదయం గార్హవత్యో
మనోఽన్వాహర్య వచనః ఆన్యమాహవనీయః ” “ ఈ వైశ్వా
నరునకు హృదయము గార్హవత్యము. మనస్సు అన్వాహర్యవచనము,
ఆన్యము గార్హవత్యము ” అనుచు శరీరము లోవల ఇతడు త్రేతాగ్ని
రూపమున నున్నట్లు చెప్పుటవలనను, నేతిచేత్ = వైశ్వానరశబ్దము
నకు పరబ్రహ్మమని అర్థముకాదు, అనుచో, న=అట్లుకాదు, తథా దృష్టు
వదేశాత్ = జతరాగ్నిశరీరకుడైన పరమాత్ముని ఉపాసించుచును ఈ
దేశించుటవలనను, అసంభవాత్ = ఉపాస్మ్యుడైన ఈ వైశ్వానరునకు
చెప్పిన విశ్వరూపము జతరాగ్నికి సంభవించకపోవుటవలనను, ఇచటి
వైశ్వానరశబ్దము పరబ్రహ్మమునే బోధించును. పురుషం అపిచ = “న
ఏషోఽగ్నిరైశ్వానరః యత్ పురుషః” (శతపథబ్రా-10-6-1-11) “ఈ
అగ్ని వైశ్వానరుడు. ఇతడు పురుషుడు అనుచు పురుషునిగను, ఏనం=
ఈ వైశ్వానరుని” అధీయతే = పఠించుచున్నాడు. “ సహస్ర శీర్షా
పురుషః ”, “ పురుష ఏవేదం నర్వం” (పు.సూ.) అను ప్రతీతవచనము
అనుబట్టి నిరుపాధికపురుషుడు పరమాత్మయే గదా! కావున ఇచట
వైశ్వానరశబ్దవాచ్యుడు పరబ్రహ్మమే!

60 నూ — అత ఏవ న దేవతా భూతం చ. (4) 1-2-28

అర్థ — అత ఏవ = ఇందువలననే, దేవతా = దేవతారూపియైన అగ్ని, భూతం చ = పంచభూతములతో నొకటైన అగ్నియు, న = ఇచ్చటి వైశ్వానరశబ్దమునకు అర్థము కాదు.

61 నూ — సాక్షాదప్యవిరోధం జై మివి: (5) 1-2-29

అర్థ — జై మిని: = జై మిని మహర్షి, సాక్షాదపి = అగ్నిశబ్దము వైశ్వానరశబ్దమువలె సాక్షాత్తుగ పరమాత్మను బోధించినను, అవిరోధః = విరోధములేకుండుటను (భావించుచున్నారు)

వివ — “య ఏషోఽగ్ని రైశ్వానరః” అనువాక్యమువందలి అగ్ని, వైశ్వానర శబ్దములు తమ యోగశక్తి చే పరమాత్మను బోధింపవచ్చును. ఎట్లనగ “అగ్రం నయ తీతి అగ్నిః” = “ముందుకు నడిపించువాడు” “విశ్వేషాం నరాణాం నేతా వైశ్వానరః” = “నకలప్రాణులకునేత.” అను పుస్త్యుత్తి చే ఈ శబ్దములు సాక్షాత్తుగానే పరమాత్మను బోధించుచున్న నని జై మిని మహర్షి తలంచుచున్నారు.

62 నూ — అభివ్యక్తిరిత్యాశ్మరథ్యః (6) 1-2-30

అర్థ — అభివ్యక్తిః = బ్రహ్మము అనరిచ్చిన్న మైనదైనను ఉపాసనాసౌకర్యముకొఱకు పరిచ్చిన్నముగ, అభివ్యక్త మగుటవలన వైశ్వానరాది శబ్దములు పరబ్రహ్మమును బోధింపవచ్చును. ఇతి = అని, అశ్మరథ్యః = అశ్మరధ్యులను అచార్యులు తలంచుచున్నారు.

వివ — “యస్త్యేత మేవం ప్రాదేశమాత్ర మభివిమాన మాత్మా నం. వైశ్వానరం” (భా- 5-18-1) అను వాక్యము పరమాత్మ అనరిచ్చిన్నమైనను ఉపాసనాసౌకర్యముకొఱకై పరిచ్చిన్నమగు భాసించు నని బోధించుచున్నది గదా!

63 నూ — అనుస్మరేద్బాదరిః. (7) 1-2-31

అర్థ — అనుస్మృతేః = “వరమాత్మకు ధ్యాయోక్తము శిరస్సు, సూర్యుడు నేత్రము” అనుచు రూపకల్పన చేయుట ఉపాసనకని, బాదరిః = బాదరి అను అదార్శులు తలంచుచున్నారు.

64నూ— సంపత్తేరితి జైమినిస్తథాహి దర్శయతి (8) 1-2-32

అర్థ — సంపత్తేః = వైశ్వానరవిద్యకు అంగమైన ప్రాణాహుతి అగ్నిహోత్రత్వ సంపాదనకుగా శిరస్సు మొదలగువానికి వేదిత్యాది కల్పనము, ఇతి = అని, జైమినిః = జైమిని అను అదార్శులు తలంచుచున్నారు, తథా = నట్లు, దర్శయతి హి = వేదము చెప్పుచున్నదా:

వివ — వైశ్వానరవిద్యలో “ఉర ఏన వేదిః, లోమాని బర్హిః, హృదయం గార్హపత్యః” (భా- 5-18-2) “ఉపాసకునియొక్క పక్షః స్థలమే వేది. లోమములు దర్భలు. హృదయము గార్హపత్యము.” అని వర్ణింపబడియున్నది. ఈ కల్పనమంతయు ఉపాసకులు తీసికొను ప్రాణాహుతులు అగ్నిహోత్రసమానములు అని చెప్పుటకై చేయబడినదని జైమిని తలంచుచున్నారు. “య ఏతదేవం విద్వాన్ అగ్నిహోత్రం జహోతి” (భా- 5-24-2) “ఎవడు ఈ నిధముగ తెలిసికొని అగ్నిహోత్రమును గావించునో” అని చెప్పుటచే ప్రాణాహుతి అగ్నిహోత్రసమానమని వేదమున స్పష్టముగ చెప్పబడినది గదా:

65 నూ — అమనన్తి బైశమస్మిన్ (9) 1-2-33

అర్థ — ఏనం = ఈ వరబ్రహ్మమును, అస్మిన్ = ఈ ఉపాసకుని శరీరమునందు, అమనన్తి చ = ప్రాణాహుత్యాధారముగ ఉన్నట్లు చెప్పుచున్నారు.

వివ — “తన్య హ వా ఏతస్య ఆత్మనః వైశ్వానరస్య మూర్తేన

సులేజాః ” (భా- 5-18-2) “ ఉపాసకుని శిరస్సే వైశ్వానరునకు ప్రకాశమానమైన శిరస్సు” అని చెప్పుటచే ఉపాసకుడు తన శరీరము నందు వరబ్రహ్మము ఈరీతిగ వ్యాపించియుండునని భావించి, ధ్యానింప వలయును అని తెలియజేయుచున్నది. కావున ఉపనిషత్తులలో ఉపాస్యముగ ఉపదేశింపబడిన వైశ్వానరుడు నరబ్రహ్మమే అని భానము.

ప్రథమాధ్యాయ ద్వితీయపాదము నమాప్తము.

ప్రథమాధ్యాయ ద్వితీయపాదార్థ సంగ్రహ శ్లోకము

శ్లో॥ స్వాధీనాఽశేషసత్తాస్థితియతనతయా సర్వభావేన తిష్ఠన్
గ్రస్తాశేషోఽక్షినిత్వస్థితిరఖిలతనుః కల్పితాఽగ్న్యూదిగాత్రః ।
స్వర్లోకాద్యంగవైశ్వానరపదవిః యో లక్షణస్యోదిమస్య
ప్రోక్తః పాదే ద్వితీయే శ్రుతినికరశిరశ్శేఖరశ్శ్రీనివాసః ॥

తా — ఈ పాదమునందు సర్వత్రప్రపిద్ధోపదేశాధికరణమున చేతనాచేతనముల సత్తాస్థితిప్రయత్నాదులు నరమాత్మా ధీసములగుటచే అతడు “ సర్వం ఖల్విదం బ్రహ్మ ” అని చేతనాచేతనములతో అభిన్నముగ వ్యవహరింపబడుటను, అత్త్రధికరణమున జగదౌక్తృత్వమును, అంతరాధికరణముననేత్రాంతర్వర్తిత్వమును, అంతర్యామ్యుధిదేవాధికరణమున, చేతనాచేతనశరీరకత్వమును అద్భుత్యత్వాది గుణకాధికరణమున అగ్నిచంద్రసూర్యాదులను అవయవములనుగా కలిగియుండుటను, వైశ్వానరాధికరణమున నకలజగన్నియామకత్వ, ద్యులోకశిరస్కత్వాదికమును వివరించినాడు. ఇవి భగవంతుని కళ్యాణగుణములు.

శ్రీరస్తు

శ్రీమతే రామానుజాయ నమః

ప్రథమాధ్యాయ తృతీయపాదము

స్వప్నజీవాది లింగకపాదము

18 ద్యుభ్యాద్యధికరణము 1 (6)

ద్యులోకభూలోకాదులకు ఆధారము పరమాత్మ.

66 సూ — ద్యుభ్యాద్యాయతనం స్వశబ్దాత్ (1) 1-3-1

అర్థ — ద్యు + భూ + ఆది + ఆయతనం = ద్యులోక, భూలోకాదులకు ఆధారముగ పేర్కొనబడినది పరబ్రహ్మము. స్వశబ్దాత్ = “ఆత్మ అనియు”, “ అమృతమునకు సేతు” ననియు అది అసాధారణ శబ్దములచే పేర్కొనబడుటవలన.

విన — “ యస్మిన్ ద్యౌః పృథివీ చాంతరిక్షమోతం మనస్సహ ప్రాతైశ్చ సర్వైః తమేనైకం జానథాత్మాననున్యా వాచో విముంచథ, అమృతస్యైష సేతుః” (ముం-2-2-15) “ ఎవనియందు ద్యులోకము, పృథివి, అంతరిక్షము, మనస్సు, ప్రాణములు కలిసిమెలసి యున్నవో ఆ ఆత్మను ఒక దానిని మాత్రమే తెలిసికొనుడు. తక్కిన మాటలను నదిలిపెట్టుడు. ఇతడు అమృతమునకు సేతువు. ” అని ముండకోపనిషత్తున చెప్పబడియున్నది. ఇచట ద్యులోకభూలోకాదులకు ఆధారముగ వర్ణించబడినవాడు పరమాత్మ. కావుననే అది అత్యయని, అమృతమునకు సేతువని చెప్పబడినది. ఈ యెందు ధర్మములు పరమాత్మకు సంబంధించినవే కదా!

67 — ముక్తౌపసృవ్యవదేశాచ్చ (2) 1-3-2

అర్థ — ముక్త + ఉపసృవ్యవ్యవదేశాత్ + చ = సంసార

విముక్తులచే హిందతగినదిగ చెప్పుటనలనను ద్యులోకభూలోకాదులకు ఆధారమైనది వరమాత్మయే.

వివ — “యథానద్యః స్యందమానాస్సముద్రే, అస్తంగచ్ఛని నామరూపే విహాయ । తథా, విద్వాన్ నామరూపాద్విముక్తః, పరాత్పరం పురుషముపై తిదివ్యమ్॥” (ముం-౩-౨-౪) “నదులు ప్రవహించుచు వెళ్ళి, నామరూపములను నదలి, సముద్రమున ఎట్లు విలీనములగుచున్నవో, అట్లే ముక్తపురుషుడును నామరూపవిరహితడై పరాత్పరుడై, తిదివ్యుడు అయిన పురుషుని చేరును” అని చెప్పుటచే ముక్తపురుష ప్రాప్యడైన వరమాత్మయే ద్యులోకభూలోకాదులకు ఆధారముగ ఇచట పేర్కొనబడినాడు.

౪౪ సూ — నానుమానమతచ్ఛబ్దాప్రాణభృచ్చ (౩) 1-౩-౩

అర్థ — అతత్ + శబ్దాత్ = అప్రకృతిని బోధించు శబ్దము లేనందువలన, అనుమానం = ప్రకృతి, న = ద్యులోకభూలోకాదులకు ఆధారము కాజాలదు. ప్రాణభృత్ + చ = జీవుడును, న = అతనిని బోధించు శబ్దము లేనందువలన ద్యులోకభూలోకాదులకు ఆధారము కాజాలదు.

శ్రీశంకరులభాష్యమున “నానుమానమతచ్ఛబ్దాత్”, “ప్రాణభృచ్చ” అను పై సూత్రభాగములు రెండును వేర్వేరు సూత్రములుగా స్వీకరింపబడినవి.

౪౫ సూ — భేదవ్యవదేశాత్ (4) 1-౩-4

అర్థ — భేదవ్యవదేశాత్ = జీవునకు, ద్యులోకాద్యాధారమైన వానికిని భేదమును స్పష్టముగ చెప్పియున్నందువలనను జీవుడు ద్యులోకాద్యాధారము కాడు.

వివ — “సమానే నృక్షే పురుషో నిమగ్నః, అనీశయా శోచతి ముహ్యమానః । జుష్టం యదా నశ్యత్యన్యమీశం, అన్య మహిమాన

మితి వీతకోకః॥ ” (ముం- 2-2-9) “ ఒకే వృక్షమున నిమగ్నుడై అన్వతంత్రుడై మోహమును పొందుచున్న పురుషుడు (జీవుడు) తనతో కూడియుండి, తనకంటె వీరైన ఈశ్వరుని ఎప్పుడు దర్శించునో అప్పుడు అతని మహిమలను పొంది దుఃఖరహితుడగును” అని చెప్పియున్నందు వలన ద్యులోకాదులకు ఆధారమైనవాడు జీవునికంటె భిన్నుడు అని స్పష్టమగుచున్నది.

70 సూ — స్రవకరణాత్ (5) 1-2-5

అర్థ — ఈ స్రవకరణమునుబట్టియు ద్యులోకాదులకు ఆధారమైన వాడు వరమాత్మ.

వివ — “అథ సరా యయా తదక్షరమధిగమ్యతే ” అనుచు పరబ్రహ్మమునుగూర్చి ప్రాశంభించిన స్రవకరణమున నరింపబడుటచే ద్యులోకాదులకు ఆధారముగ పేర్కొనబడినవాడు వరమాత్మ అని భావము.

71 సూ — స్థిత్యదనాభ్యాం చ (6) 1-2-6

అర్థ — స్థితి + అదనాభ్యాం + చ = “ద్వా సువర్ణా న యుజా సఖాయా ” (ముం- 2-2-1) అను మంత్రమున బీజేశ్వరులు ఒకే వృక్షమున కలిసియున్నట్లును అందొక్కడు మాత్రమే కర్మ ఫలమును అనుభవించుచున్నట్లు చెప్పుటనలనను ద్యులోకాదులకు ఆధారమైనవాడు జీవునికంటె భిన్నుడు అని స్పష్టమగుచున్నది.

19 భూమాధికరణము 2 (2)

భూసుము వరమాత్మ.

72 సూ — భూమా సంప్రసాదాదధ్యుపదేశాత్ (1) 1-2-7

అర్థ — భూమా = భాందోగ్యమున “భూమా” అని పేర్కొనబడినది వరబ్రహ్మమే. సంప్రసాదాత్ = జీవునికంటెను, అధ్యుపదేశాత్ = అధికుడుగ ఉపదేశింపబడినందువలన.

వివ — “యత్ర నాన్యత్పశ్యతి నాన్యచ్ఛృణోతి నాన్యద్వి

జానాతి సభూమా య త ఆన్యత్వశక్తి అన్యచ్ఛ్రుతోతి అన్యద్విజానాతి తదల్పమ్” (భా-7-23-24) “ఎచట మరియొకదాని చూడడో, వినడో, నితెలిసికొనడో అట్టిది భూమి అనగా అతి విస్తృతమైనది. ఎచట మరియొకదానిని చూచునో, వినునో, తెలిసికొనునో అట్టిది అల్పము.” ఇచట నిరతిశయ సుఖస్వరూపమైన భూమి పరమాత్మ. “సుఖం త్యేవ విజిజ్ఞాని తవ్యమ్” (భా-7-22) “భూమైవ సుఖమ్” (భా-7-23) అనుచు ఈ భూమితత్త్వము ఉపాన్యముగ గిర్దేశించబడినది. “ఏష తు నా అతి సదతి యస్సత్యేన ఆతివదతి” (భా-7-16-1) “ప్రాణముకంటె అధికముగ సత్యమును చెప్పుచుందురు అను వాక్యమున సత్యశబ్దము పర బ్రహ్మమును బోధించుచున్నది. ప్రాణశబ్దము జీవుని తెలియజేయుచున్నది. ప్రాణశబ్దవాచ్యమైన జీవునికంటె సత్యశబ్దవాచ్యమైన పర బ్రహ్మము భూమియు, ఉపాసనీయము నగుచున్నదని భావము.

73 నూ — ధర్మోపపత్తేశ్చ (2) 1-3-8

అర్థ — ధర్మ + ఉపపత్తేః + చ = ఈ ప్రకరణమున చెప్పబడిన అనన్యధారత్వాది ధర్మములు పరబ్రహ్మమునందే ఉపపన్నములగుటనవలన అనన్యధారత్వాది గుణవిశిష్టమైన భూమి పరబ్రహ్మము.

వివ — “స్వేమహిమ్ని ప్రతిష్ఠితః” (భా-7-8-8) “తన మహిమయందే ప్రతిష్ఠితుడై యుండును.” అనుటచే తనకు మరియొక అధారము లేకుండునది అనన్యధారమైనది పరబ్రహ్మమే కదా. కావున అదియే భూమియు.

20. అక్షరాధికరణము 3 (3)

అక్షరాదులనుభరించు అక్షరము పరమాత్మ.

74 నూ — అక్షరమస్మిన్నాంతధృతేః. (1) 1-3-9

అర్థ — అక్షరం = “ఏతద్వై తదక్షరం గార్గీ” (బృ-3-8-8) అను బృహదారణ్యకవాక్యమున గల అక్షరశబ్దము పరమాత్మను బోధించు

చున్నది. అప్పుర + అస్తధృతేః = ఆ అక్షర శబ్దవాచ్యమైన తత్త్వము అకాశమువరకుగల నస్తువులనుధరించుచున్నట్లు చెప్పుటవలన

విన -- "కస్మిన్ను ఖలు ఆకాశః ఓతశ్చ ప్రోతశ్చేతి, సహా వాచ ఏతద్వై తదక్షరం గార్గి బ్రాహ్మణా అభినదన్తి అస్థాబమనణు అహస్య మదీర్ఘమ్" (బృ-5-8-7) గార్గి ప్రశ్న- "అకాశము దేని యందు ఊతప్రోతముగ (వదుగుపేకలుగ) కలసియున్నది?" యాజ్ఞవల్క్యుని నమాదానము- "గార్గి! అకాశమునకు అధారము ఆ అక్షరమే అని బ్రహ్మవేత్తలు చెప్పుచున్నారు. ఆ అక్షరతత్త్వము స్థూలము కాదు, అణువు కాదు, ప్రాస్వముకాదు, దీర్ఘము కాదు." అని చెప్పుటచే అకాశాద్యాధారమైన అక్షరము వరబ్రహ్మము. అకాశము వరకు గల నస్తువులను ధరింపగల్గినది వరబ్రహ్మము తప్ప వేరొకటి లేదు కదా!

75 నూ -- సా చ స్రశాసనాత్ (2) 1-3-10

అర్థ- సాచ=ఆ ధరించుటయు, స్రశాసనాత్=శాసించుటవలన.

విన -- "ఏతస్య నా అక్షరస్య స్రశాసనే గార్గి సూర్యచంద్ర మసే విధృతేతిష్ఠతః" (బృ-3-8-9) "గార్గి! ఈ అక్షరతత్త్వముయొక్క ఆదేశముననుసరించి సూర్యచంద్రులు ధరింపబడియున్నారు." అని చెప్పుటచే ఈ అక్షరబ్రహ్మము తనశాసనము ద్వారా ఈ జగత్తును ధరించుచు, నడిపించుచున్న దని తెలియుచున్నది.

76 నూ -- అన్యథావవ్యాప్తతైశ్చ (3) 1-3-11

అర్థ- అన్యథావవ్యాప్తతైః + చ= జీవప్రకృతులకు వేరుగ చెప్పుటవలనను ఇచటి అక్షరశబ్దమునకు వరబ్రహ్మమనియే అర్థము. ప్రకృతి అని గాని, జీవుడు అనిగాని కాదు.

విన -- "తద్వై తదక్షరం గార్గి అదృష్టం ద్రష్టు" (బృ-3-8-11)

“గార్గీ! ఈ అక్షరతత్త్వము ఇతరులచే చూడబడదు, తాను చూచును.” అనుటచే ఇది అచేతనమైన ప్రకృతికంటెను భిన్న మని తెలియుచున్నది. “నాన్యదతోఽస్మద్ద్రష్ట” (బృ-3-8-11) “దీనికి మించిన పేరొక ద్రష్టలేదు” అనుటచే జీవుడును అక్షరశబ్దవాచ్యుడు కాదు. జీవుడు ద్రష్టయైనను సర్వద్రష్ట కాలేదు కదా. కావున ఇచటి అక్షర శబ్దమునకు పరబ్రహ్మ మనియే అర్థము.

21 ఈక్షతి కర్మాధికరణము 4

ఉపాసకునిచే దర్శింపబడు పరమపురుషుడు పరమాత్మ.

77 సూ — ఈక్షతికర్మ వ్యవదేశాత్పః 1-3-12

అర్థ — ఈక్షతికర్మ = “పరాత్పరం పురిశయం పురుషమీక్షతే (ప్రశ్న-5-2-5) “పరాత్పరుడు హృదయగుహలో నుండువాడు నైన పురుషుని దర్శించును” అనుచు దర్శనమునకు కర్మగా ప్రస్తుతింపబడినవాడు, సః = అ పరమాత్మ, న్యనదేశాత్ = పరమాత్మకు సంబంధించిన ధర్మములను అచట పేర్కొనియున్నందునలన.

విన్ — “యః పునరేతం త్రిమాత్రేణామిత్యేతేనైవాక్షరేణ పరమపురుషభిధ్యాయాత్” (ప్రశ్న-5-2-2) “ఎనడు ఈ పరమ పురుషుని త్రిమాత్మకమైన “ఓమ్” అను అక్షరముతో ధ్యానమొనర్చునో” అని ప్రారంభించి “స ఏతస్మాత్ జీవఘనాత్ పరాత్పరం పురిశయం పురుషమీక్షతే” (ప్రశ్న-5-2-5) “ఇట్లు ధ్యానించిన వాడు జీవతత్త్వముకంటె శ్రేష్ఠుడై, హృదయగుహలో నున్న పురుషుని దర్శించును” అను సందర్భమున ఉపాసకునిచే దర్శింపబడునట్లు చెప్పబడిన పరమపురుషుడు పరమాత్మయే. “తమోంకారేతైవాయ నేనాన్వేతి విద్వాన్ తచ్చాన్తమజరమభయమమృతం నరంచ” (ప్రశ్న-5-7) “వ్రణవముద్వారా ఉపాసకుడు శాంతము, జరామరణ

భయరహితము, ఉత్తమము అయిన అపురుషుని చేరును ” అనుచు
పరమాత్మ సాధారణములైన అజరత్వ - అమృతత్వాది ధర్మములను
అచట పేర్కొనియున్నాడు గదా!

22. దహరాధికరణము 5 (10)

దహరాకాశము పరమాత్మ.

78 సూ — దహర ఉత్తరేభ్యః (1) 1-2-13

అర్థ — దహరః = ఛాందోగ్యమునందు దహరశబ్దముచే పేర్కొనబడినది పరబ్రహ్మము. ఉత్తరేభ్యః = తరువాతి వాక్యములవలన

ఏవ — “ అథ యదిదమస్మిన్ బ్రహ్మపురే దహరం పుండరీకం వేశ్మ దహరోఽస్మిన్ అంతర ఆకాశః తస్మిన్ యదస్త్రః తదన్వేష్ట్యన్యం తద్వాప విజ్ఞానీతవ్యమ్ ” (ఛా- 8-1-1) “ ఈ బ్రహ్మపురమునందు (బ్రహ్మమునకు స్థానమైన శరీరమునందు) చిన్ని పుండరీకమువంటి స్థానముకలదు. అందుగల దహరాకాశమును అన్వేషించి తెలిసికొనవలయును ” అని ఛాందోగ్యవాక్యమున హృదయపుండరీకమునందు తెలిసికొనదగినదిగా వర్ణింపబడిన దహరాకాశము పరబ్రహ్మమే కాని భూతాకాశము కాదు. “ ఏష అత్మా అవహత పాపా విజరోవిమృత్యుర్విశోకో విజిఘత్సోఽపిపానస్సత్యకామస్సత్యసంకల్పః ” (ఛా-8-1-5) “ ఈ ఉపాస్యమైనది, పానరహితమై, జరామృత్యుశోకవిరహితమై, బుభుక్షాపిపానలు లేనిదై సత్యకామము సత్యసంకల్పమునైన అత్మ ” అనితరువాతివాక్యములలో దహరాకాశము అవహతపాపకర్మాది కళ్యాణగుణములుగలదిగా వర్ణింపబడినది. ఈ గుణములు నర్వభా పరమాత్మ యందేనంతావ్యములు. కావున ఇచట విజ్ఞేయముగా పేర్కొనబడిన దహరము పరమాత్మయే అని భావము.

79 సూ — గతిశబ్దాఖ్యాం తథా హి దృష్టం లింగం చ (2) 1-3-14

55

శ్రీ భాష్యసారము



అర్థ — గతిశబ్దార్థాభ్యాం = సుషుప్తి సమయమున నకలప్రాణులు దహరమును చేరుటవలనను ఈ దహరాకాశమును “బ్రహ్మలోక” శబ్దముచే పేర్కొనుటవలనను దహరాకాశము పరబ్రహ్మము. తథాహ దృష్టం = ఇతర ఉపనిషత్తులయందును అట్లే కదా చెప్పబడియున్నది. లిङ్గజ్ఞా = ప్రజలు ప్రతినిత్యము దహరమును చేరుచుండుట దానిని “బ్రహ్మలోక” శబ్దముతో పేర్కొనుట యుదహరాకాశము పరబ్రహ్మమనుటకు సాధకము.

వివ — “ఇమాస్సర్వాః ప్రజాః అహరహర్గచ్ఛంత్యః ఏతం బ్రహ్మలోకం న విన్దన్తి” (ఛా-౪-౩-౨) “ప్రాణులన్నియు ప్రతి దినము వెళ్లుచున్నను ఈ బ్రహ్మలోకమును తెలిసికొనలేకున్నవి” అనుటచే ఈ దహరాకాశము పరబ్రహ్మమని తెలియుచున్నది. సుషుప్తి యందు ప్రాణులు పరబ్రహ్మమునే గవా చేరుచుండుదు. “ఏవమేన ఖలు సోమ్యేమాస్సర్వాః సతి నమృద్య న విదుః సతి సమృత్వాన్య మహి” (ఛా-౪-౩-౨) “ఓ సొమ్ముడా! ఈ విధముగ ఈ ప్రజలందరు నచ్చబట్టవాచ్యుడైన పరమాత్మను సుషుప్తిదశయందు ప్రతినిత్యము చేరుచున్నను ఆ విషయమును తెలియజాలరు.” “బ్రహ్మలోకము” అనగా “దర్శింపబడు బ్రహ్మము” అని అర్థము. లోక్యతే ఇతి లోకః, బ్రహ్మైవ లోకః బ్రహ్మలోకః అని సమాసము. బ్రహ్మలోక శబ్దము పరమాత్మవాచకముగ “నీష బ్రహ్మలోకః నమ్రాడితి హోవాచ” (బృ-౪-౩-౩౩) “ఈ బ్రహ్మలోకము సమ్రాట్టు అని వలెను” అను బృహ దారణ్యకరాక్యమున చూపట్టుచున్నది గదా. కావున ఇచట దహరాకాశ శబ్దము నరమాత్మను బోధించుచున్నది అని భావము.

80 నూ — ధృతేశ్వ మహిమ్నోఽస్మాస్మిన్నుపలభేః (?) 1-౩-15

అర్థ — అన్య = ఈ పరబ్రహ్మముయొక్క, ధృతేః = జగత్తును

ధరించుట అను, మహిమ్నః = మహిమను, అప్మిన్ = ఈ దహరాకాశము నందు, ఉపలభ్యేత్ = చూపట్టటవలనను ఈ దహరాకాశము పరబ్రహ్మము

వివ — “అథ య ఆత్మా స సేతుః విధృతిరేషాం లోకానాం అపంభేదాయ” (భా- 8-4-1) “దహరాకాశరూపమైన ఈ పరమాత్మ ఈ లోకములు సంకీర్ణములు కాకుండునట్లు సేతువై ధరించును” అనుటచే ఇట్టి మహిమ గల దహరాకాశము పరబ్రహ్మము.

81 సూ — ప్రసిద్ధేశ్చ (4) 1-3-16

అర్థ — ప్రసిద్ధేశ్చ + చ = ఆకాశశబ్దముచే బ్రహ్మమును బోధించు నట్టి ప్రసిద్ధివలనను దహరాకాశము పరబ్రహ్మము.

వివ — “యదేష ఆకాశ అనన్తో నస్మాత్” (తైబ్రహ్మపల్లి-8) “ఈ ఆనందరూపమైన ఆకాశము తనిచో ఏవడు జీవించును?” మున్నగు వాక్యములలోని ఆకాశశబ్దముపై తము పరబ్రహ్మను బోధించుటప్రసిద్ధమే కదా:

82 సూ — ఇతర పరామర్శాత్ స ఇతిచేన్నాసంభవాత్ (5) 1-3-17

అర్థ — ఇతర పరామర్శాత్ = పరబ్రహ్మముకంటె పేరైన జీవుని ప్రస్తావించుటవలన, సః ఇతిచేత్ = ఆ జీవుడే దహరశబ్దమునకు అర్థమనినచో, న = అట్లు కాదు, అసంభవాత్ = జీవునియందు అవహత పాపృత్వాది కల్యాణగుణములు సంభవించనందువలన.

వివ — “స ఏష సంప్రసాదోఽస్మాత్ శరీరాత్సముష్ణాయ పరం జ్యోతిరుపసంపద్య స్వేన రూపేణాభినిష్పద్యతే” (భా-8-3-4) “ఈ జీవుడు ఈ శరీరమునుండి బయలుపడలి, పరంజ్యోతిని చేరి, తనరూపముతో ప్రకాశించును” అనుచు ఈ ప్రకరణమున జీవుని ప్రస్తావనయు ఈ న్నందునలన దహరశబ్దమునకు జీవుడు అర్థమని చెప్పరాదు. పూర్వము

పేర్కొనబడిన అవహత పాపకర్తాదిగుణములు ఇతనియందు సంభవించునని వ్రాసినది. కావున ఈ దహరశబ్దమునకు పరబ్రహ్మమనియే అర్థము.

83 సూ — ఉత్తరాచ్చేదావిర్భూతస్వరూపస్తు (6) 1-3-18

అర్థ — ఉత్తరాత్ + చేత్ = తరువాత వచ్చు వాక్యముల వలన జీవునియందుండు అవహతపాపకర్తాదిగుణములు కలవని తెలియుటచే అట్టి గుణములుగల దహరాకాశము జీవుడు కావచ్చును అన్నచో, అవిర్భూతస్వరూపః + తు = అచటి ముక్తి దశయందు జీవుడు అవహతపాపకర్తాదిగుణములును కలిగియున్నట్లు ప్రస్తుతించబడినది. కావున ఈ దహరశబ్దము జీనవాచకము కాదు.

వివ — “ఏష అత్మా అవహత పాపిన్” (భా-8-1-3) “ఈ అత్మ వరంజ్యోతిరి చేరిన ముక్తజీవుడు, పాపము లేనివాడు” అమటచే, సంసారిజీవుని యందు ఈ గుణములు చూపబట్టు గదా! కావున దహరాకాశశబ్దము జీవుని బోధింపదు. పరమాత్మనే బోధించును.

84 సూ — అన్యార్థశ్చ పరామత్మః (7) 1-3-19

అర్థ — పరామర్శః + చ, దహరవిద్యలో జీవుని ప్రస్తావించుటయు = అన్యార్థ = జీవుడు దహరాకాశమును చేరి తన వాస్తవరూపమును పొందునని తెలుపుటకై చేయబడినది.

85 సూ — అల్పవ్రతేరితిచేత్తదుక్తమ్ (8) 1-3-20

అర్థ — అల్పవ్రతేః + ఇతిచేత్ = దహరశబ్దముచే సూక్ష్మత్వము చెప్పబడుచున్నది. కావున “దహరము, పరబ్రహ్మము కాదు అనినచో, తత్ + ఉక్తం = దీనికి సమాధానము ముందే చెప్పబడినది.

వివ — “అర్చకౌకస్త్వాత్తద్వ్యవధేశాచ్చ నేతిచేన్న నిచాయ్య త్యాదేనం వ్యోమవచ్చ” (బ్రా.సూ. 1-2-7) “ధ్యానసౌకర్యముకొరకు

హృదయము పరమాత్మకు స్థానముగ చెప్పబడినది. వాస్తవమున పరమాత్మ ఆకాశమువలె అంతట వ్యాపించియుండును అని ముందే చెప్పబడియున్నందున అన దహరశబ్దము పరమాత్మను బోధించుటలో విప్రతిపత్తిలేదు.

88 సూ — అనుకృతేస్తస్య చ (9) 1-3-21

అర్థ — తస్య = పరమాత్మను, అనుకృతేః + చ = జీవుడు అనునరించుటవలనను దహరశబ్దము జీవవాచకము కాదు.

వివ — “యదా వశ్యః పశ్యతే రుక్మవర్ణం, కర్తారమీశం పురుషం బ్రహ్మయోనిమ్ । తదా విద్వాన్ పుణ్యపాపే విధూయ, నిరంజనః పరమం సౌమ్యము పైతి ॥” (ము- 3-1-3) “ఈ ఉపాసకుడు స్వర్ణ వర్ణుడు, కర్త, ఈశ్వరుడు, జగత్కారణము అయిన పరమాత్మను సాక్షాత్కరించుచో అప్పుడు ఇతడు పుణ్యపాపములను తొలగించుకొని, శరీర సంబంధము లేనివాడై పరమాత్మతో ఐరమసౌమ్యమును పొందుచున్నాడు” అను మంత్రమునుబట్టి పరమాత్మ అనుకారుడుగా, జీవుడు అనుకరించువాడుగ చెప్పుటవలన పరమాత్మకంటె భిన్నుడైన జీవుని ఈ దహరశబ్దము బోధింపజాలదు.

87 సూ — అపి స్మర్యతే (10) 1-3-22

అర్థ — స్మర్యతే+అపి = జీవుడు పరబ్రహ్మముతో సౌమ్యమును పొందునని స్మృతియుండును చెప్పబడుచున్నది.

వివ — “ఇదం జ్ఞానముపొశిత్య మమ సాధర్మ్యమాగతాః । సగ్గేపి నోపజాయంతే ప్రళయే న వ్యధన్తి చ॥ (భ. గీ. 14-2) “ఈ జ్ఞానమును పొంది నాయొక్క సౌమ్యమును పొబడినవారు సృష్టి నమయమున జన్మింపరు, ప్రళయ సమయమున నశింపరు,” కావున దహరశబ్దము పరమాత్మయే.

23 ప్రమితాధికరణము 6 (2)

ఉపానకుల హృదయమునందు అంగుష్ఠపరిమితుడై యున్న
వాడు పరమాత్మ.

88 నూ — శబ్దాదీప ప్రమితః (1) 1-3-23

అర్థ — శబ్దాత్ ఏవః = “ఈశానో భూతభవ్యస్య” (కర-2-4-12)
“త్రికాలన ర్త్తివదార్థములకును ఈశ్వరుడు” అను త్రివిధతన, ప్రమితః =
అంగుష్ఠమాత్రుడుగ కొలువబడినవాడు పరమాత్మ.

వివ — “అంగుష్ఠమాత్రః పురుషః మధ్య అత్మని చిష్ఠతి । ఈశానో
భూతభవ్యస్య స ఏవాద్య స ఉ శ్వః” (కర- 2-4-12) “హృదయ
మధ్యమునందు అంగురీష్ఠమాత్రుడైన పురుషుడు కలడు. అతడు త్రి
కాలవర్త్తివదార్థములకును ఈశ్వరుడు. అతడే నేడు, రేపు అనగా సర్వ
కాలములందు ఉండు నని భావము. ఈ మంత్రమున అంగుష్ఠమాత్రు
డుగ చెప్పబడిన పురుషుడు జీవుడే కావలయును అని పూర్వవక్షము.
కాని “ఈశానో భూతభవ్యస్య” అను తరువాతి వాక్యమునుబట్టి ఈ
అంగుష్ఠపరిమాత్రపురుషుడు పరబ్రహ్మమే అని సిద్ధాంతము.

89 నూ — హృద్యపిక్షయా తు మనుష్యాధికారకత్వాత్ (2) 1-3-2

అర్థ — హృది = హృదయమునందు, అపిక్షయా తు = దాని
మై శాల్పమునుబట్టి అందు ధ్యానింపదగిన పరమాత్మ అంగుష్ఠపరిమితు
డని చెప్పబడినది. మనుష్య + అధికారకత్వాత్ = ఉపాసనము మనుష్యు
లను ఉద్దేశించి వ్రవర్తించుటవలన.

వివ — ఉపాసన చేయు మానవుల హృదయముయొక్క
లోపలిభాగము అంగుష్ఠపరిమితమై యుండును. అందుచే అందు
ధ్యానింపబడు పరమాత్మయు అంగుష్ఠమాత్రుడని “అంగుష్ఠమాత్రః
పురుషః” అనుమంత్రమున వర్ణింపబడినాడు. మానవుల హృదయా

కాశపరిమాణమునే ఏల తీసికొనవలయును. అనినచో ముఖ్యముగ వారి ముద్దేశించియేగదా వేదాంతశాస్త్రము స్రవన ర్తించుచున్నది. కావున వారి హృదయాంతః సరిమాణమునుబట్టి అంగుష్ఠమాత్రుడుగ వరమాత్మ పర్తింపబడుట దోషముకాదు.

24. దేవతాధికరణము 7 (5)

దేవతలకును బ్రహ్మోపాసనాధికారముగలదు.

90 సూ — తదువర్యపి బాదరాయణస్సంభవాత్ (1) 1-3-25

అర్థ — తత్ + ఉపరి + అపి = అ పై నకూడ అనగా మనుష్యులకే కాక వారిపై నుండు దేవతలకును ఉపాసనచేయుటకు అధికారముగలదని, బాదరాయణః = బాదరాయణమహర్షి తలంచు చున్నారు. సంభవాత్ = వారికిని ఉపాసనకు తగిన శరీరము, బ్రహ్మ మును దర్శింపవలె నను కోరిక మొదలగునవి సంభవించుటవలన.

91 సూ — కర్మణః కర్మణీతిచ్ఛానేకప్రతిపత్తైర్దర్శనాత్ (2) 1-3-28

అర్థ — కర్మణీ = యజ్ఞయాగాది కర్మలో, కర్మణః + ఇతి చేత్ = దేవతలకు శరీరమును అంగీకరించువక్షమున కర్మణము కల్గును గదా! అనుచో, న = అట్లు గాదు. అనేకప్రతిపత్తైః = యోగమహిమచే అనేక శరీరములను దాల్చుటకు, దర్శనాత్ = చూచుచుండుటవలన.

వివ — స్రవహోపాసనకొరకు మానవులకువలె దేవతలకును శరీరముగలదని అంగీకరించువక్షమున ఏకకాలమున అనేకప్రదేశముల యందు అనేకులుచేయు యజ్ఞయాగాదులలో ఇంద్రాదిదేవతలు ఎట్లు ఉపస్థితు లగుదురు? కావున దేవతలకు శరీరముగలదనుట యుక్తము కాదు. కావుననే వారికి ఉపాసనమునందును అధికారము లేదు అని పూర్వపక్షము. కాని యోగశక్తిచే సౌభరి మొదలైనవారు ఏకకాలము

ననే అనేక శరీరములను దాల్చినట్లు తెలియుచున్నది. కావున దేవతలకు శరీర మున్నను ఏకకాలమున అనేక శరీరములను దాల్చి, అనేక యజ్ఞయాగాదులయందు ఉపస్థితులై, వారు హవ్యములను స్వీకరింపగలరు. కావున దేవతలకును బ్రహ్మవిద్యాధికారము గలదని శాదరాయణమహర్షి సిద్ధాంతము. ఏకకాలమున అనేక శరీరములను దాల్చుటను కాయపూహ మని అందురు. ఇది యోగమహిమచే లభించును.

92నూ — శబ్ద ఇతి చేవ్వాతః ప్రభవాత్ప్రత్యక్షానుమానాభ్యామ్
(3) 1-2-27

అర్థ — శబ్దే = ఇంద్రాదిశబ్దములయందువిరోధము కల్గును, ఇతిచేత్ = అనినచో, న = అట్లు కాదు, ప్రత్యక్ష + అనుమానాభ్యామ్ = ప్రత్యక్షమునుబట్టియు, అనుమానమునుబట్టియు, అనుగాత్రుతినిబట్టియు స్పృశినిబట్టియు, అతఃప్రభవాత్ = ఇంద్రాదిదేవతలు సృజింపబడుచున్నట్లు తెలియుటవలన.

వివ — బ్రహ్మోపాసనముకొఱకు ఇంద్రాదిదేవతలకు శరీరము ఉన్నట్లు అంగీకరించు వక్షమున ఆ శరీరములు ఉత్పత్తివినాశములను కలిగియుండవలయును. అప్పుడు ఇంద్రాదిశబ్దములు ఇంద్రాదిదేవతలను నిత్యముగ చెప్పజాలవు గదా. కావున దేవతలకు శరీరములుండవు అని పూర్వమీమాంసకుని అశయము. కాని, ఇది యుక్తము కాదు. ఇంద్రాదిదేవతలనుబట్టి ఇంద్రాదిశబ్దములు ఏర్పడలేదు. పేదమునందలి ఇంద్రాదిశబ్దములనుబట్టియే ఇంద్రాదిదేవతలు సృజింపబడిరి. ఈ విషయమును పేదము “ధాతా యథాపూర్వమకల్పయత్” (పునూ. 18) “ధాత పూర్వకల్పమునందు పలెనే ఈ కల్పమునందును సూర్యచంద్రాదులకు సృజించెను” అనియు “న భూరితి వ్యాహరత్, న భూమి మవృజత” (తై-అష్ట-2 ప్ర-2) “ఆ బ్రహ్మ భూః అని ఉచ్చరించెను, భూమిని సృజించెను” అనియు చెప్పుటచే ఇంద్రాది

వైదికశబ్దములనుబట్టి ప్రస్తుతకల్పమున ఇంద్రాదులు సృజించబడి నట్లు తెలియుచున్నది. ఇట్టి

శ్లో॥ నర్వేషాం తు స నామాని కర్మాణి చ వృధక్ వృధక్ ।
వేదశబ్దేభ్య ఏవాదౌ వృధక్ సంస్థాశ్చ నిర్మమే ॥

(మమ. స్కం 1-21)

“ఆ బ్రహ్మ అన్నింటియొక్కనామధేయములను, కార్యములను, రూప సన్నివేశములను వేరువేరుగ వేదములయందలి శబ్దములనుబట్టియే తొలుత సృజించెను” అని స్మృతియు చెప్పుచున్నది. కావున ఇంద్రాది శబ్దములు పదపులనుబట్టి నచ్చినవి కాని, వ్యక్తులనుబట్టి వచ్చినవి కానని స్పష్టమగుచున్నది. కావున దేవతలకును శరీరము కలదు,

93 — అత ఏన చ నిత్యత్వమ్ (4) 1-2-21

అర్థ — అత ఏన = ఈ కారణమువలననే, నిత్యత్వం చ = వేదములకు నిత్యత్వమును సిద్ధించుచున్నది.

వివ—వేదమునందలి ఇంద్రాది శబ్దములనుబట్టి బ్రహ్మ ప్రపంచ స్పృష్టి గావించుచున్నాడనుటచేత వేదములు నిత్యము లనియు, అ వేదములను స్మరించుచు, బ్రహ్మాదులు జగస్సృష్ట్యాదికము గావించు తనియు స్పష్టమగుచున్నది.

94 సూ — సమాననామరూపత్వాచ్చావృత్తావవ్యపిరోధో దర్శనాత్ స్మృతేచ్ఛ (5) 1-3-21

పద — సమాననామరూపత్వాత్, చ, అవృత్తౌ, అపి, అపిరోధః, దర్శనాత్, స్మృతేః. చ.

అర్థ — అవృత్తౌ + అపి = కల్పములు మారునప్పుడును, సమాననామరూపత్వాత్ = సమానములైన నామరూపములను కలిగి యుండుటవలన, అపిరోధః = వేదములు నిత్యములు అనుటలో విరో

ధములేదు. దర్శనాత్=వేదవచనములవలనను, స్మృతేశ్చ = స్మృతి వచనములవలనను (ఈ విషయము తెలియుచున్నది.)

వివ — నిత్యములైన వేదములయందలి శబ్దములనుబట్టి ప్రతికల్పమునందును సృష్టి జరుగునెడల అన్ని కల్పములయందును ఒకేవిధమైన సృష్టి జరుగవలయును గదా! అనినచో సృష్టి అన్ని కల్పములయందును ఒకే విధముగ జరుగు నని శ్రుతిస్మృతులు చెప్పుచున్నవి. శ్రుతి-“ధాతా యథాపూర్వ మకల్పయత్”(పు.సూ.) “బ్రహ్మ పూర్వకల్పముంసదువలె ప్రవంచమును సృష్టించెను.” స్మృతి-

శ్లో॥ యథర్తుషు ఋతులింగాని నానారూపాణి వర్యయే ।

దృశ్యస్తే తాని తాన్యేవ తథా భావా యుగాదిషు ॥

(వి. పు. 1-3-85)

“అయా ఋతుపులిలో అనేకవిధములైన ఆయా ఋతుదిహ్నములు ఎట్లు కనిపించుచుండునో అట్లే కల్పములు మారినపుడును సృష్టి యథా పూర్వముగ చూపట్టుచుండును. కావున వేదములునిత్యములు. ఇంద్రాది దేవతలకు శరీరము, ఉపాసనార్హత గలవు.

25. మధ్వధికరణము 8 (3)

మధువిద్యాది — ఉపాసనలకుఆదిత్యాదులును అర్హులే.

లిపో నూ — మధ్వదివ్యసంభవాదనధికారం జైమినిః (1)1-3-30

అర్థ — మధు + ఆదిషు = మధువిద్య మొదలగు బ్రహ్మవిద్యలలో, అనంభవాత్ = దేవతలు అన్వయించుట సంభవింపనందున, అనధికారం = దేవతలకు ఉపాసనలో అధికారము లేదని, జైమినిః = జైమినిమహర్షి తలంచుచున్నారు.

విన — మధురూపమున ఆదిత్యుని ఉపాసించుటకు మధువిద్య అని పేరు. ఇది “అసౌ వా ఆదిత్యో దేవమధు” (ఛా. 3-1-1) “ఈ

అదిత్యుడు దేవతలకు మధువు- అనగా ప్రేయమైనవాడు” అని ప్రారంభించి వివరింపజేసినది. “ఈ అదిత్యునియొక్క నలువైపుల గల భాగములను వసువులు, రుద్రులు, అదిత్యులు, మరుత్తులు సేవించురని, ఉర్ధ్వభాగమును సౌధ్యులు సేవించురని తెలిపి, ఈ విధముగ ఉపాసించునారు వసురుద్రాదులలో ఒకరుగా చేరి, తామును ఆ దేవమధువును దర్శించి తృప్తి చెందుదురు.” “నయ ఏత దేవమమృతం వేద వసూనామేవై కో భూత్వాగ్నినై వ ముఖేనై తదేవామృతం దృష్ట్వా తృప్యతి” (చా-3-8-3) అని చెప్పటచే ఇచట ఒక సందేహము కలుగుచున్నది. దేవతలును ఉపాసకులగు వక్షమున ఈ దేవమధువును వసురుద్రాదులు ఎట్లు ఉపాసించుదురు? వసుత్వమును కోరి కదా వసువులు ఉపాసించవలయును! ఇది అసంగతము. కావున దేవతలకు ఉపాసనలయందు అధికారము లేదు అని జై మినిమతము.

96 సూ — జ్యోతిషి భావాచ్చ (2) 1-3-31

అర్థ — జ్యోతిషి = పరమాత్మ విషయమున, భావాత్ + చ = ఈ ఉపాసనము సంభవ మగుటవలనను దేవతలకు మధువిద్య మొదలగు విద్యలలో అధికారము లేదు

వివ — “తందేవాః జ్యోతిషాం జ్యోతిః ఆయుర్హోపాసతేఽమృతమ్” (బృ- 6-4-14) “జ్యోతులకును జ్యోతి, ఆయుస్సు, అమృతము అయివ ఆ బ్రహ్మమును దేవతలు ఉపాసించుదురు” అనుటచే కేవలము బ్రహ్మవిద్యయందు మాత్రమే దేవతలకు అధికారము కలదని, మధ్యాదివిద్యలో అధికారము లేదని స్పష్టమగుచున్నది.

97 సూ -- భావం తు వాదరాయణోఽస్తి హి (3) 1-3-32

అర్థ -- వాదరాయణః + తు = వాదరాయణమిహర్షి, భావం = ఆదిత్యాదులకును మధువిద్యాదులయందు వ్ర వేశముండుటను అంగీ

కరించుచున్నారు. అస్తి హి = అదిత్యాదులకు కామే ఉపాసకులు గను, ఉపాస్యులుగను ఉండవద్దును గదా.

వివ — సుధువిద్యాదులయందు అదిత్యాది దేవతలకును ప్రవేశము కలదని బాదరాయణమహర్షి భావించుచున్నారు. అదిత్యాది దేవతలు మధువిద్యోపాసనచేసి, పైకల్పమునను అదిత్యాదులుగానే ఉండి, ఉపాసనాబలముచే పరబ్రహ్మమును పొందవచ్చును. మరియు “య ఏతామేవం బ్రహ్మోపవిషదం వేద ” (ఛా- 3-2-1) “ఎవడు ఈ సుధువిద్యారూపమైన బ్రహ్మోపాసనమును కావించునో” అనుటచే ఈ మధువిద్యయు బ్రహ్మవిద్యయే అని స్పష్టమగుచున్నది. కావున ఈ మధువిద్యాదులయందు కూడ అదిత్యాదిదేవతలకు అధికారము కలదని బాదరాయణసిద్ధాంతము. కావున దేవతలకు ఉపాసనాధికారము, తదనుకూలమైన శరీరము కలదని సిద్ధించినది.

26 అపకూద్రాధికరణము 9 (7)

ఉపవయన్తార్హత తేనివారికి వైదికబ్రహ్మోపాసనలయందు అధికారము లేదు.

98 నూ — శుగన్య తదనాదరశ్శవణాత్తదాద్రవణాత్సూప్యతే హి (1) 1-3-33

పద — శుక్ + అన్య, తత్ + అనాదరశ్శవణాత్, తదా, ఆద్రవణాత్, సూప్యతే, హి.

అర్థ — తత్ + అనాదరశ్శవణాత్ = హంసలరూపమున ఎగురుచున్న ఆ ఋషుల అనాదరవాక్యములను వినుటవలన, తదా=అప్పుడే, ఆద్రవణాత్ = రైక్వమహర్షిసన్నిధికి వరిగెత్తుటవలనను, అన్య = జానక్రుతియొక్క, శుక్ = శోకము, సూప్యతే హి = రైక్వమహర్షి చేసిన “శూద్ర” అను సంబోధనముచేత సూచింపబడుచున్నదిగదా!

వివ :— జానశ్రుతి అను రాజు మార్గమున పోవుచుండగ అతని పై భాగమున భల్లాక్షుడు, కంపరుడు అను ఇద్దరు ఋషులు హంసల రూపమున ఆకాశమున నెగురుచు జానశ్రుతిని చూచిరి. వారిలో కంపరుడు “ భల్లాక్ష, నీ నీడను జానశ్రుతిమీద పడనీయకుము ” అని హెచ్చరించెను. అందులకు భల్లాక్షుడు “కంపర! నీ వితనిని బ్రహ్మజ్ఞానియైన రైక్వునితో సమానునిగ జేసి వలుకుచున్నావేమి ” అని ప్రశ్నించెను. ఆ మాటలు జానశ్రుతి చెవినపడినవి. వెంటనే అతడు బ్రహ్మజ్ఞానియైని రైక్వుని వెదకికొనుచు వెళ్ళి, ఆ ఋషి కోరిన విధముగ ధనకవకవస్తువాహనాదులను సమర్పించి బ్రహ్మవిద్యను తనకు ఉపదేశింపుమని ప్రార్థించెను. ఆ సందర్భమున “ అహహ! అరే త్వా శూద్ర తవైవ సహ గోభీరస్తు ” (భా. 4-2-3) “ అహహ! ఓరీ శూద్రా! ఇవి యన్నియు నీవద్దనే ఉండుగాక ” అనుచు రైక్వు మహర్షి జానశ్రుతిని “ శూద్రా! ” అని సంబోధించెను. దీనినిబట్టి జానశ్రుతి శూద్రుడని తెలియుచున్నది. కావున, శూద్రులకును బ్రహ్మవిద్యయందు ఆధికారము కలదు. అను పూర్వసక్షమును సూత్రకారుడు ఖండించుచున్నాడు. ఇచటి శూద్రశబ్దము, శూద్రజాతి పురుషవాచకము కాదు. జానశ్రుతి తనకు బ్రహ్మజ్ఞానము లేదను కోకముతో బాధపడుచున్నందున అతనిని రైక్వుమహర్షి శూద్ర అని సంబోధించినాడు. శూద్రుడు అవగా అజ్ఞానమునలన కోకముతో ఉన్నవాడని అర్థము. “ కోవనాత్ శూద్రః ” అని వ్యుత్పత్తి.

39 సూ — క్షత్రియత్వ గతేశ్చ (2) 1-3-34

అర్థ :— క్షత్రియత్వ గతేశ్చ + చ = జానశ్రుతి క్షత్రియుడని “ అహహదాయా ” (భా. 4-1-1) “ ఎక్కువ దానము చేయువాడు ” అను విశేషణమునుబట్టి తెలియుటనైనను, ఇచటి “ శూద్ర ” అను సంబోధననదము జాతివాచకముకాదు.

108 సూ — ఉత్తరతః చైత్యరథేన విజ్ఞాత్ (3) 1-3-35

అర్థ — ఉత్తరతః = తరువాత వచ్చు భాగములలో బ్రాహ్మణ క్షత్రియులకు మాత్రమే బ్రహ్మవిద్యలో అధికారముచెప్పబడియున్నది. చైత్రరథేన = చైత్రరథును క్షత్రియునితో, విజ్ఞాత్ = కాపేయు డను బ్రాహ్మణునకు గల సాహచర్యము అను హేతువువలన.

వివ — జానశ్రుతి జాతికూర్మదు కాదు. బ్రహ్మవిద్య బ్రాహ్మణ క్షత్రియులకే ఉపదేశించబడుచుండినట్లు తెలియుచున్నది. “ ఏతేన చైత్రరథం కాపేయాః అయాజయన్ ” (శాంధ్య బ్రాహ్మణము 7-5) “ కాపేయులు చైత్రరథుని యజ్ఞము చేయించిరి ” అనుటచే కాపేయులు బ్రాహ్మణు లని తెలియుచున్నది. ఇట్లే యజ్ఞము చేసిన చైత్యరథుడును “ తస్మాత్ చైత్రరథోనామ ఏకః క్షత్రవతి జ్ఞాయత. ” (శతవధ బ్రా 11-5-31-33) “ వానినుండి చైత్రరథుడను ఒక క్షత్రియుడు జన్మించెను ” అనునాక్యమునుబట్టి క్షత్రియు డని స్పష్టమగుచున్నది. ఇదే విధముగ ఇవట అచార్యుడైన రైక్కమహ్న బ్రాహ్మణుడు కాగా శిష్యుడైన జానశ్రుతి క్షత్రియుడు అగుచున్నాడు.

శ్రీశంకరులభాష్యమున 34వ, 35వ సూత్రములు రెండును ఒకే సూత్రముగ గైకొనబడినవి.

191 సూ — సంస్కారపరానుర్భూతదభావాభిలాషాచ్చ (4) 1-2-36

అర్థ — సంస్కారపరానుర్భూత్ = విద్య నుసదేశించువపుడు. ఉపనయనసంస్కారమును పరిస్థాపించుటవలనను, తత్ + అభావ + అభిలాషాత్ + చ = కూర్మినకు అట్టి ఉపనయన సంస్కారము లేదని వ్యుత్తి చెప్పుటవలనను జానశ్రుతి కూర్మిడు కాడని స్పష్టమగుచున్నది.

వివ — జబితకుమారుడు నత్యకాముడు గౌతమ మహర్షి

యొద్దకు వచ్చి బ్రహ్మవిద్యను ఉపదేశింపు నుని ప్రార్థించెను, అతనికి బ్రహ్మవిద్యను ఉపదేశించుటకై అచార్యుడు “ ఉప త్వా నేష్యే ” (ఛా- 4-4-5) “ విన్ను ఉవనీతుని గావించును ” అని చెప్పి నందువలన ఉపనయనసంస్కారము జరిగిన తరువాతనే విద్యోపదేశము చేయవలయునని తెలియుచున్నది. “ న కూద్యే పాతకం కించిత్ న చ సంస్కారమర్హతి ” (మను-10-128) “ కూదునియందు ఎట్టి పాపము లేదు. అతడు ఉపనయనాది సంస్కారములకు అర్హుడు కాదు ” అనుటచే కూదునకు ఉపనయనార్హతయే లేదు. కావున కూదుడు బ్రహ్మవిద్యకు అర్హుడు కాదు. కాని జానశ్రుతి రైక్వనివలన బ్రహ్మవిద్యోపదేశమును పొందుటచే అతడు జాతికూదుడు కాదు అని స్పష్టమగుచున్నది.

102 సూ — తదభావనిర్ధారణే చ ప్రవృత్తిః. (5) 1-3-37

అర్థ — తత్ + అభావనిర్ధారణే = అతడు కూదుడు కాదు. అని నిర్ధారణ చేసుకొనుటయందు, ప్రవృత్తిః + చ = అచార్యుడు ప్రవర్తించుటవలనను కూదునకు బ్రహ్మవిద్యాధికారము లేదు.

వివ — జబల కుమారుడు జాబాలుడు గౌతమునియొద్దకు వెళ్ళి బ్రహ్మవిద్యను ఉపదేశింపుమని ప్రార్థింపగా గౌతముడు అతని గోత్రమును తెలిసికొన గోరెను. వెంటనే జాబాలుడు తల్లియొద్దకు వెళ్ళి తన గోత్రమును తెలుపుమని ఆడిగెను. అందులకు ఆమె తనకు తమ గోత్రము తెలియ దని పలికినది. జాబాలుడు తల్లి చెప్పిన మాటలను అట్లే గౌతమునకు నివేదించెను. గౌతముడు అతని సత్యవాక్యమునకు సంకోచించి “ నైతత్ అబ్రాహ్మణః వివక్తు మర్హతి- సమీధం సౌమ్యాహర ఉపత్వానేష్యే ” (ఛా- 4-4-5) “ ఓ సౌమ్యుడా!

ఇట్టి సత్యవాక్యమును బ్రాహ్మణుడు కానివాడు చెప్పజాలడు. సమిధము తీసికొని రమ్ము. ఉవనయనము గావించును " అని వల్కెను. దీనిని బట్టి జాబాబుడు శూద్రుడు కాదని నిర్ధారణ చేసికొనిన తరువాతనే అతనికి గౌతముడు బ్రహ్మవిద్యను ఉపదేశించెనని స్పష్టమగుచున్నది కావున శూద్రునకు వైదికబ్రహ్మవిద్యయందు అధికారము లేదు.

103 సూ — శ్రవణాధ్యయవార్థప్రతిషేధాత్ (6) 1-3-38

అర్థ — శ్రవణ + అధ్యయన + అర్థప్రతిషేధాత్ = వేదములను వినుట, చదువుట, దానియందు చెప్పిన కర్మలను ఆచరించుట, ఇవి యన్నియు శూద్రునకు నిషేధింపబడియుండుటవలనను అతనికి వైదికబ్రహ్మధికారము లేదు.

104 సూ — స్మృతేశ్చ (7) 1-3-39

అర్థ — స్మృతేశ్చ + చ = స్మృతివచనసములవలను శూద్రునకు వేదాధికారము లేదని తెలియుచున్నది. " న చాస్మృతిపదిశేద్ధర్మం నచాస్య ప్రతమాదిశేత్ " " శూద్రువకు ధర్మములను ఉపదేశింపరాదు. ప్రతము వాదేశింపరాదు " అని స్మృతివచనము.

ప్రమితాద్ధికరణశేషము (2)

105 సూ — కమృవాత్ (8) 1-3-40

అర్థ — కమృవాత్ = కరోపనిషత్తునందు "యదిదం శించ జగత్సర్వం ప్రాణ విజ్ఞానిస్సృతమ్" (కఠ-2-6-2) " ఈ కనిపించు ప్రపంచ సురితయు ప్రాణమునుండి వెలువడి అ ప్రాణమునందే గజ గజ వణకుచున్నది " అనుటవలన హృదయమున అంగుష్ఠపరిమిత పుడుషుడు వరనూత్మయే. ఇచట ప్రాణశబ్దము వరనూత్మనాచకము. అతనివలని భయముచేత గదా వాయువు, సూర్యుడు, ఇంద్రుడు,

మొదలగువారు గణగణ వణకుచు తమ తమ కర్తవ్యములను విర్వర్తించునది.

106 సూ — జ్యోతిర్దర్శనాత్ (9) 1-3-41

అర్థ — జ్యోతిః + దర్శనాత్ = జ్యోతిస్సుయొక్క దర్శనము వలనను అంగుష్ఠవరిమితుడు పరమాత్మ.

వివ — “ తస్య భాసౌ సర్వమిదం విభాతి ” (కఠ- 2-5-15)
“ అతని కాంతితో ఈ చంద్రసూర్యులందరు కాంతిమంతులై ప్రకాశించుచున్నారు ” అనుచు ఆ అంగుష్ఠవరిమితుని జ్యోతిషాం జ్యోతిగా ధర్మించుటవల్లతను అతడు పరమాత్మ.

ప్రమితాధికరణమున (బ్ర. సూ. 1-2-8 అధి) మొత్తము నాల్గు సూత్రములు కలవు. వానిలో రెండు సూత్రములు అచటనే వివరింబడినవి. తక్కిన రెండు సూత్రములును ఈ 11వ అధికరణమున వివరింపబడినవి. కావుననే ఈ అధికరణమునకు ప్రమితాధికరణశేషము అని పేరు. ఈ మధ్యలో వచ్చిన దేవతాధికరణము, ముద్వధిక్షరణ అవశూద్రాధికరణములు ప్రాసంగికముగ విర్పడినవి.

శ్రీ శంకరులభాష్యమున 40వ, 41వ సూత్రములు రెండును వేరు వేరు అధికరణములుగా గ్రహింపబడినవి.

27 అర్థాస్తరత్వాదివ్యపదేశాధికరణము 10 (3)

జగత్తుయొక్క నామరూపములను నిర్వహించు ఆకాశము పరమాత్మ

107 సూ — ఆకాశోఽర్థాస్తరత్వాదివ్యపదేశాత్ (1) 1-3-42

అర్థ — ఆకాశః = ఆకాశో హ్యై నామరూపయో నిర్వహితః
(భా- 8-14-1) “ ఆకాశము గదా నామరూపములను నిర్వహించు

చున్నది (సృజించుచున్నది) అనువాక్యమున అకాశశబ్దము వరమాత్మ వాచకము. అర్థాంతరత్వవివేచన = జీవునికంటె భిన్నమైన పర బ్రహ్మమునకును సంబంధించిన విశేషములను చెప్పుటవలెన.

వివ — “నామరూపయోః నిర్వహితా తే యదంతరా తత్ బ్రహ్మ తదస్మృతం న ఆత్మా ” (భా- 8-14-1) “అకాశము నామ రూపములను నిర్వహించుచున్నది. అయినను నామరూపములచే అస్పష్టమై యందును. అది బ్రహ్మము. అది అస్మృతము. అది అత్మ” అనుటచే ఈ అమృతాద్విధి ధర్మములు జీవునియందు సంభవించును. కావున ఈ అకాశశబ్దవాచ్యుడు వరమాత్మయే అని భావము.

108 సూ — సుషుప్తి త్రాన్యోర్భేదేన (2) 1-3-43

అర్థ — సుషుప్తి + ఉత్త్రాన్యోః = సుషుప్తిదశయందును, ఉత్త్రాన్యోఃమదశయందును, భేదేన = జీవాత్మవరమాత్మలకు భేదము చెప్పుటచేతను ఇచట నామరూపకమైన అకాశము వరమాత్మయే.

వివ — “ప్రాజ్ఞానాత్మనా సంపరివృత్తః న బాహ్యం కీర్ణాన వేదవాన్తరమ్ ” (బృ- 8-3-21) “సుషుప్తిదశలో జీవుడు వరమాత్మచే ఆలింగితుడై, బాహ్యముగ గాని, అభ్యంతరముగ గాని దేనిని ఎటుంగ జాలదు” అనుటచే సుషుప్తిదశలో జీవుడు అత్యంతాజ్ఞానిగను, వరమాత్మ జ్ఞానిగను చెప్పబడుటచే జీవాత్మవరమాత్మలకు భేదము తెలియుచున్నది

109 సూ — వత్సాదిశబ్దభ్యః (3) 1-3-44

అర్థ — వత్సాదిశబ్దభ్యః = “సర్వస్యాధిపతిః సర్వస్య వశే సర్వస్యేశానః ” (బృ-8-4-22) “సర్వమునకు అధిపతి. సర్వమును వశమునందుంచుకొనినవాడు. ఈశ్వరుడు ” అని చెప్పుటచే వతి, వశి, ఈశావ శబ్దములచే విశేషింపబడిన అకాశము వరబ్రహ్మము.

ప్రథమాధ్యాయ తృతీయపాదము సమాప్తము.

ప్రథమాధ్యాయ తృతీయపాద సంగ్రహశ్లోకము

శ్లో॥ విశ్వాత్మానంతభూమా నియమనధృతికృన్ముక్త భోగ్యస్వభావో
దహస్యాధారసర్వో హృదయపరిమితావస్థయా సర్వయంతా ।
దేవాదీనాముపాస్యో నసుముఖవిబుధై స్సాత్మభావేన సౌమ్యః,
శూద్రాద్యోపాన్త్యనర్హః ప్రభురిహ బుబుధే నామరూపై కకర్తా॥

తా — ద్యుభ్యాద్యధికరణమునందు సర్వేశ్వరునియొక్క విశ్వాత్మత్వము, భూమాధికరణమునందు అనంతభూమత్వము, అక్షరాధికరణమునందు జగన్నియామకత్వధారకత్వములు, ఈక్షతికర్మాధికరణమున ముక్తభోగ్యత్వము, దహరాధికరణమున సర్వాధారత్వమును ప్రమితాధికరణమునందు ఉపావనానుగ్రహార్థము అంగురిష్టవరిమితత్వము, దేవతాధికరణమున దేవాద్యుపాస్యత్వము, నుద్వధికరణమున వసురుద్రాదులచే సాత్మత్వేన సేవ్యత్వమును, అపశూద్రాధికరణమున శూద్రాద్యనుపాస్యత్వము, అర్థాంతరత్వాధికరణమున నామరూపనిర్వాహకత్వము అను ఈ కళ్యాణగుణములు సర్వేశ్వరునియందు వివరింపబడనవి.

శ్రీభాష్యసారము

శ్రీరస్తు

శ్రీమతే రామానుజాయ నమః

ప్రథమాధ్యాయ చతుర్థపాదము

అస్పష్టతర జీవాదిలింగకపాదము

28 ఆనుమానికాధికరణము 1 (7)

అవ్యక్త శబ్దవాచ్యము శరీరము - ప్రధానముకాదు.

110 సూ — ఆనుమానికమప్యేకేషామితిచేన్న శరీరరూపక
విన్యస్తగృహీతేర్దర్శయతి చ (1) 1-4-1

పద — ఆనుమానికం, అపి, ఏకేషాం, ఇతిచేత్, న, శరీర
రూపకవిన్యస్తగృహీతేః, దర్శయతి, చ.

అర్థ — ఏకేషాం = కొందరి మతమువ, ఆనుమానికం + అపి =
ప్రకృతియు జగత్కారణ మగుచున్నది. ఇతిచేత్ = అనుచో, న =
అట్లుకాదు. శరీరరూపకవిన్యస్తగృహీతేః = శరీరమును రథముగను,
అత్మను రథస్వామిగను రూపణచేసినదానిలో శరీరమును అవ్యక్త
శబ్దముచే గ్రహింపవలసియున్నందున, అచటి అవ్యక్త శబ్దము ప్రకృతి
వాచకము కాదు. దర్శయతి చ = “యచ్చేద్వాఙ్మనసీ ప్రాజ్ఞః”
(కఠ- 1-2-12) “ప్రాజ్ఞాదు వాక్కును, మనస్సును వశము చేసికొన
వలయును” అను కఠప్రతి అట్లు వశము చేసికొనువాని శరీరమును
అవ్యక్త శబ్దముచే పేర్కొనినది.

వివ —

“ఇంద్రియేభ్యః పరాహ్యర్థాః అధేభ్యశ్చ పఠం మనః |

మననశ్చ పరాబుద్ధిః బుద్ధేరాత్మా మహాన్ పరః ||

మహతః పరమవ్యక్తః అవ్యక్తాత్ పురుషః పరః |

పురుషాన్న నఠం కించిత్ సా క్షా సా పరాగతిః ||

(కఠ- 1-2-10)

“ ఇంద్రియములకంటె అర్థములు, వానికంటె మనస్సు, మనస్సు కంటె బుద్ధి, బుద్ధికంటె గొప్పవాడై వ ఆత్మ, అతనికంటె అవ్యక్తము, అవ్యక్తముకంటె పురుషుడు ప్రధానమైనవాడు. ఆ పురుషునికంటె పరమైనది ఇంకేదియులేదు ” అను కరోపనిషద్వాక్యమువ గల అవ్యక్తశబ్దము జగత్కారణముగ సాంఖ్యులు చెప్పు ప్రకృతిని, ఆ త్మశబ్దము పరమాత్మను బోధించుచున్నది. కావున వేదాంత మతమునను ప్రకృతియే జగత్కారణము కావలయును అను పూర్వపక్షమునకు సమాధానము ఈ సూత్రము.

కరోపనిషత్తునందలి ఈ అవ్యక్తశబ్దము ప్రకృతిని బోధింపదు. ఆ ప్రకరణమున

“ అత్మాన రథినం విద్ధి శరీరం రథమేవ తు ।

బుద్ధిం తు సారథిం విద్ధి, మనః ప్రగ్రహమేవ చ ॥

ఇంద్రియాణి హయానాహుః విషయాన్ తేషు గోచరాన్ ॥”

(కర- 1-3-3)

“ ఆత్మ రథస్వామి, శరీరము రథము, బుద్ధి సారథి, మనస్సుకల్పేము, ఇంద్రియములు గుఱ్ఱములు. శబ్దాదివిషయములు ఆగుఱ్ఱములు నంచ రించుప్రదేశములు ” అను కరోపనిషద్వాక్యములయందు రూపకాలంకారమువాశ్రయించి జీవుని గమ్యస్థానయాత్రవర్ణింపబడినది. దీనిలో ఒక దానికంటె మరియొకటి ప్రధానమైనదని చెప్పుచు, ఇంద్రియ, విషయ మనోబుద్ధి, ఆత్మ, శరీరరూపములైన ఆరింటిలో ఇంద్రియాదులు తమ తమశబ్దములుచే (ఇంద్రియేభ్యః పరాహ్యర్థాః అర్థేభ్యశ్చ పరం మనః,) పేర్కొనబడినవి. కాని రథముగ నిరూపింపబడిన శరీరము మాత్రము శరీరశబ్దముచే పేర్కొనబడక “ అవ్యక్త ” శబ్దముచే పేర్కొనబడినది. కావున ఈ అవ్యక్తశబ్దము ప్రకృతిని బోధింపదు. శరీరమునే బోధిం

చును. ఇట్లే ఇచటి పురుషశబ్దము పరమాత్మనాచకము. జీవవాచకము కాదు.

111 సూ — సూక్ష్మం తు తదర్హత్యాత్ (2) 1-4-2

అర్థ — సూక్ష్మంతు = సూక్ష్మమైన ప్రకృతి తత్త్వమే శరీరముగ ఏర్పడుచున్నది. తత్ + అర్హత్యాత్ = ఆ అవ్యక్తమైన ప్రకృతియే శరీరముగ ఏర్పడి పురుషార్థమును సాధించుటకు తగియుండుటవలన.

112 సూ — తదధీనత్యాత్ అర్థవత్ (3) 1-4-3

అర్థ — తత్ + అధీనత్యాత్ = శరీరాదులు ఆ పరమపురుషుని యొక్క అధీనమునందు ఉండుటవలన, అర్థవత్ = ప్రయోజననంతముగుచున్నవి.

113 సూ — జ్ఞేయత్వావచవాచ్ఛ (4) 1-4-4

అర్థ — జ్ఞేయత్వ + అవచవాత్ + చ = ఇచట అవ్యక్త శబ్దావ్యక్తమైన దానిని తెలిసికొనదగిన దానినిగ చెప్పనందువలనను ఈ అవ్యక్తము ప్రకృతి కాదు.

వివ — సాంఖ్యులు “వ్యక్తావ్యక్తజ్ఞవిజ్ఞవాత్” (సాంఖ్య కారిక 2) “ప్రకృతి పురుషులను తెలియుటవలన” అనుచు ప్రకృతి కూడ జ్ఞేయ మని యందురు. ఇచటి అవ్యక్తము జ్ఞేయముగ వర్ణింపబడలేదు. కావున ఇది ప్రకృతి కాదు.

114 సూ — వదతితీచేన్న ప్రాజ్ఞో హి ప్రవరణాత్ (5) 1-4-5

అర్థ — వదతి + తీచేత్ = “అశబ్దమస్పర్శం” (కర-1-3-15) “శబ్దము లేనిది, స్పర్శలేనిది” అని ప్రారంభించి “నిదాయ్యతం మృత్యుముఖాత్ ప్రముచ్యతే” (కర-1-3-15) “దానిని ధ్యానించి,

మృత్యుముఖము నుండి విడువబడుచున్నాడు ” అని చెప్పుటచేత అవ్యక్తము జ్ఞేయముగను బోధింపబడినది గదా. కావున అవ్యక్తము ప్రకృతియే అనుచో, న = అట్లుకాదు. ప్రకరణాత్ = ప్రకరణమును బట్టి, ప్రాజ్ఞః + హి = వరమాత్మయే గదా శబ్దస్పర్శాదిరహితుడు గను, ధ్యానింపదగినవాడుగను అచట బోధింపబడుచున్నాడు.

వివ — “సోఽధ్వనః పారమావృత్తి తద్విష్ణోః పరమం పదమ్” (కఠ- 3-9) “అట్టి ఉపావకుడు మార్గముయొక్క అక్షయమైన విష్ణువు యొక్క పరమపదమును పొందుచున్నాడు ” అనుటచేత ఈ ప్రకరణ మంతయు పరబ్రహ్మమునకు సంబంధించిన దని తెలియుచున్నది. కావున ఈ ప్రకరణమున ధ్యానింపుమని చెప్పినది పరబ్రహ్మమునే గాని ప్రకృతిని గాదు.

115 సూ — త్రయాణామేవ చైవముపన్యాసః ప్రశ్నశ్చ
(8) 1-4-6

అర్థ — త్రయాణాం + ఏవ + చ = ఉపాస్మ్యుడు, ఉపాస కుడు, ఉపాసన అను ఈ మూడింటికీ, ఏవం = ఈ విధముగ ఉపన్యాసః = యమునిచే ఉపన్యాసము కావించబడినది. ప్రశ్నః + చ = నచికేతుడు అడిగిన ప్రశ్నయు ఈ మూడింటిని గురించియే. కావున ప్రకృతికి సంబంధించిన ప్రస్తావన ఇందు లేదని భావము.

116 సూ — మహద్వచ్ఛ (7) 1-4-7

అర్థ — మహద్వత్ + చ = “బుద్ధిరాత్మా మహాన్ నరః” (కఠ- 1-3-10) అనువాక్యముప “మహాన్ ” అను పదము “అత్మ ” అను పదమునకు విశేషణమే గాని మహత్తత్త్వవాచకము ఎట్లు కాదో, అట్లే అవ్యక్త శబ్దము సయితము ప్రకృతివాచకముకాదు. శరీరవాచకమే.

29 చమసాధికరణము 2 (3)

శేవల ప్రకృతి జగత్కారణము కాజాలదు.

117 సూ — చమవపదవిశేషాత్ (1) 1-4-88

అర్థ — చమసపత్ = చమసశబ్దమువలె. అవిశేషాత్ = ప్రత్యేక విశేషములను తెలుపనందువలన “అజామేకాం” అనుమంత్రమున గల “అజా” శబ్దము సాంఖ్యులు చెప్పునట్టి ప్రకృతిని బోధింపదు.

వివ —

“అజామేకాం లోహితశుక్ల కృష్ణాం

బహ్వీః ప్రజాః సృజమావాం నరూపాః ।

అజోహ్యేకో జుషమాణోనుశేతే ।

జహత్యేనాం ఘక్తభోగామజుషోఽన్యః” (శ్వేతాశ్వ 4-5)

“ఎఱ్ఱని, తెల్లని, నల్లని రంగులు కలిగి సమానులైన అనేకనంతా నములను సృజించుచున్నట్టి అజను (ప్రకృతిని) సేవించుచు, ఒక అజము (జీవుడు) దానిని వెన్నంటి యుండును. మరియొక్క అజము (పరబ్రహ్మము) దానిని సేవింపకుండును” అను మంత్రమున “అజా” శబ్దముచేత ప్రకృతి బోధింపబడుచున్నది. అదియే జగత్తును సృజించు చున్నట్లు చెప్పుటచే శేవల ప్రకృతి జగత్కారణ మనుటలో వేదాస్తు లకు విప్రతిపత్తి యుండ వననరములేదు అని పూర్వవక్షము రాగా దానికి సమాధానము ఈ సూత్రము. ఇచట “అజా” శబ్దము ప్రకృతిని బోధించినను ఆ ప్రకృతి స్వతంత్రముగ జగత్కారణ మగుచున్నది అనుటకు ఎట్టి సూచనలు కన్పట్టుటలేదు. కర్మకాండమునందు అ చమసమునకు “చమసము” అను పాత్రవిశేషము ఉనయోగించ బడుచున్నది. దాని స్వరూపమును నిర్వచించుచు “అర్వాగ్నిః చమనః ఉర్ధ్వబుధ్విః (బృ-4-2-3) “పై న కాడగలిగి క్రింద రంధ్రము

గలది. చమసము” - అను దాని విశేషధర్మములు వృష్టముగ విన రింపబడినవి. ఈ విధముగ అజాశబ్దముచేత పేర్కొనబడిన ప్రకృతి సాంఖ్యులు చెప్పిన రీతిని స్వతంత్రముగ జగత్కారణ మనుటకు తగిన ఆధారము ఇవట చూపట్టదు. కావున కేవల ప్రకృతి జగత్కారణము కాదు.

118 సూ — జ్యోతిరుపక్రమా తు తథాహ్యధీయత ఏకే

(2) 1-4-3

అర్థ — జ్యోతిః + ఉపక్రమా + తు = జ్యోతిశ్శబ్దవాచ్యుడైన పరమాత్మద్వారా ప్రకృతి జగత్సృష్టికి ఉపక్రమించుచున్న దని “అజామేకాం” అను మంత్రమునకు అర్థము చెప్పవలెను. తథా = అట్లు, ఏకే = కొందఱు, అధీయతే + హి = అధ్యయనము చేయుచున్నారు గదా!

విన — “అణోరణీయాన్ మహతో మహీయాన్” (తై. ఉ. నారాయణ 4-10-1) “అణుపుకంటె అణుపైనవాడు, మహత్తుకంటె మహత్తైనవాడు” అనుచు బ్రహ్మమును ప్రస్తుతించి “అతస్సముద్రా గిరయశ్చ సర్వే” (తై. నారాయణ 4-10-3) “ఈ బ్రహ్మము నుండి సముద్రములు, పర్వతములు అన్నియు పుట్టుచున్నది” అని చెప్పుచు అ ప్రకరణమున “అజామేకాం” అను ఈ మంత్రమునే తైత్తిరీయశాఖవారును పఠించుచున్నారు. అచట బ్రహ్మాత్మకమైన ప్రకృతి జగత్కారణ మని తెలువబడినది. ఇట్టి శ్వేతాశ్వేతరోపనిషత్తు సందర్భ “అజామేకాం” అను మంత్రము కూడ బ్రహ్మాత్మకమైన ప్రకృతియే జగత్కారణ మని బోధించుచున్నది.

119 సూ — కల్పనోపదేశాచ్చ మధ్యాదిసవిదబోధః (3) 1-4-10

అర్థ — కల్పన + ఉపదేశాత్ + చ = బ్రహ్మత్వక మైన ప్రకృతియే జగత్కారణ మని చెప్పుటవలనను, మధు + ఆ దివత్ = సూర్యుడు కార్యదశలో దేవతలకు మధువుగ కారణదశలో సూక్ష్మరూపమున ఉండు నట్లుగను, అవిరోధః = ప్రకృతియు సృష్టికాలమున వ్యక్తముగను, ప్రళయకాలమున అవ్యక్తముగను, బ్రహ్మనాశ్రయించుకొని ఉండుట వలన దానిని “అజా” “పుట్టుక లేనిది” అనియు, జ్యోతిరుపక్రమాత్ = బ్రహ్మమును కారణముగా గలది—అనగా బ్రహ్మమునుండి జనించునది అనియు చెప్పుటలో విరోధములేదు.

వివ — “అస్మాన్నాయీ వృజితే విశ్వమేతత్ ” (శ్వేత- 4-9)
“మాయను (ప్రకృతిని) తన వశమున నుంచుకొని పరబ్రహ్మము దానినుండి ఈ విశ్వమును సృజించుచున్నది ” అని సృష్టముగ చెప్పుటచేత బ్రహ్మముయొక్క సంకల్పము లేనిదే ప్రకృతి స్వతంత్రముగ జగత్సృష్టి కావించలేదని తెలియుచున్నది. ఇట్లే ఈ ప్రకృతి పరబ్రహ్మముయొక్క కార్యమే అయినను “అజా” అనగా పుట్టుక లేనిది. పరబ్రహ్మము నాశ్రయించుకొని యున్న ఈ ప్రకృతి ప్రళయ కాలమున సూక్ష్మరూపమునను, సృష్టికాలమున స్థూలరూపమునను ఉండుటనుబట్టి ఇది పరబ్రహ్మమునకు కార్యముగను, పుట్టుక లేనిది గను ఉండుటలో విరోధములేదు.

30 సంఖ్యోపసంగ్రహాధికరణము 3

“పంచనంచజనాః” అనగా ఇరువదియైదు తత్త్వములు అని అర్థము కాదు, పంచేంద్రియములు ” అని యర్థము.

120 నూ — న సంఖ్యోపసంగ్రహాదపి వానాథావాదతిరేకాభ్య

అర్థ — సంఖ్యా + ఉపసంగ్రహాత్ + అపి = “యస్మిన్
 పంచ పంచజనాః ఆకాశశ్చ వ్రతిష్ఠితః తమేవం మవ్య అత్మానం
 పిద్వాన్ బ్రహ్మోఽమృతోఽమృతమ్” (బృ- 4-4-27) “దేనియందు
 ప్రాశస్యరూపుడై వ $5 \times 5 = 25$ తత్త్వములు వ్రతిష్ఠింపబడియున్నవో
 అట్టి పరబ్రహ్మమును తెలిసికొనినవాడు మరణరహితుడై మోక్షమును
 పొందుచున్నాడు” అనుచు సాంఖ్యులు చెప్పు ఇరువదియైదు తత్త్వము
 లను సంగ్రహించి చెప్పుటవలనను, న = కేవల ప్రకృతి జగత్కా
 రణము కాజాలదు, వానాభావాత్ = పై మంత్రమున, యస్మిన్ =
 దేనియందు అనుటచే ఈ ఇరువదియైదు తత్త్వములకును ఆధార
 ముగ మరియొక తత్త్వ మున్నట్లు తెలియుటవలనను, ఆతిరేకాత్ +
 చ = ఆకాశమును వీనిలో చేర్చక ప్రత్యేకించి చెప్పుటవలనను “పంచ
 పంచజనాః” అను పదమునకు సాంఖ్యులు చెప్పు ఇరువదియైదు
 తత్త్వము లని అర్థము చెప్పుట పొసగదు. కావున “పంచసంఖ్యా
 విశిష్టాః పంచజనాః = పంచపంచజనా” అని కాక “పంచజనసంజ్ఞితాః
 పంచైవ” అని సమాసమును చెప్పుకొనవలయును.

121 నూ — ప్రాణాదయోవాక్యశేషాత్ (2) 1-4-12

అర్థ — ప్రాణ+అనదయః = పంచపంచజనాః అను పదముచేత
 ప్రాణాదులు బోధింపబడుచున్నవి. అనగా ఇంద్రియములు బోధింప
 బడుచున్నవి. పంచజనము అనగా జ్ఞానప్రాశమును గల్గించు
 ఐదు ఇంద్రియము లని అర్థము. సృష్టియందు జనించుటచే ఇవి
 “జనాః” అని పేర్కొనబడినవి. “సంతనప్తయః” అను రీతిని
 “పంచపంచజనాః” అను ప్రయోగమును సమన్వయింపవలెను.
 వాక్యశేషాత్ = “ప్రాణస్య ప్రాణముత చక్షుషశ్చక్షుః శ్రోతస్య శ్రోత్ర

మన్నస్యాన్నం మనసో యో మనోవిదుః " (మాధ్యందినశాఖ) అను తరువాతి వాక్యమువలన ప్రాణము, చక్షుస్సు, శ్రోత్రము, అన్నము మనస్సు అను ఈ ఐదును పంచజనశబ్దముచే బోధింపబడున్న వని తెలియుచున్నది.

122 నూ — జ్యోతిషే శేషామసత్యన్నే (3) 1-4-13

అర్థ — ఏశేషాం = కొందఱి పాఠమున, అన్నే = అన్న శబ్దము, అనతి = లేకున్నను, జ్యోతిషా = జ్యోతిశ్శబ్దముచేత, పంచ జనము లనగా పంచేంద్రియము లని స్పష్టము కాగల్గును.

విన — " యస్మిన్ పంచపంచజనాః " అను మంత్రమున సాంఖ్యులు చెప్పు ఇరువదిఐదు తత్త్వములను బోధించుచున్నది గదా; కావున సాంఖ్యులు చెప్పినట్లు ప్రకృతియే జగత్కారణ మని వేదాంత లును అంగీకరింపవలయును అని పూర్వపక్షము.

కాని "పంచపంచజనాః " అనుపదముచే బోధింపబడిన ఇరువది యైదు తత్త్వములు, వానికి ఆధారముగ చెప్పబడిన పరబ్రహ్మతత్త్వము, వానికంటె భిన్నముగ పేర్కొనబడిన అకాశము కలిసి ఇరువదియేడు తత్త్వములు కావలసివచ్చును. సాంఖ్యులు దీనిని అంగీకరింపరుగదా కావున పై మంత్రమున గల పంచపంచజనాః అనుపదమునకు ఇరువది యైదు తత్త్వములు అని అర్థము కాదు, పంచేంద్రియము లని అర్థము "ప్రాణస్య ప్రాణం " ఇత్యాది మంత్రము ప్రాణ చక్షు శ్రోత్రాన మవన్నులను పేర్కొని పంచపంచజనాః అనుపదమునకు పై అర్థమును నిర్ణయించుచున్నది. మాధ్యందినశాఖీయులు "తందేవాః జ్యోతిషాం జ్యోతిః " " దేవతలు జ్యోతిస్సులకును జ్యోతిస్సైన ఆ తత్త్వమును అను మంత్రమున జ్యోతిశ్శబ్దముచే ఇంద్రియములను పేర్కొని, వాని కిని వ్రకాశకత్వశక్తిని కల్పించు జ్యోతిస్సు షడమాత్మయుని ప్రస్తుతించి

నారు. కావున “ పంచపంచజనాః ” అను పదమునకు పంచేంద్రియములనియే అర్థము. ఇరువదియైదు తత్త్వము లని కాదు.

31 కారణత్వాధికరణము 4 (2)

అకాశాది శరీరకమైన పరబ్రహ్మమే జగత్కారణము.

123 సూ — కారణత్వేన చాకాశాదిషు యథావ్యవదిష్టోక్తిః
(1) 1.4-14

అర్థ — అకాశ + ఆదిషు = అకాశము మొదలుగా గల కార్యముల యందు, కారణత్వేన = వానికి కారణముగ, యథావ్యవదిష్టోక్తిః + చ = మరియొకచోట చెప్పబడినట్లు సర్వజ్ఞత్వ, సర్వశక్తిత్వాది గుణ విశిష్టమైన బ్రహ్మమే బోధింపబడుటవలన “ తద్ధేదం తద్ధి అవ్యాకృతమాసీత్ ” (బృ-3-4-7) “ ఇది అంతయు ప్రళయకాలమున అవ్యాకృతమైయుండినది ” అను నాక్యమునగల అవ్యాకృతశబ్దము కేవల ప్రకృతిని బోధింపజాలదు.

వివ — “ ఆత్మన ఆకాశస్సంభూతః, ఆకాశాద్వాయుః ” (తై బ్ర. 1) “ అ పరబ్రహ్మమునుండి ఆకాశము పుట్టినది. ఆకాశమునుండి వాయువు పుట్టినది. ” “ తదైక్షత బహుస్యం ప్రజాయేయేతి, తత్తేజోఽనృజత ” (థా- ౧-2-౩) “ ఆ సత్తత్త్వము తాను బహురూపముల జనింపవలయునని తలంచినది. అది తేజస్సును సృజించినది ” ఈ మొదలైన వాక్యములయందు, అ పరమాత్మయే ఆకాశాదుల సద్ధి ప్పించి జగత్సృష్టి గావించుచున్నట్లు స్పష్టమగుచున్నది. కావున బ్రహ్మాధిష్టితముగాని ప్రకృతి జగత్కారణము కానందున “ అవ్యాకృత ” శబ్దము ప్రధానవాచకము కాదు.

124 సూ — సమాకర్షాత్ (2) 1.4-15

అర్థ — సమాకర్షాత్ = ఇట్లే “ సోఽకామయత బహుస్యం ప్రజా

యేయేతి " (తై. బ్ర.) "ఆ బ్రహ్మము తాను బహురూపముల జనింప వలయునని సంకల్పించినది" అను వాక్యమున ప్రస్తుతమైన నరబ్రహ్మమును ఆకర్షించుటవలన - అనగా పైకి దీసికొనివచ్చి అన్వయించుట వలన "అసద్వా ఇద మగ్ర ఆసీత్ (తై. బ్ర.) "ఇది తొలుత అసత్తుగా నుండినది" అను వాక్యమున గల "అసత్", శబ్దము ప్రకృతిని బోధించును. కారణదశయందు సూక్ష్మచిదబిద్విశిష్టమై యున్న బ్రహ్మమునే ఈ "అసత్", శబ్దము బోధించుచున్నది. కార్య రూపమున లేని దని అర్థము.

32 జగద్వాచిత్యాధికరణము 5 (3)

ఈ జగత్తు ఏ పరమాత్మయొక్క కార్యమో అతడు ఉపాస్యడు.

125 సూ — జగద్వాచిత్యాత్ (1) 1-4-16

అర్థ — జగత్ + వాచిత్యాత్ = "యో వై బాలాక ఏతేషాం పురుషాణాం కర్తా యన్య వైతత్కర్మ స వై వేదితవ్యః" (కౌ- 4-18) "ఓ బాలాక! ఈ పురుషులందరికి ఎవడుకర్తయో, ఇదియంతయు ఎవని కార్యమో అతడు ఉపాసించదగినవాడు" అను అజాతశత్రుని ఉపదేశవాక్యమునందు గల "కర్మశబ్దము" జీవుల పుణ్యపాపకర్మలను బోధించినక జగత్తును బోధించుట వలన జగత్తు బ్రహ్మముయొక్క కార్య మని తెలియుచున్నది. కావున జగత్కారణమైన పరబ్రహ్మమును ఉపాసింపుమని ఉపదేశసారము.

126 సూ — జీవముఖ్యప్రాణలింగా న్నేతిచేత్తద్యాఖ్యాతమ్
(2) 1-4-17

అర్థ — జీవముఖ్యప్రాణలింగాత్ = "ఏతై రాత్మభిర్భుజ్జై" (కౌ- 4-18) "ఈ ఆత్మలతో కలసి భుజించుచున్నాడు" అను వాక్యమున తెలుపబడిన ఖోక్తృత్వమును బట్టియు "అథాస్మిన్ ప్రాణ

ఏవై కథా భవతి " (కౌ- 4-18) "ఈ ప్రాణమునందే ఏకత్వమును పొందుచున్నది " అనుటవలనను ముఖ్యప్రాణముయొక్క ధర్మము చెప్పబడుటవలనను, నేటి బేత్ = బాలాకికి ఉపాస్మ్యుడుగ ఉపదేశించబడినవాడు పరమాత్మ కాబోయి అనుచో అది యుక్తము కాదు. తత్ + వ్యాఖ్యాతమ్ = ఆ విషయము ఇంతకు ముందే వివరింపబడినది.

వివ — "జీవముఖ్యబింగాన్నేలి చేన్నోపాసాత్తైర్విద్యాదా శ్రీతత్వాదిహ తద్యోగాత్ " (బ్ర.సూ. 1-1-32) అను ఇంద్రప్రాణాది కరణసూత్రమున జీవవాచకశబ్దములు, ప్రాణాద్య చేతనవాచకశబ్దములు ఉపాస్మ్యదితత్త్వవాచకములుగ పేర్కొనబడినపుడు ఆ జీవప్రాణాదులలో అంతర్యామిగ ఉన్న పరబ్రహ్మమే ఆ శబ్దములచే బోధింపబడు నని సిద్ధాంతీకరింపబడినది. అట్లే ఈ కౌషీతక్తువనిషత్తునందలి అజాతశత్రుని ఉపదేశమున ఉపాస్మ్యతత్త్వమునందు జీవలక్షణములుగోచరించినను ప్రాణాదిశబ్దములు ప్రయోగింపబడినను వానిలో అంతర్యామిగనున్న బ్రహ్మమునే గ్రహింపనలయు నని భావము.

127 సూ — అవ్యార్థం త జైమినిః స్రక్ష్మవాఖ్యానామపి—
చైవమేకే. (1) 1-4-18

అర్థ — జైమినిః = జైమినిః మహర్షి, స్రక్ష్మవాఖ్యానామపి స్రక్ష్మసమాధానములవలన అవ్యార్థం = ఇదట జీవుల స్రస్తావన జీవభిన్నుడైన పరమాత్మను బోధించుటకొరకే అని తలంచుచున్నాడు. అపిచ = మరియు, ఏవం = ఇట్లు, ఏకే = కొందఱు (భాషననీయ కాభీయులు) స్పష్టముగ చెప్పుచున్నారు.

వివ — "త్రైవిష ఏతద్బాలాకే పురుషోఽశయిష్ఠ" (కౌ- 4-1-18) "ఓ బాలాకి! "ఈ పురుషుడు ఏదట విశ్రమించువాడు" అను ప్రశ్న? "అధాస్మిన్ ప్రాణ ఏవై కథా భవతి " (కౌ. 4-18) "ఈ ప్రాణము

నందే కలిసియుండును అనిసమాధానము.” ఇవి రెండును పరమాత్మనే బోధించుచున్నవి. “సతా సోమ్య తదా సంవన్తో భవతి ” (భా- 6-8-1) ఓ సొమ్ముడా! సుషుప్తిదశలో జీవుడు నచ్చబ్జవాచ్యమైన పరమాత్మతో కలిసియుండును” అనుచు చాందోగ్యము సుషుప్తజీవాశ్రయుడు పరమాత్మ యని బోధించుచున్నది గదా! ఇట్లే ”య ఏష విజ్ఞానమయః పురుషః కైవల్య తదాభూత్ క్షుత ఏతదాగాత్ ” (బృ- 4-1-16) “ఈ విజ్ఞానమయుడైన పురుషుడు సుషుప్తిదశలో ఎక్కడ నుండి వాడు? ఎక్కడనుండి జాగ్రదనస్థకు నచ్చినాడు?” అని ప్రశ్నించుకొని, “య ఏష అంతర్బుదయ ఆకాశః తస్మిన్ శేతే ” (బృ-4-1-17) “హృదయమునందు గల ఆకాశమున అనగ పరమాత్మ యందు శయనించినాడు “అని బృహదారణ్యకమునందును జీవ బ్రహ్మములను వేరువేరుగ పేర్కొనియున్నాడు. కావున అజాత శత్రువు పేర్కొనిన ఉపాస్యతత్త్వము పరమాత్మయే అని జైమిని మహర్షి ఆశయము.

33 వాక్యాన్వయాధికరణము 6 (4)

“ అత్మా వా అరే ద్రష్టవ్యః ” (బృ- 4-5-8) అను వాక్యమున ద్రష్టవ్యుడుగ ఉపదేశింపబడినవాడు పరమాత్మ.

128 సూ — వాక్యాన్వయాత్ (1) 1-4-18

అర్థ — వాక్య + అన్వయాత్ = “ అత్మా వా అరే ద్రష్టవ్యః శ్రోతవ్యోమస్తవ్యోనిదిధ్యాసితవ్యః ” (బృ-6-5-8) “ ఓయీ! ఆత్మను (గురించి) వినవలయును, మననము చేయవలయును, ధ్యానింపవలయును, దర్శింపవలయును” అను వాక్యమున దర్శితవదగినవాడుగ పేర్కొనబడిన ఆత్మ పరమాత్మయే. ఈ ప్రకరణమున గల వాక్యము లన్నియు పరబ్రహ్మమునందే చక్కగ సనుస్వయించుటనలన.

విష — “ఆత్మని ఖల్వరే దృష్టే త్రుతే మతే విజ్ఞాతే ఇదం సర్వం విదితమ్” (బృ- 6-5-6) “ఓయీ! ఆత్మను గురించి విని మననము చేసి, ధ్యానించి, దర్శించినచో ఇది యంతయు తెలియ బడగలదు” అనుటచేత కారణస్వరూపము తెలియుటతోడనే కారణస్వరూపము తెలియబడగలదు అను న్యాయము ననుసరించి జగత్కారణమైన పరబ్రహ్మమే ఇవట “ఆత్మ” శబ్దముచే బోధింపబడుచున్నది. అట్లు కాని పక్షమున “ఆత్మని ఖల్వరే దృష్టే..... ఇదం సర్వం విదితమ్” ఈ మొదలైన వాక్యములు అన్వయింపవు. కావుననే “నవా అరే పత్యః కామాయ పతి ప్రియో భవతిః ఆత్మనస్తు కామాయ పతిః ప్రియో భవతి” (బృ-6-5-6) “పతియొక్క కోరికకై పతి ప్రియుడు అగుట లేదు. పరమాత్మయొక్క సంకల్పమునుబట్టి పతిప్రియు డగుచున్నాడు” అను వాక్యమునందును ఆత్మశబ్దము సర్వజ్ఞుడు, సత్య పంకల్పుడు నైన పరమాత్మనే బోధించుచున్నది. మనకు ప్రియులు అప్రియులు ఏర్పడుట ఆతని సంకల్పమువలననే గదా అని భావము.

129 సూ — ప్రతిజ్ఞాసిద్ధిర్లింగమాశ్మరధ్యః (2) 1-4-20

అర్థ — ప్రతిజ్ఞాసిద్ధిః = “వీరవిజ్ఞానేన సర్వవిజ్ఞానం” (ఒక దానిని తెలియుటచే సమస్తమును తెలియుట) అను ప్రతిజ్ఞ సిద్ధించుటకు, లింగం = సూచకముగ జీనాత్మవాచక మగు ఆత్మశబ్దము ఇవట పరమాత్మను బోధించుచున్నదని, ఆశ్మరధ్యః = ఆశ్మరధ్యుడను ఆచార్యుడు తలించుచున్నాడు.

విని — జీవుడు పరమాత్మకార్యమగుటచే పరమాత్మకంటె అనన్యుడు కావున జీవతాచకమైన ఆత్మశబ్దముచే ఇవట పరమాత్మను బోధించినా డని భావము.

130 నూ — ఉత్కమిష్యత ఏవంథావాదిత్యోదులోమిః(3) 1-4-21

అర్థ — ఉత్కమిష్యతః = ఉత్కాని చెందిన అనగా ముక్తుడైన జీవుడు, ఏవంథావాత్ = బ్రహ్మ మగుటవలన జీవవాచకమైన ఆత్మశబ్దముచే ఇచట పరబ్రహ్మము బోధింపబడుచున్నది. ఇతి = అని, ఔదులోమిః = ఔదులోమి అను ఆచార్యులు తలంచుచున్నారు.

వివ — జీవుడు ముక్తిదశయందు బ్రహ్మభావమును పొందుచున్నందువలన జీవవాచకమైన ఆత్మశబ్దముచే ఇచట బ్రహ్మము బోధింపబడిన దని భావము.

131 నూ — అవస్థితేరితి కాశకృతస్త్వి (4) 1-4-22

అర్థ — అవస్థితేః = జీవునియందు నరమాత్మ అంతర్యామిగా ఉండుటవలన జీవవాచక మగు ఆత్మశబ్దముచే పరమాత్మ ఇచట బోధింపబడుచున్నాడు. ఇతి = అని, కాశకృతస్త్వి = కాశకృతుడు అనుఆచార్యులు తలంచుచున్నారు.

వివ — “య ఆత్మని తిష్ఠన్” (బృ- 6-1-22) “ఎవడు ఆత్మయందు ఉన్నవాడై” అను ప్రతినాక్యము జీవాత్మయందు పరమాత్మ అంతర్యామిగ నుండి అతనిని నియమించుచున్నాడు అని తెలియజేయుచున్నది. కావున జీవునియందున్న పరమాత్మను జీవవాచకమగు ఆత్మశబ్దము బోధించుచున్న దని కాశకృతస్త్విమహర్షి అశయము. ఇదియే బాదరాయణుని సిద్ధాంతము.

34 ప్రకృత్యధికరణము 7 (6)

ప్రపంచోపాదానకారణము సయితము పరమాత్మయే

132 నూ — ప్రకృతిశ్చ ప్రతిజ్ఞాదృష్టాన్తానుపరోధాత్

(1) 1-4-23

అర్థ — స్రవకృతిః + చ = ఈ జగత్తునకు ఉపాదానకారణము నయితము పరబ్రహ్మయే. ప్రతిజ్ఞాదృష్టాంత + అనువరోధాత్ = “ఏక విజ్ఞానేన సర్వవిజ్ఞాన” ప్రతిజ్ఞచేమృత్తికాదృష్టాంతము బాధింపకుండుట వలన.

విన — ఆరుణి గురుకులమునుండి వచ్చిన ననకుమారుడు శ్వేతకేతువును చూచి ” స్తబ్ధోస్యత తమాదేశమప్రాక్ష్యః, యేనా శ్రుతం శ్రుతం భవతి అమతం మతం అవిజ్ఞాతం విజ్ఞాతం” (ఛా— 6-1-3) “ఓ శ్వేతకేతూ! నిశ్చలముగ నున్నావు. దేనిని విన్నంత మాత్రమున అన్నింటిని వినినట్లుగునో, దేనిని మననముచేసిన అన్నింటిని మననము చేసినట్లుగునో, దేనిని తెలిసికొనిన అన్నింటిని తెలిసి వట్లుగునో, అ తత్త్వమును అడిగి తెలిసికొంటివా?” అనిప్రశ్నించినాడు శ్వేతకేతువు ఆ తత్త్వమునుగూర్చి మా గురువులు నాకు బోధింప లేదు. నీవు బోధింపు మని తండ్రిని ప్రార్థింపగా ఆరుణి అతనికి ఇట్లు బోధించుచున్నాడు. “యథా సోమ్యైకేన మృత్ప్రిండేన సర్వం మృణ్మయం విజ్ఞాతం స్యాత్” (ఛా— 6-1-4) “మట్టిముద్దను తెలిసికొనినచో దానితో తయారైన పస్తువు అన్నియు మట్టి అని తెలిసినట్లు, ఈ జగత్తునకు కారణమైన సత్తత్త్వమును తెలిసికొనినచో ఈ ప్రపంచ మంతయు “నత్” అనబడు పరమాత్మయొక్క కార్యమని తెలియ గలదు. “ఐతదాత్మ్య మిదం సర్వం తత్సత్త్వం స ఆత్మా తత్త్వ మసి శ్వేతకేతో” (ఛా— 6-1-14) “ఇది యంతయు బ్రహ్మాత్మకము బ్రహ్మము దీనికంతటికి అత్మ. శ్వేతకేతూ! నీవును అదియే అయి ఉన్నావు” అని ఉపదేశించినాడు. దీని భావమేమనగ చిదచిత్తులలో అంతర్యామి, పరమాత్మ అతనికి చిదచిత్తులు శరీరము. ఇట్లు చిద చిద్విశిష్టమైన పరమాత్మయే సూక్ష్మదశయందు కారణమని, స్థూల దశయందు కార్యమని వ్యవహరింపబడుచున్నాడు. ఈ విషయము

కాస్త్రముచేతనే తెలియదగియున్నది. పరబ్రహ్మము నిర్వికారముగదా? అది జగద్రూపమున ఎట్లు పరిణమించును? పరిణమించిన గాని అది ఉపాదానకారణము కాజాలదు. కావున నిర్వికారమైన బ్రహ్మమును జగత్తునకు ఉపాదానకారణముగ చెప్పుట అసంగతము అనినచో వాస్తవమున బ్రహ్మము నిర్వికారమే. కాని, అది అన్నిదశలయందును చిదచిచ్ఛరీరకముగ నుండుటచే అ బ్రహ్మమునకు శరీరభూతములైన చిదచిత్తులు వికారాస్పదము అగుచున్నవి. కావున బ్రహ్మము యొక్క నిర్వికారత్వమునకు ఎట్టి బాధయు లేదు. ఈ రీతిగ జగత్తునకు ఉపాదానకారణము నయితయు పరబ్రహ్మమే.

133 సూ — అభిధ్యోవదేశాచ్చ (2) 1-4-24

అర్థ — అభిధ్యా + ఉపదేశాత్ + చ = “తదైక్షత బహుస్యాం ప్రజాయేయేతి” (ఛా- 6-2-3) “నవృట్టవాచ్యమైన అ సరబ్రహ్మము కాను బహురూపముల జనింపవలయునని వంకల్పించినది” అని చెప్పుట వలన ఈ జగత్తునకు నిమిత్తకారణము, ఉపాదానకారణము రెండును సరబ్రహ్మమే యని స్పష్టమగుచున్నది.

134 — సౌక్షాచ్చోభయామ్నావాత్ (3) 1-4-25

అర్థ — సౌక్షాత్ = సౌక్షాత్తుగ (స్పష్టముగ) ఉభయ + అమ్నా నాత్ + చ = ప్రభుత్వమునకు నిమిత్తకారణము, ఉపాదానకారణము బ్రహ్మమే యని భేదము చెప్పుటవలనను ఈ విషయము సిద్ధించుచున్నది.

వివ — “బ్రహ్మ ననం బ్రహ్మ వ స్పష్ట అపీత్ యతో ద్యావా వృథివీ నిష్ఠతక్షః బ్రహ్మ ధృతిష్ఠత్ భువవాని ధారయన్ (తై. బ్ర. 2 అష్ట. 8 ప్ర. అమ) “బ్రహ్మమే ననము. బ్రహ్మమే వృక్షము, దానినుండియే ఈ ద్యావాపృథువులు చెక్కబడినవి” అనుటచే బ్రహ్మము

ఉపాదానకారణమనియు, "ఈ భవనములను బ్రహ్మము ధరించుచున్నది" అనుటచే అది నిమిత్తకారణ మనియు స్పష్టమగుచున్నది.

135 సూ — ఆత్మకృతేః (4) 1-4-26

అర్థ — ఆత్మకృతేః = "తదాత్మనం స్వయమకురుత" (తై. ఆ- 7-1) "అ బ్రహ్మము అనను స్వయముగ జగత్తుగ చేసికొనినది" అనుచు శ్రుతి వరబ్రహ్మమే జగద్రూపమును పొందినట్లు చెప్పుటవలన ప్రపంచమునకు నిమిత్తోపాదాన కారణములు రెండును వరబ్రహ్మమే అని స్పష్టమగుచున్నది.

136 సూ — పరిణామాత్ (5) 1-4-27

అర్థ — పరిణామాత్ = బ్రహ్మము జగద్రూపమున పరిణమించుచున్నదని శ్రుతులవలన తెలియుటచేతను బ్రహ్మము జగదుపాదాన కారణము.

వివ — అవిభక్తవామరూపములైన అతిసూక్ష్మ చిదచిద్వస్తువులను శరీరమున గలిగియుండి కారణదశలో నున్న వరమాత్మ "సోఽకామయత బహుస్యాం ప్రజాయేయ" (తై. ఆ- 8-2) "విభక్తవామ చిదచిద్వస్తు శరీరకుడను కావలయు" నని స్పృశల్పించి, "ఇదం సర్వమన్యజత యదిదం కించ," "దీనినంతటిని నృజించెను." అనగ తనకుశరీరభూతములైన సూక్ష్మచిదచిత్తులను విభజించి "తత్సృష్ట్యా తదేవాను ప్రావిశత్." ఇట్లు విభజింపబడిన చిదచిత్తులయందు తాను అంతరాత్మగా ప్రవేశించి, చేతవాచేతనాత్మక ప్రపంచముగ వర బ్రహ్మము పరిణమించినది. (సప్తత్వద్వాభవత్) అనుచు శ్రుతి బ్రహ్మము జగద్రూపమున పరిణమించుచు, జగత్తునకు ఉపాదాన కారణ మగుచున్న దని స్పష్టము చేయుచున్నది.

శ్రీ శంకరుల భాష్యమున 26వ 27 వ సూత్రములు రెండును ఒకే సూత్రముగ చూపబడినవి.

127 సూ — యోనిశ్చ హి గీయతే (6) 1-4-28

అర్థ — యోనిః + చ = బ్రహ్మము జగత్తునకు యోనిగను (ఉపాదాన కారణముగను) గీయతే హి = కీర్తింపబడుచున్నది గదా!

వివ — “యద్భూతయోనిం పరివశ్యన్తి ధీరాః” (ము-1-1-6)
“భూతయోనియైన బ్రహ్మమును ధీరులు దర్శింతురు” అనుచు పర బ్రహ్మము జగదుపాదాన కారణముగ కీర్తింపబడుచున్నది. ఈ కారణములచేత ప్రపంచమునకు నిమిత్తోపాదాన కారణములు రెండును పరబ్రహ్మమే అని వేదాంత సిద్ధాంతము.

35 సర్వవ్యాఖ్యానాధికరణము 8

128 సూ — ఏతేన నర్వే వ్యాఖ్యాతాః వ్యాఖ్యాతాః 1-4-28

అర్థ — ఏతేన = “జన్మాద్యస్య యతః ” (బ్ర.సూ. 1-1-2)
అను సూత్రమునుండి క్రిందటి సూత్రమువరకు శ్రుతివాక్యములకు కావించిన వ్యాఖ్యానముచే, సర్వే = తక్కిన చుద్రహిరణ్యగర్భాదిపద ఘడితములై, కారణత్వబోధకములైన వేదాంత వాక్యములన్నియు వ్యాఖ్యాతాః = పరబ్రహ్మపరములుగ వ్యాఖ్యానింపబడినవి.

ఈ సూత్రమున “వ్యాఖ్యాతాః” అను పదమును అభ్యసించుట (అనగ రెండుమార్లు ఉచ్చరించుట) అధ్యాయసమాప్తిని తెలియ జేయుచున్నది.

ప్రథమాధ్యాయ చతుర్థపాదము సహ—

ప్రథమాధ్యాయము సంహార

ప్రథమాధ్యాయ చతుర్థపాదార్థ సంగ్రహశ్లోకము

శ్లో॥ సాంఖ్యోక్తప్రక్రియోక్తైస్తదభిమతసృజేస్తత్రసంఖ్యానక్షప్తే!
తత్రోక్తవ్యాకృతైక్యాతన్వపృజినవచనాత్తత్పలావద్యయోగాత్!
భేదాత్కర్తృప్రకృతోద్భృహిశివముఖానేకహేతుశుతేశ్చ,
క్షిప్తంపాదత్రయోక్తం తుతిహృదయసముద్భూతనాదవ్యరక్షత్ ।

తా — అనుమానికాధికరణమునందు “ సుహతః పరమవ్యక్తం ”
(కథ- 1-3-10) అను వాక్యమున గల అన్యక్తశబ్దము ప్రకృతిని
బోధించుటచే ప్రధానమే జగత్కారణము అను పక్షమును- చమసాధి
కరణమునందు “ అజామేకాం ” (శ్వేత- 4-5) అను వాక్యమున
గల “ అజా ” శబ్దము కేవలప్రకృతియే జగత్కారణము అని బోధించు
చున్నది అను పక్షమును- సంఖ్యోనసంగ్రహాధికరణమునందు “ పంచ
పంచజవాః ” (బృ- 4-4-2) అను పదము సాంఖ్యుల ఇరుపదియైదు
తత్త్వములను బోధించుచున్నది అను పక్షమున- కారణత్వాధి
కరణమునందు- “ తద్దేధం తర్హ్యవ్యాకృతమాసీత్ ” (బృ- 3-4-7)
అను వాక్యమున గల “ అవ్యాకృత ” శబ్దము ప్రకృతివాచకము అను
పక్షమును- జగద్వాచిత్యాధికరణమునందు “ యో వై బాలక ని
తేషాం పురుషాణాం కర్తా యన్య వై తత్కర్మ ” (కౌషీత- 4-1-8)
అను వాక్యమున గల కర్మ శబ్దము జీవుల పుణ్యపాపరూప కర్మ
వాచకము అనుటచేత అచట ఉపాన్యుడుగ పేర్కొనబడిన పురుషుడు
సాంఖ్యుల ఇరుపదియైదుతత్త్వమైన పురుషుడు అనుపక్షమును- వాక్యా
న్వయాధికరణమునందు పరబ్రహ్మ జగత్కారణ మను పక్షమున “ నవా
అరే తత్యాః కామాయ పతిః ప్రియోభవతి..... ఆత్మనస్తు కామాయ
సర్వం ప్రియంభవతి ” (బృ- 3-5-3) ఇత్యాది వాక్యముచే తెలుప

ఐదు * వతిపుత్రాది” రూపకర్మఫలదోషవంబంధము అతనికి ఏర్పడును అను పక్షమును— ప్రకృత్యధికరణమునందు ప్రపంచసృష్ట్యాదులకు నిమిత్త, ఉపాదానకారణములు భిన్నములు అను పక్షమును— సరవ వ్యాఖ్యానాధికరణము నందు “హిరణ్యగర్భస్సమవర్తతాగ్రే” (తై.నా.రా), “నవన్న చానత్ శివ ఏవ కేవలః” (శ్వేతా) ఇత్యాది ప్రతివాక్యములు బ్రహ్మరుద్రాదులను జగత్కారణమని బోధించు చున్నవి అనుపక్షమును— నయుక్తికముగ ఖండించి ఈ అధ్యాయము వందలి మొదటి మూడుపాదములచే స్థాపించబడిన “పరబ్రహ్మ త్రేమన్నారాయణదే, జగత్కారణమును” అను వేదాంత సిద్ధాంతమును స్థిరీకరించిరి.



శ్రీరస్తు

శ్రీమతే రామానుజాయ నమః

ద్వితీయాధ్యాయము (అవిరోధాధ్యాయము)

ప్రథమపాదము - స్మృతిపాదము

36 స్మృత్యధికరణము 1 (2)

సాంఖ్యస్మృతి అవైదిక మగుటచే ప్రమాణము కాదు.

139 సూ — స్మృత్యనవకాశదోషప్రసంగ ఇతిచేన్నావ్యస్మృత్య
నవకాశదోషప్రసంగాత్ (1) 2-1-1

పద — స్మృతి + అనవకాశదోషప్రసంగః, ఇతిచేత్, వ, అన్య
స్మృతి + అవకాశదోష ప్రసంగాత్

అర్థ — స్మృతి + అనవకాశదోషప్రసంగః ఇతిచేత్ = తత్త్వ
ప్రతిపాదక మగు సాంఖ్యసిద్ధాంతమును అంగీకరింపని యెడల అది
నిరుపయోగము కావలసివచ్చును గదా! అనినచో, న = అట్లు కాదు.
అన్యస్మృతి + అనవకాశదోషప్రసంగాత్ = బ్రహ్మము జగత్కారణము
అను సాంఖ్యేతరములైన మన్వాదిస్మృతులు నిరుపయోగములు
కావలసివచ్చును. కావున మన్వాది స్మృతులకు విరుద్ధమైవ సాంఖ్య
స్మృతిని అంగీకరింపరాదు.

వివ — కపిలమహర్షి సాంఖ్యమతమునకు ప్రవర్తకుడు. అతడు
ప్రధానము జగత్కారణము అని చెప్పినాడు. అతని సాంఖ్యస్మృతి
కేవల తత్త్వప్రతిపాదకపరము. కావున అ సిద్ధాంతమును అంగీకరిం
పని యెడల అది నిరవకాశమగును గదా! అని పూర్వవక్షి ఆశయము.
కాని, సాంఖ్యస్మృతి మన్వాదిస్మృతులకు విరుద్ధమైవది. సాంఖ్యస్మృతిని
ప్రమాణముగ అంగీకరించినచో మన్వాదిస్మృతులు నిరవకాశములగును

మన్వాదిస్మృతులు ఈవినిషత్సిద్ధాంతములకు అనుకూలములైనవి. ఈవినిషత్తులు, మన్వాదిస్మృతులు. సర్వజ్ఞము, సర్వశక్తమునైన పర బ్రహ్మము జగత్కారణము అని బోధించుచున్నది మఱియు "యదైవ మనురవదత్ ఓద్భవజమ్" "మనుష్య ఏది వల్కిన అది బాహ్యము" అని మనుస్మృతి ప్రశంసించబడియున్నది కావున మన్వాదిస్మృతుల ననుసరించి బ్రహ్మకారణతావాదమునే అంగీకరింపవలయును.

140 నూ — ఇతిరేషాం చానుపలభ్యైః (2) 2-1-2

అర్థము — ఇతిరేషాం = కపిలనుపర్వతంబే ఇతరులైన మన్వాదుల మతములలో, అనుపలభ్యైః + చ = కేవలప్రధానమే జగత్కారణము అను సిద్ధాంతము చూపట్టకపోవుటవలనను సాంఖ్యసిద్ధాంతము ప్రమాణము కాదు.

37 యోగప్రత్యుత్త్యధికరణము 2

యోగమతము సయితము ప్రమాణము కాదు.

141 నూ — ఏతేన యోగః ప్రత్యుత్తః 2-1-3

అర్థము — ఏతేన = ఈ సాంఖ్యస్మృతి నిరాసముచేత స యోగః = యోగవృత్తియు, ప్రత్యుత్తః = నిరాకరింపబడినది.

వివరము — సాంఖ్యులు ఈశ్వరుని అంగీకరింపరు. యోగమతస్థులు ఈశ్వరుని అంగీకరించినను, అతడు ప్రపంచమునకు నిమిత్తకారణమని అందురు. ఇది వేదాంతసిద్ధాంతమతమునకు విరుద్ధమగుటచే యోగమతము సయితము అప్రమాణికమగుచున్నది. జగత్తునకు నిమిత్తపాదానకారణములు రెండును పరబ్రహ్మమే యని వేదాంత సిద్ధాంతము.

38 విలక్షణత్వాధీకరణము 3 (9)

బ్రహ్మకారణతావాదము న ఆక్షేపపరిహారములు

142 సూ — న విలక్షణత్వాదవ్య తథాత్వం చ శబ్దాత్ (2) 2-1-4

అర్థ — విలక్షణత్వాత్ = కారణమైన పరబ్రహ్మముకంటె కార్యమైన జగత్తు విలక్షణమైనందువలన, న = జగత్తు బ్రహ్మకార్యము కాదు. అవ్య = ఈ జగత్తునకు, తథాత్వమ్ = బ్రహ్మముకంటె వై లక్షణ్యము, శబ్దాత్ + చ = “విజ్ఞానం చ అవిజ్ఞానం చ” (తై. ఆ. ౪) “విజ్ఞానము నయి అవిజ్ఞానము నయి” మొదలైన వేదవాక్యముల వలనను తెలియుచున్నది.

వివ — సుఖదుఃఖవమ్మిశ్రమై, చిదచిన్మిశ్రమైవ ఈ జగత్తు బ్రహ్మమునకు విరుద్ధమైవ స్వభావము కలిగియున్నది. కావున కార్య కారణములకు ఉండవలసిన సారూప్యము బ్రహ్మమువకును, జగత్తు నకును లేనందువలన బ్రహ్మము జగత్కారణము కాజాలదు.

143 సూ — అభిమానివ్యవదేశస్తు విశేషానుగతిభ్యామ్

(2) 2-1-5

అర్థ — అభిమానివ్యవదేశః + తు = “తం పృథివ్యబ్రవీత్” (యజు. వే. ౧ కాం. ౧-2) “అతనిని గురించి పృథివి పలికినది” ఈ మొదలైన వేదవాక్యములు పృథివ్యాద్యభిమానిదేవతలను పుర స్కరించుకొని ప్రయుక్తములైనవి. విశేష + అనుగతిభ్యామ్ = “హస్తా హమిమాస్తిస్థో దేవతాః” (ఛా-6-౩-2) “తేజస్సు, జలము, భూమి అను ఈ ముగ్గురుదేవతలను అనుప్రవేశించి” అను వాక్యమున దేవతాశబ్దమును పృథివ్యాదులకు విశేషముగ ప్రయోగించుటవలనను, “అగ్నిర్వాగ్భూత్వాముఖం ప్రావిశత్” (ఐత- 2-4) “అగ్ని వాక్కు

అయి ఘృణమును ప్రవేశించును. ఈ మొదలైన వేదనాక్షయములు అగ్నివ్యధలకు వాగాదులయందు అనుప్రవేశమును చెప్పుటవలెనను కేనల వృథివ్యాదులు అచేతములే. అచేతనములైన అట్టి వృథి వ్యాదులు జ్ఞానస్వభావమైన బ్రహ్మముయొక్క కార్యము కాబాలవు. కావున బ్రహ్మము జగదుపాదానకారణము కాదు అని పూర్వవక్షము.

144 నూ — దృశ్యతే తు (3) 2-1-6

అర్థ — దృశ్యతే + తు = వరస్పరము విలక్షణములైన కార్య కారణములు లోకమున చూసట్లుచున్నవి. కావున తనకరణ విలక్షణ మైన జగత్తునకు బ్రహ్మము కారణమగుటలో విప్రతిపత్తి లేదు. భ్రమ రమునుండి కీటకము పుట్టుట ఇందులకు ఉదాహరణము.

145 నూ — అసదితిచేన్న ప్రతిషేధమాత్రత్వాత్ (4) 2-1-7

అర్థ — అసత్ + ఇతిచేత్ = కార్యకారణములు వరస్పరము విలక్షణము లగు వక్షమువ కారణమువందు కార్యము ఉండదు అను అనత్కార్యవాదులను తిరిగికరింపవలసి వచ్చును గదా! అనివచో, న = అట్టి అసలేము లేదు. ప్రతిషేధమాత్రత్వాత్ = కార్య కారణము లకు సారూప్య నియమములను మాత్రమే ప్రతిషేధించుటవలన.

వివ — కారణమునందు కార్యము సూక్ష్మరూపమున నుండు నని సత్కార్యవాదులమతము. వేదాంతము సత్కార్యవాదులు. కార్య కారణములు విలక్షణములై యుండువక్షమువ కారణమువందు కార్యము లేనట్లేగా! అనిపూర్వవక్షము. కార్యకారణములలో వైలక్షణ్యమున్నంత మాత్రమున వాని కార్యకారణభావమునకు విరోధములేదు. కారణ దశలో నున్న వస్తువే విలక్షణమగు మరియొకరూపముతో కార్య మగు

చున్నది. కావున సత్కార్యవాదమునకు గాని, జగత్తు బ్రహ్మ కారణ మనుటలో గాని విప్రతిపత్తి లేదు.

146 నూ — అపీతౌ తద్వత్ప్రసంగాదసమంజసమ్ (5) 2-1-8

అర్థ — అపీతౌ = ప్రత్యయమునందు, తద్వత్ + ప్రసంగాత్ = జగత్తునందలి దోషములు బ్రహ్మమునందు ఏర్పడవలసియుండుట వలన, అసమంజసమ్ = బ్రహ్మము జగత్కారణ మను వాదము సమంజసము కాదు.

వివ — జగత్తునకు బ్రహ్మము కారణమగు వక్షమున ప్రశయము నందు జగత్తునందలి దోషము లన్నియు బ్రహ్మమునందు సంక్రమించును. కావున బ్రహ్మకారణతావాదము అసమంజసము అని పూర్వవక్షము.

147 నూ — నతు దృష్టాంత భావాత్ (6) 2-1-9

అర్థ — నతు = పై వాదము పరికాదు. దృష్టాంతభావాత్ = జగత్తుయొక్క దోషములు బ్రహ్మమున కంటవనుటకు దృష్టాంత ముండుటవలన.

వివ — చిదదిదాత్మకమైన ఈ ప్రపంచము పరబ్రహ్మము నకు శరీరము. పరబ్రహ్మము దీనికి అంతర్యామి, కారణదశయందును ఈ శరీరాత్మకభావము. జగద్రహ్మములకు అనువర్తించును. వాల్మీయౌపవాదిదశలవలన కలుగు పరిణామములు శరీరమాత్రనిష్ఠములై, ఆత్మకు ఏ విధముగ అంటవో, అదే విధముగ బ్రహ్మకు శరీరములైన చేతనాచేతనముల దోషములు ఏ దశయందును బ్రహ్మమువకు అంటవు అని భాసము.

148 — స్వవక్షదోషాచ్చ (7) 2-1-10

అర్థ — స్వవక్షదోషాత్ + చ = సాంఖ్యనకే తన నక్షమైవ ప్రధానకారణతావాదమునందు ఈ అసామాంజస్యము ఉండుటవలనను ప్రధాన కారణతావాదము గ్రాహ్యము కాదు,

వివ — నిర్వికార ధై న పురుషుడు ప్రకృతి సాన్నిధ్యమునందు దాని కర్తృత్వాది ధర్మమును తవయందు అధ్యనసించుకొనుచేత జగత్ప్రవృత్తి ఏర్పడుచున్నదని సాంఖ్యుని మతము. ప్రకృతియు పురుషసాన్నిధ్యమున ఆతని వైశన్యధర్మమును తనయందు అధ్యవసించుకొని, జగత్ప్రవృత్తి కారణమగుచున్నదని సాంఖ్యుడుతలంచును. కాని, అచేతనమైన ప్రకృతియందు వైశక్యన్యాధ్యాస కాని, నిర్వికారు ధై న పురుషునియందు ప్రకృతిధ్యాస కాని అసంగతము. ప్రకృతి పురుషుల వరస్పరసాన్నిధ్యము ఎప్పుడును ఉండుటచేత ముక్త పురుషునియందను ఈ అధ్యాసనను అంగీకరింపవలసివచ్చును. అపు డీక అతనికి ముక్తి ఎక్కడిది? కావున సాంఖ్యుని ప్రధానకారణవాదము అసంమజనము. గ్రాహ్యకారణవాదమే సమజనము,

149 నూ — తర్కప్రతిష్ఠానాదపి (8) 2-1-11

అర్థ — తర్క + అప్రతిష్ఠానాత్ + ఆపి = తర్కము స్వత శ్రముగ నిలవకాలిక పోషణవలనను కేవలతర్కము లకమైన సాంఖ్య మతము ప్రమాణము కాదు.

వివ — తర్కమునకు స్థిరత్వము లేదు. జలవత్తరములైన యుక్తులచే తర్కము క్షణక్షణమునను బలహీనమగును. ఇట్టి కేవల తర్కముతో ప్రధానవాదమును సాంఖ్యులు ప్రవచించిరి. దీనిని బౌద్ధులు తమ తర్కబలముతో నిరసించిరి. బౌద్ధతర్కమును వైది కులు ఖండించిరి. కావున కేవల తర్కము ఏ అంశమును నిర్ధారణ

చేయజాలదు కావున వైదికులు, నేనామకూల తర్కమునే ప్రగహించి, బ్రహ్మకారణనాదమును అంగీకరించిరి.

150 గూ — అన్యథాను మేయమితిచేదేవమత్యునిర్వోక్షప్రసంగః
(9) 2-1-12

అర్థ — అన్యథా = మరయొక విధముగ. అనుమేయం = ప్రధానకారణవాదమును అనమన ప్రమాణము ద్వారా తెలిసికొనవలయును. ఇతిచేత్ = అనినచో, ఏవభుపి = ఇట్లైనను, అనిర్వోక్షప్రసంగః = విముక్తిలేదు.

వివ — అనుమనము ద్వారా సాంఖ్యుని ప్రధానకారణవాదమును సాధింతుమన్నను తర్కసహకారము లేనిది. అనమనము సిద్ధింపదు. కావునను కేవల తర్కము గలకడ లేని దగుటవలనను ప్రధానకారణవాదము సమంజసము కాదు.

శ్రీ శంకరులు ఈ పాదము నందలి 11వ, 12వ సూత్రములను రెండింటిని కలిపి ఒక్కటిగా గైకొనిరి. మరియు, 12వ సూత్రమున “అనిర్వోక్ష” పదమువకు మారుగా “అవిమోక్ష” అను పదమును ఆదరించిరి.

39 శిష్టపరిగ్రహాధికరణము 4

శిష్టులు పరిగ్రహింపని కణాదాది మతములు అస్మిమాణికములు.

151 — ఏతేన శిష్టాపరిగ్రా అపి వ్యాఖ్యాతాః 2-1-13

అర్థ — ఏతేన = ఈ సాంఖ్యమతనిరాకరణముచేత, శిష్ట + అపరిగ్రహః + అపి = వైదికులచే పరిగ్రహింపబడని కణాదగౌతమ మతములు కూడ, వ్యాఖ్యాతాః = కేవల తర్కమూలము లగుటచే నిరస నియములుగ వ్యాఖ్యానింపబడినది.

శ్రీశంకరులు ఈసూత్రమునగల శిష్టావరిగ్రహాః అను అసమాస పదమును శిష్టాః అవరిగ్రహాః అనురెందువ్యస్తపదములుగ స్వీకరించిరి.

40 భోక్త్రాప్రత్యధికరణము 5

పరమాత్మ జగచ్చరీరకుడైనను జీవునివలె సుఖదుఃఖభోక్తృ కానవపరము లేదు.

152 సూ — భోక్త్రాప్రతీరవిభాగశ్చేత్సత్సాల్లోకవత్ 2-1-14

అర్థ — భోక్తృ + ఆసత్తేః = “బ్రహ్మము చేతనాచేతనశరీరకమైనచో సుఖదుఃఖాదిభోక్తృ కావలసియున్నందువలన, అవిభాగః + చేత్ = జీవులకును, బ్రహ్మమునకును భేదము లేకపోవును అనినచో, స్యాత్ = ఆ భేదము ఉండును. లోకవత్ = లోకమునందువలె.

విన — లోకమున దండించువాడు దండింపబడువాడు ఇద్దరు శరీరులైనంతమాత్రమున దండింపబడువానికిగల్గు బాధలు దండించువానికి ఎట్లు కలుగవో అట్లే పరమాత్మ చేతనాచేతన శరీరకుడైనను చేతనాచేతన గతదోషములు అతనికి సంక్రమింపవు. కర్మవశ్యమైన శరీరమునుబట్టియే జీవునికిని సుఖదుఃఖాది భోగము సంభవించుచున్నది. ముక్తపురుషుడు అకర్మవశ్యశరీరము గల్గి (స ఏకధా భవతి త్రిధా భవతి (భా- 7-28-2) యున్నను అతనికి దుఃఖానుభవము లేదు గదా! కావున జీవపరభేదము నిరాపాదము.

41 ఆరంభకాధికరణము 6

కార్యకారణములు అభిన్నములు.

153 సూ — తదనన్యత్వమారంభణశబ్దాశ్చిభ్యః (1) 2-1-1

అర్థ — తత్ + అవస్యత్వం = ఈ జగత్తు తనకు కారణమైన

పరబ్రహ్మముతో అభిన్నమైన దను విషయము, అరంభణ శబ్ద + అదిభ్యః = “వాచారంభణం వికారో నామధేయం మృత్తికేత్యేన సత్యం” (భా- ౧-1-5) ఈ మొదలైన “అరంభణ, శబ్దముతో ప్రారంభమగు శ్రుతివాక్యములవలన తెలియుచున్నది.

వివ — “వాచారంభణం వికారో నామధేయం మృత్తికేత్యేన సత్యం” (భా- ౧-1-5) అర్థభృతే ఇతి అరంభణం = అలంభనం, అనగా స్పృశింపబడునది అని అర్థము, వికారమనగా ఉపాదాన కారణమైన మృత్తికాదులు ఘటాదిరూపమున పరిణమించుట. నామధేయ మనగా ఘటము పటము మొదలగు నామములు అని అర్థము. ఇట్లు ఘటాదిరూపవికారము, ఘటము పటము మొదలగు నామధేయము “నీళ్లు తీసికొని రమ్ము” మొదలైన వాగ్వ్యవహారము సిద్ధించుటకై మృత్తికనే స్పృశించుచున్నవి అని భావము. లోకమున ఒకడు నీళ్లు తెమ్మని ఆదేశింపగ మరియొకడు కుండతో నీళ్ళను తెచ్చును. ఇచట కుండ అనునది నీళ్లు తెచ్చుటకు అనువైన ఆకారము గల మట్టియే గదా! మట్టియే కుండగ రూపొందింపబడినది. ఆ రూపమునుబట్టియే ఆ మట్టికి “కుండ” అను పేరు పెట్టబడినది. కావున ఆ మట్టికి వికారనామధేయములు వ్యవహారసిద్ధికై ఏర్పడినవి. ఇచట కుండ మట్టికంటె భిన్నమైనదికాదు గదా! కుండ కార్యము కాగా మట్టి దానికి ఉపాదానకారణ మగుచున్నది. ఇదే విధముగ పరబ్రహ్మమే జగద్రూపమున పరిణమించుటచే పరబ్రహ్మము జగత్తు అభిన్నములు. కాని కొందఱు కార్యకారణములు భిన్నములని అందురు. ఉదాహరణమునకు మట్టి-కుండ అనువానిని తీసికొందము. మట్టిని మట్టి అని అందుము, కుండని కుండ అని అందుము. శబ్దములు మారినవిగదా!

ఇట్లే కుండ ఉన్నదా యని అడిగినచో అవట దానికి ఉపాసకారణమైన మట్టియున్నను కుండ లేదు అనియే సమాధానము చెప్పును. కుండనలన కలుగు ఉపయోగములు మట్టివలన కలుగవు గదా! అని వీరి ఆశయము. కాని వేదాంతులు కార్యకారణములలో నామరూపాది భేదమున్నను అవి అభిన్నములని భావించురు. ఇదియే యుక్తము.

154 నూ — భావే చోపలభ్యే (2) 2-1-16

అర్థ — భావే చ = కార్యదశయందును ఉపలభ్యే = కారణద్రవ్యము చూపట్టుచున్నందువలన కార్యకారణములు అభిన్నములు.

వివ — ఘటరూపకార్యముగ పరిణమించిన దశయందును మట్టి చూపట్టుచునే యున్నది గదా! కావున కార్యమైన ఘటము తనకు కారణమైన మట్టికంటె ఎట్లు భిన్నమగును? కావున కార్యకారణములు అభిన్నములు. అందుచేతనే బ్రహ్మకార్యమైన జగత్తు బ్రహ్మమకంటె భిన్నము కాదు.

155 నూ — సత్త్వాచ్చాపరస్య (3) 2-1-17

అర్థ — అనరస్య = కార్యము, సత్త్వాత్ + చ = తన కారణమునందు ఉండుటవలనను కార్యకారణములు అభిన్నములు.

వివ — కారణమునందు అవ్యక్తముగ కార్యము ఉండును. కారణమునందు లేనిచో అది దాని కాత్యమెట్లుగును? వ్యక్తదశను కార్యమనియు అవ్యక్తదశను కారణమనియు అందురు. అంతమాత్రమున కార్యకారణములు భిన్నములు కావు.

156 నూ — అసద్వ్యవధేశాన్నేతిచేన్న ధర్మాంతరేణ వాక్యశేషాద్యుక్తేశ్శబ్దాన్తరాచ్చ (4) 2-1-18

వద — అసత్ + వ్యవదేశాత్, న, ఇతి చేత్, ధర్మ + అస్త
రేణ, వాక్యశేషాత్, యుక్తేః, శబ్ద + అస్తరాత్, చ

ఆర్థ — అసత్ + వ్యవదేశాత్ = “అసదేవేదమగ్ర అసీత్ (ఛా-
రి-2-1) ఈ ప్రపంచము సృష్టికి పూర్వము అసత్తుగ (లేనిదిగ) ఉండి
నది. మొదలైన వాక్యములందు జగత్తు సృష్టికి పూర్వము లేదని
చెప్పుటవలన, న + ఇతిచేత్ = కారణమునందు కార్యముండును అని
చెప్పుట యుక్తము కాదు. అనుచో, న = అట్లు కాదు. ధర్మ +
అస్తరేణ = సృష్టికి పూర్వము ఈ ప్రపంచము స్పష్టమగు గోచరింపక
పోయినను సూక్ష్మావస్థయందు రూపాంతరముతో నుండుటచేతను,
వాక్యశేషాత్ = “తదస దేవ సన్నో క్షుదత స్వామితి” (యజు.
2 అష్ట- 2-8) అ అనత్తైనదే సత్తు కావలయు వని సంకల్పించివది.
అను తరువాతి వాక్యమువలన అ అనత్తే సంకల్పించినట్లు తెలియుట
వలనను, యుక్తేః = ఘటము ఉన్నది, ఘటము లేదు అను వ్యవ-
హారము ఆట్టి నామరూపములు గల మృత్తికనుబట్టియే గాని శేవల
మృత్తికనుబట్టి కాదు అను యుక్తివలనను శబ్ద + అస్తరాత్ + చ =
“స దేవ సోమేదమగ్ర అసీత్” (ఛా- రి-2-1) ఈ ప్రపంచము
సృష్టికి పూర్వము సత్తుగ (“సత్” అని మాత్రమే చెప్పదగినదశలో)
ఉండినది అను మరియొక వేదవాక్యమువలన జగత్కారణవస్తువు
“సత్తు, అని తెలియుటవలనను జగద్రూపకార్యము బ్రహ్మరూప
కారణమునందు ప్రళయకాలమున అస్పష్టముగ సూక్ష్మరూపముతో
ఉన్నదని అంగీకరింపవలయును.

వివ — “అసదేవేదమగ్ర అసీత్ (ఛా- రి-2-1) ఇదం వా
అగ్రే నైవ కించనాసీత్ (యజు. 2. అష్ట- 2-8) మొదలైన వేద

వాక్యములు జగద్రూపకార్యము సృష్టికి పూర్వము లేదని సృష్టముగ చెప్పుటచేత వేదాంతులును అసత్కార్యనాదములను అంగీకరింపవలయును అని పూర్వపక్షము. దీనికి సమాధానము పై వేదవాక్యముల యందుగల అసత్తనుపదమునకు పూర్తిగా లేనిది అని అర్థము కాదు. ఆ అసత్తే జగద్రూపమును తల్పవలయునని సంకల్పించిన దని తరువాతి వాక్యము చెప్పుచున్నదిగదా! కావున “అసత్తు అనగ దర్శించుటకు సాధ్యము కానంతటి సూక్ష్మదశలో నున్న దనియే అర్థము. ఇట్లే ఘటము లేదు అను నపుడు దాని ఉపావాసకారణమైన మృత్తిక లేదు అని అర్థము కాదుగదా! అ మృత్తికయందు ఘటము సూక్ష్మావస్థలోనున్నది. స్థూలావస్థలో లేనందువలన ఘటము లేదని అనుచున్నాము. కావున ప్రపంచము ప్రళయకాలమున సూక్ష్మావస్థయను మరియొక రూపముతో వరబ్రహ్మమునందు లీనమై యున్నదని గ్రహింపవలయును. “నదీన సౌమ్యేదమగ్ర అసీత్” అను వేదవాక్యము వృష్టికి పూర్వము ఈ ప్రపంచము సద్రూపమున నున్నట్లు చెప్పుట వలన పై “అసత్” అను పదమునకు సృష్టముగ గోచరింపనిది అనియే అర్థము. కావున ప్రపంచము తనకు కారణమైన బ్రహ్మమువందు ఏదో ఒకరూపముతో సర్వదాఉండుటచేత కార్యకారణములు అభిన్నములు.

శ్రీ శంకరుల భాష్యమున ఈ సూత్రము రెండు సూత్రములుగ చూపబడినది. “అనద్య్వపదేశాత్.... వాక్యశేషాత్” అనునది ఒక సూత్రముగను “యుక్తేః శబ్దాంతరాచ్చ” అనునది వేరొక సూత్రముగను వ్యాఖ్యానింపబడినది.

157 సూ — పటవచ్చ (6) 2-1-13

అర్థ — పటవత్ + చ = వస్త్రమువలెను జగత్తు బ్రహ్మభిన్నము

వివ — నూలు పడుగుపేకలుగా నేయబడి వస్త్ర మగుచున్నది

నూలుకు మించి నస్త్రమునందు వేరొక వస్తువు వీడియు లేదు. వస్త్రము తయారగుటకు ముందు వస్త్రము లేదు, అనినచో దానికి కావలసిన నూలు కూడ లేదని అర్థము కాదు గదా! కావున నూలు వస్త్రము ఎట్లు అనన్యములో అట్లే బ్రహ్మము జగత్తు అనన్యములు. నూలుఉన్నను వస్త్రము లేదు అని చెప్పినట్లే బ్రహ్మమున్నను ప్రపంచము లేదు (అనత్) అని చెప్పుట సంగతమే.

158 నూ — యథా చ ప్రాణాదిః (6) 2-1-20

అర్థ — యథా = ఎట్లు, ప్రాణ + ఆదిః = ఒకే వాయువు శరీరమునందు వివిధములైన భాగములలో సంచరించుచు ప్రాణము అపాసము మొదలైన పేరను కలిగియున్నదో అట్లే ఒకే బ్రహ్మము నామరూపభేదములతో భాసించుచు జగద్రూప కార్యమగుచున్నది. కావున కార్యకారణములు అభిన్నములని సిద్ధాంతము.

42 ఇతరవ్యవదేశాధికరణము 7

పరమాత్మ జీవులు భిన్నతత్త్వములు.

159 నూ — ఇతరవ్యవదేశాధికరణాదిదోషప్రసక్తిః (1) 2-2-21

అర్థ — ఇతరవ్యవదేశాత్ = “అయమౌత్మా బ్రహ్మ” (బృ- 6-4-5) “ఈ అత్మ బ్రహ్మము” మొదలైన ఉపనిషద్వాక్యములు బ్రహ్మమే జీవుడు అని చెప్పుటవలన, హిత + ఆకరణ + ఆది దోషప్రసక్తిః = తనకు హితమును వేసికొనకపోవుట ఈ మొదలైన దోషములు సంభవించును. కావున బ్రహ్మము జగత్కారణము కాదు అని పూర్వపక్షము.

వివ — జగత్కారణమైన బ్రహ్మము జీవులు అభిన్ను అని

కొన్ని ఉపనిషద్వాక్యములు బోధించుచున్నవి. జీవాభిన్నుడైన వరబ్రహ్మమే జగత్కారణమగు వక్షమున ప్రవంచస్పృష్టి జీవునికి హితముగనే ఉండవలయును. అహితమును ఎవడును తనకుతానుగా చేసికొనడు గదా! కావున బ్రహ్మము జగత్కారణము కాదని పూర్వ వక్షము.

సూ160 — అధికం తు భేదనిర్దేశాత్ (2) 2-1-22

అర్థ— అధికం + తు = బ్రహ్మము జీవునికంటె వేరైనది, భేద నిర్దేశాత్ = స్పష్టముగ భేదమును చెప్పియున్నందువలన.

వివ — “ప్రధానక్షేత్రజ్జపతిః గుణేశః ” (శ్వేతా- 6-16) ప్రకృతికి జీవునకు అధిపతియైనవాడు గుణములతో శోభిల్లువాడు వర మాత్మ. ఈ మున్నగు వేదవాక్యములు జీవాత్మ వరమాత్మలకు భేదమును చెప్పుచున్నవి. కావున హితాకరణాదిదోషప్రసక్తి లేదు.

161 సూ — అశ్నాదివచ్ఛ తదనువవత్తిః (3) 2-1-23

అశ్న + ఆదివత్ = రాయి రచ్చ మొదలగు అచేతనములకు వలెనే జీవునికిని, తత్ + అనువవత్తిః = ఆ బ్రహ్మముతో అభేదము ఉపపన్నము కాదు. కావున హితాకరణాదిదోషప్రసక్తి కలుగదు.

43 ఉపసంహారదర్శనాధికరణము 8

జగత్తునకు త్రివిధకారణములు బ్రహ్మమే.

162 సూ — ఉపసంహారదర్శనాచేతిచేన్న క్షీరవద్ధి (1) 2-1-2

అర్థ— ఉపసంహారదర్శనాత్ = ఒక కార్యమును నెరవేర్చునపుడు అనేక సాధనములను కూడ్చుకొనుటను చూచుచున్నందువలన, స +

ఇతిచేత్ = అట్టి సాధనసంపద లేని కేవలబ్రహ్మము జగత్కారణము కాజాలదు అనినచో, న = అట్లు కాదు క్షీరవత్ + హి = పాలవలె.

వివ — పాలు పెరుగుగా మారునపుడు ఎట్టి సాధనసంపదము ఎట్లు అపేక్షింపదో అట్లే పరబ్రహ్మము జగత్తును సృజించునపుడు సాధన సంపద లేకయే సృజించుచున్నది. కావున బ్రహ్మము జగత్కారణ మగుటలో బాధలేదు.

163 సూ — దేవాదివదపి లోకే (2) 2-1-25

అర్థ — లోకే = తమ తమ లోకములో, దేవాదివత్ + అపి = దేవతా దులు తమ విచిత్రశక్తిచే సంకల్పమాత్రమున అనేక రూపములము ధరించునట్లు బ్రహ్మము విచిత్రశక్తికలది కనుక సంకల్పమాత్రమున జగత్సృష్టి గావింపగల్గుచున్నది. కావున బ్రహ్మము జగత్కారణము.

44 కృతస్మిప్రసక్తిర్నిరవయవత్వశబ్దకోపా నా

బ్రహ్మము విచిత్రశక్తులు గలది.

164 సూ — కృతస్మిప్రసక్తిర్నిరవయవత్వశబ్దకోపా నా

(1) 2-1-26

అర్థ — కృతస్మిప్రసక్తిః = బ్రహ్మము జగత్కారణ మగుచో అది అవయవములు లేనిది కావున ఆ బ్రహ్మమంతయు జగత్తుగా పరిణ మింపవలయును, నిరవయవత్వశబ్దకోపా + నా = అట్లు కానివక్షమున బ్రహ్మము నిరవయము అనగా అవయవములు లేనిది అను పైదిక సిద్ధాంతమునకు ప్రకోపము (భంగము) కలుగును. కావున పరబ్రహ్మము జగత్కారణము కాదు అని పూర్వపక్షము.

165 సూ — కృతేస్తు శబ్దమూలత్వాత్ (2) 2-1-27

అర్థ — కృతేః + తు = వేదప్రమాణమువలన బ్రహ్మము జగత్కారణ మను నాదమునకు పై దోషములు సంభవింపవు. శబ్ద

మూలత్వాత్ = విచిత్రశక్తియుక్తమైన బ్రహ్మము జగత్కారణమని వేదవాక్యములద్వారా తెలియుటవలన.

వివ — బ్రహ్మము ఈ జగత్తున చూపట్టు సకలపదార్థముల కంటెను విలక్షణమైన దని విచిత్రశక్తియుక్తమని వేదమే బోధించుట వలన కార్యదశయందును, కారణదశయందును బ్రహ్మముపరిపూర్ణతను కలిగియుండును. గోత్యజాతిని అంగీకరించువారి మతమువ గోత్యరూపజాతి ప్రతి పశువువందును పరిపూర్ణముగనే ఉండునుగదా కావున కృతస్మిప్రసక్త్యాదోషప్రసక్తి యేర్పడదు.

166 సూ — ఆత్మని చైవం విచిత్రాశ్చ హి (3) 2-1-28

అర్థ — ఆత్మని చ = జీవాత్మయందును, ఏవం = ఇట్లు అచిద్విలక్షణములైన ధర్మములు చూపట్టుచున్నవి, విచిత్రాః + చ హి = అచేతనములైన అగ్ని, జలము మున్నగునానియందును పరస్పర విలక్షణములైన అనేక విచిత్రశక్తులు చూపట్టుచున్నవి గదా! కావున బ్రహ్మము విచిత్రశక్తియుక్తమై జగత్కారణమగుటలో వాధకములేదు.

167 సూ — పృథక్దోషాచ్చ (4) 2-1-29

అర్థ — పృథక్దోషాత్ + చ = సౌఖ్యమతమునను ఈ దోషములు సంభవించుటవలన బ్రహ్మకారణవాదము శ్రేయస్కరము

వివ — వేదాంతల మతమున బ్రహ్మము ఎట్లు నిరవయవమో అట్లే సౌఖ్యుల మతముచ ప్రకృతియు నిరవయవము. కావున సౌఖ్యులు చెప్పిన కృతస్మిప్రసక్తి, నిరవయవత్వహి అనుదోషములు వారి మతమువనే అనిపార్యములు. బ్రహ్మము విచిత్రశక్తి విశిష్టమగుటవలన ఈ దోషములు వేదాంతమతమున సంభవించవు.

168 సూ — సర్వోపేతా చ తద్ధర్మనాత్ (5) 2-1-30

అర్థ — సర్వ + ఉపేతా చ = వరదేవత (వరబ్రహ్మము) జగత్స్పృష్టికి కావలసిన సకలశక్తులతో కూడియున్నది. తత్ + దర్శనాత్ =

ఆ విధముగా వేదమున నూపట్టుటవలన.

వివ — “పరాన్య శక్తిః వివిధైవ శ్రూయతే” (శ్వేత. 2-16) “ఆ బ్రహ్మముయొక్క ఉత్తమమైన శక్తి వివిధముగ వినబడుచున్నది. ఈ మొదలైన వేదవాక్యములవలన పరబ్రహ్మము జగత్సృష్టికి కావలసిన సకల శక్తులను కలిగియున్నదని తెలియుచున్నది. కావున పరబ్రహ్మమే జగత్కారణము.

169 నూ — వికరణత్వాన్నేతి చెత్తదుక్తమ్ (గీ) 2-1-3

అర్థ — వికరణత్వాత్ = శరీరేంద్రియాదిసాధనములు లేనందవలన, ప+ఇతిచేత్=బ్రహ్మము జగత్కారణము కాదు అనినచో తత్=దానికి సమాధానము, ఉక్తమ్ = చెప్పబడినది.

వివ — “న తన్య కార్యం కరణం చ విద్యతే” (శ్వేత- 6-11)

“ఆ బ్రహ్మమునకు శరీరేంద్రియాదులు గాని వానివలన కలుగు కార్యములు కాని లేవు” అను శ్రుతివాక్యమునుబట్టి బ్రహ్మమునకు శరీరేంద్రియాదులు లేవని తెలియుచున్నది. అట్టి బ్రహ్మము జగత్సృష్టి ఎట్లు గావించును” అని పూర్వపక్షము. దీనికి సమాధానము? “శ్రుతేస్తు శ్రద్ధ మూలత్వాత్” (బృ. సూ. 2-1-27) “అక్కని చైవం విచిత్రాశ్చ హి” (బృ. సూ. 2-1-28) అను సూత్రములచేత మంచి చెప్పబడినది. “వశ్యత్యచక్షుః స శృణోత్యకర్ణః” (శ్వేత-2-19) “ఆ పరమాత్మ కన్నులు లేకయే చూచును. చెవులు లేకయే వినును. కాళ్లు, చేతులు లేకయే పరుగెత్తి పట్టుకొనును” ఈ మొదలైన వేదవాక్యములవలన పరమాత్మ విచిత్రశక్తియుక్తుడనితెలియుటచేత అతడు జగత్కారణమగుటచో వాదలేదు.

45 ప్రయోజనపత్త్వాధికతణము 10 (5)

బ్రహ్మములీలకై జగత్సృష్ట్యాదికము గావించుచున్నది.

.170 నూ — స ప్రయోజనపత్త్వాత్ (1) 2-1-32

అర్థ — ప్రయోజనపత్వాత్ = ప్రతికార్యము ఏదో ఒక ప్రయోజనమును అపేక్షించి యుండుటవలన, వ = అవాప్తనమస్తకాము దైన పరమాత్మకు జగత్కర్తృత్వము పొనగడు అని పూర్వపక్షము.

171 నూ — లోకవత్తు లీలాకైవల్యమ్ (2) 2-1-33

అర్థ — లోకవత్ + తు = లోకమునందువలె, లీలాకైవల్యం = బ్రహ్మము జగత్తును సృష్టించుటలో కేవలము లీలయే ప్రయోజనము.

వివ — మనము చేయు ప్రతిపనికి ఏదో ఒక ప్రయోజనముండును. ప్రయోజనము లేనిదే ఏ పనిని ఎవ్వడును చేయడు. మరి బ్రహ్మము ఏ ప్రయోజనమును అశించి జగత్సృష్టి చేయుచున్నది? అది అవాప్తనమస్తకాముకదా! అని పూర్వపక్షము. దీనికి సమాధానము — లోకమునందు రాజాధిరాజులు ఏ ప్రయోజనమును అశింపకయే లీలకై కందుకక్రిడాదులను గావించునట్లు, బ్రహ్మము కూడా ఏ ప్రయోజనమును అశింపకయే కేవలము లీలకై జగత్సృష్ట్యాదికము చేయుచుండును.

172 నూ — పైషమ్యనైర్ఘృజ్యే న సాపేక్షత్వాత్తథా హి దర్శయతి (3) 2-1-34

అర్థ — పైషమ్యనైర్ఘృజ్యే = పక్షపాతము, నిర్దయత్వము, న = బ్రహ్మమువకు కలుగవు, సాపేక్షత్వాత్ = జగత్సృష్టి జీవుల కర్మమును బట్టి ఉండుటవలన, తథా = అ విధముగా దర్శయతి, హి = “సాధుకారి సాధుర్భవతి, పాపకారి పాపోభవతి” (బృహ-రి-4-5) “మంచిపని చేసినవాడు మంచివాడుగా జన్మించును. పాపకార్యములను చేసినవాడు పాపిగా జన్మించును” ఇత్యాది శ్రుతిహితాక్యములు యీ విషయమును తెలుపుచున్నవి గదా!

విష— సర్వజ్ఞము, సర్వశక్తి సంపన్నము అయిన బ్రహ్మము జగత్కారణ మగు వక్షమున కొందరిని దేవతలనుగా, కొందరిని మానవులుగా మరి కొందరిని నరకలోకవాసులుగా వక్షపాతబుద్ధితో ఏల సృజించుచున్నది? ఇట్లే కొందరిని రూపవంతులనుగా, సంపన్నులనుగా సృజించుచు మరికొందరిని వికలాంగులనుగా, దరిదుర్లనుగా, సృజించుచుంటుంటే ఆ బ్రహ్మము యాచిహీనము కాదా! అని వ్రాశాడు. ఇందులకు సమాధానము— జీవులు చేసికొనిన కర్మలనుబట్టి ఉత్తమలోకవాసులనుగనో, లేక అధమలోకవాసులనుగనో సృజించుచుంటుంటే బ్రహ్మము వక్షపాతముకలది అనిగాని నిర్దయము, అనిగాని తలంచుటకు అవకాశము లేదు అని.

179నూ— న కర్మావిభాగాదితీచేన్నానాదిత్వాదుఃపపద్యతే చాప్యప లభ్యతే చ (1) 2-1-15

అర్థ— కర్మ + అవిభాగాత్ = “స దేవ సోమ్యేదమగ్ర అసీత్, ఏక మేవాద్వితీయం” (భా- 8-2-1) “సృష్టికి పూర్వము ఈ జగత్తు సద్రూపమున మాత్రమే ఉండినది, రెండవది లేదు” అను ఉపనిషద్వాక్యములవలన సృష్టికి పూర్వదశయందు జీవులు గాని వారి పుణ్య పాపరూపకర్మముల విభాగము గాని ఉన్నట్లు తెలియనందువలన, న= జీవుల పుణ్యపాపకర్మలనుబట్టి దేవాదిసృష్టి జరిగినదని అనరాదు. ఇతివేత్ = అనుచో, న= అట్లుకాదు అనాదిత్వాత్ = జీవులు వారి పుణ్య పాపరూపకర్మములు అనాదులై నందువలన, ఉపపద్యతే చ = జీవులు పాపరూపకర్మములు సృష్టికి పూర్వదశయందు ఉన్నను అవి సృష్టముగా గోచరింపకుండుటచేత, “స దేవ సోమ్యేదమగ్ర అసీత్” అని శ్రుతిచెప్పట ఉపపన్నము కాగలదు. ఉపలభ్యతే చ = శ్రుతియందును ఈ విషయము స్పష్టముగా చూపట్టుచున్నది.

వివ — జీవులు ఎట్లు అనాదులో అట్లే వారి పుణ్యపాపములను అనాదులు. కావుననే శ్రుతి “నిత్యోనిత్యానాం చేతనశ్చేతనానాం” (శ్వేత. 6-13) “నిత్యులైన చేతనులయొక్క కోరికలను నిత్యుడు వరమ చేతనుడు అయిన వరమాత్మ తీర్చును” అనుచున్నది. ఇట్లే స్మృతియు “ప్రకృతిం పురుషం చైవ విద్వదాదీ శభావపి” (భ. గీ. 13-13) “ప్రకృతి పురుషులు ఇద్దరు ఆదిరహితులు” అని తెలుపుచున్నది. స్పృష్టికి పూర్వదశయందు నామరూప విభాగము లేనందువలన “సదేవ ” అని చెప్పబడినది. కాని వాస్తవమున ఆ దశయందును జీవులు, వారి కర్మములు, ప్రకృతి ఇవి- అన్నియు, సూక్ష్మరూపమున ఉన్నవని ఉపనిషత్తులు బోధించుచున్నవి.

శ్రీ శంకరభాష్యమున “ స కర్మావిభాగాదితిచేన్నాదిత్యాత్ ” అనునది ఒక సూత్రముగను, “ఉపపద్యతే చాప్యవలభ్యతే చ ” అను నది వేరొక సూత్రముగను చూపబడినది.

174 సూ — సర్వధర్మోపపత్తేశ్చ (5) 2-1-36

అర్థ — సర్వధర్మ + ఉపపత్తైః + చ = జగత్స్పృష్టికి అవ సరములైన సర్వజ్ఞత్వ, సర్వశక్తిత్వాది ధర్మములు బ్రహ్మమునందు ఉపపన్నములై ఉండుటవలన బ్రహ్మమే జగత్కారణము ప్రధానము, వరమాణువులు మొదలగు నానియందు జగత్కారణత్వోపయుక్తము లగు ఈ సర్వజ్ఞత్వాదిధర్మములు అసంభావ్యము లగుటవలనే అవి జగత్కారణములు కాజాలవు.

ద్వితీయాధ్యాయ ప్రథమపాదము సమాప్తము.

ద్వితీయాధ్యాయ ప్రథమపాదార్థ సంగ్రహశ్లోకము.

శ్లో॥ సాంఖ్యస్మృత్యావిరోధాద్విధిమతవిహతేః కార్యవైజాత్యతోస్మిన్ ఏకార్థానేకతస్క్రొదితవిహతతయా దేహభోగా వియుక్త్యా ।

కార్యపాదానభేదాత్ స్వహితవిహతితః కారణస్థాయహనేః

కృతాన్నింశాద్యాహాధాత్కృతవిఫలతయో పృథ్వితం ప్రత్యక్ష
విధ్యత్ ॥

తా — బ్రహ్మకారణవాదమును అంగీకరించినచో సాంఖ్య దర్శనము విరోధింపదా? అను శంకను స్ఫుర్యధికరణమున — యోగ దర్శనః తోడకలను యోగప్రత్యక్షధికరణమున — కార్యకారణ మై రూప్యశంకను విలక్షణత్వాదికరణమున — కణాదగౌతమాది దర్శన విరోధశంకను శిష్టావరిగ్రహణకరణమున — చిదకచ్ఛరీకమైన బ్రహ్మము కారణమగు పక్షమున అది సుఖదుఃఖభోక్త కావలయును కదా! అను శంకను భోక్తౌపత్త్యధికరణమున — కార్యకారణములు భిన్నములు అను వాదమును ఆరంభకారణధికరణమున — జీవాభిన్నమగు పరబ్రహ్మము జగత్కారణమగు పక్షమున జీవునికి హితము గాని దుఃఖమయమైన జగత్తును ఏల సృజించును? అను శంకను ఇతర న్యపదేశాధికరణమున — ఉపకరణసామగ్రి లేని పరబ్రహ్మము జగత్కారణ మెట్లగును? అను శంకను ఉపసంహారదర్శనాధికరణమున — బ్రహ్మము నిరవయవమగుటచే అది యంతయు జగద్రూపమున పరిణమింపవలయును కదా! అను శంకను కృతన్నిప్రసక్త్యధికరణమున — అవాప్తసమస్తకామమగు పరబ్రహ్మము ఏ ప్రయోజనము నుద్దేశించి జగత్సృష్టి గావించుచున్నది? అను శంకను ప్రయోజనసత్త్వాధికరణమున — నయుక్తికముగా నిరసించి సర్వజ్ఞత్వ, సర్వశక్తిమత్త్వాది గుణవిశిష్టమైన పరబ్రహ్మము జగత్కారణమని ఈ ద్వితీయాధ్యాయ ప్రథమపాదమునందు చక్కగా నిరూపింపబడినది.

శ్రీరస్తు
శ్రీమతే రామానుజాయ నమః

ద్వితీయాధ్యాయ ద్వితీయపాదము తర్కపాదము

46 రచనానుపపత్త్యధికరణము 1 (9)

సాంఖ్యుల అచేతవప్రకృతి జగత్కారణము కాజాలదు.

17 నూ — రచనానుపపత్తే శ్చ నానుమానంప్రవృత్తే శ్చ
(1) 2-2-1

అర్థ — రచనా + అనుపపత్తే + చ = అచేతనమైనది జగ
ద్రవచనగావించుట ఉపపన్నము కాదు కావున, అనుమానం = కేవల
ప్రకృతి, న = జగత్కారణము కాదు. ప్రవృత్తే + చ = చేతనుని
నహాయమునపొందియే అచేతనము కార్యమున ప్రవర్తించుటవలనను
కేవలప్రకృతిజగత్కారణము కాదు.

వివ — లోకమున అచేతనములైన కొయ్య మొదలగునవి
ప్రాజ్ఞుడైన వడ్రంగి మొదలగు వారి నహాయముతోనే రథాది రూపము
లను పొందగలుగుచున్నవి. అట్టి చేతననహాయము లేనపుడు అవి
రథాదిరూపములను పొందుటలేదు. ఈ విధముగనే సర్వజ్ఞము, సర్వ
శక్తివంతము అయిన పరబ్రహ్మముచే అధిష్ఠితముగాని కేవలప్రకృతి
జగత్సృష్ట్యాదికము గావించలేదు.

176 నూ — పయోంబువచ్ఛేత్తత్రాపి (2) 2-2-2

అర్థ — పయః + అంబువత్ + చేత్ = పాలు, నీరుల వలె
అనగా పాలు పెరుగుగను, నీరు కొట్పరి, మామిడి మొదలగు ఫలము
యందు ఆయా రసములు కలదిగను వరిణమించు రీతిని అచేతనమైన

ప్రకృతియు జగద్రూపమునపరిణమింపవచ్చునుగదా! అనుచో, తత్ర+ అపి=ఆ పాలు, నీరు మున్నగు వానియందును వరబ్రహ్మసంబంధము ఉండుటవలననే అవి అట్లు పరిణమింపగలుగుచున్నవి. ఇందులకు శ్రుతి ప్రమాణము “యోఽపుతిష్ఠన్” (బృ-5-7-4) “ఎవడు నీలియందున్నవాడై నీటిని ప్రవర్తింపజేయుచున్నాడో” మొదలగునవి. కావున కేవలప్రకృతి జగత్కారణము కాదు.

177 సూ — వ్యతిరేకఽనవస్థితేశ్చానపేక్షత్వాత్ (లి) 2-2-3

అర్థ — వ్యతిరేక + అనవస్థితేః + చ = సృష్టికి వ్యతిరేకమైన ప్రళయము లేకపోవలసివచ్చుటవలనను ప్రకృతి జగత్కారణముకాదు. అనపేక్షత్వాత్ = సర్వజ్ఞమైన బ్రహ్మముయొక్క ఆధిష్ఠానమును ఆపేక్షింపనందువలన.

వివ | కేవలప్రకృతి జగత్కారణమగు వక్షమున సందేహ సృష్టి జరుగుచునేయుండవలయును. అగిపోరాదు; అసగా ప్రళయము కలుగరాదు. సర్వజ్ఞమగు బ్రహ్మము జగత్కారణము అని అంగీకరించు వక్షమున బ్రహ్మముయొక్క సంకల్పమునుబట్టి సృష్టివంహారములు యథాక్రమముగా జరుగుట సంభవము.

178 సూ — అన్యత్రాభావాచ్చ న తృణాదివత్ (4) 2-2-4

అర్థ — అన్యత్ర = ఎద్దు మొదలగు పురుష వశవులయందు, అభావాత్ = అవి మేసిన గడ్డి పాలుగా మారనందున తణ+ఆదివత్ = వశవులుమేసినగడ్డి పాలుగామారుచున్నరీతిని అచేతనమైన ప్రకృతియే జగద్రూపమున పరిణమించును అనుట, న=యు క్తమకాదు.

వివ — అవు మేసిన గడ్డి పాలుగా మారుచున్నరీతిని అచేతనమైన ప్రకృతి జగద్రూపమున పరిణమించునుగదా! అని పూర్వవక్షము. దీనికి సమాధానము- ఎద్దు మేసిన గడ్డి పాలుగా పరిణమించుటలేదు. అవు మేసిన గడ్డి మాత్రమే అట్లు పరిణమించుచున్నది. కావున ఆ

తృణాదులయందును నరబ్రహ్మసంబంధము కల దని అంగీకరింపవలయును. ఈ విధముగనే ప్రకృతియు వరబ్రహ్మధిష్ఠితమైనపుడే జగద్రూపమున పరిణమింపదలదు.

179 సూ — పురుషాశ్మవదితిచేత్తథాపి (సీ) 2-25

అర్థ — పురుషః+అశ్మవత్+ఇతిచేత్ = కుంటి, గ్రుడ్డి పురుషుల స్రయాణమువలె, అయస్కాంతముయొక్క నమీవమున ఇనుము కదలునట్లు ప్రధానము పురుష సన్నిధిని జగత్సృష్టి గావించగలదు అనుచో, తథా+అపి = అ నక్షమునను కేవలవ్యక్తి జగత్కారణము కాజాలదు.

వివ — కుంటివాడు గ్రుడ్డివాని భుజముమీద కూర్చొని త్రోవను నిర్దేశించుచుండగా, గ్రుడ్డివాడు ఆ మార్గమున ముందుకు సాగిపోవుచుండును. చివరికి ఇద్దరు వరస్పర సహాయముతో, గమ్యస్థానమును చేరుదురు. స్వతః చలించని ఇనుము అయస్కాంతము నమీవమున చలంపగలుగుచున్నది. ఇదే విధముగా ప్రధానము జ్ఞానరహితమైనను చైతన్యస్వరూపుడైన పురుషునిసన్నిధిని జగత్సృష్టి గావించుచున్నది అవి సాంఖ్యులు తలంతురు. కాని ఈ వాదము నరికాదు. కుంటివాడు, గ్రుడ్డివాడు నరస్పర సహాయముతో గమ్యస్థానము చేరుచుండుట వాస్తవమే. జ్ఞానవంతుడు ఒకడు మార్గమును చూపించగా మరియొకడు ఆ మార్గమున పయనించును. కాని ప్రధానము ఇట్టి చైతన్యముగలది కాదు కదా:

ఇక అయస్కాంత దృష్టాంతము సహితము ఇవట నరివడదు. ఏలయవ అయస్కాంతసాన్నిధ్యమున ఇనుము చలించుచునేయుండును. ఇట్లే ప్రధానమునకు పురుషసాన్నిధ్యము ఎల్లప్పుడు ఉండును. గనుక సృష్టి నిర్వరామముగా జరుగుచుండనలపివచ్చును.

ప్రళయమునకు అనకాశమే ఉండదు. ఇక మోక్ష మెక్కడిది? కావున ప్రధానము జగత్కారణము అను సాంఖ్యనివాదము యుక్తముకాదు.

శ్రీ శంకరభాష్యమున ఇది 7 వ సూత్రము.

180 సూ — అంగిత్యానువపత్తేశ్చ (6) 2-2-8

అర్థ — అంగిత్య + అనువత్తేః + చ = సత్త్వరజస్తమోగుణములలో ఒకటి అంగిగా (అతిశయించినదిగా) ఏర్పడుట అనుపవన్నమగుటవలనను ప్రధానమువలన జగత్సృష్టి సంభవించదు.

వివ — సత్త్వరజస్తమోగుణములు సమానములై యున్నప్పుడు ప్రళయనియు, రజోగుణ మధికమైనపుడు సృష్టియనియు, సాంఖ్యుల మతము. కాని ప్రళయకాలమున సమానముగ మన్న ఈ మూడు గుణములలో రజోగుణము ఇతరుల ప్రమేయము లేక స్వయముగా ఎట్లు ప్రాధాన్యమును నహింపగలుగును. ప్రాధాన్యమును నహింపనిదే జగత్సృష్టి సంభవించదు గదా! కావున ఈ వాదము సరికాదు.

శ్రీ శంకరభాష్యమున ఇది 8 న సూత్రము.

181 సూ — అన్యథానుమితౌ చ జ్ఞశక్తివియోగాత్ (7) 2-2-8

అర్థ — అన్యథా = మరియొక విధముగా (ప్రధానమే తమ గుణములైన సత్త్వరజస్తమస్సులకు హెచ్చుతగ్గులు కల్పించునని) అనుమితౌ చ = అనుమాన ప్రమాణము ద్వారా సాధించినను, జ్ఞశక్తి వియోగాత్ = ప్రకృతికి తెలిసికొనగల (జ్ఞాతృత్వ) శక్తి లేనందువలన అది గుణములలో మార్పును కలిగింపజాలదు.

శ్రీ శంకరభాష్యమున ఇది 9 వ సూత్రము.

182 సూ — అభ్యుపగమేనవ్యర్థాభివాత్ (8) 2-2-8

అర్థ — అభ్యుపగమే + అపి = అట్టి ప్రకృతిని అంగీకరించినను
అర్థ + అభావాత్ = ప్రయోజనము లేనందువలన ప్రధానకారణ
వాదము యుక్తము కాదు.

వివ — నిత్యనిర్వికారుడు, నిష్క్రియుడు, చైతన్యమాత్ర
స్వరూపుడు అయిన పురుషునకు ప్రకృతిధర్మాధ్యానచేత సాంసారిక
భోగము, ప్రకృతిపురుషుల స్వరూపస్వభావవివేకముచే మోక్షము
కలుగునని సాంఖ్యులు తలంకుదు. ఇది అనంగతము. నిత్యనిర్వికారు
డైన పురుషునికి ప్రకృతి సాన్నిధ్యమున సాంసారికభోగము ఎట్లు కలు
గును? ఎట్లో కలుగునని అంగీకరించినను ప్రకృతి పురుషుల సాన్ని
హితము సార్వత్రికము, సార్వకాలికము నగుటచేత అతనికి నర్వదా
భోగమే కలుగవలయును. మోక్షము కలుగుటకు అవకాశమే ఉండదు
కావున ప్రధానకారణవాదము నంగీకరించుట నిరర్థకము.

శ్రీ శంకరభాష్యానుసారము ఇది 6 వ సూత్రము.

163 సూ — విప్రతిషేధాచ్ఛానమంజవమ్ (9) 2-2-3

అర్థ — విప్రతిషేధాత్ + చ = వరస్పరము విరుద్ధములైన
విషయములను చెప్పుటవలనను, అసమంజసం = సాంఖ్యమతము
నమంజసము కాదు.

వివ — సాంఖ్యులు ప్రకృతి భోగ్యము అని, పురుషుడు భోక్త
అని చెప్పుచునే, ఆ పురుషుడు నిత్యనిర్వికారుడు, చైతన్యమాత్రస్వరూ
పుడు, కర్తృత్వాదిధర్మములు లేనివాడు అని అందురు. పురుషుడు
ఇట్టివాడు అగుటచేతనే బంధమోక్షములో ప్రకృతికి గాని, పురుషునకు
కాదని యందురు. ఈ అంశములు వేదాంతశాస్త్రవిరుద్ధము లగుటయే
గాక వరస్పరవిరుద్ధములునై యున్నవి. కావున సాంఖ్యసిద్ధాంతము
సమీచీనమైనది కాదు.

47 మహద్దీర్ఘాధికరణము 2 (7)

కేనలవరమాణువులు జగత్కారణము అను కణాదుని సిద్ధాంతము
సరికాదు.

184 నూ — మహద్దీర్ఘవద్యా హ్రస్వపరిమండలాభ్యామ్

(1) 2-2-10

అర్థ — హ్రస్వపరిమండలాభ్యాం = హ్రస్వము, పరిమండలము
(అవయవరహితము) అయిన పరమాణువునుండి, మహత్ + దీర్ఘ
వత్ = మహత్తు (పెద్దది) దీర్ఘము అయిన ద్వ్యణుకము, త్ర్యణుకము
(ద్వి + అణుక్య, త్రి + అణుక) మొదలైనవి ఏర్పడుననుట ఎట్లు
అసంజనమో, అట్టి కణాదుని ఇతరసిద్ధాంతములు కూడ అసంజనములు

వివ — కణాదుని మతమున పరమాణువులు జగత్కారణములు
అవి అవయవరహితములు. అట్టి రెండు అణువులు కలిసి ద్వ్యణుక
మగుచున్నవి. ద్వ్యణుకముల కలయికచే త్ర్యణుకమేర్పడుచున్నది.
ఈ విధముగ పరమాణువులు జగత్కారణములు అగుచున్నవి. వృథా
ప్యాదిభూతచతుష్టయమునకు సంబంధించి ఇవి నాలుగు విధములు.
పరమేశ్వరాధిష్ఠితములైన వీనియందు చలనక్రియ జీవుల అదృష్ట
మునుబట్టి ఏర్పడును. కపాలాద్యవయవములచే అవయవమైన
మహాదికము ఏర్పడుటను చూచుచున్నాము గదా! అవయవముల
తల్పత్వ, బహుత్వములనుబట్టి చిన్నపెద్ద వస్తువులు ఏర్పడుటయు
ప్రత్యక్షసిద్ధమే. అల్పవయవములకు పరాకాష్ఠ పరమాణువు. కావున
అదియే జగత్కారణము అనివాఁసిద్ధాంతము. కాని అవయవరహితము
లైన పరమాణువులు ద్వ్యణుకములు అగుటకు పరస్పరము అవి ఎట్లు
కలియగలవు? రెండు వస్తువులు కలియనలయునట్లుచో వానికి ఆరు
పార్శ్వములు ఉండవలయును. అవయవములున్న నేగాని పార్శ్వములు

ఏర్పడవు. కావున నిరవయములైన పరమాణువులు కలియుట ద్వ్యణు కముగ మాకుట అసంభవము. మరియు ద్వ్యణుకము హ్రస్వమైనది. అనగా పొట్టిది. దానినుండి దానికంటెను దీర్ఘమైన త్ర్యణుకము ఏర్పడు ననుటయు అసంగతము. తమకు కారణములైన ద్వ్యణు కాదులయందు లేని దీర్ఘత్వాది ధర్మములు వాని కార్యములైన త్ర్యణు కాదులయందు ఎట్లు ఏర్పడగలవు ? “కారణగుణములు కార్యమునందు సంక్రమించును” అను స్వసిద్ధాంతమునకు ఇది పూర్తిగా విరుద్ధము. ఇట్టి విరోధములు అనేకములు కనాదున సిద్ధాంతమునందు ఉండుటచే అతని సిద్ధాంతము అసమంజసము.

185నూ — ఉభయథాఽపి న కర్మాఽతస్తదభావః (2)2-2-11

అర్థ — ఉభయథా + అపి = రెండువిధములుగను కర్మ = (పరమాణువులయందు) చలనక్రియ, న = కలుగుజాలదు. అతః = ఇందువలన, తత్ + అభావః = అణువులు పరస్పరము కలియుటగాని, ద్వ్యణుకములుగ ఏర్పడుట గాని సంభవించదు.

విషయము — “అణువులలో అదృష్టవశమున చలనము కలిగి, అవి ఒకదానితో ఒకటి కలిసి ద్వ్యణుకాదిక్రమమున ఏర్పడుచు, ప్రపంచారంభకములు అగుచున్నవి” అని కనాదమతము. కాని అణువులలో చలనక్రియను కలిగించు “అదృష్టము” జీవులయందు ఉన్నదా ? పరమాణువులయందు ఉన్నదా ? అని సందేహము కలుగును. పరమాణువులయందు ఉన్నచో సభ్యుల సృష్టి జరుగుచునే ఉండవలయును. ప్రళయమునకు అవకాశమే ఉండరాదు. జీవులయందు ఉన్నచో అది అణువులయందలి చలనమునకు ఎట్లు కారణమగును ? కావున అదృష్టస్వరూపము సృష్టముగ పిద్ధింపనంతవరకు అణువులలో చలనక్రియ ఏర్పడుననుటకు అవకాశములేదు.

186 నూ — సమవాయాభ్యుపగమాచ్చ సామ్యా దననస్థితేః
(3) 2-2-12

అర్థ — సమవాయ + అభ్యుపగమాత్ + చ = సమవాయము
అనుసంబంధమును అంగీకరించుటవలన (కణాదమతము ఆసమంజ
సము) సామ్యాత్ = జాతిగుణములవలె సమవాయ సంబంధము
సైతము “వస్తువును విడువక ఆశ్రయించియుండుట” అను సాదృ
శ్యమువలన సమవాయ సంబంధమునకు, దానికి ఆశ్రయమైన వస్తువు
నకు మధ్య మరియొక సంబంధమును అంగీకరింపవలయును. అనన
స్థితేః = అట్లు అంగీకరించినచో ఆ సంబంధమునకు, దానికి ఆశ్రయ
మైన వస్తువునకు మధ్య మరియొక సంబంధమును అంగీకరింపవలసి
వచ్చును. ఇట్లు సంబంధవరంవరను అంగీకరించుటచే అననస్థిదోషము
ఏర్పడును. ఇందువలనను కణాదమతము ఆసమంజసము.

వివ — జాతి - గుణ - క్రియలు ద్రవ్యమునందు సమవాయ
సంబంధముతో ఉండునని కణాదసిద్ధాంతము. జాతిగుణక్రియలవలె
సమవాయము సైతము ద్రవ్యమునందు ఉన్నది కదా? అది ఆ
ద్రవ్యమునందు ఏ సంబంధముతో ఉన్నది? వాని మధ్య ఒక సంబం
ధమును కల్పించినచో ఆ సంబంధము ఆ ద్రవ్యమునందు ఏ సంబంధ
ముతో నున్నది? అను ప్రశ్న ఉదయించుచునే ఉండును. ఇట్లు
సంబంధవరంవరాకల్పనచే అనవస్థ యను దోషము ఏర్పడును. కావున
కణాదుని “సమవాయ సంబంధము” అనంగతము. జాత్యాదులు
ద్రవ్యము నాశ్రయించియుండుట స్వభావము. దీనికై ఒక సంబంధ
మును అంగీకరింప నవసరములేదు.

187 నూ — నిత్య మేవ చ భావాత్ (4) 2-2-13

అర్థ — నిత్యం+వివ=సర్వదా, భావాత్+చ = అవయవములు, అవయవి ఉండవలసినవచ్చుటవలనను (ఈ మతము అసంగతము.)

వివ — కణాదమతమున నమనాయ సంబంధము నిత్యమైనది. అవియవతో అవయవములు సమవాయ సంబంధమును కలిగియుండును. జగత్తు, అవయవి - అణువులు అవయవములు. వీని మధ్య గల సంబంధము నిత్యమైనపుడు జగత్తు సైతము నిత్యమై యుండవలయును గదా ! కావున నిత్యమైన సమవాయ సంబంధముమ అంగీకరించినచో కార్యకారణభావమే సిద్ధింపదు.

188నూ — రూపాదిమత్త్వాచ్చ వివర్యయో దర్శనాత్ (5) 2-2-14

అర్థ — రూప + ఆదిమత్త్వాత్ + చ = పార్థివ- ఆవ్య- తైజస- వాయు- వీయములు అను నాలుగు విధములైన పరమాణువులు. రూపాది గుణములను (గంధరసరూపస్పర్శలు) కలిగియుండుటవలనను, వివర్యయః = పరమాణువులు నిత్యములు, నిరవయనములు అను వాదమునకు వ్యతిరేకత కల్గును. దర్శనాత్ = రూపాది గుణములు గల ఘటపటాదులు అనిత్యములు, సావయవములునై చూపట్టుచున్నందువలన.

వివ — పార్థివాది పరమాణువులు గంధాది గుణములతో ఉండునని కణాదవక్షము. అప్పుడు అవి సావయవములు, అనిత్యములు కావలయును. లోకమున ఘటాదులను అట్లే చూచుచున్నాము గదా !

189 నూ — ఉభయథా చ దోషాత్ (6) 2-2-15

అర్థ — ఉభయథా చ = పరమాణువులయందు రూపాది గుణములను అంగీకరించినను, అంగీకరింపకున్నను రెండు విధములు

గను, దోషాత్ = దోషము సంభవించుటవలన (ఈ సిద్ధాంతము అనంజనము)

వివ — పరమాణువులయందు రూపాదిగుణములను అంగీరించినచో పరమాణువులు సావయవములు అనిత్యములు కావలసివచ్చును. అంగీకరింపనిచో రూపాదిగుణరహితములైన పరమాణువులనుండి రూపాది గుణరహితములైన ద్వ్యణుకాదులు ఎట్లు ఏర్పడుచున్నవి? కారణమున లేని గుణములు కార్యమున సంక్రమింపవుకదా! కావున పరమాణువులు రూపాదిగుణసహితము లన్నను, రూపాదిగుణరహితము లన్నను బాధతప్పదు.

శ్రీ శంకరభాష్యమున ఇది 16 వ నూత్రము.

190 నూ — ఆపరిగ్రహాద్వాత్యంత మవపేక్షా (7) 2-2-16

అర్థ — ఆపరిగ్రహాత్ + చ = వైదికులు పరిగ్రహింపనందువలనను, అత్యంతం = పూర్తిగా, అనపేక్షా = ఈ కణాదమతము ఉపేక్షింపదగినది.

వివ — సాంఖ్యమతమునగల సత్కార్యవాదాదులు కొన్ని వైదికులకు అభిమతము లగుటచే అది కొంతవరకు ప్రామాణికము కావచ్చును. కాని కణాదమతము ఏ అంశమునను వైదికులకు అభిమతము కానందున ఇది సర్వథా ఉపేక్షణీయము.

48 సముదాయాధితరణము 3 (10)

వైభాషికసౌత్రాంతికుల క్షణికవాదనిరాసము.

191 నూ — సముదాయ శ్చభయహేతుకేపి తదప్రాప్తిః
2-2-17

అర్థ — శ్చభయహేతుకే = (బౌద్ధమతమున) రెండువిధములుగ

ఏర్పడు—అనగా అణువులవలనను ఏర్పడువృద్ధివ్యాధి సముదాయము, పృథివ్యాదులనుండి ఏర్పడు శరీరేంద్రియసముదాయము అను, సముదాయే + అపి = సముదాయమునందును, చిద్రే + అప్రప్తిః = ఆ సముదాయ స్వరూపము సిద్ధింపదు.

వివ — పై భాషికులు, సాత్రాంతికులు, యోగాచారులు, మాధ్వజులు అని ఐద్రులు నాలుగు శాఖలుగ నున్నారు. 1. పై భాషికులు - అణువులవ్వారా జగత్సృష్టి జరుగుచున్నదని అంగీకరించుచు, ప్రత్యక్ష సిద్ధములైన పృథివ్యాదిస్థూలద్రవ్యములను అంగీకరింతురు. 2. సాత్రాంతికులు - పృథివ్యాదిస్థూలద్రవ్యములు విజ్ఞానానుమేయములు అని యందురు. 3. యోగాచారులు - పృథివ్యాదిబాహ్యపదార్థములు వాస్తవమున లేవనియు, కీవలము విజ్ఞానము మాత్రమే సత్యమనియు అంగీకరింతురు. ఈ మూడుశాఖలనారును తాము అంగీకరించిన అణువులను లేక విజ్ఞానమును క్షణిక మని అందురు. 4. మాధ్వజులు - సర్వభూత్యవాది. అతని మతమున పృథివ్యాదిబాహ్యపదార్థములు, దాని అంతరమైన విజ్ఞానము గాని వాస్తవమున లేనేలేవు

పై నలుగురిలో మొదటి రెండుశాఖల వారు (పై భాషికులు, సాత్రాంతికులు) బాహ్యపదార్థములను అంగీకరించినను, అవి క్షణికములు అనుటచే వానినుండి పృథివ్యాదిసముదాయము, గాని శరీరేంద్రియ సముదాయముగాని ఎట్లు ఏర్పడును? క్షణికము అనగా పుట్టిన క్షణముననే నశించునట్టిది అనికదా అర్థము! అట్టిదానినుండి మరియొక పదార్థము ఏర్పడుట అసంభవము. కావున క్షణికములైన అణువులనుండి పృథివ్యాది సముదాయము గాని, దానినుండి శరీరేంద్రియాది సముదాయము గాని ఏర్పడజాలదు.

192 — ఇతరీతరప్రత్యయత్వా దుపపన్నమితచేన్న, సంఘాత
భావానిమిత్తత్వాత్. (2) 2-2-18

అర్థ — ఇతర + ప్రత్యయత్వాత్ = పదార్థములు క్షణికము
లైనను, అట్టివానియందు స్థిరత్వబుద్ధిని కలిగించు అవిద్యచే
రాగద్వేషములు ఏర్పడి, వానినుండి మరల పృథివ్యాదులు, వానివలన
అవిద్య ఏర్పడుచు, ఒకదాని కొకటి కారణమగుటవలన, ఈవపన్నం +
ఇతిచేత్తే = క్షణికములైన అణువులనుండి పృథివ్యాది సముదాయసిద్ధి,
దీనినుండి శరీరేంద్రియాదినముదాయసిద్ధి, యుక్తమే అనుచో, న =
అట్లు కాదు. సంఘాతభావ + అనిమిత్తత్వాత్ = అవిద్య పృథివ్యాది
సముదాయము ఏర్పడుటకు కారణము కాజాలనందువలన.

విన — అస్థిరములైనవానిని స్థిరములనుగ స్ఫురింపజేయు
అవిద్య వాస్తవమున స్థిరమైన కార్యమును జనింపజేయలేదు. అవి
ద్యావంతుడైన ఆత్మయు వీరి మతమున క్షణికుడే అగుటవలన రాగ
ద్వేషాదులు ఎవరిలో కలుగును? కావున సర్వము క్షణికము అను ఈ
మతము అసమంజసము.

193 సూ — ఉత్తరోత్పాదే చ పూర్వవిరోధాత్ (3) 2-2-19

అర్థ — ఉత్తర + ఉత్పాదే = ఉత్తరక్షణము ఏర్పడునంతలో
పూర్వవిరోధాత్ + చ = పూర్వక్షణము సశించుటవలనను ఈ క్షణిక
వాదము అసంగతము.

విన — కారణవస్తువు నశించినను కార్యవస్తువు ఏర్పడునక్షణమున,
కారణము నుండి కార్య మేర్పడు నని అంగీకరింపవలయును. అట్లే
నచో సర్వకాలములయందు సర్వపదార్థములు ఏర్పడవలయును. ఇది
అసంగతము.

184నూ — అసతి ప్రతిజ్ఞోపరోధో యోగవద్యమన్యథా (4) 2-2-20

అర్థ — అసతి = కారణము లేకున్నను కార్యము ఏర్పడును అని అంగీకరించు వక్షమున, ప్రతిజ్ఞా + ఉపరోధః = తమ ప్రతిజ్ఞకు భంగమేర్పడును, అన్యథా = అట్లుకాక అవి స్థిరములని అంగీకరించు పక్షమున, యోగవద్యం = కార్యకారణములు రెండును ఒకక్షణముననే భాసించవలసిన చున్నను.

వివ — బౌద్ధమతమున “ఇది ఘటము, ఇది వటము” అను జ్ఞానము ఏర్పడుటకు నాలుగుఅంశములు ముఖ్యములు. 1. ఇంద్రియములు (అధివతి) 2. వెలుతురు మొదలైన సహకారి 3. అలంబనము (ఘటాదివదార్థము) 4. సమనంతర ప్రత్యయము (ఘటజ్ఞానమునకు ముందు వెనుక ఉండు క్షణముల జ్ఞానము) క్షణికవాదమున పైన చెప్పిన నాలుగు అంశములు క్షణికములై నశించుటవలన జ్ఞానము ఏర్పడుటకు అవకాశము లేదు. అట్లుకాక ఘటజ్ఞానపూర్వక్షణము తాను ఉండగనే ఉత్తరఘటక్షణమును కలిగించును అనినచో కార్యకారణములు ఏకకాలమున గోచరింపవలసినచున్నను. అట్లు కార్యకారణములు ఏక కాలమున గోచరించుటలేదుకదా! కావున ఈ క్షణికవాదము అపంగతము

185నూ — ప్రతిసంఖ్యాప్రతిసంఖ్యానిరోధాప్రాప్తి విచ్ఛేదాత్ (5) 2-2-21

అర్థ — ప్రతిసంఖ్యా + అప్రతిసంఖ్యా నిరోధ + అప్రాప్తిః = ప్రతిసంఖ్యానిరోధము (స్పష్టముగ గోచరించు వినాశనము) అప్రతి సంఖ్యానిరోధము (అస్పష్టముగ గోచరింపని వినాశము) అనునవి సంభవించవు. అవిచ్ఛేదాత్ = ఉత్పత్తి వినాశ ధర్మములకు ఆశ్రయ మైన ద్రవ్యమునకు విచ్ఛేదము లేనందువలన.

వివ — బౌద్ధులు “త్రయభిన్నంక్షణికం” “మూడుతప్ప తక్కి

దంతయు క్షణికము" అని అందురు. 1. ప్రతిసంఖ్యానిరోధము 2. అప్రతి సంఖ్యానిరోధము 3. ఆకాశము — ఈ మూడు నిత్యములు. తక్కినవి క్షణికములు అని భావము. కాని ఈ వాదము సంగతము కాదు. ఘటాది కార్యమునశించినను, కారణమైన మృత్పిండాదికము అనువర్తించుచునే ఉండును కదా! క్షణికవాదము నంగీకరించినచో సంపూర్ణవివాశమును (నిరన్వయవివాశమును, అంగీకరింపజలయును అది అనుభవ విరుద్ధము. నిత్యమైన ద్రవ్యము దశాభేదముచే కారణముగను, కార్యముగను వ్యవహరింపబడుచున్నది. గాని పూర్తిగా నశించుట లేదు. దీపము అరిపోయినపుడు అది పూర్తిగానశించినట్లు చూపింపనను అందలి సూక్ష్మంశములు రూపాంతరము నందియుండును. కావున నిరన్వయనివాశము సంభవింపదు.

196 సూ — ఉభయథా చ దోషాత్ (6) 2-2-22

అర్థ — ఉభయథా చ = రెండు విధములు గను, దోషాత్ = వోషము చూపట్టుచున్నందున అను. (క్షణికవాదము యుక్తముకాదు

వివ — విప్పడిన కార్యము తుచ్ఛము (అసత్తు) అనినను, తుచ్ఛమునుండి కార్యము ఏర్పడును అనినను దోషము తప్పదు. ఏర్పడిన కార్యము తుచ్ఛము గుఱివైన దానినుండి ఏర్పడిన జగత్తు సైతము తుచ్ఛమే కావలసివచ్చును. మట్టినుండి ఏర్పడు ఘటము ఏట్టియే గదా? కావున క్షణికవాదము నంగీకరించినచో తుచ్ఛము నుండి ఉత్పత్తిని, ఉత్పన్నమైన దానికి తుచ్ఛత్వమును అంగీకరింప లసివచ్చును. ఇది రెండును దుష్టమాలే అగుటచే నిరన్వయవివాశము సంభవింపదు.

197 సూ — ఆకాశేచాపి శేషాత్ (7) 2-2-23

అర్థ — ఆకాశే చ = ఆకాశమునందును (తుచ్ఛత్వము లేదు.

అశేషాత్ = భాసించుటలో ఇతరవృత్తివ్యాధి భూతములకంటె విశేషము లేనందువలన.

వివ — ఆకాశము శూన్యము అని క్షణికవాదుల మతము. కాని “ఇచట గ్రగద్ధ ఎగురుచున్నది.” (అత్ర గృగ్రః పతతి) ఈ మున్నగు వ్యవహారములవలన, పక్షి ఎగురుచున్న వ్రదేశమున ఆకాశము భాసించుచున్నది కదా ! కావున ఆకాశము శూన్యము కాదు.

198 నూ — అనుస్మృతేశ్వ (8) 2-2-24

అర్థ — అనుస్మృతేశ్వః = పదార్థములను గుర్తించుచున్నందువలనను (క్షణికవాదము సిద్ధింపదు.)

వివ — ఒక వ్యక్తిని మొదట చూచి తర్వాత కాలాంతరమున మరల చూచినపుడు “అతడే ఇతడు” అను జ్ఞానము కలుగుచున్నది దీనిని అనుస్మరణము అనియందురు. ఈ అనుస్మరణము భూతవర్తమాన కాలములయందు ఉండు ఒకేవ్యక్తియందే (జ్ఞాతయందే) కలుగుచున్నది క్షణికవాదము సంగీకరించినచో నేడు అనుసరించు జ్ఞాతనాటి (మొదటచూచినవాడు) వాడు కాదుగదా !

199 నూ — నాననతోద్దృష్టత్వాత్ (9) 2-2-25

అర్థ — అనంతఃసరించిన వస్తువుయొక్క ధర్మములు జ్ఞానమునందు సంక్రమించును అనుట, న = యుక్తము కాదు, అదృష్టత్వాత్ = ఆ విధముగ చూపట్టుచున్నందువలన.

వివ — వస్తువులు వశించుచున్నను వానిధర్మములైన రూపగుణక్రియాదులు జ్ఞాపమునందు సంక్రమించుచున్నవి. దానివలన కాలాంతరమున వస్తువులను గుర్తుకు తెచ్చుకొనగలుగుచున్నాము. అని సౌతాంతికుని ఆశయము. కాని ఇదియు అసంగతము. వస్తువు వశించిన పిదప ధర్మములు మరియొకజానివలన ఆక్రయించుట అసంభవము కదా !

200 సూ — ఉదాసీనానామపి చైవం సిద్ధిః (10) 2-2-16

అర్థ — ఉదాసీనావాం + అపిచ = ఏ ప్రయత్నము చేయక
ఉదాసీనముగ చున్న వారికిని, ఏవం సిద్ధిః = ప్రయత్నించినవారికి
వలె ఫలము సిద్ధింపవలయును.

వివ — సర్వము క్షణికము అను పక్షమున, కృషి చేసినవానికి
కృషి చేయనివానికి ఫలితము సమానముగ ఉండవలయును.
కృషి చేసినవాడు, ఫలితమును పొందువాడు క్షణికులగుటచే భిన్ను
లగుచున్నాడు. అసగా కృషిచేసినవాడే ఫలితమును పొందుటలేదు.
కావున ఫలితమునకై కృషిని ఏల చేయవలయును? ఈ రీతిని బొద్దుల
(వైభాషిక, సౌత్రాంతికుల) క్షణికవాదము యుక్తిసహముకాదు.

49 ఉపలబ్ధ్యకరధిణము (4) 3

యోగాచారుల క్షణిక విజ్ఞానవాదము యుక్తముకాదు.

201 సూ — వా2భావ ఉపలబ్ధే (1) 2-2-17

అర్థ — అభావః = జ్ఞానముకంటె భిన్నముగ బాహ్యవదార్థ
ములు లేవు అనుట న = యుక్తము కాదు. ఉపలబ్ధేః = బాహ్య
వదార్థములు మన విజ్ఞానమునకు విషయములై భాసించుటవలన.

వివ — “యోగాచారులు” అను బౌద్ధశాఖవారు బాహ్యవదార్థ
ములు (ఘటవటాదులు) లేవనియు క్షణికమైన తదాకారకవిజ్ఞానము.
మాత్రమే సత్యమనియు, తలంతురు. కాని ఈ వాదము అనంగతము
“ఘటం అహం జానామి” = ఘటమును నేను ఎఱుంగుచున్నాను.
అనునపుడు కాను జ్ఞాతగ, ఘటము జ్ఞానవిషయముగ(కర్మగ) భాసించు
చుండుటచే జ్ఞాతృజ్ఞేయములు లేని జ్ఞానము ఎట్లు సిద్ధించును? కావున
జ్ఞానమువలె జ్ఞాతృజ్ఞేయములును గలవని ఆంగీకరింపవలయును.

202 సూ — వైధర్యూచ్చ సస్వప్నాదివత్ (2) 2-2-28

అర్థ — స్వప్న + ఆదివత్ = స్వప్నాది దశలయందులి జ్ఞానము వలె, వ = జాగరితజ్ఞానము మిథ్యాఽర్థవిషగుఃకము గాదా. వైధర్యూత్ + చ = ఆ రెండికిగల వైశిష్ట్యమువలన.

వివ — స్వప్నము బాహ్యపదార్థములు లేకున్నను గోచరించుచున్నవి కదా! అట్టి జాగ్రద్దశయందును బాహ్యపదార్థములు లేకయే అవి జ్ఞానమున భాపించుచున్నవి అని అనుటయు తగదు. స్వప్నము గోచరించినను పదార్థములు మేల్కొనుటతోడనే మాయమగుచున్నవి. కావున అవి జ్ఞానకల్పితములు కాని, జాగ్రద్దశయందు అట్టి బాధలేదు కదా! కావున అవి సత్యములే అని అంగీకరింపవలయును. మరియు స్వప్నాదిజ్ఞానమునకు నిద్రాదిదోషము కారణము, జాగరితజ్ఞానమునకు అట్టి దోషములేదు, కావున ఆది నిర్దుష్టము, నిర్వాధమునై యున్నది. వాస్తవమున స్వాప్నికపదార్థములును సత్యములే అని సూత్రమునందలి చకారము సూచించుచున్నది.

203 సూ — వ భావోఽనుపలభ్యైః (3) 2-2-29

అర్థ — భావః = (పదార్థశూన్యమైన జ్ఞానమునకు) సద్భావము న = లేదు, అనుపలభ్యైః = గోచరింపనందువలన.

వివ — జ్ఞానము పదార్థమునకు సంబంధించియే ఏర్పడును. “నాకు జ్ఞానము కాలిగినది.” అనగనే, దేనికి సంబంధించి? అని ప్రశ్నింతుము గదా! కావున అబాధితజ్ఞానసిద్ధమైన పదార్థము అనత్యమగుచో జ్ఞానము సైతము అసత్యమే యగును.

శ్రీ శంకరభాష్యమున “క్షణికత్వాచ్చ” అను సూత్రము ఒకటి ఇవట అధికముగా కన్పించుచున్నది.

50 సర్వథానుపపత్త్వధికరణము 5

సర్వము (జ్ఞాతృజ్ఞానజ్ఞేయములు) అసత్యము అను మాధ్యమికుని
వాదము అప్రమాదము.

201 నూ — సర్వథానుపపత్తేశ్వ 2-2-30

అర్థ — సర్వథా = అన్ని విధముల, అనుపపత్తేః + చ =
“సర్వము శూన్యము” అనువాదము యుక్తియుక్తము కానందువలన
(పరిగ్రహ్యముకాదు.)

వివ — బౌద్ధులలో కొందరు “సర్వము శూన్యము” అని తలం
చుదు. మట్టిముద్దను చిదిపినపుడే అనగా ఆ అకారమును నశింపజేసి
నపుడే ఘటము ఏర్పడుచున్నది. కావున ఘటము అభావమునుండి
(లేనిదక) గదా ఏర్పడుచున్నది? ఇట్లు అభావమునుండి ఏర్పడిన
ఘటము సైతము అభావమే కావలయును. ఈ టిని ఆదియందు,
అంతమునందు లేక మధ్యలో మాత్రము గోచరించు పదార్థములు
సత్యములు ఎట్లుగను? అని వీరి వాదము. కాని ఈ వాదము ఆ
పాతరనుజీయము. ఏలయనగా— లోకమున ప్రమాదసిద్ధమైన వస్తువు
నకే ఉన్నది లేక లేదు అనువ్యవహారము దేశాకాలాదులనుబట్టి ఏర్పడు
చున్నది. ఘటము ఇక్కడ ఉన్నది. అక్కడ లేదు. నిన్న ఉన్నది,
ఈరోజు లేదు అని గదా! వ్యవహారము “లేదు” అని అవగనే ఏదిలేదు
ఎప్పుడులేదు ఎక్కడలేదు” అను ప్రశ్నలు ఉదయించును. “లేదు” అని
నిషేధించునపుడు నిషేధింపబడు వస్తువును ఒకదానిని అంగీకరింపవల
యును. అంగీకరించినచో సర్వశూన్యవాదమునకు భంగము ఏర్ప
డును. అంగీకరింపనిచో నిషేధమే సిద్ధింపదు. సర్వశూన్యవాది కాను
చెప్పిన ఈ వాక్యమునైనను సత్యమని అంగీకరింపవలయును గదా!
అట్లుకాక ఏడివాదముతో “సర్వము శూన్యము” అను తనవాక్యము

నైతము అసత్యముని వాదించినచో “సర్వము సత్యము” అని సిద్ధించును. కావున సర్వభూత్యవాదము అసంగతము.

శ్రీ శంకరులు ఈ సూత్రమును ప్రత్యేకమైన అధికరణముగా స్వీకరింపక, ముందు అధికరణమునందే వ్యాఖ్యానించిరి.

51 ఏకస్మిన్నసంభవా²ధికరణము 6 (4)

ఒగత్తు సత్యము-అసత్యము, నిత్యము-అనిత్యము, భిన్నము-అభి
ప్రము, అగుచు “అనైకాన్తికము” అను జైనమతము అసమంజసము.

205 సూ — నైకస్మిన్నసంభవాత్ (1) 2-2-31

అర్థ — ఏకస్మిన్-ఒకే వస్తువునందు, అసంభవాత్ = (నిత్యత్వ
అనిత్యత్వాది పరస్పరవిరుద్ధధర్మములు ఏకకాలముననే ఉండుట)
సంభవింపనందువలన, న = (జైనమతము) సమంజసము కాదు.

వివ — జైనులు పదార్థములయందు పరస్పరవిరుద్ధములైన
“సత్త్వము-అసత్త్వము, నిత్యత్వము-అనిత్యత్వము, భేదము-అభేదము,
మొదలైన ధర్మములు ఏకకాలముననే ఉండునని అంగీకరింతురు. కాని
ఒకే పదార్థమునందు ఏకకాలమున పరస్పర విరుద్ధధర్మములుండుట
అనుభవవిరుద్ధము. దేశకాలభేదములనుబట్టి ఒకే వస్తువునందు
పరస్పరవిరుద్ధధర్మములు ఉండనచ్చును గాని, ఏకదేశమున, ఏక
కాలమున, ఉండుట అసంభవము గదా! కావున జైనుల “అనై
కాన్తిక” వాదము (పదార్థము ఏకరూపమునగాక భిన్నరూపముల
నుండును అను వాదము) అసంగతము.

206 సూ — ఏవంచా²త్కార్తన్నిష్ఠమ్. (2) 2-2-32

అర్థ — ఏవం = ఇట్లే, ఆత్మ+ ఆకార్తన్నిష్ఠం చ = ఆత్మ (గణ

శరీరమును వీడి దోమ శరీరమున) సంపూర్ణముగ ప్రవేశింపలేకపోవు
అను దోషము కూడ గలదు.

వివ — జీవాత్మ అణువని కొందరు విభువని కొందరు తలంచు
చున్నారు. కాని జైనులు జీవాత్మ మధ్యమపరిమాణము గలవాడని
భావింతురు. అనగా అయా శరీరముల పరిమాణమును కలిగియుం
డును. దోమశరీరమునగల జీవుడు దాని శరీరమంతటివాడు కాగా,
గజశరీరమున నుండు జీవుడు దాని పరిమాణమును కలిగియుండును.
ఇది వారి వాదము. జీవుడు నిర్ణీతపరిమాణమును కలిగియుండని
పక్షమున గజశరీరమున నుండిన జీవుడు ఆ శరీరమును వీడిదోమ
శరీరమున ప్రవేశింపవలసివచ్చినపుడు సమగ్రముగ అందు ప్రవేశింప
లేడు కదా! కావున జీవుడు మధ్యమపరిమాణము కలిగియుండును,
అను వాదము అసంగతము.

207నూ — న చ వర్యాయాదవ్యవరోధో వికారాదిభ్యః (౪, 2-2-33)

అర్థ — వర్యాయాత్ + అపి = ఒకమారు అప్పు పరిమాణముగ,
మరియొకమారు అధికపరిమాణముగ ఆత్మ ఉడుటవలన, అవిరోధః =
వరస్పరవిరోధము లేకపోవుట, న = సంభవింపదు. వికార + ఆది
భ్యః = (ఆత్మకు) వికారమును అనగా మార్పును, దానివలన వినాశన
మును అంగీకరింపవలసినచుటవలన.

వివ — ” శరీరములు ” అను “ ఉపాధులను ” బట్టి ఆత్మ
హెచ్చుచు తగ్గుచు, తన పరిమాణమును మార్చుకొనుచుండును అని
తలంచినచో, ఘటావళాదులవలె ఆత్మయుపశించువని అంగీకరింపవలసి
వచ్చును. కాన జైనమతమునందును జీవుడు నిత్యుడే. కావున ఈ
వాదము సమంజసము కాదు.

208 సూ — అంత్యావస్థితేచ్ఛభయనిత్యత్వా దవిశేషః
(4) 2-2-34

అర్థ — అంత్య + అసస్థితేః = మోక్షదశయందలి ఆత్మ పరిమాణమే స్వాభావికమగుటవలన, ఉభయనిత్యత్వాత్ + చ = ఆత్మ, మోక్షదశయందలి అతని పరిమాణము రెండును నిత్యములగుటవలన, అవిశేషః = సంసారదశయందును ఆత్మ పరిమాణములో హెచ్చుతగ్గులు ఉండుటలో విశేషములేదు.

వివ — మోక్షదశయందలి ఆత్మ పరిమాణమే వాస్తవమైనది. కావున సంసారదశయందును దానినే అంగీకరించుటయు క్తము. నిత్యమైన ఆత్మకు పరిమాణము సైతము నిత్యమే గదా ! కావున ఈ పై హేతువులచే జైనసిద్ధాంతము అసమంజసమగుచున్నది.

52 పశుపత్యధికరణము 7 (4)

ఈశ్వరుడు జగత్తునకు కేవలనిమిత్తకారణము అను పాశుపత మతము అసమంజసము.

209 సూ — పత్యురసామంజస్వాత్ (1) 2-2-35

అర్థ — పత్యుః = పశుపతియొక్క మతము, (ప = పరిగ్రహించదగినది కాదు.) ఆసామంజస్వాత్ = అసమీచినమగుటవలన.

వివ — పాశుపతులు పశుపు (జీవుడు), పాశము (సంసారము), పతి (ఈశ్వరుడు) అను మూడు తత్త్వములను అంగీకరింతురు. వీరి మతమున ఈశ్వరుడు ప్రపంచమునకు నిమిత్తకారణమే కాని, ఉపాదానకారణము కాదు. ఈ వాదము వేదవిరుద్ధము. ప్రపంచమునకు త్రివిధకారణములు పరబ్రహ్మమే అని పై దిశసిద్ధాంతము. ఇట్లే పాశుపతుల ప్రతమ బలోగల శ్మశానభస్మధారణ, కపాలభోజనాదికములను అపై దిశములే అగుటవలన ఈ మతము పరిగ్రహము కాదు.

శ్రీ శరీరదులభావ్యమున ఈ సూత్రము విమ్మట “సంబంధానువ
సత్తే శ్చ” అను సూత్రము అధికముగా కన్పించుచున్నది.

210 సూ — అధిష్ఠావాఽనువపత్తే శ్చ (2) 2-2-36

అర్థ — అధిష్ఠాన + అనువపత్తేః + చ = ఈశ్వరుడు ప్రకృతిని
అధిష్ఠించుట సంభవించదు. కావునను ఈ మతము అప్రమాణికము.

వివ — పాశుపతులు ఈశ్వరాఽస్తిత్వమును వేదప్రమాణము
ద్వారాకాక, అనుమాన ప్రమాణముద్వారా అంగీకరించుచు, అతడు ప్రకృ
తిని అధిష్ఠించి, జగత్సృష్టి గావించునని యందురు. కాని శరీరములేని
ఈశ్వరుడు ప్రకృతిని ఎట్లు అధిష్ఠించును? ఈశ్వరునకు శరీరము నంగీ
కరించు నక్షమున ఆ శరీరులుయొక్క ఉత్పత్తికి కారణము దెలుప
వలయును. శరీరము సాఽవయవము లగుటచే అది అనిత్యము
కావలయును. సాఽవయవమైనను ఈశ్వరశరీరము నిత్యము అగుచో
ఘటపటాదులును వివిధ నిత్యములు కలదు? కావున ఈ వాదము
అసంగతము.

211 సూ — కరణవచ్చేన్న, భోగాఽఽదిభ్యః (3) 2-2-77

అర్థ — కరణవత్ + చేత్ = జీవుడు శరీరము లేని వాడయును,
శరీరమును, ఇంద్రియములను అధిష్ఠించియుండునట్లు శరీరము లేని
ఈశ్వరుడును ప్రకృతిని అధిష్ఠించవచ్చును అనుచో, న = అది
యుక్తము కాదు.

వివ — జీవునకువలె ఈశ్వరునకు శరీరము నంగీకరించువక్షమున
జీవునివలె ఈశ్వరుడును శరీరముద్వారా సుఖదఃఖములను అను
భవించవలసినప్పుడు.

212 సూ — అంతవత్త్వ మసర్వజ్ఞతా వా (4) 2-2-3

అర్థ — అంతవత్త్వం = నుఖదుఃఖభోగసాధనమైవ శరీరమును ఈశ్వరునకు అంగీకరించివచ్చో, దానికిమూలములైన పుణ్యపావములను బట్టి వినాశమును సైతము అంగీకరింపవలయును. అసర్వజ్ఞావా = వారు చెప్పునట్టి సర్వజ్ఞతయు అతనికి సిద్ధింపదు. కావున పశుపతి మతము అసమంజసము. సూత్రమున “వాకాంము” సముచ్చయూర్థకము.

53 ఉత్పత్త్యసంభవాద్ధికరణము 8 (4)

పాంచరాత్రమతమువ అప్రామాణ్యశంకానిరాసము.

213 సూ — ఉత్పత్త్య సంభవాత్ (1) 2-2-39

అర్థ — ఉత్పత్తి + అసంభవాత్ = జీవునికి ఉత్పత్తి సంభవింపదు కావున. (జీవోత్పత్తిని అంగీకరించు పాంచరాత్ర మతము అప్రామాణికము.)

విస — పాంచరాత్రులు జగత్తునకు త్రివిధకారణము బ్రహ్మమే అని అంగీకరించివను, వైదికసిద్ధాంతమునకు విరుద్ధముగ “వాసుదేవాత్సంకర్షణో వామ జీవో జాయతే” “వాసుదేవునినుండి సంకర్షణుడు అను జీవుడు పుట్టును.” అనుచు జీవోత్పత్తిని వర్ణించుటవలన ఈ మతము అసమంజసము.

214 సూ — న చ కర్తుః కరణమ్. (2) 2-2-40

అర్థ — కర్తుః = కర్తయైన జీవునినుండి, కరణంచ = జ్ఞానసాధనమైన మనస్సు పుట్టుట సైతము, న = సంభవింపదు.

విష — “సంకర్షణాత్ ప్రద్యుమ్నసంజ్ఞం మన ఉత్పద్యతే” “సంకర్షణుడు అను జీవునినుండి ప్రద్యుమ్నుడు అను మనస్సు పుట్టుచున్నది.” అను పాంచరాత్రసిద్ధాంతము అసంగతము. కర్తనుండి కరణము (సాధనము) ఎట్లు పుట్టును? “ఏతస్మాత్ జాయతే ప్రాణో

మనస్సర్వేంద్రియాణి చ” “ఈ వరమాత్మనుండి మనస్సు, ప్రాణము, సర్వేంద్రియములు పుట్టుచున్నవి” అనిగదా వేదము చెప్పుచున్నది, ఈ విధముగ పాంచరాత్రము వేదవిరుద్ధార్థప్రతిపాదక మగుటచే అప్రమాణము అని పూర్వపక్షము.

215 నూ — విజ్ఞానాదిభావే వా తదప్రతిషేధః (9) 2-2-41

అర్థ — విజ్ఞాన + అదిభావే వా = (జ్ఞానస్వరూపము, జగత్కారణము అయిన వాసుదేవసరబ్రహ్మమే సంకర్షణుడు, ప్రద్యుమ్నుడు, అనిర్గుడును అని) సంకర్షణాదులకు వరబ్రహ్మాత్వము అంగీకరింపబడు పక్షమున, తత్ + అప్రతిషేధః = ఆ పాంచరాత్ర ప్రామాణ్యమునకు ప్రతిషేధములేదు.

వివ — విజ్ఞానం చ అచిద = విజ్ఞానాదుది. అనగా బ్రహ్మము అని అర్థము. సంకర్షణుడు, అనిర్గుడు, ప్రద్యుమ్నుడును ఆబ్రహ్మము నుండి జన్మించినను, ఆ బ్రహ్మముకంటె భిన్నులుకారు. వారియందును బ్రహ్మాత్వము కలదు. “అజాయమానో బహుధా విజాయతే” “పుట్టుక లేని వరమాత్మ అనేక విధములుగ (రామకృష్ణాది రూపముల) జనించుచున్నాడు” అనుచు శ్రుతియు వరమాత్మకు ఉత్పత్తిని చెప్పుచున్నది కదా! ఉత్పత్తి అతనికి కర్మమూలకముకాక స్వసంకల్పే మూలకము, దయామూలకము అగుటచే “అవతారమ” అనబడుచున్నది. కావున పూర్వములుగ కీర్తింపబడు సంక్షణ్డాదులు భగవదవతారములు ఇట్లు సంకర్షణుడు జీవశరీరుడు, జీవాధిష్ఠిత అయిప వరమాత్మయే. “సంకర్షణోనామ జీవః” “సంకర్షణుడు అను జీవుడు” అనుచు సంకర్షణుని జీవునిగా చెప్పట అతడు జీవశరీరకుదగుటచేతనే (జీవునియందు అంతర్యామియై జీవాత్మను శరీరముగా కలిగియుండుటచేతనే) అని గుర్తింపవలయును. “తత్తేజఃక్షత” “ఆ తేజస్సు చూచెను. అనగా ఆ తేజస్సున అంతర్యామిగాఉన్న వరమాత్మ సంకల్పించెను” అని

గదా అర్థము: ఈ రీతిగ పాంచరాత్రమునందు వర్ణింపబడిన జీవోత్పత్తి గౌణమే గాని ముఖ్యము కాదు కావున పాంచరాత్రము ప్రమాణము.

216 నూ — విప్రతిషేధాచ్చ (4) 2-2-42

అర్థ — విప్రతిషేధాత్ + చ = (జీవోత్పత్తి పాంచరాత్రమున) నిషేధింపబడుటవలనను పాంచరాత్రము ప్రమాణము.

వివ — “సహ్యానాఢిరసన్తశ్చ పరమార్థేన నిశ్చితః” (పరమ సంహితా) “అ జీవుడు ఉత్పత్తి వినాశములు లేనివాడు” అని పాంచరాత్రము జీవనిత్యత్వమును బోధించుటచే అందుచెప్పబడిన జీవోత్పత్తి గౌణమని తలంపవలయును. కావున పాంచరాత్రసిద్ధాంతము. సాంఖ్య బౌద్ధ, జైన, పాశుపతాదిద్ధాంతములవలె ఆవైదికము కాక వేదమతాదులను సారి యగుటచే నర్పణా ప్రమాణము. శ్రీశంకరులవారును తమ భాష్యమునందు ఈ సందర్భమున — “జగత్తునకు నిమిత్తోపాదాన కారణములు రెండును సర్వబ్రహ్మమని, ఆ పరబ్రహ్మము శ్రీ మన్నారాయణుడని, అతని ధ్యానార్పణకీర్తనాదులు చతుర్విధపురుషార్థ సాధకములని పాంచరాత్రము బోధించు విషయములను మేము అంగీకరించుచున్నాము. ఈ విషయములను శ్రుతియు ఇట్లే ప్రతిపాదించి పది కదా!” అనుచు పాంచరాత్రప్రామాణ్యమును చాలవరకు అంగీకరించిరి కాని, జీవోత్పత్త్యాదులు నేదవిరుద్ధము లగుటచే అట్టి విషయములయందు మాత్రము అది అప్రమాణము అని పిద్ధాంతీకరించిరి. విశిష్టా ద్వైతప్రవర్తకులైన శ్రీ మద్యామునాచార్యులవారు. భగవద్రామానుజులు మొదలైనవారు జీవోత్పత్త్యాదులు పాంచరాత్రాభిమతములుకావని సోనపత్తి కముగ నిరూపించి, పాంచరాత్రము సర్వథా ప్రమాణమని నిర్ధారించిరి.

ద్వితీయాధ్యాయ ద్వితీయపాదము సమాప్తము.

ద్వితీయాధ్యాయ ద్వితీయపాదాంత్య సంగ్రహశ్లోకము

శ్లో॥ పాదేఽస్మిన్ కపిలస్థైః కణభుగనుగతైః పృథ్వై భాషికాద్యైః
యోగాచారాభిధానై స్సుగతమతరహశ్శూన్య వాదప్రసక్తైః,
అర్హత్ప్రధాంతభక్తైః వశవతినమయస్థాయీభి శ్శాపరోధం
క్షిప్త్వాఽథో పాంచరాత్రం శ్రుతివధ మపదత్సంచమా
మ్నాయాదర్శి ॥

తా — ఈ ద్వితీయాధ్యాయ ద్వితీయపాదమునందు రచనాఽనువపత్త్యధికరణమున కపిలసిద్ధాంతమును, మహద్దీప్తాఽదికరణమున కణాదసిద్ధాంతమును, నముదాయాఽధికరణమున వై భాషికసౌత్రాంతి కులక్షణికవాదమును ఉపలబ్ధ్యధికరణమున యోగాచారుల క్షణికవిజ్ఞాన వాదమును, సర్వభానువపత్త్యధికరణమున సర్వము శూన్యము అను మాధ్యమికుని సిద్ధాంతమున, ఏకస్మిన్నసంభవాధికరణమున పాశుపతసిద్ధాంతమును (వై దికసిద్ధాంతవిరుద్ధములగుటచేత) నిరసించి, పంచమపేద (మహాభారత) ద్రష్టయైన పారాశర్యవ్యాసభగవానుడు పాంచరాత్ర సిద్ధాంతము సర్వభా శ్రుతిమార్గానుసారియగుటచే అది వరమప్రమాణ మని సిద్ధాంతీకరించిరి.



శ్రీరస్తు

శ్రీమతే రామానుజాయ నమః

ద్వితీయాధ్యాయ తృతీయపాదము

వియత్పాదము

54 వియదధికరణము 1 (9)

అకాశము సృష్టింసబడుచున్నది.

217 నూ — న వియద్రుతః (1) 2-3-1

అర్థ — వియత్ = అకాశము, న = పుట్టదు, అ్రుతః = అట్లు
వినబడనందువలన.

వివ — అకాశము అంతట వ్యాపించి, నిరవయ మై యుండునది
గదా ! అట్టి దానికి ఉత్పత్తి ఎట్లు సంభవము ? అకాశము పుట్టునని
ఎచ్చటను వినియుండలేదు. ఇది పూర్వవక్షము.

218 నూ — అస్తిత (2) 2-3-2

అర్థ — అస్తి తు = అకాశోత్పత్తిని తెలుపు శ్రుతివాక్యముకలదు.
కావున అకాశము పుట్టునని అంగీకరింపవలయును.

వివ — “అత్మన అకాశస్సంభూతః” (తై. ఉ. బ్ర) “పర
మాత్మనుండి అకాశము పుట్టినది” అను శ్రుతివచనమునుబట్టి అకాశో
త్పత్తి సంగీకరింపవలయు నని సిద్ధాంతము.

219 నూ — గౌడ్యసంభవాచ్చట్టాచ్చ (3) 2-3-3

అర్థ — అసంభవాత్ = “తత్తేజోఽస్పృశక” (ఛా-6-2-3) “అది
తేజస్సును సృష్టించినది” అని సృష్టి తేజస్సుతో ప్రారంభమగు
చున్నట్లు తెలియుచున్నందువలన అకాశమునకు సృష్టి అసంభవము,
అందువలన; గౌడీ = “అకాశస్సంభూతః” అను శ్రుతి గౌడార్థకము.

శబ్దాత్ + చ = “నాయుక్వాంతరిక్ష చైతదమృతం” (బృ-4-3-3)
 “వాయువు, ఆకాశము వినాశరహితములు” అను శ్రుతివచనను ఆకాశ
 మునకు ఉత్పత్తి సంభవించదు.

220 నూ — స్యాచ్చైకస్య బ్రహ్మశబ్దవత్ (4) 2-3-4

అర్థ — బ్రహ్మశబ్దవత్ = బ్రహ్మశబ్దమునకువలె, ఏకస్య = ఒక
 సంభూతశబ్దమునకు (గౌణార్థకత్వము) స్యాత్ + చ = కలుగనచ్చును.

వివ — “తస్మాదేతద్బ్రహ్మ నామరూపమస్మిన్ చ జాయతే”
 (ముం-1-1-9) “అ పరమాత్మ నుండి ఈ బ్రహ్మము, ప్రకృతి, నామ
 రూపములు, అన్నము ఏర్పడుచున్నవి” అను శ్రుతివాక్యమున గల
 “బ్రహ్మ” శబ్దము గౌణమున ప్రకృతిని బోధించుచున్నది. “తవసా
 చీయతే బ్రహ్మ” (ముం-1-9) అను నాక్యమున “బ్రహ్మశబ్దము”
 పరమాత్మను ముఖ్యముగ బోధించుచున్నది గదా! ఇట్లే “ఆత్మన
 ఆకాశస్సంభూతః” అను శ్రుతినాక్యమునందలి “సంభూతః” శబ్దము
 “గౌణార్థకముకాగా, అకాశద్వాయః” (సంభూతః) అనునాక్యమునగల
 సంభూతశబ్దము ముఖ్యార్థబోధకము కానచ్చునుగదా! కావున ఆకాశము
 నకు ఉత్పత్తి లేదు అని పూర్వపక్షము.

221 నూ — ప్రతిజ్ఞాహరి రవ్యతిరేకాత్ (5) 2-3-5

అర్థ — ప్రతిజ్ఞా + అహనిః = బ్రహ్మస్థు తెలిసినచో, తత్కార్య
 మైనదంతయు తెలియగలదు అను “ఏకవిజ్ఞానేన సర్వవిజ్ఞానప్రతిజ్ఞ”కు
 భంగము కలుగదు, అవ్యతిరేకాత్ = ఆకాశముకూడ బ్రహ్మనుండి పుట్టు
 టచే, ఆ ప్రతిజ్ఞకు వ్యతిరేకభావము లేనందువలన.

వివ — “యేనాశ్రుతం శ్రుతం భవతి” (ఛా-8-3-1) “దేనిని
 విన్నచో అంతయు వినినట్లు అగునో” అను ఛాందోగ్యవాక్యమున

బ్రహ్మమును తెలిసినచో బ్రహ్మమువలన ఏర్పడిన ఈ జగత్తంతయు కలియుబడగలదు” అను విషయము మృత్తికాద్యుదాహరణములతో వర్ణింపబడినది. అకాశము సైతము బ్రహ్మమునుండి జనించినపుడే సప్రతిజ్ఞ సరివదును అకాశము బ్రహ్మకార్యముకాక తద్భిన్నమై యున్నచో బ్రహ్మజ్ఞానముచే అకాశజ్ఞానము ఎట్లు కలుగును? కావున బ్రహ్మనుండి అకాశము పుట్టుచున్నది అనుట సృష్టము.

222 సూ — శబ్దేభ్యః (6) 2-3-6

అర్థ — శబ్దేభ్యః = “ ఆత్మని అకాశస్సంభూతః ” (తై. ఉ. -1-2) “బ్రహ్మనుండి అకాశము పుట్టినది” ఈ మొదలైన ఉపనిషత్వక్యములవలన తెలియుచున్న అకాశోత్పత్తి “ తత్తేజోఽస్సజత ” ఛా- 6-8-6) “ ఆ బ్రహ్మము తేజస్సును సృజించినది ” అని తేజస్సృష్టిని తొలుత చెప్పినంతమాత్రమున అంధీతము కాదు. సృష్టికి కార్యము సచ్చిబ్దవాచ్యమైన బ్రహ్మమొక్కటిగదా ఉండినది. (సదేవోమ్యేద మగ్రం సీత్) అపుడు లేని అకాశము సృష్టియందు చూవట్లు వస్తువులవలన అకాశోత్పత్తిని అంగీకరింపవలయును అని భావము.

శ్రీ శంకరులు రీవ, రీవ సూత్రములను రెండింటిని కలిపి ఒక సూత్రముగ గైకొనిరి.

223 సూ — యావద్వికారం తు విభాగో లోకవత్ (7) 2-3-7

అర్థ — లోకవత్ = లోకమునందువలె, యావత్+వికారం = యావత్వికారత్వము (బ్రహ్మకార్యత్వము)గల సమస్తమువతు, విభాగః = బ్రహ్మనుండి విభాగముల (ఉత్పత్తి) గలదు.

విష — “ఐతద్వాత్కృమిదం సర్వం” (ఛా-6-8-8) “ఇదియం యు బ్రహ్మోత్పత్తయే అనగా— బ్రహ్మకార్యము.” అనుటచేత అకాశము

పై తము బ్రహ్మకార్యమే అని స్పష్టమగుచున్నది. ఇట్లుండగా ఛాందోగ్యము సృష్టిక్రమమును తేజస్సృష్టితో ప్రారంభించి ఏల చెప్పినది? అని గదా సందేహము. ఆట్లు చెప్పబ దోషము గాదు. లోకమున దేవదత్తునకు పదిమందిపుత్రులు అని చెప్పి, వారిలో కొందరినిమాత్రమే వరిచయము చేసినంతమాత్రమున తక్కినవారు అతని పుత్రులు కాకపోరు గదా! ఇట్లే ఈ ప్రపంచమంతయు బ్రహ్మకార్యమని చెప్పి, వీనిలో కొన్నింటి సృష్టిని మాత్రమే వివరించినందువ ఆకాశమునకు ఉత్పత్తి కలదు.

294 సూ — వితేన మాతరిశ్వా వ్యాఖ్యాతః (8) 2-3-8

అర్థ — వితేన = ఆకాశోత్పత్తిని చెప్పుటచే, మాతరిశ్వా = వాయువు, వ్యాఖ్యాతః = ఉత్పత్తి కలదిగ చెప్పబడినది.

వివ — ఛాందోగ్యోపనిషత్తునందు ఆకాశోత్పత్తివలె వాయూత్పత్తియు స్పష్టముగ చెప్పబడలేదు. అయినను వాయువుకూడ బ్రహ్మకార్యమే అగుటచేత పైన చెప్పిన రీతిగా బ్రహ్మమునుండి ఉత్పన్నమగుచున్నది అని తెలియవలయును.

225 సూ — అనంభవస్తు సతోఽనువవత్తేః (9) 2-3-9

అర్థ — అనంభవః + తు = ఉత్పత్తి లేకుండుట, సతః = “సత్” అనబడు బ్రహ్మమునకు మాత్రమే. అనువవత్తేః = బ్రహ్మమునకును ఉత్పత్తిని ఆకగీకరించుపక్షమున “సదేవసోమ్యేద మగ్ర అసీత్” (ఛా-8-2-1) “సృష్టికి పూర్వము బ్రహ్మము మాత్రమే ఉండినది” అని నిర్ధారణచేసి చెప్పట అనుపపన్నము అగుటవలన.

వివ — బ్రహ్మము మాత్రమే ఉత్పత్తి లేనిది. తద్విన్నములైన ఆకాశాదులన్నియు ఆబ్రహ్మమునుండి ఉత్పన్నములైనవే అనిభావము

55 తేజోఽధికరణము 2 (8)

తేజస్సు ఉదకములు వృథివి సృష్టింపబడుచున్నవి.

226 నూ — తేజోఽతస్తథా హ్యహ (1) 2-3-10

అర్థ — అతః = ఈ వాయువునుండియే, తేజః = తేజస్సు పుట్టుచున్నది. తథా = అట్లు, అహ హి = శ్రుతి చెప్పుచున్నది కదా!

వివ — “వాయోరగ్నిః” (తై. ఉ. ఆ. 2-1-2) అను వాక్యము వాయువునుండి తేజస్సు పుట్టుచున్నదని తెలియుచున్నది.

227 నూ — ఆవః (2) 2-3-11

అర్థ — ఆవః = ఉదకములు తేజస్సునుండి పుట్టుచున్నవి.

వివ — “అగ్నే-రావః” (తై. ఉ. ఆ. 2-1-2) అగ్నినుండి (తేజస్సునుండి) ఉదకములు జనించుచున్నవని తెలుపు శ్రుతి ఇందులకు ప్రమాణము.

228 నూ — వృథివీ (3) 2-3-12

అర్థ — వృథివీ = ఉదకముల నుండి భూమి జనించుచున్నది.

వివ — “అద్యృః వృథివీ” (తై. ఉ. ఆ. 2-1-2) అను శ్రుతి వలన ఉదకములనుండి భూమి జనించుచున్నదని తెలియుచున్నది.

శ్రీ శంకరభాష్యమున ఈ సూత్రము కన్పింపదు.

229 నూ — అధికారరూపశబ్దాంతరీభ్యః (4) 2-3-13

అర్థ — అధికారరూప శబ్ద + అంతరీభ్యః = “తా అన్నమ నృజంత” (ఛా- 8-2-4) “ఆ ఉదకములు అన్నమును సృజించినవి. అను వాక్యమువలన శబ్దమునకు “భూమి” అని యర్థము. ఏల యనగా 1) అధికారాత్ = ప్రకరణమువలన 2) రూపాత్ = రూపము వలన 3) శబ్ద + అంతరాత్ = మరియొక శ్రుతివాక్యమువలన

శ్చ రూపం చ శబ్దాంతరంచ అధికారరూప శబ్దాంతరానీ తేభ్యః అధికార
రూప శబ్దాంతరేభ్యః)

వివ — “తా అన్న మస్యజంత” అను ఛాందోగ్యవాక్యమున
గల “అన్న” శబ్దము భూమిని బోధించుచున్నది. ఏలయువగా 1) మహా
భూతముల సృష్టిని తెలుపు ప్రకరణములో ఆ వాక్యము ఉన్నందువలన
సను- 2) “యత్కృష్టం తదన్నస్య” (ఛా- 6-4-1) “నల్లని రూపము
అన్నమునకు సంబంధించినది” అని భూమియొక్క కృష్టవర్ణమునే (రూప
మునే) అన్నమునకును చెప్పుటవలనను- 3) “అద్భ్యః వృధివీ” (తై
ఉ. బ్రవ. 2) అను మరియొక శ్రుతివాక్యమున ఉదకములనుండి
భూమి జనించుచున్నది అని స్పష్టముగ చెప్పుటవలనను పై ఛాం
దోగ్యవాక్యమునగల “అన్న” శబ్దము భూమినే బోధించునని భావము

230 సూ — తదభిధ్యానాదేవ తు కల్లింగాత్పః (5) 2-3-14

అర్థ — తత్ + లింగాత్ = ఆ బ్రహ్మమునకు అసాధారణక్షణ
మైన, తత్ + అభిధ్యావాత్ + వివ తు = ఆ బ్రహ్మముయొక్క సంక
ల్పమువలననే (అకాశాదులు జనించుచున్నందువలన) సః = ఆ పర
మాత్మయే అకాశాది సృష్టికి కారణము.

వివ — “త దైక్షక బహుస్యం ప్రజాయేయేతి. తత్తేజోఽన్న
జత” (ఛా- 6-2-3) ఆ పరబ్రహ్మము తాను బహురూపములను పొంద
వలయునని సంకల్పించినది. అది తేజస్సును సృజించినది” అని
చెప్పుటచేత పరమాత్మయే సంకల్పపూర్వకముగ తేజస్సు ఉదకములు
వృధివి మున్నగువానిని సృజించినాడని స్పష్టమగుచున్నది. కావున
“త త్తేజ బక్షక” తా అవబీబక్షంత, (ఛా- 6-2-3) మొదలైన వాక్యము
లలో అచేతనములైన తేజస్సు ఉదకములు సంకల్పించినట్లు చెప్పుట
అసంగతమగుటవలన, తేజస్సుసంకల్పించినది అ గా తేజస్సునందు

అంతర్యామిగా ఉన్న పరబ్రహ్మము వంకల్పించినది అనియర్థము. అట్లు వంకల్పించి సృజింపగల శక్తి పరబ్రహ్మమునకే గదా ఉన్నది.

231 నూ — వివర్ణయేణ తు క్రమోఽత ఉపపద్యతే చ

(6) 2-3-15

అర్థ — వివర్ణయేణ తు = “ఆకాశాద్వాయుః వాయో రగ్నిః అగ్నే రావః అద్యః పృథివీ” (తై ఉ.1-1-2) ఆకాశమునుండి వాయువు వాయువునుండి అగ్ని, అగ్నినుండి ఉదకములు, ఉదకములనుండి పృథివి జనించుచున్నవని చెప్పిన క్రమమునకు విరుద్ధముగ క్రమః = “ఏతస్మా జ్ఞాయతే ప్రాణః మనస్సర్వేంద్రియాణి చ ఖం వాయుర్వౌతి రావః పృథివీ” (ఓత- 2-1-3) “ఈ బ్రహ్మమునుండి ప్రాణము ఆ మనస్సు సర్వేంద్రియములు ఆకాశము వాయువు అగ్ని ఉదకములు పృథివి జనించుచున్నవి” అని చెప్పిన సృష్టిక్రమము. అతః = ఈ బ్రహ్మమునుండి [సౌక్షాత్తుగ] ఉపపద్యతే చ = ఉపపన్నమగుచున్నది.

వివ — సౌక్షాత్తు బ్రహ్మమునుండి ఆకాశాదులు జనించినని కొన్ని ఉపనిషత్తులయందును ఆకాశమునుండి వాయువు, వాయువునుండి అగ్ని, అగ్నినుండి సృథివి జనించినవని మరికొన్ని ఉపనిషత్తులయందును పరస్పరవిరుద్ధముగ సృష్టిక్రమము చెప్పబడియున్నది. వీనిలో ఏ వక్షమును పరిగ్రహింపవలయును? అని సందేహము. వీనికి సమాధానము, ఈ సూత్రము. సౌక్షాత్తు బ్రహ్మమునుండి ఆకాశాదిసృష్టి జరుగుచున్నదని చెప్పుటయే యుక్తము. ఆకాశమునుండి వాయువు, వాయువునుండి అగ్ని జనించుచున్నది అని చెప్పినను ఆకాశాంతర్యామియైన పరమాత్మనుండి వాయువు, వాయ్వుంతర్యామియైన పరమాత్మనుండి అగ్ని జనించినదనియే గదా భావము. కావున వైన తెలిపిన సృష్టిక్రమములకు పరస్పరవిరోధము లేదు

232నూ—అంతరా విజ్ఞానమనసీ క్రమేణ తల్లింగా దితేన్నా 2
విశేషాత్ [7] ?-3-18

అర్థ— అంతరా = “ఏకస్మాజ్జాయతే ప్రాణః” [కథ- 2-1-3]
అను వాక్యము, ప్రాణమునకును, ఆకాశాది మహాభూతములకును
మధ్య, విజ్ఞానమనసీ = ఇంద్రియములు మనస్సు, క్రమేణ = క్రమ
ముగా [తత్పన్నములగుచున్నవని తెలుపుచున్నది తత్ + లింగాత్ =
“ఆకాశమింద్రియేషు. ఇంద్రియాణి తన్మాత్రేషు. తన్మాత్రాణి భూతాదౌ
లీయంతే. [సుబాలి. శి. 2] “ ఆకాశము ఇంద్రియములయందు,
ఇంద్రియములవ్యాతలయందు, తన్మాత్రలు భూతాదులయందును
లీనమగుచున్నవి” అనుచు ప్రళయక్రమమును తెలుపు వాక్యము
అందులకు ప్రత్యభిజ్ఞాపక మగుటవలన. ఇతిచేత్ = అనుచో, న = అట్లు
కాదు. అవిశేషాత్ = ఆ ప్రాణేంద్రియమనశ్శబ్దములును తమలో అంత
ర్యామియైయున్న పరమాత్మను బోధించుటలో ఆకాశాదిశబ్ద సమానము
లగుటవలన ప్రాణాదికరీరకుడైన పరమాత్మనుండియే సర్వముజనించు
చున్నది అనుట యుక్తము.

వివ — “ఏకస్మాజ్జాయతే ప్రాణః” అను కథవల్ల వాక్యము
సర్వమునకు బ్రహ్మమే కారణము అని తెలుపజాలదు. ప్రాణమునకు
ఆకాశాదిభూతములకు మధ్య ఇంద్రియములు మనస్సు సృజింపబడు
చున్నవి. అని వాని సృష్టిక్రమమును మాత్రమే బోధించుచున్నది.
“ఆకాశ మింద్రియేషు ఇంద్రియాణి తన్మాత్రేషు. తన్మాత్రాణి భూతాదౌ
లీయంతే” అనుచు ప్రళయక్రమమును తెలుపు సుబాలిలోపనిషయా
ద్యాకృత్యము ఇందులకు ప్రమాణము అనిపూర్వపక్షము. కాని ఈపాదము
యుక్తముకాదు. ఆకాశాదిశబ్దములవలె ప్రాణేంద్రియమనశ్శబ్దములును

తమయందు అంతర్యామియై యున్న పరమాత్మను బోధించుచున్నవి. ప్రాణము = ప్రాణమును శరీరముగ జేసికొని, అందు అంతర్యామిగా ఉన్న పరమాత్మ, ఇంద్రియము = ఇంద్రియమును శరీరముగజేసికొని, అందు అంతర్యామిగా ఉన్న సరమాత్మ అని యర్థము. కావున పై కథ వాక్యము ప్రాణాదిసృష్టిక్రమమును తెలిపినను అ ప్రాణేంద్రియాదుల యందు అంతర్యామిగా ఉన్న సరమాత్మనలననే సృష్టి జరుగుచున్నదని చెప్పుటకు అక్షిప్తము లేదు. కావున అకారాదిసృష్టికి సాక్షాత్తు పరబ్రహ్మమే కారణము.

233 సూ — చరాచరవ్యపాశ్రయస్తు స్యా త్తద్వ్యవదేశోఽభాక్తస్తద్భావభావిత్వాత్ (8) 2-3-17

అర్థ — చర + అచరవ్యపాశ్రయః = స్థావరజలగమవస్తువులకు సంబంధించిన, తత్ + వ్యవదేశః = ఆయా సదార్థవాచకశబ్దము, అభాక్తః + స్యాత్ = (పరబ్రహ్మను బోధించుటలో) భాక్తము (గొణము) కాదు, ముఖ్యమే. తత్ + భావభావిత్వాత్ = బ్రహ్మము లేజన్ము మొదలగువానియందు అంతరాత్మగా ఉండుటచేత వానికి ఆ నామ రూపములు ఏర్పడుటవలన.

విష — చరాచరసకలసదార్థనాచకశబ్దములును పరమాత్మ వాచకములు. ఎట్లనగా — “సకలసదార్థములయందు పరమాత్మ అంతర్యామిగా ఉన్నాడు. కావున అవి అతనికి శరీరములు. అతడు వానికి ఆత్మ. గోవు, అశ్వము మున్నగు శరీరవాచకశబ్దములు ఆయా శరీరములకు ధారకములై, వాని లోపల మన్న ఆత్మలను కూడా బోధించుచున్నవి. ఇట్లే చరాచర సదార్థవాచక శబ్దములన్నియు తమయందు అంతర్యామియైయున్న పరమాత్మను సైతము బోధించుచున్నవి. సరమాత్మానుప్రవేశము లేనిచో వానికి సత్తయే (ఉనికి)

లేదుగదా! ఈ రీతిని ప్రాణ, అకాశాదిశబ్దములు కేవలప్రాణాకాశ
లను మాత్రమే కాక, వానియందు అంతర్యామిగా ఉన్న వరమాత్మ
పై తము బోధించుటచేత - అకాశము = అకాశశరీరకుడైన వరమాత్మ
ప్రాణము = ప్రాణశరీరకుడైన వరమాత్మ అని వరమాత్మకును వాచకః
లగుచున్నవి. కావున ప్రాణాకాశాద్యంతర్యామియై యున్న
మాత్మయే సర్వజగత్కారణము అగుచున్నాడు.

56 ఆత్మాధితరణము 3

జీవాత్మ నిత్యుడు. అతడు సృజింపబడడు.

234 సూ — నాత్మా, శ్రుతేర్నిత్యత్వాచ్చ తాభ్యః 2-3-1

అర్థ — ఆత్మా = జీవాత్మ, న = (అకాశాదులవలె) పుట్టుటలేదు
శ్రుతేః = “న జాయతే మ్రియతే వా విసర్పిత్” (కఠ-2-18)” జీవుడ
పుట్టుడు గిట్టుడు ” అను శ్రుతివలన, తాభ్యః = “అజో నిత్యః శాశ్వతో
యం పురాణః” (కఠ- 2-18) “ నిత్యో నిత్యానాం జేతనశ్చేతనానాం”
(శ్వేత- 2-5-13) ఈ మొదలైన శ్రుతులవలన, నిత్యత్వాత్ - వ =
నిత్యుడుగ తెలియబడుచున్నందువలనను.

వివ — “ ఏకవిజ్ఞానేన సర్వవిజ్ఞానప్రతిజ్ఞ ” సిద్ధించుటచే
అకాశాదులు వరబ్రహ్మమునుండి పుట్టుచున్నవి అని అంగీకరించితిమి.
ఇట్లే జీవాత్మయు వరమాత్మనుండి పుట్టుచున్నదని అంగీకరింపవల
యును. లేనిచో జీవాత్మ వరమాత్మ కార్యము కాకపోవలసివచ్చును.
ఇపుడు పై ప్రతిజ్ఞకు భంగము ఏర్పడును గదా! అని పూర్వపక్షము.
“ న జాయతే ” ఇత్యాది శ్రుతులవలన జీవాత్మ నిత్యుడని స్పష్టమగు
చున్నది. కావున అతనికి అకాశాదులకువలె ఉత్పత్తిలేదు. “ ప్రజా
పతిః ప్రజా అస్సజక ” [యజు- 2-8] “ప్రజాపతి ప్రజలను సృజిం

చెను" ఈ మొదలైన జీవోత్పత్తిబోధకశ్రుతులు జ్ఞానగుణకుడైన జీవాత్మయొక్క జ్ఞానసంతోచమును వినాశమని, విజ్ఞానవికాసమును ఉత్పత్తియని మాత్రమే బోధించుచున్నవి. జీవోత్పత్తిని కాదు. శ్రుతులు స్పష్టముగ జీవోత్పత్తిని నిషేధించుచున్నవి గదా! జీవులు నిత్యులగు వక్షమున "సదేవ సోమ్యేద మృగ ఆసీత్ ఏక మేవాద్వితీయం" (భా-౪) "సృష్టికి పూర్వము బ్రహ్మము ఒక్కటియే ఉండినది. రెండవది లేదు" అనుట ఎట్లు పొసగును? అని సందేహింప నవసరము లేదు. చేతనాచేతనముల నామరూపవిభాగనర్హసూక్ష్మదశను పురస్కరించుకొని ఇట్లు చెప్పబడినది. కావుననే "వైషమ్యవైర్భిన్నజ్యేష్ఠ, సోపేక్షత్వాత్" అను బ్రహ్మసూత్రము సృష్టికి పూర్వము జీవులు, వారి సంచితకర్మలు ఉన్నట్లు తెలుపుచున్నది. ఇట్లు అంగీకరింపనిచో విషమసృష్టి గావించు పరమాత్మకు వక్షపాతమును, నిర్దయతను అంగీకరింపవలసివచ్చును. కావున జీవాత్మలు నిత్యులు.

57 జ్ఞానధితరణము 4 (14)

జీవుడు జ్ఞాత.

23వ సూ — జ్ఞోత ఏవ (1) 2-3-19

అర్థ — అతః + ఏవ = శ్రుతివాక్యములవలననే, జ్ఞః = జీవుడు "జ్ఞాత" అని తెలియబడుచున్నాడు.

ఏవ — "అథ యోవేదేదం జహాణీతి వ ఆత్మా" (భా-౪-12-4) "నేను దీనిని వాసన చూచుచున్నాను అని ఎవడు ఎటు గునో అతడు ఆత్మ" అని చెప్పుటవలన శబ్దస్పర్శరూపరస గంధాదులను తెలిసికొనువాడు జీవాత్మ అని స్పష్టమగుచున్నది. కావున

జీవుడు జ్ఞాతః అనగా తెలిసికొనువాడు అని యర్థము. ఇట్లునుటచే జ్ఞానమే జీవుడు అను వాదము నిరస్తము.

జీవుడు అణుపరమాణుడు

236 సూ — ఉత్క్రాంతిగత్వాగతీనామ్ (2) 2-3-20

అర్థ — ఉత్క్రాంతిగతి + ఆగతీనాం = శరమునుండి బయలువెడలుట, పరలోకమునకు పోవుట, మరల ఈ లోకమునకు తిరిగి వచ్చుట, అను జీవుని పరలోకగమనాగమనాదులను తెలుపు శ్రుతివాక్యములవలన జీవుడు అణుపరమాణుడని తెలియుచున్నది.

విస — “తేవ ప్రద్యోతేనైష ఆత్మా నిష్క్రావఃతి” (బృ- 6-4-2) “అవెలుగుతో ఈఆత్మ నిష్క్రమించుచున్నాడు (శరీరమునుండి) “యే వై కేచాఽస్మాల్లోకాత్ప్రయన్తి చంద్రమ సమేవ తే సర్వే గచ్ఛన్తి” (కాపీత) “ఈ లోకము నుండి వెడలిన వారందరు చంద్రునై చేరుచున్నారు” “తస్మాల్లోకత్పున రేత్యస్మై లోకాయ కర్మణే” (బృ- 6-4-6) “కర్మశేషామభవమునకై ఆ లోకము నుండి తిరిగి ఈ లోకము నకు వచ్చును” ఈ మొదలైన శ్రుతులవలనను జీవుడు అణుపరమాణుడు అని తెలియుచున్నది.

237 సూ — స్వాఽఽత్మనా చోత్తరయోః (3) 2-3-21

అర్థ — ఉత్తరయోః = (పరలోక) గమనాగమనక్రియలు, స్వ + ఆత్మనా = (జీవునిచే) స్వయముగ స్వస్వరూపముతో సంపాదించ బడవలసియున్నందువలన అతడు అణువు.

విస — ఉత్క్రాన్తి-గతి-ఆగతులతో, ఉత్క్రాంతికి తర్వాతి వైన గమనాగమనములకు జీవుడు కర్తయుగుటచే అతడు అణుపర

చూడుదు గమనాగమనముల గావింపఁ జీవుని మనము చూచి
లేకున్నాము గదా !

238 నూ — నామ రతమృతే తివేన్నానామరతాత్
(4) 1-2-32

అర్థ — అతత్ + శ్రుతే = చీవుడు అతపుకారి మహాత్ము అని
శ్రుతి చెప్పుటవలన, న + అణః = చీవుడు అణవరిమాణుడు కాదు.
తివేత్ = అనుచో, న = అట్లుకాదు, రతర = అపారాత్ = (అది) జీవే
తరుడై న పరమాత్మను ప్రతిపాదించు ప్రకరణమగుచుండున.

వివ — “న వా విష మహానజ ఆత్మా” (బృ-6-4-24) “అతిదు
విభువరిమాణుడు. స్పష్టకలేనివాడు” అని శ్రుతివాక్యము జీవుని మహా
త్వరిమాణమును బోధించునని పూర్వపక్షము. కాని ఇది సరి కాదు.
“యస్యాఽనువిత్తః ప్రతిబుద్ధ ఆత్మా” (బృ-6-4-25) “చీవునకు
ఉపాస్యుడు, ప్రాజ్ఞుడునగు ఆత్మ” అను పరవారి వాక్యము పర
మాత్మను బోధించుచుండుటచే ఈ ప్రకరణము పరమాత్మబోధకమని
తెలియుచున్నది. కావున ఈ ప్రకరణమున గల “న వా విష మహా
నజ ఆత్మా” అను వాక్యము సైతము పరమాత్మబోధకము. కాని,
జీవబోధకము కాదు. కావున చీవుడు అణవరిమాణుడే అని నిర్ణయించుట.

239 నూ — స్వశబ్దోన్నానాఖ్యాం చ (5) 2-3-12

అర్థ — స్వశబ్దః = ఉన్నానాఖ్యాం చ = (చీవుడు) అణవరి
పరమాణుడు అని స్పష్టముగ “అణః” శబ్దముచేతనే తెలుప
నముగలనను, జీవుని పరిమాణము వెంట్రుకకొనలోని వేయవ భాగము
అని కొలిచి శ్రుతి చెప్పుటవలనను చీవుడు అణవరిమాణుడు.

వివ — “ఏషోఽణు రాత్మా చేతసా వేదితవ్యః” (ము-3-1-9)
“ఈ జీవాత్మ అణపు. ఇతనిని మనస్సుచేతనే తెలియవలయును”

అను ప్రతిజీవాఽణుత్వమును సృష్టముగ బోధించుచున్నది. “వా లాఽగ్ర శత భాగస్య శతధా కల్పితస్య చ, జీవో భగస్య విజ్ఞేయః” “వెంట్రుక కొనను వెయ్యిభాగములు చేసినచో అందు ఒక భాగముయొక్క పరిమాణము జీవపరిమాణమని తెలియవలయును” అను ప్రతి జీవుని ఆణుత్వమును దృష్టాంతముద్వారా కొలిచి చూపుచున్నది. కావున జీవుడు అణుపరిమాణుడే.

240 సూ — అవిరోధశ్చందనవత్ (6) 2-3-24

అర్థ — చందనవత్ = చందనమువలె, అవిరోధః = అత్న అణువై నను శరీరమంతట జ్ఞానమును కలిగించుటలో విరోధము లేదు.

వివ — జీవుడు అణుపరిమాణుడైనచో నఖశిఖపర్యంతము శరీరమున జ్ఞానము ఎట్లు కలుగుచున్నది? అను సందేహమునకు ఈ సూత్రము సమాధానము చందనమును హృదయమున అలడుకొని నను శరీరమంతయు ఎట్లు చల్లబడుచున్నదో, అట్లే జీవుడు అణుపరిమాణుడే అయినను శరీరమునందు అంతట జ్ఞానముకలుగవచ్చును. కావున జీవుడు అణుపరిమాణుడు.

241 సూ — అవస్థితివై శేష్యాదితేన్నాఽభ్యుపగమాద్భృదిహి

(7) 2-3-25

అర్థ — అవస్థితివై శేష్యాత్ = చందనపుముద్ద శరీరమునందు ఒకవిశిష్టస్థానమున (హృదయమున) ఉండుటచే శరీరమునందు అంతట సుఖమును కలిగించుచున్నది. ఇతిచేత్ = అనుచో, న = అట్లు కాదు, హృది = హృదయమునందు, అభ్యుపగమాత్ + హి = (జీవుడు ఉండుటను) అంగీకరించుటవలన కదా! (జీవుడు అణుపరిమాణుడైనను శరీరమున నఖశిఖ పర్యంతము జ్ఞానమును కలిగింపగలుగుచున్నాడు.)

వివ — “కతమ అత్నా” (బృ- 6-3-7) జీవుడు ఎట్టివాడు

అని ప్రశ్నించి, “యోఽయం విజ్ఞానమయః పాణేషు హృద్యంతర్వ్యోతిః”
 “ప్రాణములయందు విజ్ఞానమయడుగాను హృదయమునందు జ్యోతి
 స్స్వరూపుడుగాను జీవుడు ఉన్నాడు” అను శ్రుతివలన అటువై న
 జీవుడు హృదయాంతర్వర్తియై, శరీరమునందు అంతట విజ్ఞానవ్యాప్తిని
 కలిగించుచున్నాడు అని భావము. చందర దృష్టాంత ప్రదర్శనము
 ఇందులకే.

242 నూ — గుణాద్వాఽలీకవత్ (8) 2-3-26

అర్థ — అలీకవత్ = దీపాదుల కాంతివలె, గుణాత్ + వా =
 గుణభూతమైన జ్ఞానమువలన (ద్వారా) శరీరమునందు అంతట సుఖ
 దుఃఖజ్ఞానమును కలిగించును.

వివ — దీపముచిన్నదే అయినను, తనకాంతిచే అంతట ప్రసరించు
 చున్నది. దీపము గుణి కాంతి దానికి గుణము. ఇట్లే జీవుడు జ్ఞాన
 స్వరూపుడు, జ్ఞానగుణుడునై ఉన్నాడు. కావున ఇతడు స్వరూపము
 చేత అటువై నను, తన గుణభూతజ్ఞానముచేత శరీరమునందు అంతట
 వ్యాపించి, సుఖదుఃఖానుభూతిని కలిగించుచున్నాడు.

243 నూ — వ్యతిరేకోగంధవత్తథా చ దర్శయతి (9) 2-3-27

అర్థ — గంధవత్ = భూమియొక్క గుణమైన గంధము భూమి
 కంటె భిన్నముగ ఉండునట్లే, వ్యతిరేకః = జీవాత్మయొక్క గుణ
 భూతజ్ఞానము సైతము జీవాత్మకంటె భిన్నముగ ఉన్నది. తథా =
 అట్లు. దర్శయతి చ = శ్రుతి చెప్పుచున్నది.

వివ — “జీవాత్మేఽవాయం పురుషః” (బ్ర- 3-3-5) “ఈ
 జీవాత్మ తెలిసికొనుచున్నాడు” అను శ్రుతివలనను “నేను తెలిసికొను

చున్నాను” అను అనుభవమువలనను తెలిసికొను జీవునికంటె భిన్నముగ గుణభూతజ్ఞానము కలదని తెలియుచున్నది. గంధముకలది భూమి (గంధవతీ పృథివీ) (జ్ఞానవాన్ అత్మా) జ్ఞానముకలవాడు అత్మ అని గదా వ్యవహారము. కావున జీవుడు అణువైనను అతని (గుణభూత) జ్ఞానము వ్యాపకమగుటచే శరీరమున అంతట సుఖదుఃఖాదుభవము కలుగుచున్నది.

244 సూ — వృథగుపదేశాత్ (10) 2-3-28

అర్థ — వృథక్ = (జీవునికంటె) పేరుగా, ఉపదేశాత్ = (అతని ధర్మభూత జ్ఞానమును) చెప్పుటవలనను అది సిద్ధించుచున్నది.

వివ — దర్శియైన జీవునికంటె భిన్నముగ అతని ధర్మభూత జ్ఞానము కలదనుటకు మన అనుభవముతోబాటు “న హి విజ్ఞానభుర్విజ్ఞాతేర్విపరిలోపోవిద్యతే” (బ్ర-రి-3-11) “విజ్ఞాతయగు జీవుని విజ్ఞానమునకు ఎన్నడును లోపము (నాశము) లేదు” అను శ్రుతిప్రమాణము కూడ కలదు. కావున జీవుడు అణునడిమాణుడు.

245 సూ — తద్గుణసారత్వాత్ తద్వ్యవదేశః ప్రాజ్ఞానత్

(11) 2-3-29

అర్థ — తత్+గుణసారత్వాత్ = అ జ్ఞానమనేది గుణమునుసారముగ గలిగియుండుటవలన, తత్+వ్యవదేశః = జీవాత్మను జ్ఞాపశబ్దముచే వ్యవహరించుట సంభవించుచున్నది, ప్రాజ్ఞానత్ = సరమూతకఃవలే

వివ — “యస్సర్వజ్ఞస్సర్వవిత్” ఇత్యాది వాక్యములయందు సర్వజ్ఞాదుగప్రస్తుతించబడిన పరమాత్మ “సత్యం జ్ఞాన మనంత్రం బ్రహ్మ” ఇత్యాది వాక్యములయందు జ్ఞాన శబ్దముచేత పేర్కొనబడినాడు. “స ఏకో బ్రహ్మణ ఆనన్దః” ఇత్యాది వాక్యములయందు ఆనందగుణకుడుగ

పేర్కొనబడిన వరమాత్మ “అనన్త బ్రహ్మేతి వ్యజ్ఞావాత్” ఇత్యాది వాక్యములయందు అనన్తశబ్దముచే పేర్కొనబడినాడు. ఇట్లే “విజ్ఞాతార మరే కేన విజ్ఞానీయాత్” ఇత్యాదివాక్యములయందు విజ్ఞాతగా (విజ్ఞానము కలవాడుగ) పేర్కొనబడిన జీవాత్మయు ధర్మభూతజ్ఞానమాత్ర సొరుడగుటచేత “విజ్ఞానం యజ్ఞం తనుతే” (తై. బ్ర- 5-1) ఇత్యాది వాక్యములయందు విజ్ఞానశబ్దముచే పేర్కొనబడినాడు. ఇంతమాత్రము చేత “విజ్ఞానమే అత్మ” అని తలంపరాదు. విజ్ఞాతయే అత్మ అని సిద్ధాంతము.

246 సూ — యానదాత్మభావిత్యాచ్చ న దోషస్తద్ధర్మనాఽఽ.
(12) 2-3-30

అర్థ — యావత్ + అత్మభావిత్యాత్ + చ = జీవుని ధర్మభూత జ్ఞానము జీవుడు ఉన్నంతకాలము ఉండునది (నిత్యము) కావునను, న దోషః = “జ్ఞాన” శబ్దముచేత జీవుని పేర్కొనుటలో దోషము లేదు. తత్ + దర్శనాత్ = అట్లు లోకమునందు చూపట్టుటవలన.

వివ — “గోత్యము” అనుధర్మమును పురస్కరించుకొని “గోవు” అను వ్యవహారము ఏర్పడుచున్నది. గోవ్యక్తిలో ఎన్ని మార్పులు సంభవించినను గోత్యము మారదు. ఇట్లే జ్ఞాతయగు జీవునకుజ్ఞానము నిత్యమైన ధర్మము. జీవునివలె అతని ధర్మభూతజ్ఞానము సైతము నిత్యమైనదని భావము. కావున జ్ఞానకర్మముచే జ్ఞాతయగు జీవుని పేర్కొనుటలో దోషములేదు.

247 సూ — పుంస్త్యదీన త్వస్య సతోభివ్యక్తియోగాత్
(13) 2-3-31

అర్థ — పుంస్త్య + ఆదినత్ + తు = పురుషత్వము మొదలగు ధర్మములకు వలె, సతః = ఉన్నటువంటి (నిత్యముగ), అస్య = ఈ జ్ఞానము అనెడి గుణమునకు, అభివ్యక్తియోగాత్ = (ఒక దశయందు

మాత్రమే) అభివ్యక్తి సంభవమగుటవలన (జ్ఞాతయగు జీవునియందు జ్ఞానమనెడి గుణము నిత్యముగ ఉండుటలో బాధలేదు.)

వివ — జ్ఞానము జీవుని నిత్యధర్మమైనచో, అది గాఢనిద్రయందును భాసింపవలయునుకదా. అనుసందేహమునకు ఈసూత్రము సమాధానము. పురుషునియందు పుంస్త్యము నిత్యమైన ధర్మము అయినను, అది అతని యౌవనదశలో మాత్రమే వ్యక్తమగుచున్నది. ఇట్లే జీవుని జ్ఞానముకూడ నిత్యమేఅయినను అది జాగ్రద్దశయందు మాత్రమే భాసించును. నిద్రాదశయందు భాసింపదు. కావున ఇది దోషముకాదు.

2.8 సూ — నిత్యోపలబ్ధ్యనుపలబ్ధిప్రసంగోఽన్యతరనియమోవాఽన్యథా (14) 2-3-32

అర్థ — నిత్య + ఉపలబ్ధి + అనుపలబ్ధిప్రసంగః = (జ్ఞానమే అత్మ అని కాని, ఆ జ్ఞానము సర్వత్రవ్యాప్తము అని కాని అంగీకరించు పక్షమున) ఎల్ల పుడు జ్ఞానము కలుగుట, కలుగకుండుట అను వరస్పర విరుద్ధక్రియలు జరుగుచుండవలయును. అన్యథా = అట్లుకానిచో, అన్యతరనియమః + వా = జ్ఞానము కలుగుట లేక కలుగకుండుట అను వానిలో ఏదియో ఒక్కటి మాత్రమే సంభవించవలయును.

వివ — కొందరు జ్ఞానమే అత్మ అని తలంచుచున్నారు. అట్లే ఆ జ్ఞానము సర్వవ్యాప్తమనియు తలంచుచున్నారు. ఆ పక్షమున జ్ఞానము సర్వదా భాసింపవలయును. అది నిత్యమైనది కదా! కావున జీవుడు జ్ఞాత, జ్ఞానగుణకుడు అని సిద్ధాంతము.

58 కర్తృధికరణము 5 (7)

జీవుడు కర్త.

249 సూ — కర్తా శాస్త్రోఽర్థవత్త్వాత్ (1)2-3-58

అర్థ — శాస్త్ర + అర్థవత్త్వాత్ = విధినిషేధరూపమైన శాస్త్రము ప్రయోజనవంతము కావలసియున్నందువలన, కర్తా = (జీవుడు) కర్త

వివ — జ్ఞాఽధికరణమునందు జీవుడు జ్ఞాతయని నిరూపింపబడినది. ఈ యధికరణమున జీవుడు “కర్త” అనువిషయము నిరూపింపబడుచున్నది. “అహంకారః సమూహాత్మా కర్తాఽహమితి మన్యతే” (భ.గీ. ౩-27) “ప్రకృతి గుణములైన సత్త్వరజస్తమోగుణములచే చేయబడు కర్మలకు అహంకారముచే మూఢుడైన జీవుడు తాను కర్తను అని తలంచుచున్నాడు” ఇత్యాదిప్రమాణములు “జీవుడు కర్తకదని, ప్రకృతి గుణములే కర్తలు” అని తెలుపుచున్నవి. సాంఖ్యులును ఇట్లే చెప్పుచున్నారు కావున కర్త జీవుడా? ప్రకృతిగుణములా? అను సందేహమును తొలగించుటకై ఈ అధికరణము అరంభమైనది. జీవుడే కర్త, ప్రకృతిగుణములు కావు. “సత్యం వద” “సత్యమును వలుకుము” “మా హింస్యాత్మర్వాభూతి” “నమస్త ప్రాణులను (ప్రప్రాణిని) హింసించరాదు” ఈ యొదలైన విధినిషేధవాక్యములు జీవుని నిర్దేశించియేగదా ప్రవర్తించినవి! జీవుడు కర్తగానిచో, ఈ విధినిషేధములకు ప్రయోజనమేమి? “ఉపాసీత” “ఉపాసించవలయును” “యజేతి,” “యజ్ఞమొనర్పవలయును” ఈ విధములైన విధివాక్యములనుబట్టి ఉపాసనాదులను గావించి, ఉత్తమలోకాదులను పొందువాడు జీవుడేకదా! కావున జీవుడే కర్త. కాని సాంసారిక విషయ ప్రవృత్తులయందు ప్రకృతిగుణప్రేరితుడై, ఇతడు కర్త యగుచున్నాడు. కేవల జీవుడు కాదు. ఈ విషయమునే—

శ్లో॥ తత్తైవంసతి కర్తారం ఆత్మానం కేనలం తు యః |

వశ్యత్యకృతబుద్ధిత్వాత్ స వశ్యతిదుర్మతిః (భ.గీ. 18-16)

శ్లో॥ అధిష్ఠానం తథా కర్తా కరణం చ వృధగీర్షదమ్ |

వివిధా చ వృథక్ చేష్టా దైవం చైవాఽత్ర పంచమమ్ ||

(భ.గీ. 18-14)

అనుచు భగవద్గీత వివరించినది.

250 నూ — ఉపాదానాద్విహారోపదేశాచ్చ (2) 2-3-34

అర్థ — ఉపాదానాత్ = ఇంద్రియములను గ్రహించుటవలనను,
విహర + ఉపదేశాత్ = శరీరమున విహరించుటను శ్రుతి చెప్పుటవల
నను జీవుడు కర్తయే.

వివ — “స యథా మహరాజః స్వే జనపదే యథా కామం
పరివర్తతే; ఏవమేవైష ఏతాన్ ప్రాణాన్ గృహీత్వా స్వే శరీరే యథా
కామం పరివర్తతే” (బృ-4-1-18) “మహరాజా తన పరివారమును తీసి
కొని, తన దేశమునందు యధేచ్ఛగ ఎట్లు సంచరించునో, అట్లే ఈ
జీవుడు తన ఈ ఇంద్రియములను తీసికొని, తన శరీరమునందు యధే
చ్ఛగ సంచరించుచున్నాడు” అను వాక్యమునందు ఇంద్రియములను
గ్రహించుటకు, విహరించుటకును కర్తగా జీవుడు పేర్కొనబడుటవలన
జీవుడు కర్తయే అని భావము.

251 నూ — వ్యవదేశాచ్చ క్రియాయాం నచే నిర్దిశవివర్యయః
(3) 2-3-35

అర్థ — క్రియాయాం = లౌకికవైదిక కార్యములయందు, న్యవ
దేశాత్ + చ = జీవుని కర్తగా చెప్పియున్నందువలనను (జీవుడు కర్త)
నచేత్ + అట్లు కానిచో, నిర్దిశవివర్యయః = “విజ్ఞానం యజ్ఞం తనుతే
కర్మాణి తనుతేఽపి చ” (తై అ 5-1) అను వాక్యమునందు “విజ్ఞా
నం” అనిగాక “విజ్ఞానేన” అని ప్రయోగము మూరియుండవలయును

వివ — “విజ్ఞానం యజ్ఞం తనుతే కర్మాణి తనుతేఽపి చ” అన
వాక్యమునందు విజ్ఞానము అనగా జీవుడు యజ్ఞమును (లౌకిక) కర
లను చేయుచున్నాడు అనిచెప్పుటవలన, ఆ యజ్ఞాదులకు కర్త జీవుఁ
అని స్పష్టమగుచున్నది. కావున జీవుడు కర్త అని అంగీకరింపవలయు;
ఇచటి విజ్ఞానశబ్దము జీవునిగాక అంతకరణరూపమైన బుద్ధిని బోధి

చును అనినచో “విజ్ఞానేన యజ్ఞం తనుతే” “ఋద్ధిచే యజ్ఞము చేయుచున్నాడు” అని విజ్ఞానశబ్దమున విభక్తి మారీయుండవలయును. కావున విజ్ఞానశబ్దము ఇచట జీవునే బోధించుచు, అతడు “కర్త” అను విషయమును స్పష్టము గావించుచున్నది.

252 నూ — ఉపలబ్ధివదనియమః (4, 2-3-36

అర్థ — ఉపలబ్ధివత్ = అత్కేవలబ్ధివతే, అనియమః = భోక్తృత్వ నియమము లేకపోవలసినవచ్చును.

వివ — “ప్రకృతి కర్త, జీవుడు భోక్త” అనుపక్షమున ప్రకృతి సంబంధము నర్వాత్మాసాధారణమగుటచే “ఈ కర్మఫలమునకు ఈ అత్మయే భోక్త” అను నియమము సంభవించదు. (సర్వవ్యాప్త మగు) విభవగు జ్ఞానము అత్మ అను పక్షమున అత్కేవలబ్ధి సర్వదా కలుగుచుండవలయును. లేదా ఎన్నడును కలుగకపోవలసినవచ్చును అని “నిత్యోపల్బ్యనువలబ్ధిప్రసంగోఽన్యతర నియమోనాన్యథా” అను పూర్వసూత్రమునందు దోషము చూపబడినది గదా! ఇట్లే కర్త ఒకడు, భోక్త మరియొకడు అగు పక్షమున ఎవడైనను భోక్త కావచ్చును అను వ్యవస్థ ఏర్పడును. కావున ఎవడు కర్తయో అతడే భోక్త అని గ్రహింపవలయును. అప్పుడు కర్త, భోక్త జీవుడే అగును.

253 నూ — శక్తివివర్యయాత్ (5) 2-3-37

అర్థ — శక్తి వివర్యయాత్ = భోక్తృత్వశక్తిమారపలసినవచ్చుట వలనను జీవుడే కర్త.

వివ — “ప్రకృతి కర్త; జీవుడు భోక్త” అనువాదము సరికాదు; “ఎవడు కర్తయో అతడే భోక్త” అనుట అనుభవసిద్ధము. కావున ప్రకృతి లేక ఋద్ధి కర్తయగుపక్షమున అదియే భోక్తయగును. జీవుని భోక్తృత్వ

శక్తి ప్రకృతికి సంక్రమింపవలయును. అప్పుడు జీవుని భోక్తృత్వ శక్తి నశించును అని భావము.

254 నూ — సమాధ్యభానాచ్చ (6) 2-3-38

అర్థ — సమాధి + అభావాత్ + చ = (నకృతికంఠేను తాను చేరు అవెడి) స్థిరనిశ్చయము (ప్రకృతికి) సంభవింపనందువలనను (జీవుడే కర్త; ప్రకృతి కాదు.)

వివ — మోక్షసాధనమైన యోగసమాధియందు ప్రకృతి కర్త కాజాలనందువలనను, అది కర్తయగు వక్షమున “నేను ప్రకృతికంఠే భిన్నుడను” అను సమాధి దానికి సంభవింపనందునను జీవుడే కర్త; ప్రకృతి కాదు.

255 నూ — యథా చ తక్షోభయథా (7) 2-3-39

అర్థ — తక్షా = వడ్రంగి, యథా = వికేధముగ, ఉభయథా చ = రెండువిధములుగ (కర్తగను, అకర్తగను) ఉండును (అట్లే జీవుడు కర్తగను అకర్తగను ఉండును.)

వివ — వడ్రంగి అవసరమైనపుడు వడ్రంగము చేయును అవసరము లేని సమయమున చేయడు. అనగా అతడు వడ్రంగము చేయువాడే అయినను సర్వదా వడ్రంగము చేయుచునే ఉండవలయునను నిర్బంధములేదు. అతని ఇచ్ఛానుసారము కొన్ని సమయములందు మాత్రమే వడ్రంగము చేయును. ఇట్లే జీవుడు కర్తయైనను తన ఇచ్ఛానుసారము కొన్ని సమయములయందు మాత్రము కార్యములను గావించును. కొన్ని సమయములయందు గావించదు. ప్రకృతి లేక బుద్ధి కర్తయగువక్షమున అవి అచేతనములగుటచే వానికి ఇచ్ఛ

అనిచ్చ అనునవిసంభవింపనందువలన సర్వదాకార్యముజరుగుచుండు పరియును. ఇది లోకవిరుద్ధము. కావున చేతనుదైన జీవుడే ౨౮

59 పరాయత్నాధికరణము 6 (2)

జీవుని కర్తృత్వాధికరణము వరమాత్మ సంకల్పాధీనము.

256 సూ — పరాత్తుతచ్ఛతేః (1) 2-3-40

అర్థ — తత్ + తు = (జీవునియొక్క) ఆ కర్తృత్వము, పరా త్ = వరమాత్మవలన (కలుగుచున్నది) త్రతేః = (అట్లుచెప్ప) త్రతివాదః ముఖ్యవలన.

మన — “అంతఃప్రవిష్టశ్చాస్తా జనానాం సర్వాత్మా” (తై. అ. ౩-౨-10) “లోపలి ప్రవేశించి జనులను కాసించువాడు వరమాత్మ”, “య ఆత్మానమన్తరో యమయతి” (ఋ. 5-7-3) “ఎవడు ఆత్మ యందు ఉండి ఆత్మను, నియమించుచున్నాడో” ఈ మొదలైన త్రతి వాక్యములు,

శ్లో॥ “సర్వస్యచాహం హృది సన్నివిష్టః,

మత్తఃస్ఫులిర్జ్ఞాన మహోహనం చ॥” (భ.గీ. 15-15)

“నేను అందరి హృదయములయందును ఉన్నాను. నావలన వారికి స్మరణము, జ్ఞానము, అజ్ఞానము కలుగుచున్నవి” ఇత్యాది స్ఫులిర్జ్ఞాన ములవలనను జీవుని కర్తృత్వము వరమాత్మాధీనమని తెలియుచున్నది జీవుడు కర్తయైనను స్వతంత్రుడు కాదు అని భావము.

257 సూ — కృతప్రయత్నాపేక్షస్తు విహితప్రతిషిద్ధాపై యర్థాదిభ్యః (2) 2-3-41

అర్థ — కృతప్రయత్న + అపేక్షః + తు = వరమాత్మ చేతనే ప్రయత్నమున పేక్షించియుండువాడు. విహితప్రతిషిద్ధ + అపై యర్థః +

ఆదిభ్యః = విధినిషేధవాక్యములకు వై యర్థ్యము (నిష్ప్రయోజనత్వము) కలుగకుండవలసియున్నందువలన.

వివ — జీవుని కర్తృత్వమువరమాత్మాధీనమైనచో, జీవుడు తాను కావించు పుణ్యపాపములకు బాధ్యుడు కాకపోవలసినప్పుడు గదా! అని శంకింపరాదు. పరమాత్మయొక్క అనుమతితో జీవుడు తొలుత స్వేచ్ఛాను సారముగ కర్మలలో ప్రవర్తించును. అతని పుణ్యపాపకర్మలనుబట్టి తరునాతి కర్మలలో పరమాత్మ అతనిని ప్రవర్తించజేయును. కావున విధినిషేధవాక్యములు వ్యర్థములుగావు. తన పూర్వకర్మలనుబట్టియే జీవుడు పరమాత్మచే పుణ్యపాపరూపకార్యకర్మములయందు ప్రవర్తించ జేయబడుటవలన భగవన్నిగ్రహణనుగ్రహపాత్రుడగుటయు సంభవించు చున్నది. ఈ రీతిని జీవుడు పరమాత్మాధీనమైన కర్తృత్వము గలవాడని సిద్ధించుచున్నది.

60 అంశాధికరణము 7 (11)

పరమాత్మయొక్క అంశ జీవుడు.

238 నూ — అంశో నానావ్యవదేశా దన్యథాచాపి దాశకిత-
వాదిత్వ మధీయత ఏకే (1) 2-3-42

అర్థ — నానావ్యవదేశాత్ = జీవాత్మ, పరమాత్మలకు భేదమును చెప్పుటవలనను, అన్యథా చ + అపి = వేరే విధముగ (అభేదమును) చెప్పుటవలనను, అంశః = జీవాత్మ పరమాత్మయొక్క అంశము. ఏకే = కొందరు (అధర్వణీకులు) దాశకితవ + ఆదిత్వం = (పరమాత్మకు) దాశ (తైత్తిలు) కితవాది (జూదరి మొదలగువారి) భావమును, అధీయతే = వలించుచున్నారు.

వివ — “పుథ గాత్మానం ప్రేరికారం చ మత్వా” [శ్లోక 1-6]

‘జీనాత్మను, అతనిని ప్రేరేపించు పరమాత్మనుభిన్నులనుగా భావించి’ ఈ మొదలైన ఉపనిషద్వాక్యములు, జీనాత్మ పరమాత్మలకు భేదమును బోధించుచున్నవి. “తత్త్వమసి” (ఛా-6-10-3) “నీవు ఆ పరమాత్మవై యున్నావు.” ఈ మొదలైన ఉపనిషద్వాక్యములు జీవాత్మపరమాత్మలకు అభేదమును బోధించుచున్నవి. కొందరు జీనాత్మపరమాత్మల భేదమును అంగీకరించి, అభేదమును బోధించునాక్యములు ఔపచారికము లని యనుచున్నారు. మరికొందరు అభేదమే ముఖ్యమని తలంచి, భేదమును బోధించునాక్యములు ఔపచారికములు అని తలంచుచున్నారు. అవిద్యావిశిష్టమైన పరమాత్మయే జీవుడు అని వీరి ఆశయము. కాని, జీనాత్మపరమాత్మల భేదాభేదములను శ్రుతియే ఉపదేశించుటచే అందు ఒక దానిని ముఖ్యమని, మరియొక దానిని గౌరవమని తలంప రాదు. ఉపనిషత్తులయందు “సర్వజ్ఞము, సత్య సంకల్పము, నిర్దోషము” అని కీర్తింపబడిన పరబ్రహ్మము అవిద్యావిశిష్టమై, అజ్ఞాని ఎట్లగును? కావున జీనాత్మ పరమాత్మయొక్క అంశము” అని సిద్ధాంతము. “య ఆత్మని తిష్ఠన్ యస్యాత్మా శరీరం” (బృ- 5-3-4) “ఏ పరమాత్మ జీనాత్మయందు ఉన్నాడో, ఏ పరమాత్మకు జీనాత్మ శరీరమై ఉన్నాడో (అతడు అంతర్యామి)” అను శ్రుతి జీవాత్మపరమాత్మలకు శరీరశరీరిభావమును బోధించుచున్నది. ఈ శరీర శరీరిభావమును పురస్కరించుకొని జీవాత్మ పరమాత్మలకు భేదమును, అభేదమును నమన్వయింపవచ్చును. జీవుడు అజ్ఞాదు; పరమాత్మ సర్వజ్ఞుడు. కావున వీరు పరస్పరము భిన్నులు. అయినను, వీరికిగల శరీరశరీరిభావ సంబంధముచే అభిన్నులుగను బోధింపబడవచ్చును. శరీరవాచక శబ్దములు శరీరి పర్యంతబోధకములుగదా! “దేవదత్తుడు” అను శబ్దము ఆ వ్యక్తియొక్క శరీరమును, అందున్న జీవాత్మను బోధించినట్లే ఆ జీవునియందు అంతరాత్మగా ఉన్న పరమాత్మను పై తము బోధించు

చున్నది. కావున జీవవాచకశబ్దములు జీవశరీరకవరమాత్మబోధకములు. ఇట్లే సకలశబ్దములు సర్వాంతర్యామియైన వరమాత్మను (అయా పదార్థములను శరీరముగజేసికొని, వానియందు అంతర్యామిగా ఉన్నవానిని) బోధించుచున్నవి. కావున “తత్త్వమసి”, “అయమాత్మాబ్రహ్మ” మొదలైన ఉపనిషద్వాక్యములు శరీరశరీరిభావమూలకమైన జీవాత్మవరమాత్మక అభేదమును అభిధావృత్తి (ముఖ్యవృత్తి) చేతనే బోధించుచున్నవి “దేవదత్తుడు” అను పదము జీవునితో గూడిన శరీరమును ఆ జీవాంతర్యామియైన వరమాత్మను బోధించును.

259 సూ — మంత్రపఠ్యతే (2) 2-3-43

అర్థ — “పాదోఽప్య విశ్వా భూతాని” (పు. సూక్తము) “నమస్త భూతములు బ్రహ్మముయొక్క పాదములు” (నాల్గవ భాగము) అను మంత్రభాగమును బట్టియు జీవుడు వరమాత్మయొక్క అంశమని తెలియుచున్నది. ఇవట పాదమనగా అంశము అని భావము.

260 సూ — అపి స్మర్యతే (3) 2-3-44

అర్థ — స్మర్యతే + అపి = స్మృతియందును ఈ విషయము చెప్పబడియున్నది.

నివ — “మమైవాఽంశో జీవలోకే జీవభూతస్సనాతనః” (భ. 15-7) “నాయొక్క అంశమే జీవలోకమున సనాతనుడైన (నిత్యుడైన) జీవుడై వెలుగొందుచున్నది” అనుచు భగవద్గీతయు జీవుడు వరమాత్మయొక్క అంశమని స్పష్టము చేయుచున్నది.

శ్రీ శంకరభాష్యమువ ఈ సూత్రము “అపి చ స్మర్యతే” అని గైకొనబడినది.

281 సూ — ప్రకాశాదివత్తు నైవం వరః (4) 2-3-45

అర్థ — వరః + తు = వరమాత్మ మాత్రము, వినం = ఇట్లు (జీవునివలె కర్మఫలభోక్త) వ = కాదు. ప్రకాశ + అదివత్ = వెలుగుదు, జాతి గుణములు మొదలగు వానివలె జీవుడు వరమాత్మకు అంశము (విశేషము) అగుచున్నాడు.

నివ — జీవుడు వరమాత్మయొక్క అంశమగుచో జీవుని అజ్ఞాత్వాది దోషములు వరమాత్మకు వంశక్రమించును గదా! అనివచో, అట్లు కాదు. ఇవట అంశము అనగా ఒక వస్తువులోని ఒకభాగము అనికాక సూర్యువట వెలుగువలె వరమాత్మకు గుణము లేక విశేషణము అని భావము. ప్రకాశవిశిష్టమైన సూర్యునియందు అతనికి గుణభూతమైన (విశేషణమైన) ప్రకాశము అంశమగుచున్నది గదా! ఈ రీతిని వరమాత్మ విశేషము— జీవాత్మ విశేషణము. విశేష్యవిశేషణముల స్వరూప స్వభావములు వరస్పరము భిన్నములుగ నుండవచ్చును, కావున విశేష్యమైన వరమాత్మ వర్వజ్ఞుడు, సత్యవంకల్పుడు, దోషగంధరహితుడుగా, విశేషణమైన జీవుడు అజ్ఞుడు, వరతంత్రుడు, సుఖదుఃఖభోక్త నగుచు, అతనికి అంశమగుచున్నాడు అని భావము

282 సూ — స్మరంతి చ (5) 2-3-46

అర్థ — స్మరంతి చ = వరాశరాదిస్మృతికర్తలున్న ఈ విషయమును తెలుపుచున్నారు.

నివ — “వికదేశస్థితస్యాఽగ్నేః శోకాన్ని విస్తారిణీ యథా వరన్య బ్రహ్మణోశ్చక్తిః తథేద మఖిలం జగత్ ” (విష్ణు, పు- 1-22-56)
“ఒకచోట మన్న అగ్నియొక్క. కాంతి వలువైపుల ఎట్లు బోపించుచున్నదో, అట్లే ఈజగత్తు అంతయువరమాత్మయొక్క శక్తియై, అంతట

వ్యాపించియున్నది" అనుచు పరాశరమహర్షి అగ్నికి కాంతివలె ఈ పరాశర జగత్తు పరమాత్మకు అంశమని స్పష్టము చేసినాడు. ఇట్లే, "తత్సర్వం వై హరేస్తమః" (విష్ణు. పు- 1-22-38) "జగత్సృష్టి కావలసిన శక్తి యంతయు పరమాత్మయైన శ్రీహరికి శరీరము అనుచు పరమాత్మకు చేతనాచేతనములతో గల శరీరశరీరభావమును పైతము విశదీకరించివాడు. కావున జీవుడు పరమాత్మయొక్క అంశము అయినను, జీవదోషములు పరమాత్మకు అంటవు.

20వీ నూ — అనుజ్ఞాపరిహారో దేహసంబంధాజ్ఞోతిరాదీవత్.

(6) 2-3-47

అర్థ — జ్యోతిః + ఆదీవత్ = అగ్ని మొదలగు వానికివలె, దేహ సంబంధాత్ = బ్రాహ్మణాదిదేహసంబంధమునుబట్టి అనుజ్ఞాపరిహారో = వేదాధ్యయనాదులయందు కొందరిని అనుమతించుట, మరి కొందరిని నిషేధించుట సంభవించుచున్నది.

వివ — వివాహాదిశుభస్థలములయందున్న అగ్నిని పరిగ్రహించుచు, శ్మశానాది అశుభస్థలములయందు ఉన్న అగ్నిని ఎట్లు పరిహరించుచున్నామో, అట్లే జీవులందరు బ్రాహ్మలంకభూతులై యున్నను అయా జీవులకు గల బ్రాహ్మణాదిదేహసంబంధమునుబట్టి కొందరికి మాత్రమే వేదాధ్యయనాదుల యందు అనుమతి లభించుట, మరి కొందరికి అభింపకపోవుట అనునది సంగతమగుచున్నది.

21వీ నూ — అనంతతేజోవ్యతికరః (7) 2-3-48

అర్థ — అనంతతేజః = జీవుడు (అనుపరిమాణుడై) ఇతర శరీరములయందు వ్యాపింపనందునవలన, అన్యతికరః + చ = కర్మఫల

బోగ సాంకర్యము కలుగదు.

వివ — జీవుడు అణువరిమాణుడు. ప్రతిదేహమునందు ఒక్కొక్క జీవుడుండును. వీరువరస్పరము భిన్నులు. కావున ఒకనికర్మఫలమును మరియొకడు అనుభవించవలసిన ప్రసక్తి ఏర్పడదు. జీవుడు బ్రహ్మ మగుచో ఈ దోషములు అతనికిని తప్పవు గదా!

265 సూ — ఆభాసా ఏవ చ (8) 2-3-49

అర్థ — ఆభాసాః + ఏవ చ = అవిద్యావశమున లేక మాయోపాధివశమున వరబ్రహ్మమే జీవుడుగ వ్యవహరింపబడుచున్నది అను విషయమున చూపబడిన హేతువులు ఆభాసమాత్రములే. సద్ధేతువులుకావు. “వృథగాత్మానం ప్రేరికారం చ మత్వా”, “జ్ఞాజ్ఞా ద్వావజ్ఞాపీశనీకా”, “తయోరన్యః పిచ్చలం స్వాద్యత్తి, అనశ్చన్నస్యో అభిచాకశీతి”, “నిరవద్యం నిరంజనం” ఇత్యాద్యనేకత్రుతులు జీవాత్మవరమాత్మల స్వరూపవ్యభావములు వరన్నరభిన్నములు అని తెలుపుచున్నవి గదా!

266 సూ — అదృష్టానియమాత్ (9) 2-3-50

అర్థ — అదృష్ట + అనియమాత్ = అదృష్టము నియమహేతువు కానందువలన భోగవ్యవస్థ సిద్ధింపదు.

వివ — సత్యము లేక మిథ్య అయిన ఆపాధికి అదృష్టము కారణమగుటచే దీనినిబట్టి భోగవ్యవస్థ ఏర్పడవచ్చునని తలంచినను, అదోషములు అన్నియుబ్రహ్మమునకే ఏర్పడవలసియున్నందువలన ఈ వాదము సరగతముకాదు. బ్రహ్మము అవ్యవచ్ఛేద్యము ఏకైకముగదా!

267 సూ — అభినంధ్యాదిష్యపి చైవమ్ (10) 2-3-51

అర్థ — అభినంధి + ఆదిషు + ఆపి చ = సంకల్పదులయం గూడ, ఏనం = ఇట్లే నియమము సిద్ధింపదు.

వివ — అదృష్టమునకు హేతువులయిన సంకల్పోద్యోగాదులకు ఫలవ్యవస్థాహేతుత్వము సిద్ధింపదు. బ్రహ్మము అశ్చేద్యమగుటవలన తద్భిన్నముగ నేదియు ఉండదు గదా!

268 సూ — ప్రదేశభేదాది తేన్నాంతర్భావాత్ (11) 2-3-52

అర్థ — ప్రదేశభేదాత్ = ఉపాధితోగూడిన బ్రహ్మప్రదేశముల భేదమునుబట్టి (కర్మఫలభోగవ్యవస్థ సిద్ధించును) ఇతిచేత్ = అనినచో ; న = అట్లుకాదు. అంతర్భావాత్ = అట్టిప్రదేశములును బ్రహ్మమునందే అంతర్భవించుటవలన.

వివ — బ్రహ్మము ఒక్కటియే అయినను, అందలి భాగములు నానావిధములైన ఉపాధులతో సంబంధించియుండును. ఇట్లు ఉపాధి సంబంధములైన భిన్నభిన్నబ్రహ్మభాగములు కర్మఫలమును అనుభవించును. కావున ఫలానుభవవిషయమున సాంకర్యమేర్పడదు అనియు తలంపరాదు. ఉపాధిసంబద్ధమైన భాగములు కూడ బ్రహ్మమే కదా! అప్పుడు కర్మఫలభోక్తృత్వరూపదోషము బ్రహ్మమువశే నంక్రమించును. ఉపాధిరహితమైన బ్రహ్మమే కదా ఉపాధివిశిష్ట మగుచున్నది! కావున జీవవిభుత్వవాదమువలె జీవబ్రహ్మైక్యవాదముపై తము ఆనంగతము అని భానము.

ద్వితీయాధ్యాయ తృతీయపాదార్థ సంగ్రహశ్లోకము

శ్లో॥ క్షప్తిర్వ్యోమాదికేఽపి క్రమభువి చ విభోఃప్రాచ్యతత్త్వైద్విశిష్టాత్, జీవస్యాపాధికౌ తు ప్రజనననిలయౌ చిద్ధవజ్ఞాత్పతాన్య, కర్తృత్వం పారతంత్యంగుణతనునయతోవిశ్వరూపశతాదేరి, అమూయాన్యోన్యతాదవ్యవసయన వియత్పాదసాధ్యానిపప్తః

తా — ఈద్వితీయాధ్యాయ తృతీయపాదమువందలి వియత్పాద

మున ఆకాశమునకు, నాయువునకు, ఉత్పత్తి కలదని, తేజోఽధికరణమున పూర్వపూర్వతత్త్వవిశిష్టుడైన వరమాత్మనలననే మహదాదిసృష్టి విర్పడుచున్నది, కాని కేవల (అచేతనములైన) మహదాదులవలన కాదని; అత్మాధికరణమున నిత్యుడైన జీవునకు “ఉత్పత్తి” అనగా దేహ సంబంధము, “వినాశము” అనగా దేహవియోమగని; జ్ఞానాధికరణమున జీవుడు జ్ఞానస్వరూపుడు, జ్ఞానగుణకుడు, జ్ఞాత అని, కర్తృధికరణమున జీవుని కర్తృత్వమును; పరాయత్తాధికరణమున జీవుని ఆకర్తృత్వాదులు వరమాత్మాఽధీనములని; అంశాధికరణమున శుక్లాదిగుణములు ఘటాది ద్రవ్యములకు, దేవాదిదేహములు జీవులకు ఎట్లు అంశము లగుచున్నవో, అట్లే ఈ చిదచిదాత్మక ప్రపంచము ఆ వరమాత్మయొక్క అంశమని నిరూపింపబడినది. ఈ విధముగ ఈ వియత్పాదము ఆకాశాదులకు ఉత్పత్తికలదని, లేదని సరస్పరనిరుద్ధముగ ప్రవచించు శ్రుతినాక్యము లను సమన్వయించినది. కాపున బ్రహ్మము సర్వమునకు కారణమని సిద్ధించుచున్నది.

ద్వితీయాధ్యాయ తృతీయపాదము సమాప్తము.



అర్థ — సప్త = (ఇంద్రియములు) ఏడు, గతే = ఏడు ఇంద్రియములకు జీషణితోడి గమనమును చెప్పుటవలనను; విశేషితత్వాత్ + చ = విడిచిదికి మాత్రమే విశేష (ప్రత్యేక) నిర్దేశము ఉండుటవలనను.

వివ — ఇంద్రియములు అయిదు, ఆరు, ఏడు, వదునొకండు అని వేర్వేరు మతములు గలవు. ఇంద్రియములు ఏడు అను మతము ఈ సూత్రముచే వివరింపబడుచున్నది. “సప్త ఇమే లోకాః యేష చరన్తి ప్రాణాః ; గుహశయాః నిహితాస్పవన్త సప్త” “ఇంద్రియములు సంచరించు లోకములు ఏడు, ఇంద్రియములు ప్రతిప్రాణీయొక్క హృదయకోశమువండు ఏడేసి చొప్పున నున్నవి” (ము-2-1-7) అను శ్రుతివలన జీషణితో కలిసి సంచరించు ప్రాణములు ఏడు అని తెలియుటవలనను, “యదా పంచావతిష్ఠంతే జ్ఞానాని మనసా సహ, బుద్ధిశ్చ న విచేష్ఠిత తామాహుః పరమాంగతిం” (కఠ-2-6-10) “చక్షురాదిజ్ఞానేంద్రియములు అయిదు, మనస్సు ఎపుడు అత్మతో కలిసి యుండునో, బుద్ధియు నిశ్చలముగ నుండునో అట్టి స్థితిని ఉత్తమ మోక్షముగచెప్పెదరు” అనుచు సంచజ్ఞానేంద్రియములు, మనస్సు, బుద్ధి అను ఏడు ఇంద్రియములనే విశేషించి పేర్కొనుటవలనను, ఇంద్రియములు ఏడు అని స్పష్టమగుచున్నది. ఇది పూర్వపక్షము.

273 సూ — హస్తాదయస్తు స్థితేతో నై వమ్ (2) 2-4-5

అర్థ — హస్త + అదయః + తు = హస్తాదికకర్మేంద్రియములును స్థితే = జీవుడు శరీరమున నుండగా ఉపకారములగుచున్నవి. అతః = ఇందువలన, ఏవం + న = ఇట్లు “ఇంద్రియములు ఏడు” అనుట తగదు.

వివ — ఇంద్రియములు ఏడుకాదు, వదునొకండు అని సిద్ధాంతము. జ్ఞానేంద్రియములు అయిదు, కర్మేంద్రియములు అయిదు,

మనస్సు- ఇవి ఏకాదశేంద్రియములు. “దశమే పురుషే ప్రాణః ఆత్మైకాదశ” (బృ- 5-2-4), “అయిదు జ్ఞానేంద్రియములు, అయిదు కర్మేంద్రియములు, మనస్సు పురుషునియందు గలవు” అని ప్రతిప్రమాణము. జ్ఞానేంద్రియములు జీవునితో కలిసి శరీరాంతరమును పొందుచున్నవి. కర్మేంద్రియములు ఆయా శరీరములతో ఉత్పత్తివివాశములనందుచు, ఉపకారకములగుచుండును. బుద్ధి ప్రత్యేకించి ఇంద్రియము కాదు. మనోవృత్తిభేదము. “సప్త ప్రాణాః” అనుట ఆ ఏడింటి ప్రాధాన్యమునుబట్టి మాత్రమే.

63 ప్రాణాణుత్వాధికరణము 3 (2)

ఇంద్రియములు అణువులు.

274 నూ — అణనశ్చ (1) 2-4-6

అర్థ-అణః+చ=ప్రాణములు అణువరిమాణములనైయున్నవి

వివ — “ప్రాణమనూత్కామంతం సర్వే ప్రాణాః అనూత్కామంతి” (బృ- 4-4-2) “శరీరమునుండి ఉత్క్రమించుచున్న ముఖ్య ప్రాణమును అనునరించి, తక్కిన ప్రాణములను ఉత్క్రమించుచున్నవి” అను ప్రతివాక్యము ప్రాణములకును ఉత్కాంతిని తెలుపుచున్నది. అట్లు ఉత్క్రమించుచున్న ప్రాణములను (ఇంద్రియములను) సమీపమున ఉన్నవాడును గుర్తించలేకున్నారు. కావున ఇవి అణువరిమాణములు (అతిసూక్ష్మములు) అని స్పష్టమగుచున్నది.

275 నూ — శ్రేష్ఠశ్చ (2) 2-4-7

అర్థ- శ్రేష్ఠః+చ=ముఖ్యప్రాణమొకాడ సృజింపబడుచున్నది.

వివ — “ఏతస్మాజ్ఞాయతే ప్రాణః” (ముం- 2-3-1) “ఈ పరమాత్మనుండి ప్రాణము పుట్టుచున్నది” అనుప్రతీతిబట్టి ముఖ్యప్రాణము

(ప్రాణాపానవ్యానోదానసమానభేదములతో నుండునది) సై తమః పర మాత్మనుండి జన్మించుచున్నదని భావము.

64 వాయుక్రియాధికరణము 4 (4)

ముఖ్యప్రాణము వాయుమాత్రముకాదు.

276 సూ — న వాయుక్రియే పృథగుపదేశాత్ (1) 2-4-9

అర్థ — న వాయుక్రియే = (ప్రాణాపానాది రూపమున నుండు ప్రాణము) శేషము వాయువుగాని, దానిచలనము (ఉచ్ఛ్వాస నిచ్ఛ్వాసములు) గాని, న = కాదు, పృథక్ = వాయువుకంటే వేరుగా, ఉపదేశాత్ = ఉపదేశించియుండుటవలన.

వివ — “వికస్మాజ్ఞాయతే ప్రాణో మనస్సర్వేంద్రియాది చ, ఖం వాయుః” (ముం=2-3-1) “ఈపరమాత్మనుండి ప్రాణము, మనస్సు, సర్వేంద్రియములు, అకాశము, వాయువు, జన్మించుచున్నవి” అనుశ్రుతి యందు వాయువుకంటె భిన్నముగ ప్రాణమును పేర్కొనుటచే శేషల వాయువు మాత్రము ప్రాణముకాదు. దేహధాతవసమర్థమైనవాయుపే ప్రాణమని భావము. వాయుక్రియ ప్రాణమనుట అసంగతము. “ప్రాణము స్పందించుచున్నది” అని వ్యవహరించుచున్నాము గదా ?

277 సూ — చక్షురాది తృతవశిష్టాదిభ్యః (2) 2-4-9

అర్థ — చక్షుః + ఆదిన్ + తు = (ప్రాణము అగ్న్యైకులవలె నుదియొక భూతము కాదు) చక్షురాదులవలె జీవునకు ఉపకరణము. (జీవనసాధనము) తత్ = ఆ విషయము, తృతవశిష్ట + ఆదిభ్యః = ఇంద్రి యములతో కలిసి ఉపదేశించుటవలనను; వానిలో ఈప్రాణము ముఖ్య మైన దగుటవలనను.

వివ — “సర్వే ప్రాణాః అహం శ్రేయసే వివదమానాః”

(భా-1-5-3) అను శ్రుతి చక్షురాదీంద్రియములతో ప్రాణములనుకూడ పేర్కొనుటచే ఇంద్రియములవలె ప్రాణములును జీవోపకరణములని స్పష్టమగుచున్నది. “అథయోఽయం ముఖ్యప్రాణః” (భా-1-5-3) అనుటచే ఈ ప్రాణము ముఖ్యమనియు తెలియుచున్నది. కావున శరీరధారకమైన ప్రాణము జీవోపకరణము అని భావము.

278 సూ — అకరణత్వాచ్చ న దోషస్తథాహి దర్శయతి

(3) 2-4-10

అర్థ — అకరణత్వాత్ + చ = చక్షురాదులవలె ముఖ్యప్రాణము జీవునకు. ఉపకరణముకాదుతథా = ఆ విధముగ, దర్శయతి హి = శ్రుతి చెప్పుచున్నది గదా :

వివ — ముఖ్యప్రాణము చక్షురాదులవలె ఉపకారకము కాకున్నను, శరీరధారణముద్వారా ఉపకరణమగుచున్నది, “యస్మిన్నుత్కాంతే ఇదం శరీరం పాపిష్ఠతరమివ దృశ్యతే స సత్శేష్ఠః” (బృ-8-1-7) “ఏవం శరీరమును విడిచి వెళ్ళినచో ఈ శరీరము పాపిష్ఠముగ తలంపబడునో అతడు మీలో శ్రేష్ఠుడు” అను శ్రుతిగాదులు ఉత్కామించినను శరీరమునకు హాని కలుగదు; కాని ముఖ్యప్రాణము ఉత్తమించినచో అది నిష్ప్రయోజనమగునని తెలుపుటచే ప్రాణము శరీరధారణోపకరణ మనుట స్పష్టము.

279 సూ — పంచవృత్తిర్భూతోవద్వ్యపదిశ్యతే (4) 2-4-11

అర — మనోవత్ = మనస్సువలె, పంచవృత్తిః = అయిదు విధములైన ప్రవృత్తులు కలదిగ, వ్యవః శ్యతే = (ముఖ్యప్రాణము) ఉపదేశింపబడుచున్నది.

వివ — “కామస్సంకలోపి విచికిత్సా శద్ధాశ్రద్ధా ధృతిరధృతి త్థిరీర్థిరీతి త్యేతత్సర్వం మన ఏవ” (బృ-3-5-3) “కోరిక, సంకల్పము సందేహము, శ్రద్ధ, అశ్రద్ధ, ధారణ, అధారణ, లజ్జ, ప్రజ్ఞ అభయము”

ఇవి యన్నియు మనస్సే” అనుచు శ్రుతి కామసంకల్పాదులు మనో
వృత్తిజేదములు అని తెలిపినట్లే — “ప్రాణోఽపానో న్యాన ఇద న
స్సమానభిత్వేతత్సర్వం ప్రాణవివ” (బృ..౩-౧-౩) “ప్రాణము, అపానము,
వానము, ఉదానము, సమానము ఇవియన్నియుప్రాణమే” అనుచు
ముఖ్యప్రాణమే ప్రాణాపానాదిభేదమున ఆయిదువిధములుగ నున్నట్లు
తెలుపుటచే ప్రాణాపానాదులును ప్రాణమే అని భావము.

65 శ్రేష్ఠత్వాఽఽణత్వాఽఽధికరణము 5

280 సూ — అణశ్చ 2-4-12

అర్థ — అణః + చ = ముఖ్యప్రాణము అణుసరిమాణము
గలదియు నగుచున్నది.

విష — “త ముత్క్రామంతం ప్రాణోఽనూత్క్రామతి” (బృ-
3-4-2) “శరీరమునుండి ఉత్క్రామించు జీవుని అనుసరించి ముఖ్య
ప్రాణము ఉత్క్రామించుచున్నది” అను శ్రుతి ముఖ్యప్రాణముయొక్క
అణుత్వమును బోధించుచున్నది. శరీరధారణాదికము సర్వము ముఖ్య
ప్రాణాఽధీన మగుటచే దాని శ్రేష్ఠతయు స్పష్టమే గదా!

66 జ్యోతిరాద్యధీషానాఽఽధికరణము 6 (2)

281 సూ — జ్యోతిరాద్యధిష్ఠానం తు తదామననాత్ప్రాణవతా
శ్చాత్ (1) 2-4-13

అర్థ — ప్రాణవతా = జీవునితోకాటు, జ్యోతిః + ఆది + అధి
ష్ఠానం తు = నాకు మొదలగు ఇంద్రియములకు అగ్ని మొదలగు
గారు అధిష్ఠానదీవతలుగా ఉండుట, తత్ + అమననాత్ = ఆ పరమాత్మ
యొక్క సంకల్పమువలన సంభవించుచున్నది. శ్చాత్ = శ్రుతివలన
+ విషయము స్పష్టము చేయబడినది.

వివ — నాగా దీండ్రియములకు జీపునితోబాటు అగ్నిదులును అధిష్ఠాతలు అని శ్రుతి చెప్పుచున్నది. ఇదియు పరమాత్మ సంకల్పము వలననే అని తెలియవలయునని భావము (అమననం = అభిమత్యేన మననం = సంకల్పః).

282 సూ — తన్య చ నిత్యత్వాత్ (2) 2-4-14

అర్థ — తన్య — ఆ పరమాత్మ సంకల్పము, నిత్యత్వాత్ + చ = నిత్యమైనదగుటవలన. (ఇది సంభవమా)

వివ — పరమాత్మ సంకల్పము నిత్యమైనది, ఆ సంకల్పము లేనిది ఏదియు జరుగదు. కావున నాగా దీండ్రియములకు అగ్నిదులును అధిష్ఠానతలగుట పరమాత్మ సంకల్పాధీనమని భావము.

67 ఇంద్రియాధిపరణము 7 (2)

ఇంద్రియములు, ముఖ్యప్రాణము భిన్నములు.

283 సూ — త ఇంద్రియాణి తద్వ్యవధేశాదన్యత్ర శ్రేష్ఠాత్
(1) 2-4-15

అర్థ — శ్రేష్ఠాత్ = ముఖ్యప్రాణముకంటె, అన్యత్ర = ఇతరత్ర, తే = ఆ ప్రాణశబ్దముచే పేర్కొనబడు ప్రాణములు, ఇంద్రియాణి = ఇంద్రియములు, తత్ + వ్యవధేశాత్ = ముఖ్యప్రాణ వ్యతిరిక్తములైన ప్రాణములను మాత్రమే ఇంద్రియశబ్దముచే పేర్కొనియుండుటవలన.

వివ — “ఇంద్రియాణి దత్తైకం చ పంచ చేంద్రియగోచరా” (భ.గీ. 13-5) “ఇంద్రియములు పదునొకండు. ఇంద్రియములకు గోచరించునవి అయిదు” అనుటచే ముఖ్యప్రాణ వ్యతిరిక్తప్రాణములను మాత్రమే ఇంద్రియము అని వ్యహరింతురు అని భావము.

284 సూ — భేదశ్రుతేర్వైలక్షణ్యావప్ (2) 2-4-16

అర్థ — బేదప్రతేః = ప్రాణమునకు, ఇంద్రియములకు బేదమును తెలుపు ప్రతిపలనను, వైలక్షణ్యాత్ + చ = ఇంద్రియములు విశ్రమించినను ప్రాణము పనిచేయుచుండును అను వైలక్షణ్యమువలనను ప్రాణము, ఇంద్రియములు భిన్నములు.

వివ — “ ఏతస్మాజ్ఞాయతే ప్రాణో మనస్సర్వేంద్రియాణి చ ” (ముం-2-1-3) “ఈ పరమాత్మనుండి ప్రాణము, మనస్సు, సర్వేంద్రియములు జనించుచున్నవి ” అను ప్రతి ఉత్పత్తి సమయమున ప్రాణమును, ఇంద్రియములను పేర్వేరుగపేర్కొనుచున్నది. ఇంద్రియములు విశ్రమించినను ప్రాణము విశ్రమించుటలేదు గదా! కావున ముఖ్యప్రాణము, ఇంద్రియములు భిన్నములని స్పష్టమగుచున్నది.

శ్రీశంకరభాష్యము ననుసరించి “ బేదప్రతేః ” అనునది ఒక సూత్రముగను “వైలక్షణ్యాచ్చ” అనునది పేరొకసూత్రముగను కన్పట్టుచున్నది.

68 సంజ్ఞామూర్తిప్రస్థాపనధీతరణము 8(3)

సమష్టిస్పష్టివలె వ్యష్టిస్పష్టియు బ్రహ్మకార్యమే.

285 సూ — సంజ్ఞామూర్తిప్రస్థాపనైతివృత్కర్వత ఉపదేశాత్

(1) 2-4-17

అర్థ — సంజ్ఞామూర్తిప్రస్థాపనైతి + తు = నామరూపకల్పనాత్మకమైన వ్యష్టిస్పష్టి, త్రివృత్కర్వతః = త్రివృత్కర్వణము గావించిన వానికే ఉపపన్నము. ఉపదేశాత్ = అ విధముగ ప్రతి చెప్పుటవలన.

వివ — “అనేన జీవేనాత్మనానుప్రవేశ్య నామరూపే వ్యాకరవాణి.” (ఛా-8-3-2) “ఈజీవునిద్వారా పృథివ్యాదులయందు ప్రవేశించి, నామరూపాత్మక (వ్యష్టిస్పష్టి) వ్యష్టిని గావించును” అనుటచే చతుర్ము

ంతర్యామియైన పరమాత్మయే చేతనాచేతన సదార్థస్పష్టికర్త యని లియుచున్నది. ఈ పరమాత్మయే గదా “తాసాం త్రివృతం త్రివృ మేక్షైశ్చం కరవాణి” (భా- 6-3-2) “ఆ తేజోజలవృథివీతత్త్వము ను ఒక్కొక్కదానిని తక్కినవానితో మిశ్రితము గావించును” అనుచు త్రివృత్కరణము గావించినది. ఇది సమష్టిస్పష్టి. ఇట్లు త్రివృత్కరణములైన తేజోజలవృథివీతత్త్వములచే బ్రహ్మాండము స్పష్టింపబడుచున్నది. అందు పరమాత్మనాభీకమలమున చతుర్ముఖ బ్రహ్మ జనించును. (తదం మథ వర్తమం సహస్రాంతు సమప్రభంతస్మిన్ జ్ఞే స్వయం బ్రహ్మ) (మను.స్మృ-1-9) ఈ రీతిని చతుర్ముఖబ్రహ్మోత్పత్తికి ముందే త్రివృత్కరణము జరిగినందువలన త్రివృత్కరణము గావించిన పరమాత్మయే చతుర్ముఖబ్రహ్మాంతర్యామియై వ్యష్టిస్పష్టి గావించుచున్నాని భావము. త్రివృత్కరణమనగా - తేజస్సు, జలము, వృథివి అను మూడు భూతములను పరమాత్మ సృజించి, ఒక్కొక్క దానిని రెండేసి భాగములుగ తొలుత విభజించును. పిమ్మట వాని మొదటి రద్దభాగములను మరల రెండేసిగవిభజించి, వీనిలో ఒక్కొక్కభాగమును వానికంటె భిన్నమైన తక్కిన రెండుభూతములతో కలిపివేయును. వీనినే త్రివృత్కరణము అని యందురు. ఇప్పుడు ఆ తత్త్వముల బుశ్రణము ఈ పాశ్యలో ఉండును.

1. తేజస్సు $1/2$; జలము $1/4$; వృథివి $1/4$

2. జలము $1/2$; తేజస్సు $1/4$; వృథివి $1/4$

3. వృథివి $1/2$; తేజస్సు $1/4$; జలము $1/4$

ఇట్లే పంచీకరణమును కూడ గ్రహించునది.

286నూ—మాంసాదిభౌమం యథాశబ్ద మితరయోచ్చ(2)2-4-18

అర్థ — యథాశబ్దం = ప్రతినిబట్టి, మాంస + ఆది = మాంసము మొదలైనవి. భౌమం = భూతత్త్వమునకు చెందినవి, ఇతరయోః + చ =

శంకించనవసరము లేదు. ఆయా భూతముల అధికారమునుఁ బ్రతి అట్టి వ్యవహారము ఏర్పడవచ్చును. “తద్వాదస్తద్వాదః” అను సూత్రాభ్యాసము అధ్యాయపరిసమాప్తికి సూచకము.

ద్వితీయాధ్యాయ చతుర్థపాదార్థసంగ్రహశ్లోకము—

శ్లో॥ అజ్ఞానాం బన్ధసంఖ్యాపరిమితయ ఇహప్రాణవాయోః స్వరూపం,
తత్సౌత్కర్యం దేవతాదేస్తదుభయవిషయాధిస్థితౌ పారతంత్ర్యమ్ |
ప్రాణస్యానిందియత్వం బహువిధచిదచిద్వ్యష్టినామాది చాద్యా
త్వంబీకర్తుః స్వరాభివ్రజవకవచితాదూచరే ప్రాణపాదే ||

భా — ఈ ప్రాణపాదమునందు ప్రాణోత్పత్త్యధికరణమున

ఇంద్రియములును జనించునవని, సప్తగత్యధికరణమున ఆ ఇంద్రియములు వదునొకండు అని, ప్రాణాఽణుత్వాధికరణమున ఇంద్రియములు అణువులు అని, వాయుక్రియాధికరణమున ప్రాణముసాధారణవాయువు కాదని, శ్రేష్ఠత్వాఽణుత్వాధికరణమున ప్రాణముల సూక్ష్మత్వమును, జ్యోతిరాద్యధిష్ఠానాఽధికరణమున అగ్న్యదిదేవతలు భగవత్సంకల్పానుసారముగ వాగాదీంద్రియములకు అధిష్ఠాత అగుచున్నారని, ఇంద్రియాధికరణమున ప్రాణములు ఇంద్రియములు కావని, సంజ్ఞామూర్తి క్లుప్త్యధికరణమున తన నాభీకమలమున జనించిన చతుర్ముఖబ్రహ్మకు అంతరాత్మగా ఉన్న పరమాత్మ శ్రీమన్నారాయణుడే వ్యష్టిసృష్టికర్తయని విశదముగ నిరూపింపబడినది.

ద్వితీయాధ్యాయ చతుర్థపాదము సమాప్తము.

ద్వితీయాధ్యాయము సమాప్తము.

శ్రీభాష్యసార వ్రథమభాగము సమాప్తము.

